



പ്രത്യാശാദൂതൻ

പ്രവചന പരമ്പര - പാഠം 5



വിജാതീയ ജനതകളുടെ കാലങ്ങൾ

by MA Butler

FOR THE HERALD OF HOPE

വിജാതീയ ജനതകളുടെ കാലങ്ങൾ

(മുമ്പ് പ്രസിദ്ധീകരിച്ചിരുന്ന
ദാനിയേലിന്റെ വലിയ ചിത്രം)

by

M A Butler BA; MRE; BD.

for

The Herald of Hope Inc.

www.heraldofhope.org.au

പകർപ്പവകാശം © Herald of Hope 2002

ഈ പുസ്തകത്തിന്റെ കൂടുതൽ പ്രതികൾക്കും
ക്രിസ്തീയ ജീവിതത്തിൽ വളരുവാൻ സഹായകമായ
മറ്റു പുസ്തകങ്ങൾക്കും ബന്ധപ്പെടുക:

പ്രത്യാശാദീപം

മേഴ്സി ഹോം, ചേപ്പാട് പി. ഒ.

ആലപ്പുഴ ജില്ല - 690 507

ഫോൺ: 0479-2412459 / 2412359 / 9447976381

E-mail: hopemsn@hopemsn.org



എം.എ. ബട്ലർ ബി.എ; എംആർഇ; ബിഎഡ്.
2003 ഒക്ടോബർ 12-ാം തീയതി ഞായറാഴ്ച
ഉന്നത സേവനത്തിനായി വിളിക്കപ്പെട്ടു.

“സത്യവചനത്തെ യഥാർത്ഥമായി പ്രസംഗിച്ചുകൊണ്ടു
(വിഭജിച്ചുകൊണ്ട്) ലൗജിപ്പാൻ സംഗതിയില്ലാത്ത വേലക്കാരനായി
ദൈവത്തിനു കൊള്ളാകുന്നവനായി നില്പാൻ ശ്രമിക്ക.”
(2 തിമൊ. 2:15)

അദ്ധ്യായം 1 - ആമുഖം

2,500 വർഷങ്ങൾക്ക് മുൻപ് എഴുതപ്പെട്ട പഴയ നിയമത്തിലെ ദാനിയേലിന്റെ പുസ്തകം ബൈബിളിലെ അവസാനത്തെ പുസ്തകമായ വെളിപ്പാടിന്റെ തനിപ്പകർപ്പാണെന്ന് പലപ്പോഴും കണക്കാക്കപ്പെടുന്നു. ബൈബിൾ പ്രവചനങ്ങളെ വേണ്ട വിധത്തിൽ മനസ്സിലാക്കണമെങ്കിൽ ഒരാൾക്ക് രണ്ടു പുസ്തകങ്ങളുടെയും സഹായം തീർച്ചയായും ആവശ്യമാണ്. പഴയ നിയമത്തിലെ ദാനിയേലിന്റെ പുസ്തകവും പുതിയ നിയമത്തിലെ വെളിപ്പാടു പുസ്തകവും പരസ്പരപൂരകങ്ങളാണ്. രണ്ടു പുസ്തകങ്ങളും സമകാലിക കാലഘട്ടത്തോട് അവഗണിക്കാൻ ആകാത്തവിധം ബന്ധപ്പെട്ടിരിക്കുന്നു.

യേശു ക്രിസ്തു നിർവചിച്ച “ജാതികളുടെ കാലം തികയുവോളം ജാതികൾ യെരൂശലേം ചവിട്ടിക്കളകയും ചെയ്യും” (ലൂക്കാ. 21:24) എന്ന കാലഘട്ടത്തെ ദാനിയേലിന്റെ പുസ്തകം “വിജാതീയരുടെ കാലങ്ങൾ” ആയി അനാച്ഛാദനം ചെയ്യുന്നു. ബി സി 606-ൽ നെബൂഖദ്നേസർ യെരൂശലേം കീഴടക്കുകയും അവന്റെ ആശ്രിതരാജാവായി യെഹോയാക്കീമിനെ വാഴിക്കുകയും ചെയ്തു. എന്നാൽ യെഹോയാക്കീം നെബൂഖദ്നേസറിന് എതിരെ മത്സരിച്ചപ്പോൾ അവൻ വീണ്ടും യെരൂശലേമിലേക്ക് വന്നു. യെഹോയാക്കീം കൊല്ലപ്പെടുകയും യെഹോയാഷിനെ ബാബേലിലേക്ക് പിടിച്ചു കൊണ്ടുപോവുകയും ചെയ്തു. നെബൂഖദ്നേസറിനോട് വിധേയത്വം കാണിച്ച സിദെക്കീയാവിനെ അവനു പകരം രാജാവാക്കി. എന്നാൽ മിസ്രയീം തന്നെ പിന്തുണയ്ക്കും എന്നു ചിന്തിച്ച് സിദെക്കീയാവ് പിന്നീട് ബാബേൽ രാജാവിനെതിരെ മത്സരിച്ചു. നെബൂഖദ്നേസർ മൂന്നാമതും യെരൂശലേമിലേക്ക് പടയോട്ടം നടത്തുകയും നഗരവും വിശുദ്ധ മന്ദിരവും നാമാവശേഷമാക്കുകയും ചെയ്തു.

ദാവീദിന്റെ സിംഹാസനത്തെ മൂന്നു പ്രാവശ്യം “ഉമ്മുലനാശം” ചെയ്യുമെന്ന് യെഹെസ്കേൽ പ്രവാചകൻ പ്രവചിക്കുന്നു. “അതിന്നു അവകാശമുള്ളവൻ വരുവോളം അതു ഇല്ലാതെയിരിക്കും; അവന്നു ഞാൻ അതു കൊടുക്കും” (യെഹെ. 21:27). ബാബിലോന്യരും, പാർസികളും, യവനരും, റോമാക്കാരും, തുർക്കികളും, ബ്രിട്ടീഷുകാരും യെരൂശലേം അധിനിവേശം ചെയ്തിരുന്നു. യെരൂശലേമിനെ ചവിട്ടിക്കളയുന്ന അവസാനത്തെ വിജാതീയ ഭരണകർത്താവ് ഒരു റോമാ പ്രഭു ആയ എതിർക്രിസ്തുവായിരിക്കും. അവനെ കർത്താവ് തന്റെ രണ്ടാമത്തെ വരവിൽ നശിപ്പിക്കുകയും “വിജാതീയരുടെ കാലങ്ങൾ” നിവർത്തിക്കപ്പെടുകയും ചെയ്യും.

ദാനിയേൽ പ്രവചനത്തിന്റെ പ്രമേയം ഭൂമിയെന്ന ഗ്രഹത്തിന്റെ വ്യവഹാരത്തിൽ ദൈവത്തിന്റെ സർവ്വാധിപത്യം എന്നതാണ്. മാത്രമല്ല, ദൈവത്തിന്റെ സമയം തികവുള്ളതാണെന്നും, അവിടുത്തെ പദ്ധതികൾ എല്ലാം സംഭവിപ്പാനുള്ളതാണെന്നും ദാനിയേൽ പ്രവചനം വിളിച്ചോതുന്നു. പുസ്തകത്തിന്റെ കുറിവാക്യം ദാനിയേൽ 4:17ബി,

വിജാതീയ ജനതകളുടെ കാലങ്ങൾ

“...അത്യുന്നതനായവൻ മനുഷ്യരുടെ രാജ്യത്തിന്മേൽ വാഴുന്നു എന്ന് ജീവനോട് ടിരിക്കുന്നവർ അറിയേണ്ടതിന്നു” എന്നതാണ്.

ദൈവവചനാടിസ്ഥാനത്തിൽ, യെഹൂദൻ ചരിത്രത്തിന്റെയും, പ്രവചനത്തിന്റെയും താക്കോൽ ആണ്. ഈ പഠനഗ്രന്ഥത്തിൽ ദൈവം തന്റെ നീതി പൂർവ്വകമായ രാജ്യം സ്ഥാപിക്കുന്നതിന് മുൻപ് യിസ്രായേൽ രാഷ്ട്രത്തിന് മേൽ ഒരു ജാതീയ അധിനിവേശം ഉണ്ടാകും എന്ന് പ്രതിപാദിക്കുന്നു. ഓരോ അദ്ധ്യായവും ഈ ജാതീയ അധിനിവേശത്തെപ്പറ്റി പറയുന്നതോടൊപ്പം, ദൈവം എല്ലാം നിയന്ത്രിക്കുന്നു എന്നും വ്യക്തമായി തെളിയിക്കുന്നു.

- **ദാനിയേൽ അദ്ധ്യായം 1:** യെഹൂദയെ ശാസിക്കുന്നത്, ദൈവിക ശേഷിപ്പിനെ ശിക്ഷയിൽ നിന്ന് ഒഴിവാക്കുന്നത്, 70 വർഷത്തെ ബാബിലോൻ പ്രവാസത്തിൽ ദാനിയേലിനേയും അവന്റെ സുഹൃത്തുക്കളെയും ദൈവം അനുഗ്രഹിക്കുന്നത്, ഇതെല്ലാം ദൈവത്തിന്റെ പരിപാലനം വരച്ചുകാട്ടുന്നു. ജാതീയ സാമ്രാജ്യത്തിൽ പോലും ആത്യന്തികമായി ദൈവത്തിന്റെ ഹിതം പൂർത്തീകരിക്കപ്പെടുന്നു എന്ന് ഈ അദ്ധ്യായം തെളിയിക്കുന്നു.

- **ദാനിയേൽ അദ്ധ്യായം 2:** ജാതീയ സാമ്രാജ്യങ്ങളുടെ മേലുള്ള ദൈവത്തിന്റെ സർവ്വാധിപത്യം നെബൂഖദ്നേസറിന് ഒരു സ്വപ്നത്തിലൂടെ ദൈവം വെളിപ്പെടുത്തുന്നു. ദൈവം അവസാനമായി ലോകത്തിന്റെ പൂർണ്ണ നിയന്ത്രണം ഏറ്റെടുക്കുമ്പോൾ ഭൂമിയിലെ നാല് ജാതീയ സാമ്രാജ്യങ്ങൾ ആത്യന്തികമായി ദൈവത്തിന്റെ സാർവ്വലൗകിക രാജ്യത്തിലേക്ക് ലോകത്തെ നയിക്കുന്നതായി കാണുന്നു.

- **ദാനിയേൽ അദ്ധ്യായം 3:** ജാതികൾ ഒരുക്കിയ ശിക്ഷയ്ക്ക് മീതെ ദൈവത്തിന്റെ സർവ്വാധിപത്യം വിരാജിക്കുന്നു എന്ന് ഈ അദ്ധ്യായം വെളിപ്പെടുത്തുന്നു. മൂന്ന് എബ്രായ ബാലന്മാർ നെബൂഖദ്നേസറിന്റെ ബിംബത്തെ നമസ്കരിക്കാൻ വിസമ്മതിച്ചതുകൊണ്ട് അവരെ തീച്ചളയിൽ എറിയുന്നതും, ദൈവം അവരെ രക്ഷിക്കുന്നതുമായ സംഭവം മഹോപദ്രവത്തിന്റെ സമയത്ത് മൃഗത്തിന്റെ ബിംബത്തെ ആരാധിക്കാൻ വിസമ്മതിക്കുന്ന യെഹൂദരെ ദൈവം രക്ഷിക്കുമെന്നതിന്റെ നിഴലാണ്.

- **ദാനിയേൽ അദ്ധ്യായം 4:** ജാതീയ രാജാക്കന്മാരുടെ മേലുള്ള ദൈവിക വാഴ്ച ഈ അദ്ധ്യായം വിശദീകരിക്കുന്നു. ഭൂമിയിലെ ഏറ്റവും ശക്തനായ ഏകാധിപതിയായ നെബൂഖദ്നേസർ സ്നേഹവാനായ ഒരു ദൈവത്താൽ താഴ്ത്തപ്പെടുന്നതും; ഒരു ജാതീയ രാജാവ് താൻ കണ്ടെത്തിയ പുതിയ വിശ്വാസത്തെപ്പറ്റി ഒരു രാജകീയ ശാസന പുറത്തിറക്കുന്നതും ഈ അദ്ധ്യായത്തിൽ നാം വായിക്കുന്നു.

- **ദാനിയേൽ അദ്ധ്യായം 5:** ജാതികളുടെ രാജ്യസുരക്ഷയുടെ മേലുള്ള ദൈവത്തിന്റെ സർവ്വാധിപത്യത്തെപ്പറ്റി ഈ അദ്ധ്യായം വിവരിക്കുന്നു. തങ്ങളുടെ നഗരത്തിന്റെ കോട്ടയുടെ സുരക്ഷ അജയ്യമാണെന്ന് അഹങ്കരിച്ചപ്പോൾ


ഒരു രാത്രി കൊണ്ട് സംഭവിച്ച ബാബിലോനിയുടെ പതനത്തിന്റെ ചരിത്രം ഇവിടെ നാം വായിക്കുന്നു.

- **ദാനിയേൽ അദ്ധ്യായം 6:** ജാതികളുടെ ഭരണത്തിന്റെ മുകളിൽ ആണ് ദൈവത്തിന്റെ വാഴ്ച എന്ന് ദാനിയേൽ സിംഹക്കുഴിയിൽ ഏറിയപ്പൊഴും തുടർന്നുള്ള സംഭവവികാസങ്ങളും വിവരിക്കുന്നു. ദൈവം സിംഹങ്ങളുടെ വായ് കുറെ സമയത്തേക്ക് അടച്ചെങ്കിലും ദുഷ്ടന്മാരായ ജാതീയ നേതാക്കളെ വിഴുങ്ങുവാൻ ദൈവം തന്നെ അടുത്ത ദിവസം രാവിലെ അത് വീണ്ടും തുറക്കുന്നു.

- **ദാനിയേൽ അദ്ധ്യായം 7:** ഇവിടെ ഭൂമിയിൽ നടക്കുന്ന ഒരു സംഭവത്തെ ദൈവത്തിന്റെ ദൃഷ്ടികോണിൽ വിവരിച്ചിരിക്കുന്നു. യെരൂശലേമിന്റെ മേൽ ഉള്ള നാല് ഘട്ടങ്ങൾ നീണ്ടുനിൽക്കുന്ന ജാതീയ അധിനിവേശത്തെ ഈ ലോകത്തെ ദുഷ്ടതയിൽ നിയന്ത്രിക്കാൻ ഉള്ള മനുഷ്യന്റെ മൃഗീയമായ ശ്രമമായി ദൈവം കണക്കാക്കുന്നു. ആത്യന്തികമായി അവസാനത്തെ ജാതീയ ഭരണാധികാരി നശിപ്പിക്കപ്പെടുകയും, ക്രിസ്തുവിന് ശാശ്വതമായ ആധിപത്യം നൽകപ്പെടുകയും, നീതി വാഴുകയും ചെയ്യും. അദ്ധ്യായം 7-ൽ നിന്ന് തികച്ചും വ്യത്യസ്തമാണ് മനുഷ്യന്റെ വീക്ഷണം വിവരിച്ചിരിക്കുന്ന അദ്ധ്യായം 2.

- **ദാനിയേൽ അദ്ധ്യായം 8-9:** അനതിവിദൂര ഭാവിയിൽ യിസ്രായേലിനെ ശിക്ഷിക്കാൻ മേദ്യ-പാർസി, യവന സാമ്രാജ്യങ്ങളെ ദൈവം ഉപയോഗിക്കുന്നതായി എട്ടാമത്തെ അദ്ധ്യായത്തിൽ കാണുന്നു. യിസ്രായേലിനെ അനുഗ്രഹിക്കുക എന്ന ദൈവത്തിന്റെ പരമമായ ലക്ഷ്യത്തെപ്പറ്റി അദ്ധ്യായം 9-ൽ അത്ഭുതകരമായി മുൻകൂട്ടിപ്പറയുന്നു. മശിഹായുടെ ആദ്യത്തെ വരവ്, യെരൂശലേമിന്റെ നാശം, നൂറ്റാണ്ടുകൾ നീണ്ടുനിൽക്കുന്ന ചിതറിപ്പോക്ക്, യിസ്രായേലിന്റെ അവസാനത്തെ ഏഴു വർഷം, ഇതെല്ലാം യിസ്രായേലിനെ മാനസാന്തരത്തിലേക്ക് നയിക്കുന്നു.

- **ദാനിയേൽ അദ്ധ്യായം 10-12:** യിസ്രായേലിന്റെ അനതിവിദൂര ഭാവി യെപ്പറ്റിയുള്ള വ്യക്തമായ അന്തിമ വെളിപ്പാട് ദൈവം ദാനിയേലിന് നൽകുന്നു. മഹാനായ അലക്സാണ്ടർ മുതൽ എതിർക്രിസ്തുവിന്റെ സവിശേഷതയുള്ള അന്തിയോക്കസ് എപ്പിഫാനെസ് വരെ ഭരിച്ച യവന സാമ്രാജ്യത്തിന്റെ തെക്കേ രാജ്യങ്ങളും വടക്കേ രാജ്യങ്ങളും തമ്മിൽ ഉള്ള സങ്കീർണ്ണവും വിശദവുമായ സംഘർഷങ്ങളുടെ ആശ്ചര്യപ്പെടുത്തുന്ന പ്രവചനങ്ങൾ പതിനൊന്നാം അദ്ധ്യായത്തിൽ കാണാൻ കഴിയും. എതിർക്രിസ്തുവിനെ ആത്യന്തികമായി തൂത്തറിയുന്നതും, ക്രിസ്തുവിന്റെ സഹസ്രാബ്ദ വാഴ്ചയിൽ യിസ്രായേലിനെ പുനഃസ്ഥാപിക്കുന്നതും, മഹോപദ്രവത്തിന്റെ ആദ്യത്തെ പകുതി 11:36-ലും, രണ്ടാമത്തെ പകുതി 12-ാം അദ്ധ്യായത്തിലും വിവരിക്കുന്നു.



ദാനിയേലിന്റെ പുസ്തകത്തിലെ എല്ലാ സംഭവങ്ങളും ദൈവത്തിന്റെ കണ്ണിയിലെ കൃഷ്ണമണിയായ യിസ്രായേലുമായി ബന്ധപ്പെട്ടതാണ് (സെഖ. 2:8; ആവ. 32:10). ദൈവികസത്യം കാണുന്നതിൽ ഇപ്പോഴും അന്ധരായ രാഷ്ട്രം ആണെങ്കിലും യിസ്രായേൽ നിഗൂഢമായ രീതിയിൽ സ്വന്തം ദേശത്തിലേക്ക് അവിശ്വാസത്തിൽ തിരികെ എത്തപ്പെട്ടു. അവർ ഇന്നും ലോകവാർത്തയുടെ കേന്ദ്ര ബിന്ദുവും എല്ലാവരുടെയും ശ്രദ്ധാകേന്ദ്രവുമാണ്. ഈ ആമുഖ അദ്ധ്യായത്തിൽ ദാനിയേലിന്റെ ചില സ്വഭാവ വൈശിഷ്ട്യത്തെപ്പറ്റി നമുക്ക് ചിന്തിക്കാം. ഒരു സാധാരണ മനുഷ്യൻ ആയിരുന്നെങ്കിലും തന്നെപ്പറ്റി ഒരു ചെറിയ തെറ്റുപോലും രേഖപ്പെടുത്തിയിട്ടില്ലാത്ത ബൈബിളിലെ വളരെക്കുറച്ച് പ്രധാനകഥാപാത്രങ്ങളിൽ ഒരാളാണ് ദാനിയേൽ.

ദാനിയേൽ - ദൈവവചനപ്രകാരം ജീവിക്കുന്ന പ്രാർത്ഥനാ മനുഷ്യൻ

പിന്മാറ്റത്തിൽ അകപ്പെട്ട ഒരു രാജ്യത്തിൽ നിന്ന് ഒരു ജാതീയ രാജാവിന്റെ കൊട്ടാരത്തിലേക്ക് ജാതീയ സമ്പ്രദായങ്ങൾക്കുവേണ്ടി അനുരൂപപ്പെടാൻ തെരഞ്ഞെടുക്കപ്പെട്ടെങ്കിലും യെഹൂദ്യബാലനായ ദാനിയേൽ ദൈവത്തിന് വേണ്ടി നിലകൊണ്ടു. എങ്ങനെയാണ് അവൻ അതിനുവേണ്ടി നിലകൊണ്ടത്? എങ്ങനെയാണ് അവൻ ശരിയും തെറ്റും മനസ്സിലായത്? “...തന്നെത്താൻ അശുദ്ധമാക്കുകയില്ല എന്നു ദാനിയേൽ ഹൃദയത്തിൽ നിശ്ചയിച്ചു.” ദാനിയേലിന് മോശ എഴുതിയ, ബൈബിളിലെ ആദ്യത്തെ അഞ്ചു പുസ്തകങ്ങളെപ്പറ്റി നല്ല അറിവുണ്ടായിരുന്നു. അതുകൊണ്ട് തന്നെ അവൻ ഉറപ്പോടെ

വിശ്വാസത്തിന് വേണ്ടി നിലകൊണ്ടു. ലേവ്യ പുസ്തകം പതിനൊന്നാം അദ്ധ്യായത്തിൽ വിവരിച്ചിരിക്കുന്ന ശുദ്ധവും അശുദ്ധവുമായ മാംസങ്ങളുടെ വ്യത്യാസത്തെപ്പറ്റി നേടിയ നല്ല അറിവ് മൂലം അവൻ വിശുദ്ധിയെപ്പറ്റി ശക്തമായ ബോധ്യം ഉണ്ടായിരുന്നു. ആ വേദഭാഗം അന്ധകാരം നിറഞ്ഞ സാഹചര്യത്തിലും അവന്റെ വിശ്വാസം ഉറപ്പിച്ചു. ദാനിയേലിന്റെ പുസ്തകത്തിലെ ഈ ആദ്യത്തെ അദ്ധ്യായം (അത് വായിക്കുക) എല്ലാം നിയന്ത്രിക്കുന്ന ജീവനുള്ള ദൈവത്തിന് വേണ്ടിയുള്ള അവന്റെ സ്നേഹവും, യൗവനകാലത്ത് തന്നെ ദൈവത്തിന്റെ വചനത്തിൽ അവനുള്ള ആഴമായ അറിവും പ്രതിഫലിപ്പിക്കുന്നു.

ദാനിയേലിന്റെ ജീവിതത്തിൽ എന്തെങ്കിലും പ്രത്യേകത ഉണ്ടെങ്കിൽ അത് അവന്റെ പ്രാർത്ഥനാജീവിതം ആയിരുന്നു. ഒരു പക്ഷെ, ഏറ്റവും ജനപ്രീതിയാർജ്ജിച്ച പഴയനിയമ സംഭവം ദാനിയേലിനെ സിംഹക്കുഴിയിൽ ഇട്ടതാണ്. അവൻ എന്തുകൊണ്ട് അവിടെ എറിയപ്പെട്ടു? അവന്റെ നിരന്തരമായുള്ള പ്രാർത്ഥന ഒന്നുമാത്രമാണ് ദാനിയേലിന്റെ ശത്രുക്കൾ അവനെ സിംഹക്കുഴിയിൽ എറിയാൻ കാരണമായി കണ്ടത്. എന്നിരുന്നാലും ദൈവം എല്ലാം നിയന്ത്രിച്ചു.

മറ്റുള്ളവരോട് ഒത്തുപോകുന്ന താഴ്മയുള്ള ദാനിയേൽ

ദാനിയേൽ മറ്റുള്ളവരെ ധൈര്യപ്പെടുത്തുകയും, മറ്റുള്ളവരാൽ ധൈര്യപ്പെടുകയും ചെയ്തു. ഹനന്യാവ്, മീശായേൽ, അസര്യാവ്, ദാനിയേൽ എന്നിവർ പരസ്പരം വളരെ അടുപ്പമുള്ളവർ ആയിരുന്നു. ദൈവത്തിന്റെ സാക്ഷികൾ ആയി മൂന്ന് വർഷം അവർ ഒരുമിച്ച് നിലക്കുന്നതായി ഒന്നാം അദ്ധ്യായത്തിൽ നാം വായിക്കുന്നു. ദാനിയേൽ 2:17-23 വരെയുള്ള വാക്യങ്ങളിൽ അവർ ഒരുമിച്ച് പ്രാർത്ഥിക്കുന്നതായും, ഒരുമിച്ച് ദൈവത്തെ സ്തുതിക്കുന്നതായും, മൂന്നാം അദ്ധ്യായത്തിൽ മരണശിക്ഷയും വിചാരണയുമൊക്കെ അവർ ഒരുമിച്ച് നേരിടുന്നതായും നമുക്ക് കാണാൻ കഴിയും. ദൈവവചനത്തിന് വേണ്ടി നിലകൊള്ളാൻ താല്പര്യം ഉള്ള, കർത്താവായ യേശുവിനെ സ്നേഹിക്കുന്ന സമാന ചിന്താഗതിയുള്ള വിശ്വാസികളെ നമുക്ക് എങ്ങനെ കണ്ടെത്താൻ കഴിയും! അവരെയെല്ലാം ഒരേ സമയത്ത് അണിനിരത്തുന്നത് അസാധ്യം ആയിരിക്കും. എന്നാൽ ഒരുമിച്ചുനിന്ന അവരുടെ സാക്ഷ്യം ബാബിലോൻ സംസ്കാരത്തിൽ ശക്തമായ സ്വാധീനം ചെലുത്തി.

ന്യായപ്രമാണത്തോടുള്ള അവന്റെ സമർപ്പണവും, നിരന്തരപ്രാർത്ഥനയും മൂലമാണ് ദൈവം അവനെ അത്ഭുതകരമായി ഉപയോഗിച്ചത് എന്നതിൽ സംശയമില്ല. അവനിലൂടെ തന്റെ ജനത്തിന്റെ പ്രവചന ഭാവിയും, ലോകരാഷ്ട്രങ്ങളുടെ ഭാവിയും ദൈവം വെളിപ്പെടുത്തി. എങ്കിലും ദാനിയേൽ എല്ലാ മഹത്വവും ദൈവത്തിന് തന്നെ കൊടുത്തു. കാര്യങ്ങൾ എല്ലാം മനോ

വിജാതീയ ജനതകളുടെ കാലങ്ങൾ

ഹരമായി നടക്കുമ്പോൾ അതിന്റെ മഹത്വം ഏറ്റെടുക്കാൻ ജഡത്തിന് അഭി
ലാഷമുണ്ടാകുന്നത് സാധാരണമാണ്. എന്നാൽ ദാനിയേൽ സ്വർഗ്ഗത്തിലെ
ദൈവത്തിന് മഹത്വം കൊടുത്തു, “എങ്കിലും രഹസ്യങ്ങളെ വെളിപ്പെടുത്തുന്ന ഒരു
ദൈവം സ്വർഗ്ഗത്തിൽ ഉണ്ടു” (ദാനി. 2:28), “എനിക്കോ ജീവനോടിരിക്കുന്ന യാതൊ
രുത്തനേക്കാളും അധികമായ ജ്ഞാനം ഒന്നും ഉണ്ടായിട്ടില്ല...” (ദാനി. 2:30). അവ
ന്റെ എല്ലാ ഉൾക്കാഴ്ചയും സ്വർഗ്ഗത്തിലെ ദൈവത്തെ മഹത്വപ്പെടുത്തുന്ന
തായിരുന്നു. **താഴ്മയായിരുന്നു അവന്റെ മുഖമുദ്ര.**

വെല്ലുവിളി

നാം ദൈവീകസത്യം അറിയാൻ ശ്രമിക്കുമ്പോൾ, നമ്മുടെ ഹൃദയങ്ങളെ
ദാനിയേലിന്റെ സ്വഭാവം വെല്ലുവിളിക്കട്ടെ. ഒരു ജനതയെന്ന നിലയിൽ നമു
ക്ക് ക്രൈസ്തവ പാരമ്പര്യം ഉണ്ടെങ്കിലും വിശ്വാസത്യാഗം അതിന്റെ പാരമ്യ
ത്തിൽ എത്തിയിരിക്കുന്നു. ദൈവത്തിന്റെ ശിക്ഷിക്കുന്ന, ന്യായം വിധിക്കുന്ന
കരങ്ങൾ തീർച്ചയായും വരിക തന്നെ ചെയ്യും. നാം അവന്റെ ശേഷിപ്പിന്റെ
ഒരംശമായി ദൈവവചനത്തിന്റെ വാഗ്ദത്തങ്ങളിൽ അടിയുറച്ച്, നമുക്ക്
ലഭിച്ച പദവികളായ ദൈവീക കൂട്ടായ്മയും, പ്രാർത്ഥനയും ഉപയോഗിച്ചു
കൊണ്ട്, താഴ്മയുടെ ആത്മാവിൽ മറ്റുള്ളവരെ ധൈര്യപ്പെടുത്തി, അവരോ
ടൊത്ത് ഒരുമയോടെ നടന്നുകൊണ്ട്, ഉയിർത്തെഴുന്നേറ്റു, വീണ്ടും വരുന്ന
നമ്മുടെ രക്ഷകനായ കർത്താവായ യേശു ക്രിസ്തുവിന് എല്ലാ മഹത്വവും
നൽകികൊണ്ട് ജീവിക്കാൻ ദൈവം നമ്മെ സഹായിക്കട്ടെ. ഉറച്ചു നിൽക്കു
ന്നതിലൂടെയാണ് നാം വിശ്വാസം പ്രയോഗിക്കേണ്ടത്.

ഒരു ദാനിയേൽ ആയി ജീവിക്കാൻ ധൈര്യം കാണിക്കുക,
ഒറ്റയ്ക്ക് നിൽക്കാൻ ധൈര്യം കാണിക്കുക,
ഒരു ഉറച്ച ലക്ഷ്യം ഉണ്ടാവാൻ ധൈര്യം കാണിക്കുക
അത് പ്രസിദ്ധമാക്കാൻ ധൈര്യം കാണിക്കുക!

അദ്ധ്യായം 2 – പ്രവചനത്തിന്റെ വിശാലദൃശ്യം

രണ്ടാം അദ്ധ്യായത്തിൽ ബൈബിളിലെ ഏറ്റവും നിസ്തുല്യമായ പ്രവചന വേദഭാഗങ്ങളിൽ ഒന്ന് നമുക്ക് പരിശോധിക്കാം. ഡോ. ഹാരി അയൺ സൈഡ് ദാനിയേൽ രണ്ടാം അദ്ധ്യായത്തെപ്പറ്റി പറഞ്ഞത് ഇപ്രകാരമാണ്:

“ഇത് പ്രവചനത്തിന്റെ പ്രാഥമിക പാഠമാണ്. ബൈബിളിൽ ആകമാനം ഉള്ള ഏറ്റവും സമ്പൂർണ്ണമായ, എന്നാൽ ഏറ്റവും ലളിതമായ പ്രവചന ചിത്രം ഈ അദ്ധ്യായത്തിൽ ആണെന്ന് ഞാൻ കരുതുന്നു”.

ദാനിയേലിന്റെ 12 അദ്ധ്യായങ്ങളെ ആറ് വീതമുള്ള രണ്ട് ഭാഗങ്ങളായി തിരിക്കാം. ആദ്യത്തെ ആറ് അദ്ധ്യായങ്ങൾ കൂടുതലും ചരിത്രപരമാണ്. അവസാനത്തെ ആറ് അദ്ധ്യായങ്ങൾ ദാനിയേൽ കണ്ട പ്രവചനപരമായ സ്വപ്നങ്ങളെ വിവരിക്കുന്നു.

ഈ പുസ്തകത്തിന്റെ മറ്റൊരു പ്രത്യേകത, ഇതിന്റെ പകുതിയോളം അദ്ധ്യായങ്ങൾ (ദാനി. 2:4 ബി മുതൽ ദാനി. 7:28 വരെ) ആ കാലഘട്ടത്തിലെ അരാമ്യ ഭാഷയിൽ ആണ് എഴുതപ്പെട്ടത്. ഈ വേദഭാഗത്തിന് പഴയനിയമത്തിൽ വളരെ സവിശേഷതകൾ ഉണ്ട്. നാം ഇത് പഠിക്കുമ്പോൾ യിസ്രായേലിന്റെ മേൽ വാഴുവാൻ ദൈവം ജാതീയ രാഷ്ട്രങ്ങളെ അനുവദിക്കുന്നതായി ഈ അദ്ധ്യായങ്ങളിൽ നമുക്ക് കാണാൻ കഴിയും.

അദ്ധ്യായം 2 തുറക്കുന്നത് ബാബിലോണിന്റെ ഏകാധിപതിയായ അതിശക്തനായ നെബുഖദ്നേസർ സ്വപ്നം കാണുന്നതോടുകൂടിയാണ്;

“അവന്റെ മനസ്സ് വ്യാകുലപ്പെട്ടു; അവനു ഉറക്കമില്ലാതെയായി” (ദാനി. 2:1).

അവൻ കണ്ട സ്വപ്നം പെട്ടെന്ന് അവനൊരു പേടിസ്വപ്നമായി മാറിയത് പോലെ തോന്നുന്നു. അവന്റെ ഉള്ളം കലങ്ങി, ഉറക്കം നഷ്ടപ്പെട്ടവനായി മാറി. ഏറ്റവും ശക്തനായ ഒരു മനുഷ്യൻ, തന്റെ സംസ്കാരത്തിൽ ദൈവമായി കാണപ്പെട്ട ഒരാൾ വളരെ വ്യാകുലപ്പെട്ട്, മനസ്സ് കലങ്ങി, താൻ കണ്ട സ്വപ്നം പോലും മറന്നുപോകുന്ന അവസ്ഥയെപ്പറ്റി ഭാവനയിൽ കാണുക. സ്വപ്നത്തെപ്പറ്റി വ്യാകുലപ്പെട്ട രാജാവ് സ്വപ്നം അറിയിക്കുവാനും അതിന്റെ അർത്ഥം വെളിപ്പെടുത്തുവാനും ദേശത്തിലെ സകല വിദാന്മാരേയും വിളിപ്പിച്ചു. സ്വപ്നവും അർത്ഥവും അറിയിക്കാഞ്ഞാൽ അവരെ വധശിക്ഷയ്ക്ക് വിധേയരാക്കുമെന്ന് ഭീഷണിപ്പെടുത്തി. രാജാവിന്റെ സ്വപ്നം വിവേചിക്കുവാനും അവർക്ക് കഴിയാത്തതുകൊണ്ട് ബാബേലിലെ സകല വിദാന്മാരേയും നശിപ്പിപ്പാൻ അവൻ കല്പന കൊടുത്തു (ദാനി. 2:12). ഈ വിദാൻമാരുടെ കൂട്ടത്തിൽ ദാനിയേലും ഉണ്ടായിരുന്നു. “രാജസന്നിധിയിൽനിന്നു ഇത്ര കഠിനകല്പന പുറപ്പെടുവാൻ സംഗതി എന്തു” എന്നു ദാനിയേൽ ആരാഞ്ഞു, (ദാനി. 2:15). കാര്യം അറിഞ്ഞതിനു ശേഷം, “ദാനിയേൽ അകത്തു ചെന്നു രാജാവിനോടു തനിക്കു സമയം തരേണം എന്നും താൻ രാജാവിനോടു അർത്ഥം അറിയിക്കാമെന്നും ബോധിപ്പിച്ചു” (ദാനി. 2:16).

വിജ്ഞാതീയ ജനതകളുടെ കാലങ്ങൾ

ദാനിയേലും കൂട്ടുകാരും പ്രാർത്ഥനയിൽ ദൈവത്തോട് സ്വപ്നവും അതിന്റെ അർത്ഥവും ചോദിച്ചു. ദൈവം അവരുടെ പ്രാർത്ഥന കേട്ട് അവർ അപേക്ഷിച്ചതിനെ നൽകിയപ്പോൾ (ദാനി. 2:19), ദാനിയേലും കൂട്ടുകാരും പെട്ടെന്ന് ദൈവത്തെ ആരാധിക്കാൻ സമയം കണ്ടെത്തുകയും അവനെ സ്തുതിക്കുകയും ചെയ്തു (ദാനി. 2:20-23). അടുത്തതായി ദാനിയേൽ നെബൂഖദ്നേസർ രാജാവിന്റെ മുന്നിൽ നിന്നുകൊണ്ട് സ്വപ്നം വെളിപ്പെടുത്തിയ സ്വർഗ്ഗത്തിലെ ദൈവത്തിന് എല്ലാ മഹത്വവും നൽകുന്നതായി നാം കാണുന്നു (ദാനി. 2:27-30).

മാനുപോയ സ്വപ്നം

അടുത്ത മൂന്ന് വാക്യങ്ങളിൽ (ദാനി. 2:31-33) രാജാവ് വലിപ്പമേറിയ ഒരു ബിംബത്തെ അല്ലെങ്കിൽ ഒരു മനുഷ്യന്റെ പ്രതിമയെ സ്വപ്നത്തിൽ കാണുന്നു. ദാനിയേൽ അത് പറഞ്ഞപ്പോൾ നെബൂഖദ്നേസറിന്റെ മുന്നിൽ ദാനിയേലിന്റെ വിശ്വാസ്യത സ്ഥാപിക്കപ്പെടുന്നു. വലിപ്പമേറിയ ബിംബത്തിൽ ഉണ്ടായിരുന്നവ:

തങ്കം കൊണ്ടുള്ള തല
വെള്ളി കൊണ്ടുള്ള നെഞ്ചും കൈയും
താമ്രം കൊണ്ടുള്ള വയറും അരയും
ഇരുമ്പ് കൊണ്ടുള്ള തുട
പാതി ഇരുമ്പുകൊണ്ടും പാതി കളിമണ്ണുകൊണ്ടും ഉള്ള കാൽ.

ദാനിയേൽ 2:34-ൽ, സ്വപ്നത്തിൽ ചിലത് സംഭവിക്കുന്നതായി നാം കാണുന്നു. അതിമാനുഷികമായൊരു കല്ല് പറിഞ്ഞു വന്ന് ബിംബത്തെ “ഇരിമ്പും കളിമണ്ണുംകൊണ്ടുള്ള കാലിൽ അടിച്ചു തകർത്തുകളഞ്ഞു”.

“ഇരിമ്പും കളിമണ്ണും താമ്രവും വെള്ളിയും പൊന്നും ഒരുപോലെ തകർന്നു വേനൽ കാലത്തു കളത്തിലെ പതിർപോലെ ആയിത്തീർന്നു; ഒരിടത്തും തങ്ങാതവണ്ണം കാറ്റു അവയെ പറപ്പിച്ചു കൊണ്ടുപോയി”.

രാജാവിനെ ഭാരപ്പെടുത്തിയതും വലിയ ആശങ്കയിലേക്ക് നയിച്ചതും ഇതാണെന്നതിൽ ഒരു സംശയവും ഇല്ല. ഒടുവിൽ,

“...ബിംബത്തെ അടിച്ച കല്ലു ഒരു മഹാപർവ്വതമായിത്തീർന്നു ഭൂമിയിൽ ഒക്കെയും നിറഞ്ഞു. ഇതത്രേ സ്വപ്നം; അർത്ഥവും അടിയങ്ങൾ തിരുമനസ്സിനെ അറിയിക്കാം” (ദാനി. 2:35-36).

ദാനിയേൽ സ്വപ്നത്തിന്റെ അർത്ഥം വിവേചിച്ചപ്പോൾ നെബൂഖദ്നേസറിന്റെ മനസ്സിൽ അത് പതിച്ചു. രാജാവിന് അതിന്റെ വ്യാഖ്യാനം വിശ്വസിക്കുകയല്ലാതെ വേറെ മാർഗ്ഗം ഒന്നും ഇല്ലായിരുന്നു!

വ്യക്തമായ വ്യാഖ്യാനം

സ്വപ്നത്തിന്റെ അർത്ഥത്തിലെ കുറിവാക്ക് “**രാജത്വം**” എന്നത്രെ (ദാനി. 2:37, 39, 40, 41, 42, 44). ബിംബത്തിന്റെ ഓരോ ഭാഗവും പ്രവചനപരമായി ഒരോ

രാജ്യത്തെ കുറിക്കുന്നു. നെബൂഖദ്നേസറിന്റെ രാജ്യത്തിൽ നിന്ന് അത് തുടങ്ങുന്നു.

“രാജാവേ, തിരുമനസ്സുകൊണ്ടു രാജാധിരാജാവായതുകൊണ്ട്; സ്വർഗ്ഗസ്ഥനായ ദൈവം തിരുമനസ്സിലേക്കു രാജ്യവും ഐശ്വര്യവും ശക്തിയും മഹത്വവും നൽകിയിരിക്കുന്നു; പൊന്നുകൊണ്ടുള്ള തല തിരുമനസ്സുകൊണ്ടു തന്നെ” (ദാനി. 2:37,38).

“മറ്റൊരു രാജ്യവും സർവ്വഭൂമിയിലും വാഴുവാനിരിക്കുന്നതായി താമ്രം കൊണ്ടുള്ള മുനാമതൊരു രാജ്യവും ഉണ്ടാകും” (ദാനി. 2:39).

“നാലാമത്തെ രാജ്യം ഇറിമ്പുപോലെ ബലമുള്ളതായിരിക്കും” (ദാനി. 2:40).

“കാലും കാൽ വിരലും പാതി കളിമണ്ണും പാതി ഇറിമ്പും കൊണ്ടുള്ളതായി ഉള്ള ഒരു ഭിന്നരാജ്യം ആയിരിക്കും” (ദാനി. 2:41).

“ഈ രാജാക്കന്മാരുടെ കാലത്തു സ്വർഗ്ഗസ്ഥനായ ദൈവം ഒരുനാളും നശിച്ചുപോകാത്ത ഒരു രാജ്യം സ്ഥാപിക്കും” (ദാനി. 2:44).

എന്താണ് ഈ സ്വപ്നം സൂചിപ്പിക്കുന്നത്? ദാനിയേൽ താഴെ കാണുന്ന ഉപസംഹാരവാക്കുകൾ നെബൂഖദ്നേസർ രാജാവിനോട് പങ്കു വെയ്ക്കുന്നു:

“മഹാദൈവം മേലാൽ സംഭവിച്ചാനുള്ളതു രാജാവിനെ അറിയിച്ചിരിക്കുന്നു: സ്വപ്നം നിശ്ചയവും അർത്ഥം സത്യവും ആകുന്നു” (ദാനി. 2:45 ബി).

ലോകചരിത്രത്തിലേക്ക് ഒരു തിരിഞ്ഞുനോട്ടം

യിസ്രായേലുമായുള്ള ബന്ധത്തിൽ നാം ലോകത്തിലെ പുരാതന സാമ്രാജ്യങ്ങളിലേക്കും, ദൈവത്തിന്റെ പഴയനിയമ ജനതയിലേക്കും തിരിഞ്ഞുനോക്കുമ്പോൾ, ചരിത്രത്തിലെ നാല് ശക്തികൾ ദാനിയേൽ പ്രവചനത്തിലെ “ഇരുമ്പുകൊണ്ടുള്ള കാൽ” വരെയുള്ള ദൃശ്യത്തിൽ തീർച്ചയായും യോജിച്ചിരിക്കുന്നു എന്ന് മനസ്സിലാക്കാൻ സാധിക്കും; എന്നിരുന്നാലും നിറവേറപ്പെടാൻ ഉള്ള രണ്ട് ഘട്ടങ്ങൾ സ്വപ്നത്തിന്റെ ഈ അർത്ഥത്തിൽ ഉണ്ട്; മനുഷ്യന്റെ അവസാനത്തെ രാജ്യവും, ദൈവത്തിന്റെ രാജ്യവും ആണത്.

ഒന്നാമതായി, ദാനിയേലിന്റെ ദിവസം മുതൽ നൂറ്റാണ്ടുകളായി യാഥാർത്ഥ്യമായിക്കൊണ്ടിരുന്ന വ്യക്തമായ പ്രവചന ദർശനത്തിലേക്ക് നാം നോക്കുക:

ദാനിയേൽ ഈ പ്രവചനം രേഖപ്പെടുത്തുന്നത് ബിസി 603-ൽ ആണ്. അടുത്ത ചില നൂറ്റാണ്ടുകളിൽ നാല് രാജ്യങ്ങൾ ഓരോ രാജ്യത്തിന് ശേഷം വന്നു. ഇത് ചരിത്രസത്യം ആണ്. എന്നുവരികിലും, റോം ഒരിക്കലും പിടിച്ചടക്കപ്പെട്ടില്ല. യഥാർത്ഥത്തിൽ അതിന്റെ ഉള്ളിൽ തന്നെയുള്ള വക്രതയും, അഴിമതിയും അതിനെ നാശത്തിലേക്ക് നയിച്ചെങ്കിലും, അപരിഷ്കൃതരായ ജർമാനിക് ഗോത്രങ്ങളുടെ ആക്രമണം അതിന്റെ പതനത്തിന് വഴിയൊരുക്കി. കഴിഞ്ഞ 1,900 വർഷത്തിലധികമായി, റോമിന്റെ രാഷ്ട്രീയ, മതശക്തി പല രൂപത്തിൽ ഈ മർമ്മ സഭായുഗത്തിലും തുടർന്നുപോകുന്നു.

പൊന്നുകൊണ്ടുള്ള തല
ബാബിലോൻ സാമ്രാജ്യം
ബിസി 606 - ബിസി 536

വെള്ളി കൊണ്ടുള്ള
നെഞ്ചും കയ്യും
പേർഷ്യൻ സാമ്രാജ്യം
ബിസി 536 - ബിസി 332

വയറും അരയും താമ്രം
ഗ്രീക്ക് സാമ്രാജ്യം
ബിസി 332 - ബിസി 63

തൂട ഇരുമ്പ്
പ്രതാപമുള്ള റോമൻ സാമ്രാജ്യം
ബിസി 63 - ഏഡി 476

പാദം പാതി ഇരിമ്പ്
പാതി കളിമണ്ണ്
ദുർബലമായ റോമൻ സാമ്രാജ്യം
ഏഡി 476 മുതൽ ഇതുവരെ

പത്ത് കാൽവിരലുകൾ
പുനരുദ്ധരിച്ച റോമൻ
സാമ്രാജ്യം
മഹോപദ്രവകാലത്ത്
എതിർക്രിസ്തുവിന്റെ
രാജ്യം



പാശ്ചാത്യ റോമാ സാമ്രാജ്യം
എഡി 476-ൽ ഊർദ്ധ്വശ്വാസം
വലിച്ചപ്പോൾ, ജർമാനിക് ഗോ
ത്രങ്ങൾ അതിനെ അധിനി
വേശം ചെയ്തു. ഇരിമ്പു
കൊണ്ടുള്ള കാലുകളിൽ
നിന്ന് “കാലും കാൽ വിരലും
പാതി കളിമണ്ണും പാതി ഇരി
മ്പും കൊണ്ടു അടിച്ചു തകർ
ക്കുന്നതായി കണ്ട

ആകാശത്തിൽ
നിന്നുള്ള കല്ല്
യേശു ക്രിസ്തു
തന്റെ രണ്ടാം
വരവിൽ

തിന്റെ താല്പ
ര്യമോ; അതു
ഒരു ഭിന്നരാജ
ത്വം ആയിരി
ക്കും” (ദാനി.
2:41)


എന്ന വാക്യത്തി
ൽനിന്ന് മേല്പറ
ഞ്ഞത് പ്രവചനപര
മായി നിവർത്തിയായി
എന്ന് മനസ്സിലാക്കാൻ
സാധിക്കും. സ്വപ്ന
ത്തിലെ ദൃശ്യത്തി
ലെ കാലുകളുടെ
യും കാൽ വിരലു
കളുടെയും അർ
ത്ഥം ഒരു പക്ഷേ
ചരിത്രത്തിന്റെ

ക്രിസ്തുവിന്റെ സഹസ്രാബ്ദ രാജ്യം

മാത്രം സഹായത്തോടെ വിശദീകരിക്കാൻ കഴിയില്ല. മനുഷ്യന്റെ ഭൂമിയുടെ
മേലുള്ള ആധിപത്യത്തിന്റെ അവസാന ഘട്ടത്തിന്റെ അടിസ്ഥാനം റോമാ
ഉടമ്പടിയുടെ (Treaty of Rome) അടിസ്ഥാനത്തിൽ, പുരാതന റോമാ
സാമ്രാജ്യത്തിന്റെ ഭൂമിശാസ്ത്രപരമായ മേഖലയിൽ രൂപീകരിക്കപ്പെട്ട
യൂറോപ്യൻ യൂണിയന്റെ വരവോടെ സ്ഥാപിക്കപ്പെട്ടു. സർ റോബർട്ട് അൻ
ഡേഴ്സൺ ക്യൂസി അദ്ദേഹത്തിന്റെ “വരുവാനുള്ള പ്രഭു” എന്ന പുസ്തക
ത്തിൽ ഇപ്രകാരം പറയുന്നു:

“‘കൈ തൊടാതെ പഠിത്തുവന്ന ഒരു കല്ലു’ എന്നത് യേശു ക്രിസ്തുവിന്റെ നി
ഴൽ ആണെന്ന് ക്രൈസ്തവർക്ക് ഒരു സംശയവും ഇല്ല. നാലാമത്തെ രാജ
ത്വം വിഭജിക്കപ്പെട്ട് ‘ഒട്ടു ബലമുള്ളതും ഒട്ടു ഉടഞ്ഞുപോകുന്നതും ആയി

രിക്കുമ്പോൾ ഒരു മഹാ ദുരന്തം സംഭവിക്കുമെന്ന് വളരെ വ്യക്തമാണ്. അതുകൊണ്ട് അതിന്റെ പൂർത്തീകരണം യേശുവിന്റെ ആദ്യത്തെ വരവിൽ സംഭവിച്ചില്ല. പെട്ടെന്ന് ഉണ്ടാകുന്ന ഒരു പ്രതിസന്ധിയിലൂടെയായിരിക്കും അതിന്റെ പൂർത്തീകരണം എന്നത് അത്ഭുതപ്പെടുത്തുന്ന വസ്തുത ആയിരിക്കും. അതിന് ശേഷം “ഒരുനാളും നശിച്ചുപോകാത്ത ഒരു രാജ്യം സ്ഥാപിക്കും”. അതുകൊണ്ട് ഭാവി സംഭവങ്ങളുമാ



യി അത് ബന്ധപ്പെട്ടിരിക്കുന്നു. ഇവിടെ നാം പ്രവചന സിദ്ധാന്തങ്ങൾ അല്ല കൈകാര്യം ചെയ്യുന്നത്, പകരം സാധാരണ വാക്കുകളുടെ അർത്ഥമാണ്. ഭൗതിക രാഷ്ട്രങ്ങളുടെ ഇടയിൽ പടർന്നു പന്തലിക്കുന്ന ആത്മീയ രാജ്യത്തെപ്പറ്റി പ്രവചനം മുൻകൂട്ടി പറയുന്നില്ല. എന്നാൽ ‘...ഇവ രാജ്യങ്ങളെ ഒക്കെയും തകർത്തു നശിപ്പിക്കയും എന്നേക്കും നിലനിൽക്കയും ചെയ്യുന്ന’ ഒരു രാജ്യത്തെപ്പറ്റി പ്രവചനം മുൻകൂട്ടി പറയുന്നു.’”

ക്രിസ്തുവിന്റെ രണ്ടാമത്തെ വരവ് “പത്ത് കാൽ വിരലുകളുടെ” കാലഘട്ടത്തിൽ ആണ് സംഭവിക്കുക. അത് എതിർക്രിസ്തുവിന്റെ ചുരുങ്ങിയ കാലം, അതായത് ഏഴ് വർഷം ആയിരിക്കും (ദാനി. 9:27). അദ്ധ്യായം ഏഴിലെ സാമാന്തര പ്രവചനം ഭൂമിയിലെ നാലാമത്തെ രാജ്യത്തിന്റെ അവസാന പാദത്തിൽ അതിന് പത്ത് കൊമ്പുകൾ ഉള്ളതായി വിവരിക്കുന്നു. വെളിപ്പാട് 17:12-ലെ പത്ത് കൊമ്പുകൾ പത്ത് രാജാക്കന്മാർ ആണ്. “നീ കണ്ട പത്തു കൊമ്പ്... പത്തു രാജാക്കന്മാർ; അവർ ഇതുവരെ രാജ്യം പ്രാപിച്ചിട്ടില്ല; മൂഗത്തോടു ഒന്നിച്ചു ഒരു നാഴിക നേരത്തേക്കു രാജാക്കന്മാരേപ്പോലെ അധികാരം പ്രാപിക്കും താനും”.

പ്രവചനത്തിൽ വരച്ചു കാട്ടിയ പത്ത് കാൽ വിരലുകളെപ്പോലെ റോമാ സാമ്രാജ്യം അതിന്റെ അവസാന പാദത്തിൽ പത്ത് ഭാഗങ്ങൾ ആയി വിഭജിക്കപ്പെടും. ഇതിലെ ഒരു ഭാഗത്തു നിന്ന് ഒരു ആഗോള ജാതീയ ഭരണാധി

വിജാതീയ ജനതകളുടെ കാലങ്ങൾ

കാരി പുറപ്പെട്ടു വരും. എന്നാൽ യേശു ക്രിസ്തു വീണ്ടും വരുമ്പോൾ അവൻ നശിപ്പിക്കപ്പെടും എന്ന് യോഹന്നാൻ എഴുതുന്നു.

“മൃഗത്തെയും അതിന്റെ മുമ്പാകെ താൻ ചെയ്ത അടയാളങ്ങളാൽ മനുഷ്യരെ ചതിച്ചു മൃഗത്തിന്റെ മുദ്ര ഏല്പിക്കയും അതിന്റെ പ്രതിമയെ നമസ്കരിപ്പിക്കയും ചെയ്ത കള്ളപ്രവാചകനെയും പിടിച്ചു കെട്ടി **ഇരുവരെയും** ഗന്ധകം കത്തുന്ന തീപ്പൊയ്കയിൽ ജീവനോടെ തള്ളിക്കളഞ്ഞു” (വെളി. 19:20).

അതുകൊണ്ട് നെബുഖദ്നേസർ കണ്ട സ്വപ്നത്തിന്റെ അവസാന ഘട്ടം ദൈവരാജ്യം ഭൂമിയിൽ സ്ഥാപിതമാവുക എന്നതാണ്. ഭൂമിയിൽ ആകമാനം നിറഞ്ഞുനിൽക്കുന്ന പർവ്വതം ക്രിസ്തുവിന്റെ രാജ്യത്തിന്റെ നിഴലാണ്. യേശുവാവ് എഴുതുന്നു:

“അന്ത്യകാലത്തു യഹോവയുടെ ആലയമുള്ള പർവ്വതം പർവ്വതങ്ങളുടെ ശിഖരത്തിൽ സ്ഥാപിതവും കുന്നുകൾക്കു മീതെ ഉന്നതവുമായിരിക്കും; **സകലജാതികളും അതിലേക്കു ഒഴുകിച്ചെല്ലും... സീയോനിൽനിന്നു ഉപദേശവും യെരൂശലേമിൽനിന്നു യഹോവയുടെ വചനവും പുറപ്പെടും**” (യെശ. 2:2-4).

നാമിപ്പോൾ ആയിരിക്കുന്ന കാലഘട്ടം മർമ്മമാകുന്ന, “ഇടയ്ക്ക് ചേർക്കപ്പെട്ട” സഭായുഗം ആണ്. ഈ സമയത്ത് ദൈവത്തിന്റെ ആയുധമായ യിസ്രായേൽ രാഷ്ട്രം താൽകാലികമായി മാറ്റിനിർത്തപ്പെട്ടിരിക്കുന്നു. ഒരിക്കൽ സഭയാകുന്ന കർത്താവിന്റെ കാന്ത പൂർണ്ണത പ്രാപിക്കുമ്പോൾ, കർത്താവ് അവളെ തന്നിലേക്ക് ചേർക്കും (1 തെസ്സ. 4:13-17; 1 കൊരി. 15:51-57). അതിനുശേഷം ദൈവത്തിന്റെ സമയക്രമം യിസ്രായേൽ രാഷ്ട്രത്തിലേക്ക്, അവസാനത്തെ ഏഴ് വർഷത്തിലേക്ക് തിരിയും. ദാനിയേൽ പ്രവചനം ഒൻപതാം അദ്ധ്യായത്തിൽ പറഞ്ഞിരിക്കുന്ന ചരിത്രത്തിലെ ദാനിയേലിന്റെ 70 “ആഴ്ച വട്ടം” ഇതാണ്. വീണ്ടും ദാനിയേലിന്റെ പുസ്തകത്തിലെ പ്രമേയം ദൈവത്തിന്റെ സർവ്വാധിപത്യം... ദൈവം എല്ലാം നിയന്ത്രിക്കുന്നു... പൂർണ്ണമായും നിയന്ത്രിക്കുന്നു എന്നതാണ്!

നെബുഖദ്നേസർ താൻ കണ്ട അതിമാനുഷശക്തിയോട് എങ്ങനെ പ്രതികരിച്ചു എന്നത് രണ്ടാം അദ്ധ്യായത്തിലെ ദുഃഖകരമായ വസ്തുതയാണ്. ദൈവം തന്റെ പ്രവൃത്തി ചെയ്തുകൊണ്ടിരിക്കുന്നു. എന്നാൽ രാജാവ് മരണുപോയ സ്വപ്നവും അതിന്റെ അർത്ഥവും ദാനിയേൽ കൃത്യമായി വിവേചിച്ചപ്പോൾ, നെബുഖദ്നേസർ സാഷ്ടാംഗം വീണു ദാനിയേലിനെ നമസ്കരിച്ചു (വാക്യം 46)!

“നീ ഈ രഹസ്യം വെളിപ്പെടുത്തുവാൻ പ്രാപ്തനായതുകൊണ്ടു നിങ്ങളുടെ ദൈവം ദൈവാധി ദൈവവും രാജാധികർത്താവും രഹസ്യങ്ങളെ വെളിപ്പെടുത്തുന്നവനും ആകുന്നു സത്യം എന്നു കല്പിച്ചു” (ദാനി. 2:47).

നെബൂഖദ്നേസർ ദാനിയേലിന്റെ ദൈവത്തെ ദൈവാധിദൈവമായി അംഗീകരിച്ചെങ്കിലും, ആ ദൈവത്തെ ഒരേ ഒരു ദൈവമായോ, തന്റെ ദൈവമായോ അംഗീകരിച്ചില്ല. ഒടുവിൽ ദൈവം അവനെ അടിച്ചു, അവൻ കാള എന്നപോലെ ഏഴ് വർഷം പൂല്ല്യം തിന്ന് ജീവിച്ചതിന് ശേഷമാണ് അവൻ ഏക സത്യദൈവത്തെ അംഗീകരിച്ചത്. അങ്ങനെ താഴ്ത്തപ്പെട്ടതിന് ശേഷമാണ് അവൻ “അത്യുന്നതനായവനെ വാഴ്ത്തി”, “എന്നേക്കും ജീവിച്ചിരിക്കുന്നവനെ സ്തരിച്ചു ബഹുമാനിച്ചത്”. (ദാനി. 4:34).

സുഹൃത്തേ, കർത്താവായ യേശു ക്രിസ്തു പറയുന്നു, “ഞാൻ തന്നെ വഴിയും സത്യവും ജീവനും ആകുന്നു; ഞാൻ മുഖാന്തരമല്ലാതെ ആരും പിതാവിന്റെ അടുക്കൽ എത്തുന്നില്ല” (യോഹ. 14:6). അവിടുന്ന് നമ്മുടെ പാപങ്ങൾക്ക് വേണ്ടി മരിച്ചു; താൻ മൂന്ന് ദിവസങ്ങൾക്ക് ശേഷം കല്ലറയിൽ നിന്ന് ഉയിർത്തെഴുന്നേറ്റു! “അദ്ധ്വാനിക്കുന്നവരും ഭാരം ചുമക്കുന്നവരും ആയുളളോരേ, എല്ലാവരും എന്റെ അടുക്കൽ വരുവിൻ; ഞാൻ നിങ്ങളെ ആശ്വസിപ്പിക്കും” (മത്താ. 11:28). ക്രിസ്തുവിന്റെ സത്യം പരിഗണിക്കുക. അവിടുന്ന് മാത്രം ആണ് രക്ഷകൻ. അവിടുന്ന് വ്യക്തിപരമായി നിങ്ങളുടെ രക്ഷകൻ ആകാൻ ആഗ്രഹിക്കുന്നു. താൻ ജീവിതത്തെ മാറ്റിമറിക്കുന്നതിൽ, ആത്മാക്കളെ രക്ഷിക്കുന്നതിൽ വ്യാപൃതനാണ്.

അദ്ധ്യായം 3 – “നമിക്കുക അല്ലെങ്കിൽ ഹോമിക്കുക!”

മൂന്നാം അദ്ധ്യായത്തിലും ദൈവത്തിന്റെ സർവ്വാധികാരം എന്ന പ്രമേയം മൂന്നാം തുടർന്നും മനസ്സിലാക്കുന്നു. ശത്രുക്, മേശക്, അബേദ്നെഗോ എന്നീ യെഹൂദ ബാലൻമാർക്ക് ജാതികൾ ഏർപ്പെടുത്തിയ ശിക്ഷയെ ദൈവം നിയന്ത്രിക്കുന്നതായി നാം കാണുന്നു. ജാതികൾ അവരെ തീച്ചുളയിൽ എറിഞ്ഞു എങ്കിലും ദൈവത്തിന്റെ സർവ്വാധികാരം മനുഷ്യൻ അസാധ്യമായ സാഹചര്യത്തിലും പ്രവർത്തിച്ചു. മൂന്ന് കാഴ്ചപ്പാടുകളിലൂടെ ഈ അദ്ധ്യായത്തെ നമുക്ക് സമീപിക്കാം:

- ഭൂതകാലം - ചരിത്രപരമായ വലിയ ചിത്രം
- വർത്തമാനകാലം - പ്രായോഗികമായ വലിയ ചിത്രം
- ഭാവിക്കാലം - പ്രവചനപരമായ വലിയ ചിത്രം

ചരിത്രപരമായി

വേദാധ്യാപകരുടെ അഭിപ്രായപ്രകാരം മൂന്നാം അദ്ധ്യായത്തിലെ സംഭവങ്ങൾ രണ്ടാം അദ്ധ്യായത്തിലെ സ്വപ്നത്തിന് 20 വർഷങ്ങൾക്കു ശേഷമാണ് നടന്നത്. നെബൂഖദ്നേസർ രാജാവ് ദാനിയേൽ തനിക്ക് വെളിപ്പെടുത്തി കൊടുത്ത സ്വപ്നം ഒരിക്കലും മറന്നിട്ടില്ല എന്ന് തോന്നുന്നു. താൻ കണ്ട സ്വപ്നത്തിന്റെ ഫലമായിട്ടാണ് രാജാവ് സ്വർണ്ണബിംബം ഉണ്ടാക്കിയതെങ്കിൽ, രാജാവ് നിഷേധിയും, അഹങ്കാരിയും ആയി മാറികഴിഞ്ഞു എന്നർത്ഥം. തന്റെ പ്രതീകമായ ബിംബത്തിന്റെ സ്വർണ്ണതലയോ (2:38), ബിംബം പൂർണ്ണമായോ, ബാബേൽ സാമ്രാജ്യമോ നശിപ്പിക്കപ്പെടുകയില്ല എന്ന് തന്റെ ആത്മീയ അന്ധതയിൽ രാജാവ് അനുമാനിച്ചു. ദാനിയേൽ സ്വപ്നത്തിന്റെ അർത്ഥം അറിയിച്ചിട്ടും ബാബിലോൻ തകരില്ലെന്നും, മറ്റേതെങ്കിലും രാഷ്ട്രത്തിന് മുന്നിൽ വീഴുകയില്ലെന്നും രാജാവ് ചിന്തിച്ചു. ഏത് തരത്തിൽ നോക്കിയാലും ബിംബം ബാബേൽ സാമ്രാജ്യത്തിന്റെ പ്രതീകമായിരുന്നു. എന്നാൽ രാജാവിന്റെ മനസ്സിൽ ആ ബിംബം താൻ തന്നെയായിരുന്നു. ഏകദേശം കാൽ നൂറ്റാണ്ട് വാണ ഏകാധിപതികളുടെ ഏകാധിപതിയായ നെബൂഖദ്നേസർ രാജാവിനെ അത് പ്രതിനിധീകരിച്ചു.

28 മീറ്റർ പൊക്കമുള്ള, ബാബിലോനിന്റെ നഗരമതിലിന് പുറത്തായി മരുഭൂമിയിൽ സ്ഥാപിക്കപ്പെട്ട, സൂര്യപ്രകാശത്തിൽ വിളങ്ങിയ സ്വർണ്ണബിംബം ശ്രദ്ധേയമായിരുന്നു. യാഥാസ്ഥിതിക പണ്ഡിതൻമാർ അംഗീകരിക്കുന്ന പുരാവസ്തു ശാസ്ത്രജ്ഞൻ ആയ ഓപ്പർട്ട്, നഗരത്തിന് 10 കിലോമീറ്റർ തെക്ക്കിഴക്കായി കണ്ടെത്തിയ ഒരു വലിയ കുമ്പാരം ഈ ബിംബത്തിന്റെ അടിച്ചട്ടം ആണെന്ന് അനുമാനിക്കപ്പെടുന്നു.

ബിംബം പൂർണ്ണമായും സ്വർണ്ണം കൊണ്ട് നിർമ്മിച്ചതല്ല പകരം തടികൊണ്ട് ഉണ്ടാക്കിയിട്ട് അതിൽ സ്വർണ്ണം പൊതിഞ്ഞതാണെന്ന് മിക്ക ദൈവശാസ്ത്ര ജ്ഞാതാർക്കും കരുതുന്നു. പൂർണ്ണമായും സ്വർണ്ണം കൊണ്ടുള്ള ബിംബം ഉണ്ടാക്കാൻ ആവശ്യമായ സ്വർണ്ണം രാജ്യത്ത് ഉണ്ടായിരുന്നു എന്നതിൽ സംശയം ഇല്ല. നെബൂഖദ്നേസർ രാജാവ് ഒരു ആരാധനാസംവിധാനം രൂപപ്പെടുത്തുകയും, രാജ്യത്തിലെ എല്ലാ അധികാരികളേയും കൂട്ടിവരുത്തുകയും, "...വീണു രാജാവു നിർത്തിയിരിക്കുന്ന സ്വർണ്ണബിംബത്തെ നമസ്കരിക്കേണം (3:4) എന്ന് കല്പിക്കുകയും ചെയ്തു (3:5). അതൊരു നിർബന്ധിത വിശ്വാസ രാധന ആയിരുന്നു.

പരമാധികാരിയായ ഒരു ദൈവത്തിന് എപ്പോഴും അവന്റേതായ സാക്ഷികൾ കാണും. അവർ ചെറിയൊരു ശേഷിപ്പ് ആണെങ്കിലും സത്യത്തിന് വേണ്ടി നിൽക്കുന്നവരാണ്. ശല്യം, മേശം, അബേദ്നെഗോ എന്നിവർ അങ്ങനെയുള്ളവർ ആയിരുന്നു. എല്ലാവരും ബിംബത്തെ വണങ്ങിയത് കൊണ്ട് വ്യാജ ദൈവത്തെ നമസ്കരിക്കാൻ ഉള്ള ഒരു പ്രലോഭനം ഇവരിൽ ശക്തമായിരുന്നിരിക്കാം. എന്നാൽ അവർ സത്യദൈവത്തിന് വേണ്ടി നിലകൊണ്ടു. പീഡനത്തിന്റെ ഭീഷണി ഉണ്ടായിട്ടും ദൈവത്തിന് വേണ്ടി നിന്ന... സത്യത്തിന് വേണ്ടി നിന്ന ആ പുരുഷന്മാർക്കായി ദൈവത്തിനു നന്ദി കരേറ്റാം.

വളരെ താല്പര്യമുണർത്തുന്ന ഒരു വസ്തുത, അവരുടെ ദൈവമില്ലാത്ത കുറ്റാരോപകർ അവരെ രാജാവിന്റെ മുൻപിൽ എത്തിച്ചപ്പോൾ നെബൂഖദ്നേസർ അവർക്ക് ഒരവസരം കൂടി നൽകി എന്നതാണ്. അവനെ വർഷങ്ങളായി കളങ്കമില്ലാത്ത സാക്ഷ്യത്തോടെ സേവിക്കുന്നത് കൊണ്ട് അവരുടെ ആത്മാർത്ഥതയെപ്പറ്റി രാജാവിന് ഒരു സംശയവും ഇല്ലായിരുന്നു (3:14-15). എന്നിട്ടും ശല്യം, മേശം, അബേദ്നെഗോയും വിട്ടുവീഴ്ച ഇല്ലാതെ നിലകൊണ്ടു.

“ഞങ്ങൾ സേവിക്കുന്ന ദൈവത്തിനു ഞങ്ങളെ വിടുവിപ്പാൻ കഴിയുമെങ്കിൽ, അവൻ ഞങ്ങളെ എറിയുന്ന തീച്ചളയിൽനിന്നും രാജാവിന്റെ കയ്യിൽനിന്നും വിടുവിക്കും” (ദാനി. 3:17).

ജാതീയ രാജാവിന് കോപം മുഴുത്തു, താൻ യുക്തിരഹിതമായി ചിന്തിച്ചത് കൊണ്ട് ചുള പതിവായി ചൂടുപിടിപ്പിച്ചതിൽ ഏഴുമടങ്ങു ചൂടുപിടിപ്പിപ്പാൻ രാജാവ് കല്പിച്ചു (3:19). എന്നാൽ അത് ഉദ്ദേശിച്ചത് പോലെ പീഡനത്തിന്റെ ദൈർഘ്യം കൂട്ടില്ല, പകരം അത് മരണം ത്വരിതഗതിയിലാക്കും. രാജാവിന്റെ കല്പന പെട്ടെന്ന് തന്നെ പാലിക്കപ്പെട്ടു. അവരെ ജീവനോടെ തീച്ചളയിൽ എറിഞ്ഞു കളഞ്ഞു (3:21-23). ദുഷ്ടത നിറഞ്ഞ ഒരു സമൂഹത്തിൽ വിശ്വാസികൾ ദൈവത്തിന് വേണ്ടി നിലകൊള്ളുമ്പോൾ അവർക്ക് പീഡനം പ്രതീക്ഷിക്കാം.

ഓരോ ദൈവപൈതലും ഉത്തേജനം ഉൾക്കൊണ്ട് ദൈവത്തിൽ ആശ്രയിക്കാൻ പഠിപ്പിക്കുന്ന ഒരു അത്ഭുതം ഇവിടെ പ്രകടമാകുന്നു. ദൈവം തന്റെ പരമാധികാരത്തിൽ തീച്ചളയിൽ നിന്ന് അവരെ രക്ഷിക്കുന്നു. നെബൂഖദ്നേ

വിജാതീയ ജനതകളുടെ കാലങ്ങൾ

സർ ആശ്ചര്യപ്പെട്ടുപോയി. അവൻ തീച്ചുളയിലേക്ക് നോക്കിയപ്പോൾ ശുഭക്, മേശക്, അബേദ്നെഗോ എന്നിവരൊടൊപ്പം “ദൈവപുത്രനോടു” സദൃശനായ നാലാമത് ഒരാളെ കൂടി കാണുന്നു (3:25). തീച്ചുളയിൽ കണ്ട നാലാമത്തെ വ്യക്തി ക്രിസ്തുവിന്റെ മുൻ അവതാരം പ്രത്യക്ഷപ്പെട്ടതാണെന്ന് ഈ ഗ്രന്ഥകർത്താവ് വിശ്വസിക്കുന്നു. ഇത് ദൈവശാസ്ത്രത്തിലെ വലിയ പദപ്രയോഗങ്ങൾ ആയിരിക്കാം. എന്നാൽ ലളിതമായി പറഞ്ഞാൽ യേശുക്രിസ്തുവിന്റെ മനുഷ്യാവതാരത്തിന് അഞ്ഞൂറ് വർഷങ്ങൾക്ക് മുൻപ് അവിടുത്തെ ആളത്വം തീച്ചുളയിൽ പ്രത്യക്ഷമായിരിക്കുന്നു. അഗ്നിയിൽ കൂടി കടന്ന് പോകാനുള്ള കഴിവ് ദൈവം ഒരാളിൽ കാണുമ്പോൾ, അവിടുന്ന് അയാൾക്ക് സഹിഷ്ണുതയുടെ വാഗ്ദാനം നൽകുന്നു. ഈ അത്ഭുതത്തെപ്പറ്റി അധികം വിശദീകരിക്കാൻ നാം വ്യഗ്രത കാട്ടുന്നതിന് പകരം ദൈവം മതിയായ വൻ ആണെന്നും... അവരെ പുറത്തുകൊണ്ടു വന്നു എന്നും നാം വിശ്വസിക്കുക.

ഇപ്പോൾ രാജാവ് ഈ അത്ഭുതത്തിന് നേരിട്ട് സാക്ഷിയായത് കാരണം അവരെ വിളിച്ച്, “പുറത്തുവരുവിൻ എന്നു കല്പിച്ചു” (3:26), അവന്റെ ശക്തിക്ക് മുകളിലാണ് സ്വർഗ്ഗത്തിലെ ദൈവത്തിന്റെ ശക്തിയെന്ന് അവൻ ഇതിലൂടെ അംഗീകരിക്കുന്നു.

“അപ്പോൾ നെബുഖദ്നേസർ കല്പിച്ചതു: ശുഭക്കിന്റെയും മേശക്കിന്റെയും അബേദ്നെഗോവിന്റെയും ദൈവം വാഴ്ത്തപ്പെട്ടവൻ; തങ്കൽ ആശ്രയിക്കയും സ്വന്ത ദൈവത്തെ യല്ലാതെ വേറൊരു ദൈവത്തെയും സേവിക്കയോ നമസ്കരിക്കയോ ചെയ്യാതിരിക്കത്തക്കവണ്ണം രാജ കല്പനകളുടെ മറുത്തു തങ്ങളുടെ ദേഹത്തെ ഏല്പിച്ചുകൊടുക്കയും ചെയ്ത തന്റെ ദാസന്മാരെ അവൻ സ്വദൂതനെ അയച്ചു വിടുവിച്ചിരിക്കുന്നുവല്ലോ.” (ദാനി. 3:28).

സൂക്ഷിച്ചു നിരീക്ഷിക്കുക, അവരുടെ ദൈവത്തെ തന്റെ ദൈവമായി അംഗീകരിക്കുന്നതായിട്ടുള്ള ഒരു സൂചനയും രാജാവ് നൽകുന്നില്ല എങ്കിലും; രാജാവ് അവർക്ക് “സ്ഥാനമാനങ്ങൾ കല്പിച്ചുകൊടുത്തു” (3:30). അതുകൊണ്ട് ദൈവത്തിന്റെ സർവ്വാധികാരം ജാതികൾ വിധിച്ച ശിക്ഷയ്ക്കും മുകളിൽ ആണ്. ദൈവം എല്ലാം നിയന്ത്രിക്കുന്നു.



ഈജിപ്തിലെ തേബെസിലുള്ള സമതലത്ത് ഒരുപക്ഷേ മോശയുടെ കാലത്തിന് അല്പം കഴിഞ്ഞ് അമേൻ ഹോടെപ് മൂന്നാമൻ പടുത്തുയർത്തിയ മെമ്നോന്റെ അതികായ സ്തംഭത്തിന്റെ രേഖാചിത്രം. നെബുഖദ്നേസറിന്റെ പ്രതിമ 60 മുഴം (90 അടി) ഉയരത്തിൽ സ്വർണ്ണംകൊണ്ടു നിർമ്മിച്ചതായിരുന്നു. ഈ സ്തംഭം ഉയരത്തിലുള്ള ഒരു പീഠത്തിൽ ആയിരുന്നുവോ എന്നു നമുക്ക് അറിഞ്ഞുകൂടാമെന്നില്ല. ഒരുപക്ഷേ അതിനെ ആ കാലത്തെ ആചാരപ്രകാരം പൊന്നുകൊണ്ടു പൊതിഞ്ഞിരുന്നിരിക്കാം.

പ്രായോഗികമായി

തന്റെ സാക്ഷ്യത്തിൽ ഉറച്ചുനിൽക്കുന്ന ദൈവപൈതലിന് പ്രോത്സാഹനവും, ദൃഢവിശ്വാസവും അവകാശപ്പെടാൻ കഴിയും എന്നതാണ് ഓരോ വിശ്വാസിനും ഇതിലൂടെ ലഭിക്കുന്ന പ്രായോഗിക പാഠങ്ങൾ. ദൈവം എല്ലാം നിയന്ത്രിക്കുന്നു. തന്റെ മക്കൾ പരീക്ഷയിലൂടെയും, ലോകം (സംവിധാനം), ജഡം, പിശാച് എന്നീ ശത്രുക്കളുടെ പീഡനത്തിലൂടെയും കടന്ന് പോകുമ്പോൾ ദൈവം അവരെ ഉപേക്ഷിക്കുന്നില്ല. ദൈവം നമ്മെ പരീക്ഷയിൽ നിന്ന് പുറത്തുകൊണ്ടുവരുമെന്നോ, ആ ചുറ്റുപാടിൽ നിന്ന് നമ്മെ മാറ്റുമെന്നോ പറയുന്നില്ല. എന്നാൽ നാം അഗ്നിയാലുള്ള പരീക്ഷകളിലൂടെയും, പ്രലോഭനങ്ങളിലൂടെയും കടന്ന് പോകുമ്പോൾ... **അവിടുന്ന് നമ്മോടൊപ്പം വരുന്നു.** നാം ഏറ്റവും കടുത്ത പരീക്ഷയിൽ കൂടി കടന്ന് പോകുമ്പോൾ ദൈവത്തിന്റെ സാന്നിധ്യം നമുക്ക് ഏറ്റവും വിലപ്പെട്ടതാണെന്ന സത്യം സർവ്വസാധാരണമാണ്. വേദനിക്കുന്ന ലോകത്തിന് ആ സമയത്തെ നമ്മുടെ സാക്ഷ്യം വളരെ ഫലപ്രദം ആയിരിക്കും.

നാം പ്രത്യാശ ഉപേക്ഷിക്കുകയോ, അവിശ്വാസത്തിലേക്ക് വീഴുകയോ ചെയ്യുകയാണെന്ന് തോന്നുന്ന സമയത്ത് നമുക്ക് വിശ്വാസത്തോടെ അവകാശപ്പെടാൻ കഴിയുന്ന ഒരു മനോഹര വചനം ഇതാ: 1 കൊരി. 10:13:

“മനുഷ്യർക്കു നടപ്പല്ലാത്ത പരീക്ഷ നിങ്ങൾക്കു നേരിട്ടിട്ടില്ല; ദൈവം വിശ്വസ്തൻ; നിങ്ങൾക്കു കഴിയുന്നതിനു മീതെ പരീക്ഷ നേരിടുവാൻ സമ്മതിക്കാതെ നിങ്ങൾക്കു സഹിപ്പാൻ കഴിയേണ്ടതിനു പരീക്ഷയോടുകൂടെ അവൻ പോക്കുവഴിയും ഉണ്ടാകും”.

ബാലനെന്നോ, വൃദ്ധനെന്നോ വ്യത്യാസമില്ലാതെ ഒരോ വിശ്വാസിയും ഹൃദിസ്ഥമാക്കേണ്ട, ധ്യാനിക്കേണ്ട, ഹൃദയത്തിൽ സൂക്ഷിക്കേണ്ട വാക്യം ആണിത്. സമ്മർദ്ദം ഏറുമ്പോൾ ഈ വാക്യത്തിലെ പദവി അവകാശപ്പെടുക, ഉയർത്തപ്പെട്ട, പരമാധികാരിയായ രക്ഷകന്റെ ശക്തിയിൽ ഉറപ്പോടെ നിലകൊള്ളുക! വിട്ടുവീഴ്ചയുടെയും, സംശയത്തിന്റെയും ഈ ദിനത്തിൽ ശത്രുക്കളും, മേശക്ക്കാരും, അബേദ്നെഗോമാരും നമുക്ക് എത്രമാത്രം ആവശ്യമാണ്!

പ്രവചനപരമായി

ദാനിയേലിന്റെ പുസ്തകത്തിലെ ആദ്യത്തെ ആറ് അദ്ധ്യായങ്ങൾ ചരിത്രപരമാണ് എങ്കിൽ മൊത്തത്തിൽ പുസ്തകം ഒരു പ്രവചന പ്രബന്ധമാണ്. മൂന്നാം അദ്ധ്യായത്തിൽ പൂർണ്ണമായും പ്രവചന വേദഭാഗങ്ങൾ ആണ് നാം കാണുന്നത്. പുതിയ നിയമത്തിലെ വെളിപ്പാട് പുസ്തകത്തിലെ മിക്ക വേദഭാഗങ്ങളും ഇതിനോട് ഒത്തുപോകുന്നു.

വിജാതീയ ജനതകളുടെ കാലങ്ങൾ

രണ്ടാമത്തെ അദ്ധ്യായത്തിന്റെ കാര്യം എടുക്കുകയാണെങ്കിൽ അതിൽ പ്രവചനങ്ങൾ പ്രതിപാദിച്ചിട്ടുണ്ട്. എന്നാൽ അദ്ധ്യായം മൂന്ന് പൂർണ്ണമായും പ്രവചനശൈലിയിൽ ഉള്ളതാണ്. ഈ അദ്ധ്യായത്തിൽ പ്രവചന സത്യങ്ങളായി ചിത്രീകരിച്ചിരിക്കുന്ന ചില വേദഭാഗങ്ങൾ അക്ഷരീകമായി ചരിത്ര സത്യങ്ങൾ ആണെന്നുകൂടി നാം ചുരുക്കമായി പഠിക്കുക.

ആദ്യത്തെ ലോക നേതാവായിരുന്ന നെബുഖദ്നേസറും അവസാനത്തെ ലോക നേതാവ് ആകാൻ പോകുന്ന ഭാവിയിലെ മഹോപദ്രവത്തിന്റെ എതിർ ക്രിസ്തുവും തമ്മിൽ പൊരുത്തം ഉണ്ടെന്ന് കാണാൻ കഴിയും. വെളിപ്പാട് 13:4,7,12,15 എന്നീ വാക്യങ്ങളിൽ ഒരു ആരാധനാ സംവിധാനവും, സാത്താന്റെ ശക്തമായ ലോക ഐക്യമതത്തിന്റെ വ്യക്തമായ ചിത്രവും കാണാൻ കഴിയും. ആരാധിക്കാൻ വിസമ്മതിക്കുന്നവർക്ക് മരണശിക്ഷ ലഭിക്കും. ആരാധന നിർബന്ധപൂർവ്വം നടക്കും. നമ്മുടെ കർത്താവായ യേശു അതിനെ പറ്റി പറയുന്നത് ശ്രദ്ധിക്കുക,

“എന്നാൽ ദാനിയേൽ പ്രവാചകൻ മുഖാന്തരം അരുളിച്ചെയ്തതുപോലെ ശൂന്യമാക്കുന്ന മ്ലേച്ഛത വിശുദ്ധസ്ഥലത്തിൽ നില്ക്കുന്നത് നിങ്ങൾ കാണുമ്പോൾ—വായിക്കുന്നവൻ ചിന്തിച്ചു കൊള്ളട്ടെ” (മത്താ. 24:15).

മഹോപദ്രവത്തിന്റെ കാലയളവ് ആയ 70 ആഴ്ചവട്ടത്തിന്റെ ചിത്രമാണ് തീച്ചുള (ദാനി. 9:27). ഇവിടെ യെഹൂദജനതയുമായി ഒരു സമാധാന ഉടമ്പടി ഒപ്പുവയ്ക്കപ്പെടും. എന്നാൽ വ്യാജ “സമാധാന സ്ഥാപകനാൽ” അവർ വഞ്ചിക്കപ്പെടും (വെളി. 12).

മൂന്ന് യെഹൂദബാലന്മാർ വെളിപ്പാട് ഏഴാം അദ്ധ്യായത്തിൽ പറഞ്ഞിരിക്കുന്ന 144,000 യെഹൂദർക്ക് നിഴൽ ആണ് (വെളി. 7). ഭാവിയിൽ നടക്കാൻ പോകുന്ന തീച്ചുളപോലെയുള്ള പീഡനത്തിൽ അവർ പരിപാലിക്കപ്പെടും. അതുപോലെ രണ്ട് സാക്ഷികളും അവർ തങ്ങളുടെ ശുശ്രൂഷ തികയ്ക്കുന്നത് വരെ മൂട്രയിടപ്പെട്ടിരിക്കും (വെളി. 11).

അവസാനമായി, ശത്രുക്കൾ, മേശക്, അബേദ്നെഗോമാരെ തീച്ചുളയിൽ എറിഞ്ഞ ദൈവത്തിന്റെ ശത്രുക്കളായ “മഹാബലവാന്മാരായ പുരുഷന്മാർ” (ദാനി. 3:20) ന്യായവിധിയുടെ അഗ്നിയാൽ പിടിക്കപ്പെടും (ദാനി. 3:22). “ഗന്ധകം കത്തുന്ന തീപ്പൊയ്കയിൽ ജീവനോടെ തള്ളപ്പെട്ട” (വെളി. 19:20) മൃഗത്തോടും, കള്ളപ്രവാചകനോടും അവരെ ഉപമിക്കാം. പിന്നീട്, “അവരെ വഞ്ചിച്ച പിശാചിനെ മൃഗവും കള്ളപ്രവാചകനും കിടക്കുന്ന ഗന്ധകത്തീപ്പൊയ്കയിലേക്കു തള്ളിയിടും” (വെളി. 20:10).

ഇവിടെ കാണുന്ന പ്രവചനചിത്രമായ മഹാപീഡനത്തിലൂടെ സഭ ഒരിക്കലും കടന്നുപോകില്ല. അന്ന് കഷ്ടം അനുഭവിക്കുന്നവർ മാനസാന്തരപ്പെട്ട യിസ്രാ

യേൽ രാഷ്ട്രവും, തങ്ങളുടെ സാക്ഷ്യത്തിലൂടെ രക്ഷിക്കപ്പെട്ട ജാതികളും ആയിരിക്കും. എന്നാൽ ഈ സഭായുഗത്തിൽ ക്രൈസ്തവർ പീഡനം അനുഭവിക്കുന്നു. നൂറ്റാണ്ടുകളായി അനേകം പേർ കർത്താവിനെ തള്ളിപറയാതെ വിശ്വാസത്തിന് വേണ്ടി മരിച്ചു.

പ്രിയ സുഹൃത്തുക്കളേ, നമുക്ക് എങ്ങനെ ദൈവത്തിലും അവിടുത്തെ വചനത്തിലും വിശ്വസിക്കാതിരിക്കാൻ ആകും? അവിടുന്ന് പരമാധികാരിയാണ്. എല്ലാം തന്റെ പൂർണ്ണ നിയന്ത്രണത്തിൻ കീഴിലാണ്. വിശ്വാസിയുടെ തീച്ചള ഇപ്പോൾ ആണ്. ദൈവമാണ് ശുദ്ധീകരണത്തിന് വേണ്ടിയുള്ള അഗ്നി അനുവദിക്കുന്നത്. നമ്മളെ ബന്ധിച്ചിരിക്കുന്ന കെട്ടുകളെ അഗ്നി ദഹിപ്പിച്ചു നീക്കം ചെയ്യും. എന്നാൽ അവിശ്വാസിയും, വ്യാജനും, വഞ്ചകനും ന്യായവിധിയുടെ ഒടുങ്ങാത്ത തീയിലേക്ക് ഏറിയപ്പൊഴും.

വിശ്വാസിയുടെ ഭാവി ഒരു ജയം ആയിരിക്കും. ക്രൈസ്തവരായി അഭിനയിക്കുന്ന, വിശ്വാസത്തോട് ആത്മാർത്ഥതയില്ലാത്തവരെ ഓർത്ത് നമ്മുടെ ഹൃദയം വേദനിക്കുന്നു. ആത്മീയമായി അന്ധത ബാധിച്ച ധാർമിക നേതാവായ നിക്കോദിമോസിനോട് പോലും കർത്താവ് വ്യക്തമായി പറഞ്ഞത് എന്താണ്: “നിങ്ങൾ പുതുതായി ജനിക്കേണം...” (യോഹ. 3:7).

നമ്മുടെ വ്യക്തിപരമായ പാപങ്ങൾക്ക് പൂർണ്ണവില കൊടുത്ത രക്ഷകനായ കർത്താവായ യേശുക്രിസ്തുവിൽ ആശ്രയിക്കുക; അവിടുന്ന് തന്നെ “വഴിയും സത്യവും ജീവനും ആകുന്നു” (യോഹ. 14:6). വിശ്വാസികൾ എന്ന നിലയിൽ നമുക്ക് ധൈര്യത്തോടെ, “...ഭാഗ്യകരമായ പ്രത്യാശക്കായിട്ടും മഹാദൈവവും നമ്മുടെ രക്ഷിതാവുമായ യേശുക്രിസ്തുവിന്റെ തേജസ്സിന്റെ പ്രത്യക്ഷതയ്ക്കായിട്ടും” (തീത്തോ. 2:13) നോക്കിപ്പാർക്കാം.

അദ്ധ്യായം 4 - രൂപാന്തരപ്പെട്ട ജീവിതം

ലോകത്തിലെ ഏറ്റവും ശക്തമായ സാമ്രാജ്യം ആയ ബാബിലോനിൽ ഒരിക്കൽ വാണ ജാതീയ രാജാവായ നെബുഖദ്നേസർ സ്വയം എഴുതിയ സാക്ഷ്യം കേന്ദ്രീകരിച്ചാണ് നാലാം അദ്ധ്യായം നീങ്ങുന്നത്. ഒരു രാജകീയ സാക്ഷ്യപ്രഖ്യാപനം, ദൈവശ്വാസീയമായ, അപ്രമാദിത്വമായ ദൈവ വചനത്തിന്റെ ഭാഗമായതുകൊണ്ട് ഈ അദ്ധ്യായം വളരെ സവിശേഷതയുള്ളതാണ്.

ബാബിലോനിലെ നിഗളിയായ രാജാവ് ദൈവം അവൻ സ്വപ്നത്തിലൂടെ മുന്നറിയിപ്പ് കൊടുത്തതായി പറയുന്നു. അത്യുന്നതനായവൻ മനുഷ്യരുടെ രാജ്യത്തിന്മേൽ വാഴുകയും അതിനെ തനിക്കു ബോധിച്ചവന്നു കൊടുക്കുകയും ചെയ്യുന്നു എന്നു അവൻ അറിയുന്നതുവരെ രാജാവിനെ രാജ്യത്തിൽ നിന്ന് മാറ്റം എന്ന് ദൈവം വെളിപ്പെടുത്തുന്നു. നെബുഖദ്നേസർ എഴുതുന്നു:

“കിടക്കയിൽവെച്ചു എനിക്കുണ്ടായ ദർശനമാവിതു: ഭൂമിയുടെ നടുവിൽ ഞാൻ ഒരു വൃക്ഷം കണ്ടു; അതു ഏറ്റവും ഉയരമുള്ളതായിരുന്നു. ആ വൃക്ഷം വളർന്നു ബലപ്പെട്ടു; അതു ആകാശത്തോളം ഉയരമുള്ളതും സർവ്വഭൂമിയുടെയും അറ്റത്തോളം കാണാകുന്നതും ആയിരുന്നു. അതിന്റെ ഇല ഭംഗിയുള്ളതും ഫലം അനവധിയും ആയിരുന്നു; എല്ലാവർക്കും അതിൽ ആഹാരം ഉണ്ടായിരുന്നു; കാട്ടുമൃഗങ്ങൾ അതിന്റെ കീഴെ തണലിളെച്ചുവന്നു; ആകാശത്തിലെ പക്ഷികൾ അതിന്റെ കൊമ്പുകളിൽ വസിച്ചു; സകല ജഡവും അതുകൊണ്ടു ഉപജീവനം കഴിച്ചു പോന്നു.

കിടക്കയിൽവെച്ചു എനിക്കുണ്ടായ ദർശനത്തിൽ ഒരു ദൂതൻ, ഒരു പരിശുദ്ധൻ തന്നെ, സ്വർഗ്ഗത്തിൽ നിന്നു ഇറങ്ങിവരുന്നതു ഞാൻ കണ്ടു. അവൻ ഉച്ചത്തിൽ വിളിച്ചുപറഞ്ഞതു: വൃക്ഷം വെട്ടിയിട്ടു, അതിന്റെ കൊമ്പു മുറിച്ചു, ഇല കൂടഞ്ഞു, കായ് ചിതറിപ്പോകുവിൻ; അതിന്റെ കീഴിൽനിന്നു മൃഗങ്ങളും കൊമ്പുകളിൽനിന്നു പക്ഷികളും പൊയ്ക്കൊള്ളട്ടെ. അതിന്റെ തായ്



വേരോ വയലിലെ ഇളമ്പുല്ലിൽ ഇരിമ്പും താമ്രവുംകൊണ്ടുള്ള ബന്ധനത്തോടെ ഭൂമിയിൽ വെച്ചേക്കുവിൻ; അവൻ ആകാശത്തിലെ മഞ്ഞുകൊണ്ടു നനയട്ടെ; അവന്നു മൃഗങ്ങളോടുകൂടെ നിലത്തെ പുല്ലു ഉപജീവനം ആയിരിക്കട്ടെ. അവന്റെ മാനുഷസ്വഭാവം മാറി മൃഗസ്വഭാവമായിത്തീരട്ടെ; അങ്ങനെ അവന്നു ഏഴു കാലം കഴിയട്ടെ. അത്യുന്നതനായവൻ മനുഷ്യരുടെ രാജ്യത്തിന്മേൽ വാഴുകയും അതിനെ തനിക്കു ബോധിച്ചവന്നു കൊടുക്കുകയും മനുഷ്യരിൽ അധമനായവനെ അതിന്മേൽ വാഴിക്കുകയും ചെയ്യുന്നു എന്നു ജീവനോടിരിക്കുന്നവർ അറിയേണ്ടതിന്നു ഈ വിധി ദൂതന്മാരുടെ നിർണ്ണയവും കാര്യം വിശുദ്ധന്മാരുടെ കല്പനയും ആകുന്നു.

നെബുഖദ്നേസർരാജാവായ ഞാൻ ഈ സ്വപ്നം കണ്ടു; എന്നാൽ ബേൽത്ത്

ശസ്തരേ, എന്റെ രാജ്യത്തിലെ വിദ്വാന്മാർക്കു ആർക്കും അതിന്റെ അർത്ഥം അറിയിപ്പാൻ കഴിയാത്തതുകൊണ്ടു നീ അതിന്റെ അർത്ഥം അറിയിച്ചുതരേണം; വിശുദ്ധ ദേവന്മാരുടെ ആത്മാവു നിന്നിൽ ഉള്ളതുകൊണ്ടു നീ അതിനു പ്രാപ്തനാകുന്നു” (ദാനി. 4:10-18).

ഈ സാഹചര്യത്തിൽ ഏതാനും തവണ ഈ വേദഭാഗം വായിക്കാനും ബൈബിളിലെ ശ്രേഷ്ഠമായ ഉപദേശങ്ങൾ (പഠിപ്പിക്കലുകൾ) ഉൾക്കൊള്ളാനും ഓരോ വായനക്കാരനേയും ഞാൻ ആഹ്വാനം ചെയ്യുന്നു. സമാധാനത്തിന്റെ ഉപദേശം ആദ്യത്തെ വാക്യത്തിൽ സ്ഥാപിക്കപ്പെട്ടിരിക്കുന്നു. രാജാവിന് അത് വെളിപ്പെടുകയും ലോകത്തോട് അത് അറിയിക്കാൻ അവൻ ആഗ്രഹം ഉണ്ടാവുകയും ചെയ്തു. അവന്റെ സാക്ഷ്യം, “നിങ്ങൾക്കു ശുഭം വർദ്ധിച്ചുവരട്ടെ” എന്ന വാചകത്തോടുകൂടി തുടങ്ങുന്നു (ദാനി. 4:1).

മനുഷ്യൻ മനുസമാധാനം എന്ന വസ്തുത അന്വേഷിച്ചു നടക്കുകയാണ്. എന്നാൽ അതെന്താണെന്ന് അവൻ പലപ്പോഴും മനസ്സിലാക്കുന്നില്ല. ജീവിതവിജയം, അധികാരം, സമ്പത്ത്, പ്രശസ്തി, സംഗീതം, മയക്കുമരുന്ന്, അവിഹിതവേഴ്ച, വിദ്യാഭ്യാസം തുടങ്ങിയ വസ്തുതകളിലൂടെ സമാധാനം നേടാമെന്ന് മനുഷ്യൻ വ്യാമോഹിക്കുന്നു.

രാജാവിന് ഇതെല്ലാം ഉണ്ടായിരുന്നു. എങ്കിലും അതിന്റെ യഥാർത്ഥ ഉറവിടം കണ്ടെത്തുന്നത് വരെ സമാധാനം ഇല്ലായിരുന്നു. ഈ അദ്ധ്യായത്തിൽ സൂചിപ്പിച്ചിരിക്കുന്ന ഉപദേശങ്ങളായ ദൈവസ്നേഹം, കൃപ, ദീർഘക്ഷമ, ക്ഷമ, ശക്തി എന്നിവ ഉൾക്കൊള്ളുക. അതിന് വിരുദ്ധമായത് മനുഷ്യന്റെ നിഗളം, പാപം, ധാർഷ്ട്യം, അന്ധത, ദൈവനിരസനം എന്നിവയാണ്. ശ്രേഷ്ഠ ഉപദേശങ്ങൾ ആയ മാനസാന്തരം, രക്ഷ, വീണ്ടും ജനനം, സാക്ഷികൾ ആകുക, ആരാധന എന്നിവയും ഉൾക്കൊള്ളുക. ഉപദേശസത്യങ്ങൾ പ്രഘോഷിക്കുന്ന പ്രബലമായ അദ്ധ്യായമാണിത്!

ചരിത്രപരമായി

ലോക സാമ്രാജ്യം ആയിരുന്ന ബാബിലോനിയുടെ ഏകാധിപതിയായ നെബുഖദ്നേസർ ആണ് ഇതിലെ വിഷയം (ദാനി. 2:37-38). ദൈവം തന്റെ ജനമായ യെഹൂദയെ ശിക്ഷയ്ക്ക് വേണ്ടി 70 വർഷം നെബുഖദ്നേസറിന്റെ കൈയിൽ ഏൽപ്പിച്ചു (1:1-2). എഴുപത് വർഷത്തിന്റെ അവസാനത്തിൽ, ദൈവം തന്റെ ജനത്തിനുള്ള ശിക്ഷണ പ്രക്രിയ അവസാനിപ്പിച്ചപ്പോൾ, ബാബിലോൻ സാമ്രാജ്യത്തെ ദൈവം താഴെയിറക്കുകയും, യെഹൂദരെ തിരികെ ദേശത്തിലേക്ക് കൊണ്ടുവരികയും ചെയ്തു. ദൈവം ബാബിലോനിനെ ഉയർത്തിക്കൊണ്ടുവന്നത് അവിടുത്തെ ഉദ്ദേശ്യത്തിന് വേണ്ടിയായിരുന്നു!

രണ്ടാം അദ്ധ്യായത്തിൽ പറഞ്ഞിരിക്കുന്നതുപോലെ സ്വപ്നം അത്ഭുതകരമായി പറഞ്ഞറിയിക്കുകയും അതിന്റെ അർത്ഥം വിവേചിക്കുകയും ചെയ്ത ശേഷം സ്വർഗ്ഗത്തിലെ ദൈവത്തെ അംഗീകരിക്കാനും, അവിടുത്തെ മുമ്പാകെ തന്നെതന്നെ സമർപ്പിക്കാനും നെബുഖദ്നേസറിന് വേണ്ടതുപോലെ അവ

വിജാതീയ ജനതകളുടെ കാലങ്ങൾ

സരങ്ങൾ ഉണ്ടായിരുന്നു. എന്നാൽ നെബൂഖദ്നേസർ ദാനിയേലിന്റെ ദൈവത്തെ ദൈവാധിദൈവമായി അംഗീകരിച്ചെങ്കിലും, തന്നെ സ്വന്തദൈവമായി സ്വീകരിക്കാൻ മടിച്ചു! (2:47). തീച്ചുളയിലൂടെ കടന്നുപോയ ശല്യക്, മേശക്, അബേദ്നെഗോമാരെ ദൈവം രക്ഷിച്ചത് കണ്ടപ്പോൾ അവരുടെ ദൈവത്തിന്റെ ശക്തിയുടെ തെളിവ് രാജാവ് വീണ്ടും കണ്ടതാണ്. എന്നിട്ടും തനിക്ക് ആ ദൈവത്തെ ആവശ്യമുണ്ടെന്ന് അവൻ തോന്നിയില്ല (3:29).

ഒരു സുവിശേഷ ലഘുലേഖയുടെ താളുകളുടേതുപോലെ ഇവിടെ നാലാമത്തെ അദ്ധ്യായത്തിൽ ചിലത് സംഭവിക്കുന്നു. അതിലെ ആദ്യത്തെ മൂന്ന് വാക്യങ്ങൾ ലഘുലേഖയുടെ ആദ്യ താളിലെ ആമുഖം പോലെയാണ്. “എന്റെ ജീവിതം രൂപാന്തരപ്പെട്ടിരിക്കുന്നു. എനിക്ക് നിങ്ങളോട് പറയണം” എന്നതായിരിക്കും അതിന്റെ തലക്കെട്ട്.

നെബൂഖദ്നേസറിന്റെ വ്യക്തിപരമായ അനുഭവം ആരംഭിക്കുന്നത് നാലാം വാക്യത്തിലാണ്. ലോകത്തിന്റെ അധികാരം നേടി തന്റെ അരമനയിൽ “സ്വൈരമായി” വസിക്കുകയായിരുന്നു രാജാവ്. നാല് മുതൽ പതിനെട്ടുവരെയുള്ള വാക്യങ്ങളിൽ വരാൻ പോകുന്ന ന്യായവിധിയുടെ മുന്നറിയിപ്പ് ആയി ദൈവം അവൻ വ്യാകുലപ്പെടുത്തുന്ന ഒരു സ്വപ്നം കാണിച്ചുകൊടുക്കുന്നതായി നാം കാണുന്നു. ഭൂതലത്തിലെ ഏറ്റവും മഹത്തരമായ ജീവനുള്ള വസ്തുവായ ഒരു വൃക്ഷത്തെ കേന്ദ്രീകരിച്ചാണ് സ്വപ്നം മുന്നോട്ട് പോകുന്നത്. വൃക്ഷം വെട്ടപ്പെട്ടു. അതിനെ മനുഷ്യനോട് സാദൃശ്യപ്പെടുത്തി പതിനാലാം വാക്യം തുടങ്ങി “അവന്റെ”, “അവനെ” എന്നീ സർവ്വനാമങ്ങൾ ശ്രദ്ധിക്കുക (വാ. 14-16). എന്താണ് അതിന്റെ അർത്ഥം? ഒരു പക്ഷെ സമഗ്രമായ ദാനിയേലിന്റെ പുസ്തകത്തിന്റെ താക്കോൽ പതിനേഴാം വാക്യത്തിൽ ആണ് കിടക്കുന്നത്:

“അത്യുന്നതനായവൻ മനുഷ്യരുടെ രാജ്യത്തിന്മേൽ വാഴുകയും അതിനെ തനിക്കു ബോധിച്ചവന്നു കൊടുക്കയും മനുഷ്യരിൽ അധമനായവനെ അതിന്മേൽ വാഴിക്കയും ചെയ്യുന്നു എന്നു ജീവനോട്രിക്കുന്നവർ അറിയേണ്ടതിന്നു ഈ വിധി ദൂതന്മാരുടെ നിർണ്ണയവും കാര്യം വിശുദ്ധന്മാരുടെ കല്പനയും ആകുന്നു.”

അതുകൊണ്ട് തന്നെ ഈ പുസ്തകത്തിന്റെ പ്രമേയം ദൈവത്തിന്റെ സർവ്വാധികാരം എന്നതാണ്. ദൈവം എല്ലാം നിയന്ത്രിക്കുന്നു. നെബൂഖദ്നേസറിന്റെ വിദ്വാൻമാർ (വാക്യം 7) സ്വപ്നം വിവേചിക്കാൻ പരാജയപ്പെട്ടെങ്കിലും, ദൈവം നിഗളിയായ ഏകാധിപതിയെ താഴ്ത്താൻ പോവുകയാണെന്ന് ദാനിയേലിന് പെട്ടെന്ന് മനസ്സിലായി. ദാനിയേൽ കുറെ നേരത്തേക്കു “സ്തംഭിച്ചിരുന്നു”, “വിചാരങ്ങളാൽ പരവശനായി” (വാക്യം 19), ഒരു മണിക്കൂർ പ്രതികരിക്കാൻ പോലും ആകാതെ അവൻ സ്തംഭിച്ചുപോയി. ഒടുവിൽ രാജാവ് അവനെ സ്വപ്നത്തിന്റെ അർത്ഥത്തിന് വേണ്ടി നിർബന്ധിച്ചപ്പോൾ ആണ് ദാനിയേൽ അത് വെളിപ്പെടുത്തിയത്.



ആ വൃക്ഷം ഭൂമിയിലെ അതിശക്തനും, വീരനുമായ രാജാവ് ആയിരുന്നു. എന്നാൽ ധാർഷ്ട്യവും, നിഗളവും പരമാധികാരിയായ ദൈവത്തെ അംഗീകരിക്കുന്നതിൽ നിന്ന് നെബൂഖദ്നേസറിനെ തടഞ്ഞു. അതുകൊണ്ട് അവൻ വെട്ടപ്പെടണം. എന്നാൽ ദൈവത്തിന്റെ മഹാദയ കാരണം ദൈവം അവനെ മരണത്തിന് ഏല്പിച്ചില്ല. ആത്യന്തികമായി, അവന്റെ രാജ്യം നിലനിർത്തപ്പെടണം (ദാനി. 4:22-26).

ദാനിയേൽ, ദൈവം അവന് നൽകിയ യജമാനനായ രാജാവിന് വേണ്ടി പ്രാർത്ഥിച്ചു. പാപത്തെ ഓർത്തു മനസാന്തരപ്പെടാനും, രൂപാന്തരത്തിന്റെ അടയാളം ജീവിതത്തിൽ വെളിപ്പെടുത്താനും ദാനിയേൽ രാജാവിനോട് അപേക്ഷിച്ചു. എന്നാൽ നിഗളം മൂലം രാജാവ് പന്ത്രണ്ട് മാസം കൂടി ആത്മീയ അന്ധതയിൽ തുടർന്നു (വാക്യങ്ങൾ 27-29). ദാനിയേൽ ധൈര്യപൂർവ്വം പറഞ്ഞു:

“ആകയാൽ രാജാവേ, എന്റെ ആലോചന തിരുമനസ്സിലേക്കു പ്രസാദമായിരിക്കട്ടെ; നീതിയാൽ പാപങ്ങളെയും ദരിദ്രന്മാർക്കു കൃപ കാട്ടുന്നതിനാൽ അകൃത്യങ്ങളെയും പരിഹരിച്ചുകൊൾക; അതിനാൽ പക്ഷേ തിരുമനസ്സിലെ സുഖകാലം ദീർഘമായി നീല്ക്കും” (ദാനി. 4:27).

അടുത്ത പന്ത്രണ്ട് മാസങ്ങളിൽ നെബൂഖദ്നേസർ മിസ്രയീമിലേക്ക് വിജയകരമായ പടയോട്ടങ്ങൾ നടത്തി ആ ദേശം കീഴ്പ്പെടുത്തുന്നതായി നാം കാണുന്നു. മിസ്രയീമിൽ ആഭ്യന്തര യുദ്ധം ഉണ്ടായപ്പോൾ, മിസ്രയീമിന്റെ സൈന്യാധിപൻ ആയ അമാസിസ്, ഫറവോ-ഹോഫ്റയെ അധികാരത്തിൽ നിന്ന് പുറത്താക്കിയത് കാരണം നെബൂഖദ്നേസറിന് വിജയം എളുപ്പമായി. ദൈവമാണ് നെബൂഖദ്നേസറിന് മിസ്രയീം ദേശം അവന്റെ “സൈന്യത്തിന്റെ പ്രതിഫലമായി” കൊടുത്തത് എന്ന് യെഹെസ്കേൽ പ്രവാചകൻ പറയുന്നു. ബിസി 586-ൽ തീരദേശ നഗരമായ സോർ നെബൂഖദ്നേസർ ആക്രമിച്ച് നശിപ്പിച്ചത് ദൈവത്തിന് ചെയ്ത സേവനമായിരുന്നു (യെഹെ. 29:18-20). അതിന്റെ പ്രതിഫലമായിരുന്നു അവന് ലഭിച്ച മിസ്രയീം ദേശം. നെബൂഖദ്നേസർ, സോർ നഗരത്തെ 13 വർഷത്തോളം ഉപരോധിച്ചപ്പോൾ സോർ നിവാസികൾ തങ്ങളുടെ നിക്ഷേപങ്ങൾ എല്ലാം എടുത്ത് തീരത്തിന് ഒരു കിലോമീറ്റർ അകലെയുള്ള ഒരു ദ്വീപിൽ അഭയം തേടി. അതുകൊണ്ട് നെബൂഖദ്നേസറിന് തീരദേശനഗരമായ സോറിൽ നിന്ന് അന്ന് കൊള്ളമുതൽ ഒന്നും ലഭിച്ചില്ല. മിസ്രയീം ദേശത്തെ അനവധി സമ്പത്ത് കൊള്ള ചെയ്ത് കൊണ്ടുപോകാൻ വേണ്ടി ദൈവമാണ് “മിസ്രയീം രാജാവായ ഫറവോന്റെ ഭുജത്തെ ഒടിച്ചിരിക്കുന്നത്” (യെഹെ. 30:21), ദൈവമാണ് മിസ്രയീം ദേശത്തു ഭയം വരുത്തിയത് (യെഹെ. 30:13). എന്നിട്ടും ദൈവത്തിന് മഹത്വം കൊടുക്കുന്നതിൽ അവൻ പരാജയപ്പെട്ടു. അവൻ ഇങ്ങനെ പറഞ്ഞു,

“ഇതു ഞാൻ എന്റെ ധനമാഹാത്മ്യത്താൽ എന്റെ പ്രതാപമഹത്വത്തിനായിട്ടു രാജധാനിയായി പണിത മഹതിയാം ബാബേൽ അല്ലയോ എന്നു രാജാവു പറഞ്ഞു തുടങ്ങി” (ദാനി. 4:30).

നെബുഖദ്നേസർ ബിസി 570-ൽ മിസ്രയീം ദേശത്തെ ശൂന്യമാക്കി അതിലെ നിവാസികളെ ചിന്നിച്ചു ജാതികളുടെ ദേശങ്ങളിൽ ചിതറിച്ചുകളഞ്ഞു. അവർ 40 വർഷം പ്രവാസത്തിൽ ജീവിച്ചു. മിസ്രയീമിന് ലോകരാജ്യങ്ങളുടെ ഇടയിൽ ഉണ്ടായിരുന്ന ഉന്നതസ്ഥാനം പിന്നീട് ഒരിക്കലും അവർക്ക് തിരിച്ചുപിടിക്കാൻ കഴിഞ്ഞില്ല.



മിസ്രയീമിൽ നിന്നുള്ള കൊള്ളമുതലുമായി ബാബിലോനിലേക്ക് ജയഭേരി മുഴക്കിപ്പോയ നെബുഖദ്നേസറിനെ ദൈവം അടിച്ചു. നിഗളം അതിന്റെ പാരമ്യത്തിൽ ആയിരുന്നു എങ്കിലും (വാക്യം 30), ദൈവത്തിന്റെ കൃപ രാജാവിനെ താഴ്മയിലേക്ക് നയിച്ചു. രോഗം ബാധിച്ചവർ വന്യമൃഗങ്ങളെപ്പോലെ പെരുമാറുന്ന “ലൈകാൻത്രോപ്പി” എന്ന മാനസിക രോഗത്താൽ അവൻ പെട്ടെന്ന് പിടിക്കപ്പെട്ടു. എന്നിരുന്നാലും, മാനസികവിഭ്രാന്തിയിലും തന്റെ മനസ് മാറ്റാൻ ഉള്ള കഴിവ് അവനിൽ ശേഷിച്ചിരുന്നു. പുരാതന രാജാക്കന്മാരിൽ ഏറ്റവും ശക്തനാണ് എന്ന് നിസ്സംശയം പറയാൻ പറ്റുന്ന നെബുഖദ്നേസർ “രാജാവിന്റെ രോമം കഴുകന്റെ തുവൽപോലെയും അവന്റെ നഖം പക്ഷിയുടെ നഖംപോലെയും വളരുന്നതുവരെ, അവൻ കാള എന്നപോലെ പുല്ലു തിന്നുകയും അവന്റെ ദേഹം ആകാശത്തിലെ മഞ്ഞുകൊണ്ടു നനയുകയും ചെയ്തു” (വാക്യം 33). എങ്കിലും അവന്റെ സിംഹാസനം മാറ്റമില്ലാതെ തുടർന്നു. വീണ്ടും, ദൈവം എല്ലാം നിയന്ത്രിക്കുന്നു എന്ന് കാണാൻ കഴിയും.

ദൈവത്തിന്റെ സ്നേഹത്താൽ താഴ്ത്തപ്പെട്ട രാജാവ് ഇപ്പോൾ രൂപാന്തരപ്പെട്ട്, പരിവർത്തനം ചെയ്യപ്പെട്ട്, സ്വർഗ്ഗത്തിലെ ദൈവത്തിൽ ആശ്രയിക്കുകയും അവിടുത്തെ അംഗീകരിക്കുകയും ചെയ്യുന്ന പുതുജീവിതത്തിന് തുടക്കം കുറിച്ചു. പെട്ടെന്ന് അവൻ സ്വാതന്ത്ര്യം ലഭിച്ചപ്പോൾ അവൻ ദൈവത്തെ സ്തുതിക്കുകയും ആരാധിക്കുകയും ചെയ്തു. ദൈവം പരമാധികാരി ആണെന്ന് ലോകത്തോട് സാക്ഷ്യം പറയാൻ അവൻ തന്റെ രാജ്യത്തിൽ യഥാസ്ഥാനപ്പെട്ടു (34-36).

“ഇപ്പോൾ നെബുഖദ്നേസർ എന്ന ഞാൻ സ്വർഗ്ഗസ്ഥനായ രാജാവിനെ സ്തുതിച്ചു പുകഴ്ത്തി ബഹുമാനിക്കുന്നു; അവന്റെ പ്രവൃത്തികൾ ഒക്കെയും സത്യവും അവന്റെ വഴികൾ ന്യായവും ആകുന്നു; നിഗളിച്ചുനടക്കുന്നവരെ താഴ്ത്തുവാനും അവൻ പ്രാപ്തൻ തന്നെ” (വാക്യം 37).

അതിനുശേഷം ഒരു വർഷം മാത്രമേ നെബുഖദ്നേസർ രാജാവിന് തന്റെ സിംഹാസനത്തിൽ ഇരിക്കാൻ സാധിച്ചുള്ളൂ. അവന്റെ സുദീർഘമായ വാഴ്ച ബിസി 562-ൽ അവസാനിച്ചെങ്കിലും അവന്റെ “സാക്ഷ്യ ലഘുലേഖ” ആ സംഭവത്തിന് 2500 വർഷങ്ങൾക്ക് ശേഷം, ഇന്നും നമുക്ക് എല്ലാവർക്കും ഒരു പാഠമാണ്. ബൈബിൾ കഥാപാത്രങ്ങളെപ്പറ്റിയുള്ള അലക്സാണ്ടർ വൈറ്റിന്റെ മഹത്തായ വിവരണം ഇവിടെ പ്രസക്തമാണ്:

‘അനേകം വർഷങ്ങൾക്ക് മുൻപ് മരിച്ചു എങ്കിലും, നെബുഖദ്നേസർ രാജാവ് ഇന്നും ദാനിയേലിന്റെ പുസ്തകത്തിലൂടെയും, ബ്രിട്ടീഷ് മ്യൂസിയത്തിലെ ആയിരക്കണക്കിന് പുരാവസ്തുക്കളിലൂടെയും, ദാനിയേലിന്റെ പുസ്തകത്തിലെ ഒരോ താളുകളിലൂടെയും സംസാരിക്കുന്നു. ബാബിലോനിലെ ഒരോ ഇഷ്ടികയും കണ്ടെത്തുന്നവർക്ക് അതിൽ ഈ സന്ദേശം വായിക്കാൻ കഴിയും: “നിഗളിച്ചുനടക്കുന്നവരെ താഴ്ത്തുവാൻ സ്വർഗ്ഗത്തിലെ ദൈവം പ്രാപ്തൻ തന്നെ” (പുറം 408).

നെബുഖദ്നേസർ പറയുന്നത് എനിക്ക് കേൾക്കാൻ കഴിയും, “ഇതാണ് എന്റെ ജീവിതകഥ, നിങ്ങളുടേത് എന്താണ്?”

പ്രവചനപരമായി

ഡോ. ലെമാൻ സ്ക്രാവ്സ്സിന്റെ ദാനിയേലിന്റെ പുസ്തകത്തിന്റെ വ്യാഖ്യാനത്തിലെ “സ്വപ്നത്തിന്റെ വ്യക്ഷത്തിന് പ്രവചനവുമായുള്ള ബന്ധം” ഞാൻ ഇവിടെ ഉദ്ധരിക്കട്ടെ, പുറങ്ങൾ 140-141:

“ദാനിയേലിന്റെ പുസ്തകം പരസ്പര ബന്ധം ഇല്ലാത്ത, പരസ്പരം വിരുദ്ധമായ പന്ത്രണ്ട് അദ്ധ്യായങ്ങളുടെ ഒരു സമാഹാരം അല്ല. ചരിത്രപരമായ വസ്തുതകളും, നമുക്ക് ജീവിതത്തിൽ പ്രാവർത്തികമാക്കാൻ പറ്റുന്ന ധാർമികവും, ആത്മീയവുമായ പാഠങ്ങളും ഉള്ളത് മാത്രമല്ല, ഈ പുസ്തകത്തിന്റെ പ്രത്യേകത. കർത്താവ് മത്തായി 24:15-ൽ പറഞ്ഞിരിക്കുന്നതിന് അനുസരിച്ചുള്ള ഒരു പ്രവചനദർശനവും ഈ പുസ്തകത്തിൽ ഉണ്ട്. ഇത് നാം ആദ്യമായി കാണുന്നത് രണ്ടാം അദ്ധ്യായത്തിൽ സ്വപ്നത്തിൽ വെളിപ്പെട്ട ബിംബത്തിൽ ആണ്. ചരിത്രത്തിലെ നാല് സാമ്രാജ്യങ്ങൾ നമുക്ക് ഇതിൽ ദർശിക്കാനാവും. ബാബിലോനിയ്ക്ക് ശേഷം പേർഷ്യയും, അതിന് ശേഷം ഗ്രീസും, അവസാനമായി റോമും ആണ് ഈ സാമ്രാജ്യങ്ങൾ. അന്ത്യകാലത്ത് അവസാനത്തെ ആഗോള ജാതീയ ശക്തിയായി റോമാ സാമ്രാജ്യം പുനരുജ്ജീവിപ്പിക്കപ്പെടും. എന്നാൽ യേശു ക്രിസ്തു തന്റെ നിത്യരാജ്യം സ്ഥാപിക്കാൻ ഭൂമിയിൽ തിരികെ വരുമ്പോൾ ഈ ജാതീയ സാമ്രാജ്യത്തെ തൂത്തരിയും. ദാനിയേലിന്റെ പ്രധാന ഉദ്ദേശ്യം വിജാതീയരുടെ കാലങ്ങളെ നിർവചിക്കുക എന്നതാണ്. ബാബിലോൻ സാമ്രാജ്യത്തിന്റെ തുടക്കം മുതൽ കർത്താവിന്റെ രണ്ടാമത്തെ വരവ് വരെയുള്ള മാനുഷിക ഭരണകൂടങ്ങളുടെ കാലഗതികൾ ദാനിയേലിന്റെ പുസ്തകം നിർണ്ണയിക്കുന്നു.

നെബുഖദ്നേസറിന്റെ ഏഴു വർഷം നീണ്ടുനിൽക്കുന്ന മാനസിക വിഭ്രാന്തി കുറഞ്ഞത് മറ്റൊരു തരത്തിൽ ഉള്ള ഭാവിയിലെ ഏഴുവർഷ കാലയളവിനെ പ്രതിഫലിപ്പിക്കുന്നു. എഴുപതാമത്തെ “ആഴ്ചവട്ടത്തിന്റെ” (ദാനി. 9:24-27), ഏഴു വർഷകാലയളവിൽ ആണ് അവസാനത്തെ മഹാനായ ജാതീയ ഭരണകർത്താവ് തന്റെ ഭ്രാന്തിൽ ലോകരാജ്യങ്ങളെ അടക്കി വാഴുന്നത്.

വിജ്ഞാതീയ ജനതകളുടെ കാലങ്ങൾ

എതിർക്രിസ്തുവിന്റെ ഭരണവും, സഭയുടെ ഉത്പ്രാപനവും, ക്രിസ്തുവിന്റെ ഭൂമിയിലേക്കുള്ള രണ്ടാമത്തെ വരവും ഇത് പ്രവചനവെളിച്ചത്തിൽ പറയുന്നു. നെബൂഖദ്നേസറും ബാബിലോനും എങ്ങനെയാണ് അന്നറിയിപ്പെട്ട പുരാതനലോകം കീഴടക്കി, എല്ലാവർക്കും ആഹാരവും പാർപ്പിടവും നൽകിയത് (ദാനി. 4:11-12), അതുപോലെ അന്ത്യകാലത്തെ എങ്കുമെനിക്കൽ ബാബിലോൻ, എതിർക്രിസ്തുവിന്റെ നേതൃത്വത്തിൽ വാങ്ങുകയും വിൽക്കുകയും നിയന്ത്രിക്കുകയും, ധാർമ്മിക പ്രവർത്തനങ്ങൾക്ക് നിയന്ത്രണം ഏർപ്പെടുത്തുകയും ചെയ്യും (വെളി. 13). ദാരിദ്ര്യത്തിൽ നിന്നും യുദ്ധത്തിൽ നിന്നും മോചനം വാഗ്ദാനം ചെയ്യുന്ന, മനുഷ്യൻ സൃഷ്ടിച്ച അഭിവൃദ്ധിയും സമാധാനവും നിറഞ്ഞ ഒരു മഹത്തായ സമൂഹം എല്ലാവംശങ്ങൾക്കും വാഗ്ദാനം ചെയ്യുന്ന ഒരു ഏകലോക സർക്കാർ ഇന്ന് രൂപപ്പെട്ടുകൊണ്ടിരിക്കുന്നു.”

നെബൂഖദ്നേസറിന്റെ കാര്യത്തിൽ സംഭവിച്ചതുപോലെ എതിർക്രിസ്തുവിന്റെ കാലത്തിൽ മനുഷ്യന്റെ അഹങ്കാരം അതിന്റെ മുർദ്ധന്യാവസ്ഥയിൽ എത്തും.

എതിർക്രിസ്തു “...തന്നെത്താൻ ഉയർത്തി ...അവൻ എല്ലാറ്റിനും മേലായി തന്നെത്താൻ മഹത്വീകരിക്കയാൽ...” (ദാനി. 11:36-37).

നിഗളിയായ മനുഷ്യൻ അവന്റെ ശ്രമത്തിന്റെയും നേട്ടത്തിന്റെയും പരമകാഷ്ഠയിൽ എത്തുമ്പോൾ ആണ് ദൈവം അവനെ താഴേക്കെറിയുന്നത്. ആദ്യത്തെ ആഗോള ഭരണാധികാരിയായ നെബൂഖദ്നേസറിന് കൃപ ലഭിച്ചു, എന്നാൽ അവസാനത്തെ ആഗോള ഭരണാധികാരിയായ എതിർക്രിസ്തുവും, അവന്റെ കള്ളപ്രവാചകനും തീപൊയ്കയിലേക്ക് എണേന്നേക്കുമായി എറിയപ്പെടും (വെളി. 19:20).

എന്റെ ഉപസംഹാരം ധൈര്യപ്പെടുത്തുന്ന വാക്കുകൾ ആണ്. നെബൂഖദ്നേസറിന് മാനസാന്തരപ്പെടാൻ എങ്ങനെ ആശയ്ക്ക് വകയുണ്ടായിരുന്നോ, അതുപോലെ ഇത് വായിക്കുന്ന നിങ്ങൾക്കും ആശയ്ക്ക് വകയുണ്ട്. നിങ്ങൾ ഇതുവരെയും കർത്താവായ യേശു ക്രിസ്തുവിൽ ഉള്ള വിശ്വാസത്തോടെ ദൈവത്തിലേക്ക് യഥാർത്ഥമായി വന്നിട്ടില്ലെങ്കിൽ, ഒരു കാര്യം ഓർക്കുക, നിങ്ങളെ തന്നെ സ്വയം താഴ്ത്തി, അവിടുത്തെ ദയയ്ക്ക് പാത്രമാക്കാൻ, നിങ്ങൾക്ക് വേണ്ടി അസാധാരണമായ രീതിയിൽ ഏതെങ്കിലും ദൂരത്തിൽ വരെ പോകാനും ദൈവം തയ്യാറാണ്.

നിങ്ങളുടെ ജീവിതത്തിൽ വിപത്ത് ആഞ്ഞടിച്ചത് എന്തുകൊണ്ടാണെന്ന് നിങ്ങൾ ആശ്ചര്യപ്പെടുകയാണോ? ആശയ്ക്കുവകയില്ലാത്ത സാഹചര്യത്തിലൂടെ നിങ്ങളെ കടത്തിവിടുന്നത് എന്തിനാണെന്ന് നിങ്ങൾ ചിന്തിച്ചിട്ടുണ്ടോ? സ്നേഹിക്കുന്ന ഒരു ദൈവത്തിന്റെ മുമ്പിൽ നിങ്ങളെത്തന്നെ താഴ്ത്തുവാൻ ആണ്. അവങ്കലേക്ക് തിരിയുക,

“യഹോവെക്കു സ്തോത്രം ചെയ്‌വിൻ; അവൻ നല്ലവനല്ലോ അവന്റെ ദയ എന്നേക്കുമുള്ളതു!” എന്ന് രൂപിച്ചറിയുക (സങ്കീ. 107:1).

അദ്ധ്യായം 5 - തകർന്നുവീണ തങ്കംകൊണ്ടുള്ള തല

നെബൂഖദ്നേസറിന്റെ മരണത്തിന് 26 വർഷങ്ങൾക്ക് ശേഷം ഒരു രാത്രി കൊണ്ട് ബാബിലോൻ സാമ്രാജ്യം മരിച്ചിടപ്പെട്ടെന്ന് അഞ്ചാമത്തെ അദ്ധ്യായത്തിൽ നാം കാണുന്നു. രണ്ടാമത്തെ ലോക സാമ്രാജ്യം ആയ മേദ്യ-പാർസ്യ, രണ്ടാമത്തെ അദ്ധ്യായത്തിലെ സ്വപ്നത്തിൽ കാണപ്പെട്ട “ബിംബത്തിന്റെ തങ്കംകൊണ്ടുള്ള... തലയെ” തകർത്ത് അതിന് പകരമായി “വെള്ളികൊണ്ടുള്ള നെഞ്ചും കയ്യും” പ്രതിനിധാനം ചെയ്യുന്ന സാമ്രാജ്യം സ്ഥാപിക്കുന്നതായി കാണുന്നു (ദാനി. 2:32,39-40). ചരിത്രരേഖകൾ പ്രകാരം നെബൂഖദ്നേസറിന്റെ മരണത്തിനു ശേഷം ഏതാനും രാജാക്കന്മാർ രാജ്യം വാണിരുന്നു.

- 1) നെബൂഖദ്നേസർ (ബിസി 562-ൽ മരണമടഞ്ഞു).
- 2) എവിൽ-മെരോദ്ക്, -നെബൂഖദ്നേസറിന്റെ പുത്രൻ (2 രാജാ. 25: 27-30).
- 3) നെഗ്ലിസ്സാർ - നെബൂഖദ്നേസറിന്റെ മരുമകൻ.
- 4) നബോനിദസ് - നെബൂഖദ്നേസറിന്റെ മരുമകൻ (ബേൽശസ്സറിന്റെ പിതാവ്).

ബൈബിളിൽ, ദാനിയേൽ അഞ്ചാം അദ്ധ്യായത്തിൽ രേഖപ്പെടുത്തപ്പെട്ട ബേൽശസ്സറിന്റെ പുരാതന സാമ്രാജ്യത്തെപ്പറ്റി ചരിത്രത്തിൽ അനേകം വർഷങ്ങളായി യാതൊരു സൂചനയും ഇല്ലായിരുന്നു. ബൈബിൾ വിശ്വസനീയമല്ലെന്നും, അതിൽ പിശകുകൾ ഉണ്ടെന്നും പറഞ്ഞ് ബൈബിളിനെ തള്ളിക്കളഞ്ഞ ബൈബിൾ വിമർശകർക്ക് അത് കൂടുതൽ വിമർശനത്തിന് അവസരം നൽകി. എന്നാൽ ഒരു ഗവേഷണത്തിന്റെ ഫലമായി ബേൽശസ്സറിന്റെ പേര് നബോനിദസ് ഗോളസ്തംഭങ്ങളിൽ (cylinders - പുരാവസ്തു ലിഖിതങ്ങൾ) കണ്ടെത്താൻ കഴിഞ്ഞു.

“ബേൽശസ്സറിന്റെ വ്യക്തിത്വം ബൈബിൾ പണ്ഡിതന്മാരുടെ ഇടയിൽ വളരെ കാലമായി പ്രതിബന്ധം സൃഷ്ടിച്ചു; ചിലർ അതിന്റെ ചരിത്രപരതയെ നിരാകരിച്ചു... എന്നാൽ രാജാവിന്റെ പേര് ഇപ്പോൾ ക്യൂണിഫോം രേഖകളിൽ കണ്ടെത്താൻ കഴിഞ്ഞു. അതുകൊണ്ട് അതിന്റെ ചരിത്രപരതയെ ചോദ്യം ചെയ്യേണ്ട ആവശ്യം ഇപ്പോൾ ഇല്ല. ഈ അദ്ധ്യായം ശ്രദ്ധേയമായ കൃത്യത കാണിക്കുന്നു എന്ന് തെളിയിക്കുന്ന ആദ്യത്തെ സൂചനയാണിത്” (ഈ.ജെ. യങ്ങ്, ദാനിയേലിന്റെ പ്രവചനം, പാർട്ട് 115).

അതുകൊണ്ട് ചരിത്രത്തിൽ അവസാനമായി രേഖപ്പെടുത്തപ്പെട്ട ബാബിലോൻ രാജാവായ, ധാരാളം യാത്രകൾ നടത്തി പേരെടുത്ത നബോനിദസ് അവന്റെ പുത്രൻ ബേൽശസ്സറിനെ സഹ-രാജപ്രതിനിധിയായി വാഴിച്ചു എന്ന ചിത്രം നമുക്ക് ഈ വിശദാംശങ്ങൾ തരുന്നു. ബേൽശസ്സറിനെ തന്റെ പിതാവ് “രാജകീയ” ഉത്തരവാദിത്വങ്ങൾ ഏൽപ്പിക്കുകയായിരുന്നു. ഈ

കണ്ടെത്തലുകൾ ബേൽശസ്സർ ദാനിയേലിനെ “...രാജ്യത്തിലെ മൂന്നാമനായി വാഴിച്ചെന്ന്” രേഖപ്പെടുത്തിയിരിക്കുന്ന ബൈബിൾ ഭാഗത്തെ സാധൂകരിക്കുന്നു. സുഹൃത്തുക്കളേ, ദൈവവചനം അതിന്മേൽ “ആരോപിക്കപ്പെട്ടിരിക്കുന്നത്” എല്ലാ വൈരുദ്ധ്യങ്ങളിൽ നിന്നും ആത്യന്തികമായി സ്വയം കുറ്റവിമുക്തി നേടും.


അഞ്ചാം അദ്ധ്യായത്തിലൂടെ ഒരു യാത്ര

ഈ അദ്ധ്യായത്തിലെ സംഭവങ്ങളിലൂടെ പെട്ടെന്നുള്ള ഒരു യാത്രയ്ക്ക്... മഹത്തായ ബാബിലോൻ സാമ്രാജ്യം തകർന്നു വീണ അതിന്റെ അവസാനത്തെ രാത്രിയെപ്പറ്റി പരിശോധിക്കേണ്ടിയിരിക്കുന്നു. ഒന്നു മുതൽ നാല് വരെയുള്ള വാക്യങ്ങളിൽ നിഗളിയായ ബേൽശസ്സർ രാജാവ് ഒരു ദൈവബോധമില്ലാത്ത വിരുന്ന് ഒരുക്കുന്നതായും, സ്വർഗ്ഗത്തിലെ ദൈവത്തോട് മത്സരിക്കുന്നതായും നാം കാണുന്നു. തന്റെ പിതാമഹൻ ആയ നെബൂഖദ്നേസർ എഴുപത് വർഷങ്ങൾക്ക് മുൻപ് യെരൂശലേമിലെ ദൈവാലയത്തിൽനിന്നു എടുത്തുകൊണ്ടുവന്ന പൊൻ വെള്ളി പാത്രങ്ങളെ അവൻ അവിടെ വരുത്തിച്ചു. അവർ ദൈവത്തിന്റെ വിശുദ്ധ പാത്രങ്ങളിൽ നിന്ന് “വീഞ്ഞു കുടിക്കുകയും” (നാല് വാക്യങ്ങളിലും സൂചിപ്പിച്ചിരിക്കുന്നു) “പൊന്നും... വെള്ളിയും... താമ്രവും... ഇരിമ്പും... മരവും... കല്ലും കൊണ്ടുള്ള ദേവന്മാരെ സ്തുതിക്കുകയും” ചെയ്തു (ദാനി. 5:4). ഇത് തീർച്ചയായും ദൈവനിന്ദയും, വഷളത്വവും, ദുഷ്ടതയും ആയിരുന്നു.

മേദ്യ-പാർസ്യ ശക്തികൾ മതിലുകൾ ഉള്ള നഗരത്താൽ ചുറ്റപ്പെട്ടിരുന്നു എന്ന് ചരിത്രം പറയുന്നു. എന്നാൽ ബാബിലോനിയുടെ സുരക്ഷ ഒരുക്കിയ മതിലുകൾ കാരണം അതിനെ കീഴ്പ്പെടുത്തുക എന്നത് അസാധ്യം ആയിരുന്നു. അനേകം വർഷങ്ങൾ വരെ ഉപയോഗിക്കാൻ പാകത്തിൽ നഗരത്തിനകത്ത് ഭക്ഷണം സംഭരിച്ച് വച്ചിട്ടുണ്ടായിരുന്നു. നഗരത്തിന് ഉള്ളിലൂടെ ഒഴുകുന്ന യൂഫ്രട്ടീസ് നദി നഗരത്തിന് ആവശ്യമായ ശുദ്ധജലം നൽകി. ഇതൊക്കെ രാജാവിന് ഒരു സുരക്ഷാബോധം നൽകി. എന്നാൽ തന്റെ അധികാരവും നിഗളവും കാര്യങ്ങൾ അവതാളത്തിൽ ആക്കി. അവൻ തനിക്ക് നേരെ വരാൻ സാധ്യതയുള്ള ജേതാക്കളെ ചിരിച്ചു തള്ളുകയും അവരെ നിന്ദിക്കുകയും ചെയ്തു. അവൻ സ്വർഗ്ഗത്തിലെ ദൈവത്തെ വരെ നിന്ദിച്ചു. വളരെ അസാധാരണമായ ഒരു പ്രതിഭാസം അവിടെ നടക്കുന്നതായി അഞ്ച് മുതൽ പതിനാറു വരെയുള്ള വാക്യങ്ങളിൽ കാണാൻ കഴിയും.

“തൽക്ഷണം ഒരു മനുഷ്യന്റെ കൈവീരലുകൾ പറുപ്പെട്ടു വിളക്കിന്നു നേരെ രാജധാനിയുടെ ചുവരിന്റെ വെള്ളമേൽ എഴുതി; എഴുതിയ കൈപ്പത്തി രാജാവു കണ്ടു” (ദാനി. 5:5).

രാജാവ് എത്രമാത്രം ആ ഘാതത്തിൽ ആയി! അവൻ തന്റെ വിദ്വാന്മാരെ എല്ലാം വരുത്തിയെങ്കിലും അവർക്കാർക്കും ആ നാല് വാക്കുകളുടെ അർത്ഥം വിവേചിക്കാൻ കഴിഞ്ഞില്ല. ഒടുവിൽ പ്രായാധിക്യം ബാധിച്ച ദാനിയേലിനെ കൊണ്ടുവന്നു. നിഗൂഢമായ ആ സന്ദേശത്തിന്റെ അർത്ഥം വിവേചിച്ചാൽ “അവൻ രാജ്യത്തിലെ മൂന്നാമനായി വാഴും” (ദാനി. 5:16) എന്ന് രാജാവ് ദാനിയേലിനോട് വാഗ്ദാനം ചെയ്യുന്നു.



മേനേ മേനേ
തെക്കൽ
ഉഹർസിൻ

ദാനിയേലിന്റെ പ്രതികരണവും അർത്ഥം പറച്ചിലും 17 മുതൽ 29 വരെയുള്ള വാക്യങ്ങളിൽ രേഖപ്പെടുത്തിയിരിക്കുന്നു. ദാനിയേൽ രാജാവിനെ അവന്റെ നിഗളത്തെപ്പറ്റി ഓർമ്മിപ്പിക്കുകയും, നെബൂഖദ്നേസറിനെ ദൈവം മുട്ടുകുത്തിച്ചതും, പരമാധികാരി ആയ ദൈവത്തെ അവൻ അംഗീകരിക്കേണ്ടിവന്നതും അവനുമായി പങ്കു വെയ്ക്കുകയും ചെയ്തു (വാക്യങ്ങൾ 20-22). അവന്റെ രാജ്യത്ത് നടക്കുന്ന ദൈവനിന്ദയ്ക്കും, വഷളത്വത്തിനും, വിഗ്രഹാരാധനയ്ക്കും, ദുഷ്ടതയ്ക്കും ഉള്ള ന്യായവിധി നിഗൂഢമായ ആ വാക്കുകൾ വെളിപ്പെടുത്തി (ദാനി. 26-28).

“മേനേ; ദൈവം നിന്റെ രാജ്യം എണ്ണി, അതിനു അന്തം വരുത്തിയിരിക്കുന്നു.

“തെക്കേൾ; തുലാസിൽ നിന്നെ തൂക്കി, കുറവുള്ളവനായി കണ്ടിരിക്കുന്നു.

“പെറേസ്; നിന്റെ രാജ്യം വിഭാഗിച്ചു മേദ്യർക്കും പാർസികൾക്കും കൊടുത്തിരിക്കുന്നു.”

അഞ്ചാം അദ്ധ്യായത്തിലെ ചരിത്രപരമായ ന്യായവിധി

ഈ അദ്ധ്യായത്തിലെ അവസാന (വാക്യങ്ങൾ 30-31) “ആ രാത്രിയിൽ” എന്ന് രേഖപ്പെടുത്തിക്കൊണ്ട് അവസാനിക്കുന്നു. ദൈവത്തിന്റെ ന്യായവിധി വളരെ പെട്ടെന്ന് വന്ന് ബാബിലോൻ സാമ്രാജ്യത്തെ തൂത്തറിഞ്ഞെന്ന വസ്തുത അത് പ്രതിഫലിപ്പിക്കുന്നു. നബോനിദസിന്റെ ദിനവൃത്താ

വിജാതീയ ജനതകളുടെ കാലങ്ങൾ

നത്തലിലൂടെ ബിസി 536, ഒക്ടോബർ 12-ന് ഇത് സംഭവിച്ചെന്ന് ചരിത്രവും സമർത്ഥിക്കുന്നു.

ബാബിലോൻ കീഴടക്കാൻ വന്ന സൈന്യം നഗരത്തിന് വടക്ക് യൂഫ്രട്ടീസ് നദിയുടെ ഗതി തിരിച്ചു വിട്ടു. നദിയിൽ വെള്ളം താണപ്പോൾ അവർ ഓർക്കാപ്പുറത്തുള്ള ഒരു ആക്രമണം നഗരത്തിന് മേൽ അഴിച്ചുവിട്ടു. നദിയിലേക്കുള്ള പ്രവേശനദ്വാരം തുറക്കപ്പെട്ടു. എന്നാൽ നഗരം കാത്തവർ തെറ്റായ സുരക്ഷാ ബോധത്തിലും അഹങ്കാരത്തിലും അന്ധരായിപ്പോയിരുന്നു. ദൈവത്തിന്റെ മുന്നറിയിപ്പ് ലഭിച്ച് ഏതാനും മണിക്കൂറുകൾക്കുള്ളിൽ രാജ്യത്ത് ന്യായവിധി ഇറങ്ങുകയും “ബേൽശസ്സർ കൊല്ലപ്പെടുകയും” ചെയ്തു. ജാതീയ പ്രതിരോധസംവിധാനങ്ങളുടെ മേൽ ദൈവത്തിനുള്ള പരമാധികാരം ഇവിടെ വെളിപ്പെടുന്നു.

പ്രായോഗികവും പ്രവചനപരവുമായ പാഠങ്ങൾ

ഇതിലെ പ്രായോഗികമായ പാഠങ്ങളും, അതുപോലെ പ്രവചനപരമായ അന്തർദർശനവും അപ്പൊസ്തലനായ പൗലോസ് പങ്കുവച്ച വെല്ലുവിളി ചിത്രീകരിക്കുന്നു:

“അന്ത്യകാലത്തു ദുർഘടസമയങ്ങൾ വരും എന്നറിക. മനുഷ്യർ സ്വസ്നേഹികളും ദ്രവ്യാഗ്രഹികളും വമ്പു പറയുന്നവരും അഹങ്കാരികളും ദുഷകന്മാരും അമ്മയപ്പന്മാരെ അനുസരിക്കാത്തവരും നന്ദികെട്ടവരും അശുദ്ധരും വാത്സല്യമില്ലാത്തവരും ഇണങ്ങാത്തവരും ഏഷണിക്കാറും അജിതേന്ദ്രിയന്മാരും ഉഗ്രന്മാരും സൽഗുണഭാഷികളും ദ്രോഹികളും ധാർഷ്ട്യക്കാരും നിഗളികളുമായി ദൈവപ്രിയമില്ലാതെ ഭോഗപ്രിയരായി ഭക്തിയുടെ വേഷം ധരിച്ചു അതിന്റെ ശക്തി ത്യജിക്കുന്നവരുമായിരിക്കും” (2 തിമൊ. 3:1-4).

മനുഷ്യൻ ലൗകിക സുഖങ്ങൾക്ക് പ്രാധാന്യം കൊടുത്ത്, തിന്നുകയും, കുടിക്കുകയും ചെയ്യുന്നതിൽ ആനന്ദം കണ്ടെത്തുന്ന, വിനോദത്തെയും, ഭൗതിക സമ്പത്തിനെയും ആരാധിക്കുന്ന, ആത്മീയ ഊഷരത്വം അതിന്റെ മുർദ്ധന്യത്തിൽ എത്തുന്ന ദിവസം ന്യായവിധി ഭൂമിയിൽ ഇറങ്ങും. കർത്താവായ യേശു ക്രിസ്തു തന്റെ മക്കളെ “പെട്ടെന്നു കണ്ണിമയ്ക്കുന്നിടയിൽ” (1 കൊരി. 15:52) ഭവനത്തിൽ ചേർക്കും. അതിനുശേഷം ലോകത്ത് മഹോപദ്രവത്തിന്റെ ന്യായവിധി സംഭവിക്കും. ദൈവം പരമാധികാരിയാണ്; അവിടുത്തെ സമയപട്ടിക എപ്പോഴും കൃത്യമാണ്. നിങ്ങൾ തയ്യാറെടുത്തിട്ടുണ്ടോ? ഉയിർത്തെഴുന്നേറ്റു, വീണ്ടും വരുന്ന മശിഹായായ കർത്താവായ യേശു ക്രിസ്തുവിൽ നിങ്ങൾ യഥാർത്ഥമായി വിശ്വസിക്കുന്നു എന്ന് ഉറപ്പ് വരുത്തുക.

(ഈ അദ്ധ്യായത്തെപ്പറ്റിയുള്ള കൂടുതൽ പഠനത്തിന് ഡോ റോൾഡ് ഷവേർസിന്റെ ‘പരമോന്നതനായ ദൈവം’ (THE MOST HIGH GOD) എന്ന പുസ്തകം കാണുക).

അദ്ധ്യായം 6 - സിംഹത്തിന്റെ ഗുഹയിലെ ജയം

30 നിയേൽ സിംഹത്തിന്റെ ഗുഹയിൽ എറിയപ്പെടുന്നത് പഴയ നിയമത്തിലെ ഏറ്റവും പ്രധാനപ്പെട്ട സംഭവങ്ങളിൽ ഒന്നാണ്. എല്ലാ സൺഡേ സ്കൂൾ വിദ്യാർത്ഥികൾക്കും അറിയാവുന്ന ബൈബിൾ സംഭവമാണിത്. നേരേ മറിച്ച്, ദൈവത്തിന്റെ പരമാധികാരമെന്ന വ്യക്തമായ ഉപദേശം പ്രകടമാക്കി, ബിസി ആറാം നൂറ്റാണ്ടിൽ നടന്ന ഈ സംഭവത്തിന്റെ യഥാർത്ഥ അർത്ഥം വേണ്ടത് പോലെ മനസ്സിലാക്കപ്പെടാതെ പോയി.

ചരിത്രപരമായ ചിത്രം

ഈ അദ്ധ്യായത്തിന്റെ പശ്ചാത്തലത്തെപ്പറ്റിയും ചരിത്രത്തെപ്പറ്റിയും ചിന്തിക്കുമ്പോൾ നാം ഒന്നാം അദ്ധ്യായത്തിലേക്ക് വീണ്ടും പോകേണ്ടിയിരിക്കുന്നു. ഒന്നാം അദ്ധ്യായത്തിൽ ബാലനായ ദാനിയേലിനെ പ്രവാസിയാതെ കൊണ്ടു പോകുന്നത് നാം കാണുന്നു. പ്രവാസി ബാലൻമാരിൽ നിന്ന് പ്രത്യേക കഴിവും കുലീനത്വവും ഉള്ളവരെ നെബൂഖദ്നേസറിന്റെ രാജധാനിയിൽ പരിചരിപ്പാൻ യോഗ്യൻമാർ ആക്കേണ്ടതിന് മൂന്ന് വർഷത്തെ പരിശീലനത്തിന് തെരഞ്ഞെടുത്തപ്പോൾ ദാനിയേലും അതിൽ ഉൾപ്പെട്ടു. ബാബിലോനു സംസ്കാരത്തിൽ അവരെ പരിശീലിപ്പിച്ച് എടുക്കാൻ ആയിരുന്നു പദ്ധതിയെങ്കിലും, ദാനിയേൽ താൻ സ്നേഹിച്ച ദൈവത്തിന് വേണ്ടി നിലകൊണ്ടു. ദാനിയേൽ താൻ വിശ്വസിച്ച ദൈവവചന സത്യങ്ങളിൽ നിന്ന് അണുവിടമാറിയില്ല. ദൈവം ദാനിയേലിന്റെ സമർപ്പണത്തെ മാനിക്കുകയും, അവന്റെ എഴുപത് വർഷം നീണ്ടുനിന്ന പ്രവാസജീവിതത്തെ അനുഗ്രഹിക്കുകയും ചെയ്തു. മേദ്യ-പാർസ്യ സാമ്രാജ്യം ബാബിലോനുകൾ ബിസി 536, ഒക്ടോബർ 12 രാത്രിയിൽ പരാജയപ്പെടുത്തിയപ്പോൾ, ബാബിലോൻ സാമ്രാജ്യത്തിന്റെ മരണമണി മുഴങ്ങിയത് അഞ്ചാമത്തെ അദ്ധ്യായത്തിൽ നാം കണ്ടു. തങ്കം കൊണ്ടുള്ള തല അങ്ങനെ തകർന്നു (ദാനി. 5:30-31).

എൺപതോ അല്ലെങ്കിൽ തൊണ്ണൂറോ വയസ്സ് ഉണ്ടായിരുന്ന ഒരു വൃദ്ധനായിരുന്നു ദാനിയേൽ എങ്കിലും അവൻ വളരെ ആദരിക്കപ്പെട്ടിരുന്നു എന്ന സാക്ഷ്യം ആശ്ചര്യപ്പെടുത്തുന്നതാണ്. മേദ്യ-പാർസ്യ രാജാവിന്റെ കീഴിൽ ഏറ്റവും ഉന്നതമായ സ്ഥാനത്ത് ദാനിയേലിനെ ആക്കിവെച്ചു. ഈ അദ്ധ്യായത്തിന്റെ ആദ്യ വാക്യങ്ങളിൽ (6:1-3) തനിക്ക് ദൈവം നൽകിയ വിശേഷ ജ്ഞാനവും ആത്മാവും ഉണ്ടായിരുന്നതു കൊണ്ട് ദാനിയേൽ മറ്റു അദ്ധ്യക്ഷന്മാരിലും, 120 രാജകുമാരന്മാരിലും വെച്ച് പ്രഥമഗണന കിട്ടിയ അദ്ധ്യക്ഷനായിരുന്നു എന്ന് കാണാൻ കഴിയും. ഇപ്പോൾ ദാനിയേൽ പാർസി രാജാവിന്റെ രണ്ടാമനായി തീർന്നു.

വിജാതീയ ജനതകളുടെ കാലങ്ങൾ

ദുഷിച്ച രാഷ്ട്രീയ സംവിധാനങ്ങൾ ഇവിടെ പതിയെ മറ നീക്കി പുറത്തു വരുന്നു. അവന്റെ രാഷ്ട്രീയ എതിരാളികളുടെ ലക്ഷ്യം ആ ദൈവമനുഷ്യനെ ഉന്മൂലനം ചെയ്യുക എന്നതായിരുന്നു. ഒരു യെഹൂദൻ ഇതുപോലെയുള്ള ഉന്നതസ്ഥാനം അലങ്കരിക്കുന്നത് ഒരു ജാതീയ ശക്തിക്ക് സഹിക്കാൻ കഴിയില്ല എന്നത് പലപ്പോഴും സത്യമാണ്. (ഈ സംഭവം വേഗത്തിൽ അനാവൃതമാകുമ്പോൾ എകദേശം പകുതിയോളം വാക്യങ്ങളിൽ “അപ്പോൾ” “then” എന്ന പദം വരുന്നത് ശ്രദ്ധിക്കുക... ഏതാനും ദിവസങ്ങൾ കൊണ്ടാണ് ഇത് സംഭവിച്ചതെന്ന കാര്യത്തിൽ സംശയം വേണ്ട). അവന്റെ രാഷ്ട്രീയ ശത്രുക്കൾ ദാനിയേലിന്റെ ജീവിതവും പശ്ചാത്തലവും വീക്ഷിച്ചു. കളങ്കരഹിതമായ സ്വഭാവം മാത്രമേ അവനിൽ അവർക്ക് കണ്ടെത്താൻ സാധിച്ചുള്ളൂ. ഒടുവിൽ ശത്രുവിന്... “ദൈവത്തിന്റെ ന്യായപ്രമാണം” സംബന്ധിച്ചുള്ളതല്ലാതെ മറ്റൊരു കാരണവും കണ്ടെത്താൻ അവനിൽ കഴിഞ്ഞില്ല (വാക്യം 5:4).


അടുത്തതായി നാം കാണുന്നത്, “...എല്ലാ അദ്ധ്യക്ഷന്മാരും...” (വാക്യം 7) കൂടിചേർന്ന് അസത്യം മുഖമുദ്രയാക്കിയ ഒരു കുടിലതന്ത്രം മെന്യുന്നു. പ്രധാന അദ്ധ്യക്ഷനായ ദാനിയേൽ, അതിനെ അംഗീകരിച്ചില്ല. “രാജകല്പനയോട് പ്രതിബദ്ധത കാണിച്ചില്ല” എന്ന ഗുഹ്യതന്ത്രം മെന്യെൻ് അവർ ദാനിയേലിനെ നശിപ്പിക്കാൻ ശ്രമിച്ചു. ദാനിയേലിനെ കുറുക്കാൻ മൂപ്പന് ദിവസം രാജാവിനെ മാത്രമേ ആരാധിക്കാവൂ എന്ന ഹീനമായ വിരോധ കല്പന അവർ മുന്നോട്ട് വയ്ക്കുകയും, അത് ലംഘിക്കുന്നവർക്ക് കടുത്ത ശിക്ഷ ഉറപ്പിക്കുകയും ചെയ്തു (ദാനി. 6:4-9).

രാജാവ് കല്പന എഴുതിക്കുന്നു, തെളിച്ചുപറഞ്ഞാൽ തന്റെ മോതിരം കൊണ്ട് അതിന് മുദ്രയിട്ടു. തന്റെ രാജ്യത്തിൽ നിയമിക്കപ്പെട്ട അസൂയാലുക്കളായ അധിപതിമാരുടെ കാപട്യം രാജാവ് വിശ്വസിച്ചു. മേദ്യരുടേയും പാർസികളുടെയും നിയമത്തിന്റെ പ്രത്യേകത എന്തെന്ന് വെച്ചാൽ ഒരിക്കൽ എഴുതപ്പെട്ട്, മുദ്ര വെച്ചാൽ രാജാവിന് പോലും അത് ലംഘിക്കാനോ, മാറ്റിയെഴുതാനോ കഴിയില്ല. ദാനിയേലിന്റെ ശത്രുക്കളായ വഞ്ചകന്മാർക്ക് നിയമത്തിലെ ഈ വ്യവസ്ഥ അറിയാമായിരുന്നു.

ദാനിയേലിന്റെ അചഞ്ചലമായ സാക്ഷ്യം അനേകം ദശകങ്ങളായി നിലനിന്നു. തനിക്ക് വേണ്ടി കെണി ഒരുക്കപ്പെട്ടു എന്നറിഞ്ഞിട്ടും **കർത്താവിനോടുള്ള ഭക്തിക്കായിരുന്നു** അവൻ ജീവിതത്തിൽ കൂടുതൽ പ്രാമുഖ്യം നൽകിയത് (ദാനി. 6:10). ദാനിയേലിന്റെ വിശ്വാസത്തിന്റെ എതിരാളികൾ അവൻ തന്റെ ദൈവത്തോട് മുട്ടിന്മേൽ നിന്നുകൊണ്ട് പ്രാർത്ഥിക്കുന്നത് കാണുകയും അതിൽ അവനെ കെണി വെച്ചു പിടിക്കുകയും ചെയ്തു. പുതിയ കല്പന എഴുതിയുണ്ടാക്കിയത് രാജാവിന് ഒരു വെല്ലുവിളിയായി മാറി, കാരണം അതിനെ മാറ്റിയെഴുതാൻ കഴിയില്ല. ദാര്യാവേശിന്നു താൻ ചതിക്കപ്പെട്ടതായി മനസ്സിലായി. “അവൻ അത്യന്തം വ്യസനിച്ചു” (ദാനി. 6:11-15).

മൂന്നാം അദ്ധ്യായത്തിലെ സമാനമായ സന്ദർഭത്തിലെ വ്യത്യാസം കാണുക. ലോകം ബിംബത്തെ വീണ് നമസ്കരിച്ചപ്പോൾ, ശുഭ്രക്കും, മേശക്കും, അബേദ്നേഗോവും ദൈവത്തിനുവേണ്ടി നേരേ നിന്നു. എന്നാൽ ദാനിയേൽ ജീവിക്കുന്ന ദൈവത്തെ വീണ് നമസ്കരിച്ചപ്പോൾ ലോകം മുട്ടുമടക്കാൻ വിസമ്മതിച്ചു!

ദൈവത്തിന്റെ ശക്തനായ മനുഷ്യനോട് രാജാവിന് വളരെ ബഹുമാനം ഉണ്ടായിരുന്നു എങ്കിലും, അവൻ കല്പന പാലിക്കുവാൻ നിർബന്ധിക്കപ്പെട്ടപ്പോൾ കൂടുതൽ രംഗങ്ങൾ ഇവിടെ അനാവരണം ചെയ്യപ്പെടുന്നു. ഭാര്യ വേൾ രാജാവിന്റെ വിശ്വാസം വിസ്മയിപ്പിക്കുന്നതായിരുന്നു കാരണം ഒരു രാത്രി മുഴുവൻ അവൻ ഉറങ്ങാതെയിരുന്നിട്ട്, അതിരാവിലെ സിംഹങ്ങൾ തൊടാൻ മടിച്ച ദാനിയേലിനെ കാണാൻ പോകുന്നു. രാജാവു അത്യന്തം സന്തോഷിച്ചു! യാതൊരു കേടും പറ്റാതെ അവൻ ഗുഹയിൽ നിന്ന് പുറത്ത് വന്നു. കാരണം, “അവൻ ദൈവത്തിൽ വിശ്വസിച്ചു.” തന്റെ രാജ്യത്തിൽ നടമാടിയ രാഷ്ട്രീയ അഴിമതിയോട് രാജാവിന് വെറുപ്പ് തോന്നി. അവൻ എല്ലാ വഞ്ചകരേയും അവരുടെ മക്കളേയും ഭാര്യമാരേയും വിശന്നു കിടന്നസിംഹങ്ങളുടെ ഭക്ഷണമാക്കാൻ ഗുഹയിൽ ഇട്ടുകളഞ്ഞു (ദാനി. 6:16-24).



“നിന്റെ ദൈവം
നിന്നെ രക്ഷിപ്പാൻ
പ്രാപ്തനായോ?”

“എന്റെ ദൈവം... സിംഹ
ങ്ങളുടെ വായ് അടച്ചു.”

ദാനിയേലിന്റെ പുസ്തകത്തിലെ ആദ്യഭാഗത്തിലെ ആറ് ചരിത്ര അദ്ധ്യായങ്ങളുടെ പഠനം നാം ഇവിടെ അവസാനിപ്പിക്കുമ്പോൾ, അവസാനത്തെ നാല് വാക്യങ്ങൾ (ദാനി. 6:25-28) സമാധാനം രാജ്യത്തിലുടനീളം പുലരുന്നതായി വരച്ചുകാട്ടുന്നു. ജീവിക്കുന്ന ദൈവമായ, ദാനിയേലിന്റെ ദൈവം എല്ലാ സാഹചര്യത്തിലും പരമാധികാരിയായി വാഴുന്നു എന്ന് അംഗീകരിക്കപ്പെട്ടതുകൊണ്ടാണ് അവിടെ സമാധാനം വ്യാപിച്ചത്.

ദാനിയേലിന്റെ ജീവിതത്തിന്റെ ചരിത്രപരമായ പശ്ചാത്തലം ഇവിടെ അവസാനിക്കുന്നു. അവസാന വാക്യത്തിൽ “ദാനിയേൽ ശുഭപ്പെട്ടിരുന്നു” എന്ന് നാം വായിക്കുന്നു. ഇത് ഒരു ബാലൻ, താൻ “...രാജാവിന്റെ ഭോജനംകൊണ്ടും അവൻ കൂടിക്കുന്ന വീഞ്ഞുകൊണ്ടും തന്നെത്താൻ അശുദ്ധമാക്കുകയില്ല എന്നു

ഹൃദയത്തിൽ നിശ്ചയിച്ചപ്പോൾ” (ദാനി. 1:8) ആണ് ആരംഭിച്ചത്. ലോകം മുഴുവൻ എതിരുന്നിനിട്ടും ഒരു ദൈവമനുഷ്യൻ തന്റെ ജീവിതത്തിലൂടെ ദൈവത്തിന്റെ കാലഗതി പിൻതുടർന്ന എത്ര ശക്തമായ സാക്ഷ്യം ആണിത്!

പ്രായോഗികമായ ചിത്രം

ഉത്തേജനം പകരുന്ന ഈ അദ്ധ്യായം വീണ്ടും ജനനം പ്രാപിച്ച വിശ്വാസികളുടെ ജീവിതത്തിന് ആവശ്യമായ വ്യക്തിപരമായ ഉപദേശങ്ങൾ കൊണ്ട് നിറഞ്ഞു കവിയുന്നു! കർത്താവായ യേശു ക്രിസ്തുവിന്റെ സാക്ഷിയായി ജീവിക്കാൻ ആഗ്രഹിക്കുമ്പോൾ നാമെല്ലാവരും ജീവിതത്തിൽ സിംഹങ്ങളെ അഭിമുഖീകരിക്കുന്നു. ശത്രു നമ്മെ നിരുത്സാഹപ്പെടുത്താൻ ശ്രമിക്കുന്നു. മാത്രമല്ല, നമ്മുടെ സ്വാധീനവും, നമ്മുടെ സാക്ഷ്യവും, നമ്മുടെ രക്ഷകന് വേണ്ടിയും, ദൈവവചനത്തിന് വേണ്ടിയും നാം എടുത്ത നിലപാടും അവൻ നശിപ്പിക്കാൻ ശ്രമിക്കുന്നു.

നമ്മുടെ ജീവിതത്തിലെ സിംഹങ്ങളെ തിരിച്ചറിയുന്നതിനുള്ള ആദ്യത്തെ ചുവട് വയ്പ്പ് പരമാധികാരിയായ ഒരു ദൈവത്തിൽ വിശ്വാസം അർപ്പിച്ച് വിജയം അവകാശപ്പെടുക എന്നതാണ്. ഒരു പക്ഷെ നിങ്ങളുടെ സിംഹം ശാരീരികമായിരിക്കാം, ഭേദമാകാത്ത ഒരു വൈകല്യമോ, രോഗമോ, ഏതെങ്കിലും അത്യാഹിതം ഉണ്ടാക്കിയ ആഴത്തിൽ ഉള്ള മുറിവോ ആയിരിക്കും. ആ സിംഹം ഒരു നിരാശയാകാം, അല്ലെങ്കിൽ തുടർച്ചയായുള്ള വ്യസനം സമ്മാനിച്ച അവിശ്വസനീയമായ സമ്മർദ്ദത്തിൽ നിന്നുള്ള മാനസിക തകർച്ചയാകാം. അല്ലെങ്കിൽ നിങ്ങളുടെ വ്യക്തിപരമായ ജീവിതത്തിൽ സംഭവിച്ച ഒരു പരാജയത്തിൽ നിന്ന് നിങ്ങളുടെ സ്വന്തം ശ്രമത്തിൽ തിരികെ കയറുക ആവാം. ശത്രുവിൽ നിന്നുള്ള, അല്ലെങ്കിൽ സഭയിലെ “ജഡിക” സ്വഭാവം ഉള്ള ക്രിസ്ത്യാനിയിൽ നിന്നുള്ള കടുത്ത അപവാദത്തിന്റെയോ, പരദൂഷണത്തിന്റെയോ ഫലമാണോ ഈ സിംഹം?

സിംഹങ്ങൾ നമ്മുടെ ആത്മീയ വളർച്ചയെ ബാധിക്കും. അതിന്റെ ഫലമായി നമുക്ക് ആശ നഷ്ടപ്പെടുകയോ, നാം വിശ്വാസം ഉപേക്ഷിക്കുകയോ അല്ലെങ്കിൽ നാം “നമ്മുടേതായ ശ്രമങ്ങൾ നടത്തുകയോ” ചെയ്യും. സിംഹങ്ങൾ നമ്മുടെ ധൈര്യവും, വിലയും, ജീവിതലക്ഷ്യവും നശിപ്പിച്ച് നമ്മെ ഏകാന്തതയിലേക്കും, വിഷാദത്തിലേക്കും തള്ളിവിടുന്നു. ഒരു പക്ഷെ നമ്മുടെ വിശ്വാസം യഥാർത്ഥമാണോ എന്ന സംശയത്തിന്റെ അവസ്ഥയിൽ വരെ നാം എത്തപ്പെടാം. നിങ്ങൾ “പരാജയം സമ്മതിക്കാൻ” തയ്യാറാവുകയാണോ? എന്നാൽ ഒരു കാര്യം മനസ്സിലാക്കുക സിംഹങ്ങൾ തികച്ചും യഥാർത്ഥമാണ്!

പ്രിയ വിശ്വാസിയേ, ദൈവം ഇപ്പോഴും പരമാധികാരിയാണ്. അവിടുന്ന് എല്ലാം നിയന്ത്രിക്കുന്നു. പാപികളെ വേണ്ടതുപോലെ സ്നേഹിച്ചതുകൊണ്ട് തന്റെ ഏകജാതനായ പുത്രനെ നമുക്കുവേണ്ടി മരിക്കാൻ ദൈവം ലോകത്തിൽ

അയച്ചെങ്കിൽ, അനുതപിക്കുന്ന തന്റെ മക്കളെ എത്രമാത്രം അധികം താൻ സ്നേഹിക്കും. മാറ്റമില്ലാത്ത അവിടുത്തെ വാഗ്ദത്തങ്ങൾ അവകാശപ്പെടുത്തുക.

“അവൻ നിങ്ങൾക്കായി കരുതുന്നതാകയാൽ നിങ്ങളുടെ സകല ചിന്താകുലവും അവന്റെ മേൽ ഇട്ടുകൊൾവിൻ... എന്നാൽ അല്പകാലത്തേക്കു കഷ്ടം സഹിക്കുന്ന നിങ്ങളെ ക്രിസ്തുവിൽ തന്റെ നിത്യതേജസ്സിനായി വിളിച്ചിരിക്കുന്ന സർവ്വ കൃപാലുവായ ദൈവം തന്നെ യഥാസ്ഥാനപ്പെടുത്തി ഉറപ്പിച്ചു ശക്തീകരിക്കും” (1 പത്രോ. 5:7,10).

സിംഹങ്ങൾ ജീവിതത്തിൽ ഉണ്ടെങ്കിൽ കൂടി, ദൈവം പരമാധികാരിയാണെന്ന് അറിഞ്ഞുകൊണ്ട്, ദൈവവചനത്തിൽ ഉള്ള ശക്തമായ വാഗ്ദത്തങ്ങളിൽ നമുക്ക് ഉറച്ച് നിൽക്കാം. നാം ഒരിക്കലും എഴുതപ്പെട്ട വാഗ്ദത്ത സത്യങ്ങൾക്ക് അതീതമായി നമ്മുടെ വികാരങ്ങളിലും തോന്നലുകളിലും ആശ്രയിക്കരുത്. സിംഹങ്ങൾ ഉണ്ടെങ്കിലും, ജീവിതത്തിന്റെ പ്രശ്നങ്ങളിൽ ദൈവത്തിന്റെ വിജയം അവകാശപ്പെടുക.

പ്രവചന ചിത്രം

ഡോ. ലേമാൻ സ്ക്രാസ് ഈ മഹത്തായ അദ്ധ്യായത്തിലെ പ്രവചനത്തിന്റെ പൂർവ്വദർശനത്തെ ഇങ്ങനെ സംഗ്രഹിക്കുന്നു:

“വരുവാനുള്ള കാര്യങ്ങളെക്കുറിച്ചുള്ള പ്രവചനത്തിന്റെ ഒരു മുൻദർശനം 2, 3, 4 അദ്ധ്യായങ്ങളിൽ നാം കണ്ടതുപോലെ, അദ്ധ്യായം 6-ൽ മറ്റൊരു പ്രവചനത്തിന്റെ ദൃശ്യം കാണാൻ കഴിയുന്നു. ദാനിയേലിന് ലഭിച്ച വിടുതൽ വിശ്വസ്തരായ മറ്റൊരു യെഹൂദശേഷിപ്പിന്റെ വിടുതലിന്റെ മുൻനിഴലാണ്. ‘അവൻ ദൈവാലയത്തിൽ ഇരുന്നുകൊണ്ടു ദൈവം എന്നു നടിച്ചു, ദൈവം എന്നോ പുജാവിഷയം എന്നോ പേരുള്ള സകലത്തിനും മീതെ തന്നെത്താൻ ഉയർത്തുന്ന എതിരാളി അത്രെ...’ (2 തെസ്സ. 2:4). അധർമ്മമൂർത്തിയുടെ മുൻനിഴൽ ആണ് ദാര്യാവേൾ രാജാവ്. മഹോപദ്രവകാലത്ത് യെഹൂദശേഷിപ്പിന്റെ പീഡനം സാത്താനികമാണ്, എന്നാൽ അവരുടെ സംരക്ഷണം അമാനുഷികമായിരിക്കും (വെളി. 7:3,14; 12:13-17). ദാനിയേലിന്റെ അനുഭവവും മഹോപദ്രവകാലത്തിലൂടെ കടന്നു പോകുന്ന യിസ്രായേലിലെ വിശ്വസിക്കുന്ന ശേഷിപ്പും തമ്മിൽ ഉള്ള സാദൃശ്യം ഇവിടെ സ്പഷ്ടമാണ്.”

ജി. എച്ച്. ലാങ് എഴുതി,

“ഇതെല്ലാം പ്രവചനപരമാണ്, പ്രമാണങ്ങളുടെ ഒരു വെളിപ്പാട് ശാശ്വതമായി പ്രവൃത്തിപഥത്തിൽ ആണ്. എതിർക്രിസ്തു തന്നെത്താൻ ദൈവീക ആദരവ് അവകാശപ്പെടും; അവൻ മാത്രം ആരാധിക്കപ്പെടും. അതിന് വിരുദ്ധമായി നിന്നാൽ മരണം സുനിശ്ചിതം (വെളി. 13:14-15). ദൈവത്തിന്റെ കല്പനകൾ പ്രമാണിക്കാനും യേശുവിൽ ഉള്ള വിശ്വാസത്തിൽ നിലനിൽക്കാനും മഹോപദ്രവകാലത്തെ വിശുദ്ധന്മാർക്ക് സഹിഷ്ണുത ആവശ്യമാണ് (വെളി. 14:12). ആ ഭീകര ദിനങ്ങളിൽ അവസാനത്തോളം സഹിച്ചു

വിജ്ഞാതീയ ജനതകളുടെ കാലങ്ങൾ

നിൽക്കുന്നവർ ശാരീരികമായി മനുഷ്യപുത്രന്റെ വരവിൽ രക്ഷിക്കപ്പെടും (മത്താ. 24:13-14; മർക്കൊ. 13:13). അതേ സമയം രക്തസാക്ഷികൾ ഉയിർത്തെഴുന്നേൽക്കപ്പെടുകയും, കർത്താവ് അവരെ വിചാരിക്കുകയും, തന്റെ രാജ്യത്തിൽ വാഴുവാൻ യോഗ്യരാക്കുകയും ചെയ്യും.”

സി. ഗാബേലയിൻ എഴുതി,

“ദാനിയേലിന് ലഭിച്ച വിടുതൽ ഒരിക്കൽ കൂടി വിശ്വസ്തരായ മറ്റൊരു യെഹൂദശേഷിപ്പിന്റെ വിടുതലിന്റെ മുൻനിഴലാവുന്നു. ബൈബിൾ പണ്ഡിതന്മാരും, അദ്ധ്യാപകരും സഭയെ അന്ത്യകാലവുമായി ബന്ധപ്പെടുത്തി പറയുന്നത് വിചിത്രമായി തോന്നുന്നു. പുതിയ നിയമ വചനത്തിന്റെ സാക്ഷ്യപ്രകാരം സഭ ഇവിടെ മുൻകൂട്ടി കണ്ട അന്ത്യകാലത്ത് ഭൂമിയിൽ ഉണ്ടായിരിക്കുകയില്ല. ഈ നാല് അദ്ധ്യായങ്ങളിൽ ജാതികളുടെ അവസാനം വരെയുള്ള സദാചാര സവിശേഷതകളുടെ മുൻനിഴൽ നാം കാണുന്നു. കല്ല് ബിംബത്തെ തകർത്ത് കളയുമ്പോൾ അത് എന്നെന്നേക്കുമായി അവസാനിക്കും. സ്വയം ഉയർത്തൽ, അഹങ്കാരം, മനുഷ്യൻ ദൈവിക പരിവേഷം നൽകൽ, അഭക്തി, ദൈവനിന്ദ, വെറുപ്പ്, പീഡനം, ക്രൂരത, മനുഷ്യനെ ദൈവത്തിന്റെ സ്ഥാനത്ത് പ്രതിഷ്ഠിക്കൽ തുടങ്ങിയവ അതിന്റെ പ്രധാന സവിശേഷതകൾ ആണ്.”

ഡോ. എച്. എ. അയൺസൈഡ് ആറാം അദ്ധ്യായത്തെപ്പറ്റി വിശദീകരിക്കുന്നു,

“ഇതിന്റെ സവിശേഷമായ സ്വഭാവത്തെപ്പറ്റി പ്രത്യേകമായി ചിന്തിക്കേണ്ടത് ഇപ്പോൾ വളരെ അത്യാവശ്യമാണ്. ഈ സമ്പൂർണ്ണചിത്രം ദാനിയേലിന്റെ ജനത ഒരിക്കൽ കൂടി **തങ്ങളുടെ ദേശത്തേക്ക് പുനഃസ്ഥാപിക്കപ്പെടുന്ന** ഒരു സമയത്തിലേക്ക് നമ്മെ ചൂണ്ടിക്കാണിക്കുന്നു. അവരുടെ ഇടയിൽ നിന്ന് ഒരുവൻ എഴുന്നേറ്റ് വന്ന് എല്ലാറ്റിലും ഉപരിയായി തന്നത്താൻ മഹത്വപ്പെടുത്തിക്കൊണ്ട് സ്വയം ദൈവമായി ആരാധിക്കപ്പെടും.”

ഡോ അയൺസൈഡ് ദാനിയേലിന്റെ പുസ്തകത്തെപ്പറ്റി എഴുതിയ പഠനഗ്രന്ഥത്തിൽ, “വിശ്വസ്തരായ ശേഷിപ്പിനു”വേണ്ടി ഒൻപത് പേജുകൾ ആണ് മാറ്റിവെച്ചത്.

ഓ. ബി. ഗ്രീൻ പറഞ്ഞു,

“സിംഹങ്ങളുടെ ഗുഹയിൽ ദാനിയേലിന് വിടുതൽ ലഭിച്ച സംഭവത്തിൽ ആഴമായ ഒരു ആത്മീയപാഠം ഉൾക്കൊണ്ടിട്ടുണ്ട്. മഹോപദ്രവകാലത്ത് എതിർക്രിസ്തുവിന്റെ വാഴ്ചയിൽ സിംഹത്തിന്റെ ഗുഹയിൽ അകപ്പെട്ട് പോകുന്ന യിസ്രായേലിന്റെ സംരക്ഷണത്തെപ്പറ്റിയുള്ള ചിത്രമാണ് ഇവിടെ കാണുന്നത്.”

പി. ആർ. നേവൽ എഴുതി,

“ആറാമത്തെ ഈ അദ്ധ്യായം സാർത്ഥകമായി പ്രവചനപരമാണ്. സാത്താ നാൽ ശക്തീകരിക്കപ്പെട്ട ഒരു മനുഷ്യൻ ഭൂമിയിൽ പ്രത്യക്ഷപ്പെടും. അവ നെപ്പറ്റിയുള്ള പ്രധാനപ്പെട്ട വസ്തുതകൾ ദാനിയേലിന്റെ പുസ്തകത്തിൽ പിന്നീട് നാം പഠിക്കും. അവൻ ലോകത്തിൽ നിന്ന് ഒരു കാര്യം ആവശ്യപ്പെടും—വഞ്ചിക്കപ്പെട്ട ദാര്യാവേൾ സത്യം അറിയാതെ ആവശ്യപ്പെട്ട അതേ വസ്തുത—അവനെ ആരാധിക്കുക (2 തെസ്സ. 2; വെളി. 13). ആ ദുഷ്ട കാലത്ത് ഭൂമിയിൽ നിലവിൽ ഉണ്ടായിരിക്കുന്ന ദൈവത്തിന്റെ ജനമായ യിസ്രായേൽ, ദാനിയേൽ ദൈവത്തോട് പ്രകടിപ്പിച്ച ഭക്തിയിൽ നിന്നും, ദൈവം അവന് മരണത്തിൽ നിന്ന് നൽകിയ വിടുതലിൽ നിന്നും ധൈര്യം ഉൾക്കൊള്ളും.”

എഡ്വേർഡ് ഡെനറ്റ് 1893-ൽ എഴുതി,

“ദാനിയേലിന്റെ വിടുതലും സവിശേഷമാണ്. എതിർക്രിസ്തുവിന്റെ ഭീതിദമായ സ്വാധീനത്തിന്റെ ദിവസങ്ങളിൽ യെരൂശലേമിലും ദേശത്തും ഉണ്ടായിരിക്കുന്ന ശേഷിപ്പ്, അതായത് ദൈവത്തിന്റെ വിശ്വസ്തരായ ശേഷിപ്പിനെപ്പറ്റി അവൻ മുൻകൂട്ടി കാണുന്നു. അവരുടെ ശത്രുക്കളുടെ കൂതന്ത്രത്തിൽ അകപ്പെട്ട്, അവർ സിംഹത്തിന്റെ ഗുഹയിൽ എറിയപ്പെടും; എല്ലാവശത്തും നിന്നും സാത്താന്യ ശക്തിയുടെ വിവിധ പ്രകടനങ്ങളാൽ ചുറ്റപ്പെട്ട അവരുടെ പീഡ എല്ലാ കണ്ണുകളും കാണും. അത് ആസന്നമാണ്, അതുപോലെസുനിശ്ചിതവും. എന്നാൽ യേശു ക്രിസ്തുവിന്റെ പ്രത്യക്ഷതയിലൂടെ ദൈവം അവരെ സംരക്ഷിക്കും. ദൈവത്തിന്റെ ജനത്തിന്റെ നാശത്തിന് വേണ്ടി അവരുടെ ശത്രുക്കൾ ഒരുക്കിയ അതേ ന്യായവിധി ദൈവം അവരുടെ തലയിൽ തന്നെ വരുത്തും.”

മഹത്തായ ദാനിയേൽ പ്രവചനത്തിന്റെ ആറാമത്തെ അദ്ധ്യായം ഇവിടെ അവസാനിക്കുന്നു. എല്ലാ അർത്ഥത്തിലും അത് ചരിത്രപരവും, പ്രായോഗികവും, പ്രവചനപരവുമാണ്. നമ്മുടെ കർത്താവ് തന്റെ വരവ് താമസിപ്പിക്കുമ്പോൾ, ഇത് നമ്മുടെ ഹൃദയത്തെ ഉണർത്തി പ്രവൃത്തിപഥത്തിൽ എത്തിക്കട്ടെ. ദൈവം പരമാധികാരിയാണെന്നും അവിടുന്ന് എല്ലാം നിയന്ത്രിക്കുന്നു എന്നും ഓർക്കുക. എത്ര മഹത്തരമായ സത്യമാണത്!

അദ്ധ്യായം 7 - ഭൂമിയിലെ പോരടിക്കുന്ന രാജ്യങ്ങൾ

30 നിയേൽ പ്രവചനത്തിലെ ഒരു പുതിയ ഭാഗത്തിലേക്ക് നാം കടക്കുകയാണ്. ബാബിലോൻ രാജാവായ ബേൽശസ്സരിന്റെ ഒന്നാം ആണ്ടിൽ ദൈവത്തിന്റെ ദാസനായ ദാനിയേലിന് ഏഴാം അദ്ധ്യായത്തിലെ പ്രവചനം നൽകപ്പെട്ടു. ഇത് ബാബിലോൻ സാമ്രാജ്യത്തിന്റെ തകർച്ചയ്ക്കും അഞ്ചാം അദ്ധ്യായത്തിലെ മനുഷ്യന്റെ കൈവിരലുകൾ ചുവരിന്റെ വെള്ളയിൽ എഴുതിയ സംഭവത്തിനും മുമ്പായിരുന്നു. അതുകൊണ്ട് അദ്ധ്യായങ്ങളുടെ കാലക്രമം അനുസരിച്ച് അവയെ 1-2-3-4-7-8-5-9-6-10-11-12 എന്ന മുറയിൽ ക്രമീകരിക്കാം.

ദാനിയേലിന്റെ പുസ്തകത്തിലെ ഈ രണ്ടാം ഭാഗത്തെ പ്രവാചകന്റെ തന്നെ പ്രവാചകദർശനം എന്ന് വിളിക്കാം. സമ്പൂർണ്ണ ബൈബിളിലെ ഏറ്റവും ശ്രദ്ധേയമായ ചില വേദഭാഗങ്ങൾ ഇവിടെ കാണാൻ കഴിയും. യിസ്രായേൽ രാഷ്ട്രത്തോടുള്ള ഇടപെടലിൽ ദൈവത്തിന്റെ പരമാധികാരം എന്നാണ് ഈ ഭാഗത്തിന്റെയും പ്രമേയം.

ഏഴാമത്തെ അദ്ധ്യായത്തിൽ, നെബൂഖദ്നേസറിന്റെ മരണശേഷവും നടന്നു കൊണ്ടിരുന്ന ബാബിലോനിയുടെ ലോകവാഴ്ചയുടെ കാലയളവിൽ, ദൈവം ദാനിയേലിന് തന്റെ തെരഞ്ഞെടുക്കപ്പെട്ട ജനമായ യിസ്രായേലിന്മേലുള്ള ജാതീയ അധിനിവേശത്തിന്റെ ഒരു ചിത്രം കൊടുക്കുന്നു. രണ്ടാം അദ്ധ്യായത്തിലെ വിഷയവുമായി ഇതിന് സാദൃശ്യം ഉണ്ട്. എന്നാൽ രണ്ട് അദ്ധ്യായങ്ങളും തമ്മിൽ ഉള്ള വ്യത്യാസം എന്താണെന്ന് വെച്ചാൽ രണ്ടാമത്തെ അദ്ധ്യായം മനുഷ്യന്റെ കാഴ്ചപ്പാടിലും ഏഴാമത്തെ അദ്ധ്യായത്തിലെ ചില സംഭവങ്ങൾ ദൈവത്തിന്റെ കാഴ്ചപ്പാടിലും നിന്നുമാണ് എഴുതപ്പെട്ടിരിക്കുന്നത്. രണ്ടാമത്തെ അദ്ധ്യായത്തിൽ മനുഷ്യൻ അതിശക്തനായ വ്യക്തിയായി തന്നെത്തന്നെ മഹാ ബിംബത്തിൽ ദർശിക്കുന്നു; എന്നാൽ മനുഷ്യന്റെ ശക്തിയെപ്പറ്റിയുള്ള ദൈവത്തിന്റെ കാഴ്ചപ്പാട്, അവർ പരസ്പരം തുത്തെറിയാൻ എഴുന്നേറ്റു വന്ന് പോരടിക്കുന്ന മൃഗങ്ങൾ ആണെന്ന് അദ്ധ്യായം ഏഴിൽ പറയുന്നു.

ഭൂമിയിലെ രാജ്യങ്ങളെപ്പറ്റി മനുഷ്യന്റെ കാഴ്ചപ്പാട് - ദാനിയേൽ 2

രണ്ടാം അദ്ധ്യായത്തിൽ നാം പ്രവചനപരമായി രാജ്യങ്ങൾ ബിംബത്തിൽ കാണുന്നു. അതിന്റെ തല തങ്കം കൊണ്ടും, നെഞ്ചും കയ്യും വെള്ളികൊണ്ടും, വയറും അരയും താമ്രംകൊണ്ടും, തുട ഇരിമ്പു കൊണ്ടും, കാലും കാൽ വിരലും പാതി കളിമണ്ണും പാതി ഇരിമ്പുംകൊണ്ടും ആയിരുന്നു. സ്വപ്നം പ്രവൃത്തിപഥത്തിലേക്ക് നീങ്ങുമ്പോൾ കൈ തൊടാതെ ഒരു കല്ലു പറിഞ്ഞു വന്നു അവസാനത്തെ രാജ്യത്തെ തകർത്ത് പൊടിയാക്കി മാറ്റി. അതിന്റെ അർത്ഥം ഇങ്ങനെയാണ്, നാല് രാജ്യങ്ങൾ ബാബിലോൻ, മേദ്യ - പാർസ്യ,

ഗ്രീസ്, റോം എന്നിവയാണ്. ഇവയുടെ കാലം കഴിഞ്ഞ് ഒരു ഭാവികാല രാജ്യം ഉടലെടുക്കുകയും ഒരു കല്ല് അഥവാ ദൈവത്തിന്റെ രാജ്യം അതിനെ തകർത്തുകളയുകയും ചെയ്യും. ദാനിയേൽ 2:45-ന്റെ അവസാനത്തിൽ പ്രസ്താവിച്ചിരിക്കുന്നത് ശ്രദ്ധിക്കുക, “മഹാദൈവം മേലാൽ സംഭവിപ്പാനുള്ളതു രാജാവിനെ അറിയിച്ചിരിക്കുന്നു; സ്വപ്നം നിശ്ചയവും അർത്ഥം സത്യവും ആകുന്നു.”

ഭൂമിയിലെ രാജ്യങ്ങളെപ്പറ്റി ദൈവത്തിന്റെ കാഴ്ചപ്പാട് - ദാനിയേൽ 7

നാം ബിംബത്തെ ഏഴാം അദ്ധ്യായത്തിലെ മൃഗവുമായി സാദൃശ്യപ്പെടുത്തുക. ദൈവത്തിന്റെ കാഴ്ചപ്പാടിൽ നിന്ന് കൂടുതൽ വസ്തുതകൾ നമുക്ക് കാണാൻ കഴിയും. ദാനിയേൽ നാല് മഹാമൃഗങ്ങളെ കാണുന്നു. ദാനിയേൽ 7:17 പ്രകാരം അവ ഭൂമിയിൽ നിന്ന് ഉയർന്ന് വരുന്ന നാല് രാജാക്കന്മാർ ആണ്. ചരിത്ര രേഖകൾ അപഗ്രഥിച്ചുകൊണ്ട് നമുക്ക് അവരെ തിരിച്ചറിയാൻ ശ്രമിക്കാം.

ആദ്യത്തെ മൃഗം - ബാബിലോൻ

നാലാമത്തെ വാക്യത്തിൽ പറഞ്ഞിരിക്കുന്ന ഒന്നാമത്തെ മൃഗത്തിന് സിംഹത്തോടു സദൃശവും കഴുകന്റെ ചിറകുമുണ്ടായിരുന്നു. മൃഗങ്ങളുടെ രാജാവിന്റെയും, ആകാശത്തിലെ ഏറ്റവും ശക്തമായ പക്ഷിയായ കഴുകന്റെയും ദൃശ്യം ആണ് ഇവിടെ കാണാൻ കഴിയുന്നത്. ശക്തന്മാരായ ഈ മൃഗങ്ങൾക്ക് ബിംബത്തിന്റെ തങ്കം കൊണ്ടുള്ള തലയുമായും ബാബിലോൻ സാമ്രാജ്യത്തിന്റെ ശക്തിയുമായും സാദൃശ്യമുണ്ട്. അതിന്റെ ചിറകു പറിഞ്ഞു പോയതും, അതിനെ നിലത്തു നിന്നുപൊക്കി, മനുഷ്യനെപ്പോലെ നിവർത്തുനിർത്തി, അതിന്നു മാനുഷഹൃദയവും കൊടുത്തതുമായ ചിത്രം ഒരുപക്ഷെ നെബുഖദ്നേസറിനെയും നാലാം അദ്ധ്യായത്തിൽ അവന് സംഭവിച്ച രൂപാന്തരത്തെപ്പറ്റിയും സൂചിപ്പിക്കുന്നു.



രണ്ടാമത്തെ മൃഗം - മേദ്യ-പാർസ്യ



അഞ്ചാമത്തെ വാക്യത്തിലെ രണ്ടാമത്തെ മൃഗമായ കരടി അതു ഒരു പാർശ്വം ഉയർത്തിയും വായിൽ പല്ലിന്റെ ഇടയിൽ മൂന്നു വാരിയെല്ലു കടിച്ചുപിടിച്ചും കൊണ്ടു നിന്നു. അവർ അതിനോട്, “എഴുന്നേറ്റു മാംസം ധാരാളം തിന്നുക എന്നു പറഞ്ഞു.” ഇത് വ്യക്തമായി രണ്ടാമത്തെ അദ്ധ്യായത്തിൽ പറഞ്ഞിരിക്കുന്ന വെള്ളികൊണ്ടുള്ള നെഞ്ചും, കൈകളും ഉള്ള രണ്ടാമത്തെ ലോക സാമ്രാജ്യത്തോട് സാദൃശ്യപ്പെട്ടിരിക്കുന്നു. ചരിത്രപരമായി ഇത് മേദ്യ-പാർസ്യ

സാമ്രാജ്യം ആണ്. “ഒരു പാർശ്വം ഉയർത്തിയും” എന്നത് ഒടുവിൽ പാർസ്യ ലോകത്തിലെ ഏറ്റവും വലിയ ശക്തിയാകും എന്ന് അർത്ഥമാക്കുന്നു. മൂന്നു വാരിയെല്ലുകളുടെ അർത്ഥം ബാബിലോനും, മേദ്യയും, പാർസ്യയും കീഴടക്കുന്നതിനെ കുറിക്കുന്നു. ഈ മൂന്ന് രാജ്യങ്ങളും കൂടിചേർന്നാണ് ആദിമ പാർസ്യസാമ്രാജ്യം രൂപപ്പെട്ടത്. വലിപ്പമുള്ളതും, പതിയെ നടക്കുന്നതുമായ വലിയ കരടിയെ ഈ സാമ്രാജ്യവുമായി ശരിയായി സാദൃശ്യപ്പെടുത്തിയിരിക്കുന്നു. അവർ ഗ്രീസ് അധിനിവേശം ചെയ്തപ്പോൾ, പുരാതന ചരിത്രകാരന്മാരുടെ അഭിപ്രായപ്രകാരം ഏകദേശം 2,500,000 സൈനികരെയാണ് പാർസ്യ, ഗ്രീസിന് നേരെ അണിനിരത്തിയത് - അവർ മാംസം ധാരാളം തിന്നു. മറ്റൊരർത്ഥത്തിൽ, അവർ പരമാവധി മനുഷ്യരെ പിടികൂടി.

മൂന്നാമത്തെ മൃഗം - ഗ്രീസ്

ആറാമത്തെ വാക്യത്തിൽ മൂന്നാമത്തെ മഹാമൃഗത്തെ പുള്ളിപ്പുലിയായാണ് അവതരിപ്പിച്ചിരിക്കുന്നത്. അതിന്റെ മുതുകത്തു പക്ഷിയുടെ നാലു ചിറകുണ്ടായിരുന്നു; മൃഗത്തിനു നാലു തലയും ഉണ്ടായിരുന്നു; അതിന്നു ആധിപത്യം ലഭിച്ചു. യവന സാമ്രാജ്യത്തിന്റെ അധിപനായ മഹാനായ അലക്സാണ്ടർ പാർസ്യ പിടിച്ചെടുക്കുന്നതിനെപ്പറ്റിയുള്ള വ്യക്തമായ പ്രവചനം ആണ് നാം ഇവിടെ കാണുന്നത്. പുള്ളിപ്പുലിയെപ്പോലെ വേഗതയും, ഇരയുടെ (ശത്രു) മേൽ ചാടി വീഴുന്ന അതിന്റെ സവിശേഷതയും യവന സൈന്യത്തിന് ഉണ്ടായിരുന്നു. ആ യുഗത്തിലെ ചരിത്ര വിവരണം പരിശോധിക്കുമ്പോൾ എത്ര വേഗത്തിലാണ് അലക്സാണ്ടർ ലോകം കീഴടക്കിയത് എന്ന വസ്തുത നമ്മുടെ മനസ്സിനെ ആശ്ചര്യപ്പെടുത്തുന്നു. അവസാനം മൂപ്പത്തിമൂന്നാമത്തെ വയസ്സിൽ അവൻ മരിച്ചു. അലക്സാണ്ടറിന്റെ ഹ്രസ്വമായ വാഴ്ചയ്ക്കും, മരണത്തിനും ശേഷം, മാസിഡോണിയയിൽ നിന്നും ആഫ്രിക്കയുടെ തെക്ക് വരെയും, കിഴക്ക് ഇന്ത്യ വരെയും വ്യാപിച്ചു കിടന്ന വിശാലമായ യവന സാമ്രാജ്യം നാല് ഭൂമിശാസ്ത്ര മേഖലകളായി വിഭജിക്കപ്പെട്ടു - സിറിയ, ഈജിപ്റ്റ്, മാസിഡോണിയ, ഗ്രീസിന്റെ ഒരു ഭാഗം. നാല് മേഖലകളും നാല് ഗ്രീക്ക് ജനറലുമാരുടെ ഭരണത്തിന്റെ കീഴിൽ വന്നു. പുള്ളിപ്പുലിയുടെ നാല് തലകൾ ഇതിനെ കുറിക്കുന്നു. ഈജിപ്റ്റിലെ ഭരണാധികാരി തെക്കേ ദേശത്തിലെ രാജാവെന്നും, സിറിയയിലെ ഭരണാധികാരി വടക്കേ ദേശത്തിലെ രാജാവെന്നും അറിയപ്പെട്ടു.




“...അതിന്നു ആധിപത്യം ലഭിച്ചു” എന്ന ആറാം വാക്യത്തിലെ അവസാനത്തെ ഭാഗം ഇവിടെ പ്രത്യേക ശ്രദ്ധ ആകർഷിക്കുന്നു. മനുഷ്യനാണ് എല്ലാം നിയന്ത്രിക്കുന്നത് എന്ന് പുറമേ തോന്നുമെങ്കിലും യഥാർത്ഥത്തിൽ ദൈവമാണ്

പരമാധികാരിയായ ഭരണാധികാരി. യവന സാമ്രാജ്യത്തിന്റെ ദ്രുതഗതിയിൽ ഉള്ള പടയോട്ടത്തിനെപ്പറ്റിയും, പിന്നീട് നാലായി അത് വിഭജിക്കപ്പെട്ടതിനെപ്പറ്റിയും ഇവിടെ പറഞ്ഞിരിക്കുന്ന പ്രവചനത്തിന്റെ വിശ്വാസ്യത എത്ര കൃത്യമാണ് എന്ന് മനസ്സിലാക്കുക. അതൊക്കെ സംഭവിക്കുന്നതിന് നൂറുകണക്കിന് വർഷങ്ങൾക്ക് മുൻപ് ദൈവം അത് വെളിപ്പെടുത്തി. തീർച്ചയായും ദൈവം എല്ലാം നിയന്ത്രിക്കുന്നു. തുടക്കം മുതൽ അവസാനം വരെയുള്ള ഒരോ ചെറിയ വിശദാംശങ്ങളും അവിടുന്ന് അറിയുന്നു!

നാലാമത്തെ മൃഗം - റോം ഘട്ടം 1, 2

ദാനിയേൽ ആദ്യത്തെ മൂന്ന് മഹാമൃഗങ്ങളെയും വളരെ സൂക്ഷ്മതയോടെ വിവരിച്ചു. എന്നാൽ നാലാമത്തെ മഹാമൃഗം അവന്റെ പ്രത്യേകശ്രദ്ധ പിടിച്ചുപറ്റി. ഈ പുതിയ മഹാമൃഗത്തെ തിരിച്ചറിഞ്ഞതിന് ശേഷം, പത്തൊമ്പതാം വാക്യത്തിൽ സംഭവിക്കുന്നതും, തുടർന്നുണ്ടാകുന്ന വസ്തുതകളും ദാനിയേലിനെ ഗൗരവമായി ആശങ്കപ്പെടുത്തുന്നു എന്ന് നാം കാണുന്നു. ഇരുപത്തിമൂന്നാം വാക്യത്തിൽ ഈ സാമ്രാജ്യത്തെ “നാലാമത്തെ മൃഗം... അതു സകല രാജ്യങ്ങളിലും വെച്ചു വ്യത്യാസമുള്ളതായി” എന്ന് വിശദീകരിക്കുന്നു. ഈ ഭാഗത്തെ അദ്ധ്യായം രണ്ടിലെ നെബൂഖദ്നേസറിന്റെ ബിംബത്തോട് സാദൃശ്യപ്പെടുത്തി പഠിക്കുമ്പോൾ ഇരുമ്പുകൊണ്ടുള്ള കാലിൽ നിന്നും, പാദത്തിൽ നിന്നും ഉള്ള പത്ത് കാൽവീരലുകൾ നമുക്ക് കാണാൻ കഴിയും. ഇവിടെ (വാക്യം 7) നമുക്ക് “പത്ത് കൊമ്പുകൾ” കാണാൻ കഴിയും. വാക്യം എട്ടിൽ മറ്റൊരു “ചെറിയ കൊമ്പിനെ” പറിയുള്ള അധികമായിട്ടുള്ള വെളിപ്പാടും കാണുന്നു. നാലാമത്തെ സാമ്രാജ്യമായ റോമാ സാമ്രാജ്യത്തെ



ആർക്കും പൂർണ്ണമായി കീഴ്പ്പെടുത്താൻ കഴിഞ്ഞിട്ടില്ലെന്ന് ചരിത്രം പറയുന്നു.

ബൈബിൾ പഠനം ഗൗരവമായി എടുക്കുന്ന ഒരു വേദവിദ്യാർത്ഥിക്ക് ഇടയ്ക്കുള്ള ഇപ്പോഴത്തെ യുഗം അഥവാ “മർമ്മമായ” സഭായുഗം (എഫേ. 3:1-9), നാലാമത്തെ സാമ്രാജ്യത്തിന്റെ തുടക്കത്തിനും പിന്നീട് അത് അധികാരത്തിലേക്ക് തിരിച്ചുവരുന്നതിനും ഇടയ്ക്കുള്ള കാലയളവ് ആണെന്ന് മനസ്സിലാക്കാൻ സാധിക്കും. പത്ത് സഖ്യകക്ഷികളുടെ കൂട്ടായ്മയായാണ് അന്ത്യകാലത്തെ മനുഷ്യന്റെ മൃഗീയ വാഴ്ചയുടെ സമയത്ത് ഇത് അധികാരത്തിലേക്ക് വരുന്നത്. ഒരു ചെറിയ കൊമ്പ് അവസാന ഘട്ടത്തിൽ മുളച്ചു വരും എന്നതുകൊണ്ട് ഉദ്ദേശിക്കുന്നത് വാക്യങ്ങൾ 9, 21, 24-26 എന്നീ വാക്യങ്ങളിൽ വിവരിച്ചിരിക്കുന്ന ശക്തനായ ഒരു ഭരണാധികാരിയെയാണ്. അപ്പൊസ്തലനായ പൗലോസ് 2 തെസ്സലോനിക്യർ 2:3-4 വരെയുള്ള വാക്യങ്ങളിലെ വിവരണത്തിൽ ഈ വ്യക്തിയെ “അധർമ്മ മൂർത്തി” എന്ന് നാമകരണം ചെയ്യുന്നു. യേശു ക്രിസ്തു അവന്റെ ബിംബത്തെ “ശൂന്യമാക്കുന്ന ജേച്ഛത” എന്നാണ് വിളിക്കുന്നത് (മത്താ. 24: 15). സെഖര്യാവു അവനെ “തുമ്പുകെട്ട ഇടയനായി” (സെഖ. 11:17) കാണുന്നു. ദാനിയേൽ അവനെ “വരുവാനിരിക്കുന്ന (റോമാ) പ്രഭുവായി” ചൂണ്ടിക്കാണിക്കുന്നു (ദാനി. 9:26). “യെരൂശലേം നഗരവും വിശുദ്ധമന്ദിരവും” എഡി 70-ൽ തകർത്ത ജനതയോട് ഈ പ്രഭു ബന്ധപ്പെട്ടിരിക്കുന്നു. ഇത് നാലാമത്തെ സാമ്രാജ്യമായ റോമും എതിർക്രിസ്തുവും തമ്മിൽ ഉള്ള മറ്റൊരു ബന്ധം കാണിച്ചു തരുന്നു. കർത്താവായ യേശുക്രിസ്തു ഭൂമിയിൽ രാജ്യം സ്ഥാപിക്കാൻ വരുന്നതിന് മുൻപ് മഹോപദ്രവകാലത്ത് ഭൂമിയിൽ വാഴ്ച നടത്തുന്ന അവസാനത്തെ ഏകാധിപതി ആയിരിക്കും ഈ വ്യക്തി. വെളിപ്പാട് 6 മുതൽ 20 വരെയുള്ള അദ്ധ്യായങ്ങളിൽ മഹോപദ്രവത്തെപ്പറ്റി വിവരിച്ചിട്ടുണ്ട്. “ദാനിയേലിന്റെ എഴുപതാമത്തെ ആഴ്ചവട്ടം” എന്ന് അത് പൊതുവായി അറിയപ്പെടുന്നു. അദ്ധ്യായം ഒൻപതിൽ ആ വിഷയത്തെപ്പറ്റി കൂടുതലായി പഠിക്കാം.



ടെം മാസിക ഡിസ. 9, 1991



ഇയ്യൂവിനേപ്പറ്റി പെൻഗ്വിൻ പുസ്തകത്തിന്റെ പുറംചട്ടയിലെ അടയാള ചിഹ്നം

പുതിയനിയമത്തിൽ വെളിപ്പാട് പതിനേഴാം അദ്ധ്യായത്തിൽ വരുമ്പോൾ ആണ് ആധിപത്യത്തിലേക്കുള്ള എതിർക്രിസ്തുവിന്റെ ഉയർച്ചയെ മൃഗത്തിന്മേൽ ഇരിക്കുന്ന “വേശ്യാസ്ത്രീ” (വിശ്വാസത്യാഗം ചെയ്ത ക്രൈസ്

തവ ലോകം) എങ്ങനെ നിയന്ത്രിക്കുന്നു എന്ന് നാം പഠിക്കുന്നത്. അവൾ “മർമ്മം; മഹതിയാം ബാബിലോൻ” വേശ്യമാരുടെയും മ്ലേച്ഛതകളുടെയും മാതാവു (വാക്യം 5) എന്നറിയപ്പെടുന്നു. ഇവിടെ കൊടുത്തിരിക്കുന്ന മൃഗത്തിന്മേൽ ഇരിക്കുന്ന സ്ത്രീയുടെ ചിത്രം യൂറോപ്യൻ യൂണിയനെ പ്രതിനിധീകരിക്കുന്നതാണ്. 1991, ഡിസംബർ 9-ന്, യൂറോപ്യൻ യൂണിയന്റെ രൂപീകരണ വേളയിൽ ടൈം മാസികയിൽ പ്രസിദ്ധീകരിച്ച ഒരു ലേഖനത്തിൽ ഉപയോഗിച്ച ഏതാനും ചിത്രങ്ങളിൽ ഒന്നാണിത്. വെളി. 17-ൽ കാണുന്ന സ്ത്രീ ഇരിക്കുന്ന “ഏഴു മലകൾ” റോം ആണ് (വാക്യം 9). രാഷ്ട്രീയപരവും, മതപരവുമായ അർത്ഥങ്ങൾ ഉള്ള അവൾക്ക് അന്താരാഷ്ട്ര ബന്ധങ്ങളും (വാക്യം 1-2), അനവധി സമ്പത്തും (വാക്യം 4) ഉണ്ട്. “യേശുവിന്റെ സാക്ഷികളുടെ” മരണത്തിൽ (വാക്യം 6) അവൾ കുറ്റക്കാരിയാണ്. യോഹന്നാന്റെ ദിവസത്തിൽ “അവളെ ഭൂരാജാക്കന്മാരുടെ മേൽ രാജ്യമുള്ള മഹാനഗരം തന്നെ” എന്നാണ് വിശേഷിപ്പിച്ചിരിക്കുന്നത് (വാക്യം 18).

മുകളിൽ പറഞ്ഞിരിക്കുന്ന എല്ലാ സൂചനകളും വിരൽ ചൂണ്ടുന്നത് വത്തിക്കാൻ അല്ലെങ്കിൽ റോമൻ കത്തോലിക്ക സഭയിലേക്ക് ആണെന്ന് ചില വേദപണ്ഡിതന്മാർ അഭിപ്രായപ്പെടുന്നു. ഇത് പുരാതന റോമാ സാമ്രാജ്യം പുനർജീവിപ്പിക്കാൻ മാർഗ്ഗനിർദ്ദേശം നൽകുന്നു. മാർപ്പാപ്പ ഒരിക്കലും എതിർക്രിസ്തു ആവുകയില്ല, കാരണം എതിർക്രിസ്തുവും അവനെ പിന്തുണയ്ക്കുന്ന പത്ത് രാജാക്കന്മാരും ഒടുവിൽ വേശ്യാ സ്ത്രീയെ തീകൊണ്ടു ദഹിപ്പിക്കും (വെളി. 17:16-17; വെളി. 18). പുനരുദ്ധരിക്കപ്പെടുന്ന റോമാ സാമ്രാജ്യത്തിലെ അവസാനവാക്കായ രാഷ്ട്രീയ നേതാവ് എതിർക്രിസ്തു ആയിരിക്കും.

ആ സ്ത്രീ അതുകൊണ്ട് വിഗ്രഹാരാധന നിറഞ്ഞ പാപ്പാ മതത്തെ പ്രതിനിധീകരിക്കുന്നു. “നിഗൂഢമായ ജാതീയ റോമാ മതത്തിൽ” ആരംഭിച്ച അത് എഡി 600-ൽ പോപ്പിന്റെ മതമായി രൂപാന്തരപ്പെട്ടു. ഇതാണ് യൂറോപ്യൻ യൂണിയൻ എന്നറിയപ്പെടുന്ന പുനരുദ്ധരിക്കപ്പെടുന്ന റോമാ സാമ്രാജ്യത്തിന്റെ മാർഗ്ഗദർശിയായി നിലകൊള്ളുന്നത്. 1957-ലെ റോമാ ഉടമ്പടിയുടെ (Treaty of Rome) അടിസ്ഥാനത്തിൽ ഇത് നിലവിൽ വന്നു.

അതുകൊണ്ട്, സഭയുടെ ഉൽപ്രാപനത്തിന് ശേഷം റോമാ സാമ്രാജ്യത്തിന്റെ അവസാനത്തെ ഭരണാധികാരിയായ എതിർക്രിസ്തു “വളരെ കുറച്ചു സമയം മാത്രം” (വെളി. 17:10) അതായത് ഏഴ് വർഷം ലോകം ഭരിക്കുമെന്ന് വ്യക്തമാണ്. മഹോപദ്രവത്തിൽ “കർത്താവിന്റെ നാൾ” ആദ്യം പുറപ്പാട് (ഉൽപ്രാപണം) സംഭവിക്കാതെയും, അധർമ്മമൂർത്തി വെളിപ്പെടാതെയും വരില്ല എന്ന് പൗലോസ് വ്യക്തമായി പറയുന്നു (2 തെസ്സ. 2:1-11). “സഭ ഭൂമിയിൽ നിന്ന് എടുക്കപ്പെടുമ്പോൾ” പത്ത് ഭാഗങ്ങളായി വിഭജിക്കപ്പെട്ട യൂറോപ്പിന്റെ നേതാവായി എതിർക്രിസ്തു വെളിപ്പെടും. ഈ പത്ത് ഭാഗങ്ങൾ ബിംബത്തിന്റെ “പത്ത് കാൽവിരലുകൾ” ആയും നാലാമത്തെ മഹാമൃഗത്തിന്റെ (റോം) “പത്ത് കൊമ്പുകൾ” ആയും കാണുന്നു.

വിജാതീയ ജനതകളുടെ കാലങ്ങൾ



ബാബിലോൻ



പേർഷ്യ




ഗ്രീസ് അലക്സാണ്ടറിനു ശേഷം



സർവ്വാധിപത്യ റോം



വിശുദ്ധ റോമാ സാമ്രാജ്യം



പുനരുദ്ധരിക്കപ്പെടുന്ന റോമാ സാമ്രാജ്യം

പുരാതന ദിനങ്ങൾ - ദൈവരാജ്യം

അവസാനത്തെ രാജ്യം 9 മുതൽ 14 വരെയുള്ള വാക്യങ്ങളിലും 27, 28 എന്നീ വാക്യങ്ങളിലും കാണാൻ കഴിയും. അതിന് സാദൃശ്യമുള്ള വാക്യമാണ് 2:44-45 “...സ്വർഗ്ഗസ്ഥനായ ദൈവം ഒരുനാളും നശിച്ചുപോകാത്ത ഒരു രാജ്യം സ്ഥാപിക്കും” (സമാന അർത്ഥമുള്ള ദാനി. 7:14-ന്റെ അവസാന ഭാഗം ശ്രദ്ധിക്കുക).

ഈ സന്ദർഭത്തിലെ രംഗം വെളിപ്പാട് നാലും അഞ്ചും അദ്ധ്യായങ്ങളുമായി സാദൃശ്യപ്പെട്ടിരിക്കുന്നു. ദൈവിക ന്യായവിധി ഭൂമിയിൽ നടപ്പിൽ ആകുന്നതിന് മുൻപ് വിശുദ്ധന്മാർ ദൈവത്തിന്റെ സിംഹാസനത്തിന് ചുറ്റും കൂടുന്നത് ഈ അദ്ധ്യായങ്ങളിൽ സൂചിപ്പിച്ചിരിക്കുന്നു. പിതാവായ ദൈവത്തെ വിശേഷിപ്പിക്കുന്ന “വയോധികനായ ഒരുത്തൻ” എന്ന പ്രയോഗം പുത്രനായ ദൈവത്തെ വിശേഷിപ്പിക്കുന്ന

“അവനു (ക്രിസ്തുവിന്) ആധിപത്യവും മഹത്വവും രാജ്യവും ലഭിച്ചു” എന്ന വാക്യത്തിൽ (7:13) നിന്ന് വ്യത്യസ്തമാണ്.

ഈ വാക്യത്തിന്റെ സന്ദർഭം ഇങ്ങനെ നാം കാണുന്നു: സ്വർഗ്ഗത്തിലെ കാഴ്ച വീക്ഷിക്കപ്പെട്ടു, ഭൂമിയിൽ നടക്കാൻ പോകുന്ന അന്ത്യന്യായവിധിയുടെ മുഖവുര നൽകപ്പെട്ടു (വാക്യങ്ങൾ 9-10).

ചെറിയ കൊമ്പായ, ഭൂമിയിലെ അവസാനത്തെ ഭരണാധികാരിയായ എതിർ ക്രിസ്തു ന്യായം വിധിക്കപ്പെടുകയും, “അവനെ കൊല്ലുകയും അതിന്റെ ഉടലിനെ നശിപ്പിച്ചു തീയിൽ ഇട്ടു ചുട്ടുകളയുകയും ചെയ്യും” (വാക്യങ്ങൾ 10-12). മൃഗത്തെയും കള്ളപ്രവാചകനെയും “ഗന്ധകം കത്തുന്ന തീപ്പൊയ്കയിൽ ജീവനോടെ തള്ളിക്കളഞ്ഞതായി” (വെളി. 19: 20) യോഹന്നാൻ കാണുന്നു. വെളിപ്പാട് 13, 17 എന്നീ അദ്ധ്യായങ്ങളിലെ “മൃഗവും” ദാനിയേൽ ഏഴാം അദ്ധ്യായത്തിലെ “ചെറിയ കൊമ്പും” ഒന്നാണ്.

മനുഷ്യപുത്രൻ, വാഗ്ദത്ത മശിഹാ, നശിച്ചുപോകാത്ത രാജ്യം സ്ഥാപിക്കാൻ വരുന്നു (വാക്യങ്ങൾ 13-14). ഇരുപത്തിയേഴാമത്തെ വാക്യത്തിലെ സന്ദർഭവുമായി ഈ പ്രസ്താവനയെ താരതമ്യപ്പെടുത്തുക.

“പിന്നെ രാജ്യവും ആധിപത്യവും ആകാശത്തിൽ കീഴെല്ലാവരുമുള്ള രാജ്യങ്ങളുടെ മഹത്വവും അത്യുന്നതന്റെ വിശുദ്ധന്മാരായ ജനത്തിനു ലഭിക്കും; അവന്റെ രാജ്യം നിത്യരാജ്യം ആകുന്നു; സകല ആധിപത്യങ്ങളും അവനെ സേവിച്ചനുസരിക്കും” (ദാനി. 7:27).

ഉപസംഹാര വെല്ലുവിളി

ദാനിയേൽ തന്റെ ദർശനം ഇരുപത്തിയെട്ടാം വാക്യത്തിൽ താൻ “വിചാരങ്ങളാൽ അത്യന്തം പരവശനായി” എന്ന പ്രസ്താവനയിൽ അവസാനിപ്പിക്കുന്നു. ദൈവശാസിയമായ വചനത്തിന്റെ മഹത്തായ പ്രവചന ഭാഗങ്ങൾ എഴുതപ്പെട്ടതിന് 2,500 വർഷങ്ങൾക്ക് ശേഷവും ഇന്ന് നമുക്കെതിരെ ഒരു വിശാല ചിത്രവുമായി ബന്ധപ്പെടുത്താൻ കഴിയും. കാരണം, ദൈവത്തിന്റെ സകല

വിജാതീയ ജനതകളുടെ കാലങ്ങൾ

വചനങ്ങളും പരിശോധിക്കാൻ നമുക്ക് വിശേഷാവകാശം ലഭിച്ചിരിക്കുന്നു. മാത്രമല്ല, ഈ പ്രവചനങ്ങൾ എല്ലാം ചരിത്രത്തിൽ നിറവേറ്റപ്പെടുന്ന തെളിവു നമുക്ക് മുന്നിൽ ഉണ്ട്.

ഈ ദർശനത്തിന്റെ സന്ദർഭം യിസ്രായേൽ രാഷ്ട്രവും, വരാൻ പോകുന്ന ഏഴു വർഷം നീണ്ടുനിൽക്കുന്ന മഹോപദ്രവവും ആണ്. ഇന്ന്, ഈ പ്രത്യേക ജനത 1,900 വർഷങ്ങളിൽ ആദ്യമായി തങ്ങളുടെ സ്വന്തദേശത്ത് തിരികെ വന്നിരിക്കുന്നു.

കർത്താവായ യേശുവിനെ യിസ്രായേൽ തങ്ങളുടെ മശിഹാ ആയി സ്വീകരിക്കാത്തതുകൊണ്ട്, ദൈവം മർമ്മമായി, പ്രത്യേകം വിളിക്കപ്പെട്ട ഒരു ജനതയെ ശേഷിപ്പിന്റെ സാക്ഷ്യം ആയി വേർതിരിച്ചു. അതാണ് സഭ എന്നറിയപ്പെടുന്നത്. നമ്മുടെ പാപങ്ങൾക്ക് വേണ്ടി സമ്പൂർണ്ണ യാഗമായ, നമുക്ക് വേണ്ടി വലിയ വില നൽകിയ യേശു ക്രിസ്തുവിന്റെ പൂർത്തീകരിക്കപ്പെട്ട പ്രവൃത്തിയിൽ വിശ്വാസം അർപ്പിക്കുന്നതിലൂടെ നാം “ഉയരത്തിൽ നിന്ന് ജനിച്ചാൽ” ദൈവത്തിന്റെ സത്യസഭയുടെ ഭാഗമാകാൻ നമുക്ക് കഴിയും. മൂന്ന് ദിവസങ്ങൾക്ക് ശേഷം അവിടുന്ന് മരണത്തെ കീഴടക്കി, ദൈവപുത്രൻ ആണെന്ന് സ്വയം തെളിയിച്ചു (1കൊരി. 5:3-4).

ഒരിക്കൽ സഭ അവളുടെ ദൗത്യം പൂർത്തീകരിക്കുമ്പോൾ ദൈവം അവളെ ഭവനത്തിൽ ചേർത്തുകൊള്ളും. വീണ്ടും ജനനം പ്രാപിച്ച മൺമറഞ്ഞ, ജീവിച്ചിരിക്കുന്ന എല്ലാവിശ്വാസികളും കർത്താവിനോട് കൂടെ “എടുക്കപ്പെടും”. 1 കൊരി. 15:51-54, 1 തെസ്സ. 4:13-17 തുടങ്ങിയ വേദഭാഗങ്ങളിൽ അത് വ്യക്തമായി പഠിപ്പിക്കുന്നു. അതിനു ശേഷം ദൈവം തന്റെ ശ്രദ്ധ യിസ്രായേൽ രാഷ്ട്രത്തിൽ കേന്ദ്രീകരിക്കുകയും, ഏഴു വർഷം നീണ്ട് നിൽക്കുന്ന മഹോപദ്രവകാലത്ത് ആ ശേഷിപ്പിനെ തന്നിലേക്ക് എടുക്കുകയും ചെയ്യും. അതാണ് “യാക്കോബിന്റെ കഷ്ടകാലം” (യിരെ. 30:7).

സത്യസഭയെ ഭവനത്തിലേക്ക് ചേർക്കാൻ ഉള്ള ദൈവത്തിന്റെ സമയം അടുത്തു എന്ന വസ്തുതയിലേക്ക് പ്രവചനചിത്രവും, ഇപ്പോഴത്തെ വാർത്തകളും വിരൽ ചൂണ്ടുന്നു. അതിനു ശേഷം ദൈവത്തിന് തന്റെ പ്രിയ ജനമായ യിസ്രായേൽ രാഷ്ട്രത്തോട് ഇടപെടേണ്ടിയിരിക്കുന്നു!

“യഹോവ സീയോനെ പണികയും തന്റെ മഹത്വത്തിൽ പ്രത്യക്ഷനാകയും” (സങ്കീ. 102:15) ചെയ്യും.

നമ്മുടെ ഹൃദയങ്ങൾ പ്രവചന വേദഭാഗങ്ങൾ പഠിക്കാൻ ഉള്ള വെല്ലുവിളി ഏറ്റെടുക്കുകയും, ജയാളിയായ ക്രിസ്തുവിന്റെ മഹത്സത്യം നഷ്ടപ്പെട്ട, സംഭ്രമം നിറഞ്ഞ ലോകത്തിന് പരിചയപ്പെടുത്തി കൊടുക്കുവാനും ഇടയാക്കട്ടെ. ദൈവം പരമാധികാരിയാണ് അവിടുത്തെ സമയം തികവുള്ളതാണ്!

അദ്ധ്യായം 8 - ഒരു ആട്ടുകൊറ്റൻ, ഒരു കോലാട്ടുകൊറ്റൻ, ഒരു ചെറിയ കൊമ്പ്

30 നിയേലിന്റെ പുസ്തകത്തിലെ എട്ടാം അദ്ധ്യായം യിസ്രായേലിന്റെ ആസന്നഭാവിയെപ്പറ്റിയുള്ള വിശദമായ പ്രവചനദർശനം കൊണ്ട് വളരെ ആശ്ചര്യജനകമാണ്. കൂടാതെ, പ്രധാനപ്പെട്ട പല സംഭവങ്ങളും നടക്കുന്നതിന് 200 വർഷങ്ങൾക്ക് മുൻപാണ് ദാനിയേലിന് അത് വെളിപ്പെട്ടത്. ദാനിയേലിന്റെ പുസ്തകം എഴുതപ്പെട്ടത് അതിൽ വിവരിച്ചിരിക്കുന്ന സംഭവങ്ങൾ “നടന്നതിന് ശേഷമാണെന്ന്” തെളിയിക്കാൻ കിണഞ്ഞു പരിശ്രമിക്കുന്ന ബൈബിളിനെ വിമർശിക്കുന്ന, പുരോഗമനവാദിയായ പണ്ഡിതനെ ഇതിലെ വ്യക്തമായ വിവരണവും, പ്രവചനങ്ങളുടെ പൂർത്തീകരണവും അംഗീകരിക്കാൻ, ഈ പുസ്തകത്തിലെ അസാധാരണമായ ദൈവശാസീയത വെല്ലുവിളിക്കുന്നു. ദാനിയേലിന്റെ പുസ്തകം എഴുതപ്പെട്ടത് അതിലെ പ്രവചനങ്ങൾ നിവർത്തിക്കപ്പെട്ടതിന് ശേഷമാണെന്ന് പറയാൻ ഈ “പരിഹാസി” ശ്രമിക്കുന്നു. നാം ഈ അദ്ധ്യായത്തിന്റെ പശ്ചാത്തലവും, ദർശനവും, വ്യാഖ്യാനവും, ചരിത്രരേഖയും പരിശോധിക്കുക. ദൈവം പരമാധികാരിയാണെന്ന പ്രമേയത്തിന്റെ അടിസ്ഥാനത്തിൽ ദാനിയേലിന്റെ പുസ്തകം വരച്ചിട്ടിരിക്കുന്ന വിശാലമായ ചിത്രം നാം തുടർന്നും പഠിക്കുക!

പശ്ചാത്തലം


ദൈവത്തിന്റെ തെരെഞ്ഞെടുക്കപ്പെട്ട ജനമായ യിസ്രായേലിനും, ദൈവത്തിന്റെ പ്രവചന പദ്ധതിയിൽ അവരുടെ സ്ഥാനത്തിനും പ്രാധാന്യം നൽകിയത് കൊണ്ട് എട്ടാം അദ്ധ്യായം എഴുതപ്പെട്ടത് എബ്രായ ഭാഷയിൽ ആണ്. അദ്ധ്യായം 2:4 മുതൽ ഏഴ് വരെയുള്ള മൂലഗ്രന്ഥം എഴുതപ്പെട്ടത് അരാമ്യ ഭാഷയിൽ ആണ്. അരാമ്യ ഭാഷ അനുണ്ടായിരുന്ന ജാതീയ രാഷ്ട്രങ്ങളുടെ ഭാഷ ആയിരുന്നു. പഴയനിയമ പുസ്തകങ്ങളിലെ ചില ഭാഗങ്ങളും ഈ ഭാഷയിൽ ആണ് എഴുതപ്പെട്ടത്. ഈ അദ്ധ്യായത്തിന്റെ കാലക്രമം അഞ്ചാം അദ്ധ്യായത്തിലെ സംഭവങ്ങൾക്കും, ബാബിലോണിന്റെ വീഴ്ചയ്ക്കും, മുൻപ് ആണെന്ന് ഓർക്കുക. ബാബിലോൻ രാജാവായ ബേൽശസ്സർ രാജാവിന്റെ വാഴ്ചയുടെ മൂന്നാം ആണ്ടിൽ ആണ് (8:1) ദാനിയേലിന് ഈ ദർശനം ഉണ്ടായത് (അദ്ധ്യായം 7:1-ൽ പറഞ്ഞിരിക്കുന്ന ദർശനത്തിന് രണ്ട് വർഷങ്ങൾക്ക് ശേഷം).

നെബൂഖദ്നേസർ ബിംബത്തെപ്പറ്റി കണ്ട സ്വപ്നത്തിന്റെ വിപുലീകരണം ആണ് എട്ടാം അദ്ധ്യായത്തിലെ പ്രവചനങ്ങൾ എന്ന് നാം പ്രത്യേകം ശ്രദ്ധിക്കുക. രണ്ടാമത്തെ രാജ്യമായ പാർസ്യ സാമ്രാജ്യത്തെപ്പറ്റിയും, മൂന്നാമത്തെ രാജ്യമായ യവന സാമ്രാജ്യത്തെപ്പറ്റിയും രാജാവ് കണ്ട “...നെഞ്ചും കയ്യും വെള്ളികൊണ്ടും വയറും അരയും താമ്രംകൊണ്ടും...” (2:32ബി) എന്ന സ്വപ്നത്തിന്റെ വലിയ ചിത്രമാണ് എട്ടാം അദ്ധ്യായത്തിൽ നാം കാണുന്നത്.

ഈ അദ്ധ്യായത്തിലെ പ്രവചനങ്ങൾക്ക് നാം തൊട്ട് മുന്നെ പഠിച്ച രണ്ടാമത്തെയും മൂന്നാമത്തെയും പോരടിക്കുന്ന മഹാമൃഗങ്ങളെപ്പറ്റിയുള്ള പ്രവചനങ്ങളുമായി-കരടിക്കും പുള്ളിപ്പുലിക്കും (7:5-6), സാദൃശ്യമുണ്ട്. 50-ാം പുറത്തുള്ള പട്ടികപ്പട്ടത്തിലെ സാദൃശ്യം കാണുക.

ആട്ടുകൊറ്റനെപ്പറ്റിയുള്ള ദർശനം

രണ്ടാമത്തെ വാക്യത്തിൽ താൻ മേദ്യ-പാർസ്യ സാമ്രാജ്യത്തിന്റെ തലസ്ഥാനത്തിൽ ആണെന്ന് ദാനിയേൽ “ദർശനം” കാണുന്നു. പ്രവാചകൻ പെട്ടെന്ന് തലയിൽ മുളച്ചുവരുന്ന രണ്ട് കൊമ്പുള്ള ഒരു ആട്ടുകൊറ്റനെ കണ്ടു. ഒരു കൊമ്പ് മറ്റേതിനെക്കാൾ അധികം നീണ്ടതു; അധികം നീണ്ടതു ഒടുക്കം മുളച്ചുവന്നതായിരുന്നു. ആട്ടുകൊറ്റൻ പടിഞ്ഞാറോട്ടും വടക്കോട്ടും തെക്കോട്ടും ഇടിക്കുന്നുണ്ടായിരുന്നു. ഒരു മൃഗത്തിനും അതിന്റെ മുമ്പാകെ നില്പാൻ കഴിഞ്ഞില്ല. അത് എല്ലാറ്റിനെയും പിടിച്ചടക്കാൻ ദുര്യനിശ്ചയമെടുത്തിരുന്നു.



കോലാട്ടുകൊറ്റനെപ്പറ്റിയുള്ള ദർശനം



ദാനിയേൽ നോക്കിക്കൊണ്ടിരിക്കുമ്പോൾ, ഒരു കോലാട്ടുകൊറ്റൻ പടിഞ്ഞാറു നിന്നു നിലം തൊടാതെ അതിശീഘ്രം കടന്നുവന്നു. അത് ആട്ടുകൊറ്റന്റെ നേരെ ഉഗ്രക്രോധത്തോടെ പാഞ്ഞു ചെന്നു. “ആ കോലാട്ടുകൊറ്റനു കണ്ണുകളുടെ നടുവിൽ വിശേഷമായൊരു കൊമ്പുണ്ടായിരുന്നു” (വാക്യം 5). കാര്യങ്ങൾ പുരോഗമിക്കുമ്പോൾ കോലാട്ടുകൊറ്റൻ ആട്ടുകൊറ്റനെ ഇടിച്ചു. അതിന്റെ “ഉഗ്രക്രോധത്തിൽ” ആട്ടുകൊറ്റനെ അത് കൊന്നുകളഞ്ഞു. അതിന്റെ കൊമ്പു രണ്ടും കോലാട്ടുകൊറ്റൻ തകർത്തുകളഞ്ഞു (വാക്യം 6-7). കോലാട്ടുകൊറ്റൻ തുടർന്നും ബലപ്പെട്ടുകൊണ്ടിരുന്നു. അതിന്റെ യൗവ്വനത്തിൽ കോലാട്ടുകൊറ്റന്റെ “വലിയ കൊമ്പു തകർന്നുപോയി”. എന്നാൽ അതിന്റെ സ്ഥാനത്ത് നാല് പുതിയ കൊമ്പുകൾ മുളച്ചു വന്നു.

ചെറിയ കൊമ്പിനെപ്പറ്റിയുള്ള ദർശനം

വാക്യം ഒൻപതിന്റെ തുടക്കത്തിൽ, നാല് കൊമ്പുകളിൽ ഒന്നിൽ നിന്ന് ഒരു “ചെറിയ കൊമ്പ്” മുളച്ചുവരുന്നത് ദാനിയേൽ കണ്ടു. അതു ആളത്വത്തിൽ തെക്കോട്ടും കിഴക്കോട്ടും “മനോഹരദേശത്തിനു” (യിസ്രായേൽ) നേരെയും ഏറ്റവും വലുതായിത്തീർന്നു. അവൻ തന്നത്താൻ ഉയർത്തുന്നതിലൂടെ മഹാനും ബലവാനും ആയി (8:10-11).

വ്യാഖ്യാനം

ഇതിന്റെ വ്യാഖ്യാന പശ്ചാത്തലം വാക്യം 15-ൽ ആരംഭിക്കുന്നു. ദാനിയേൽ “...ദർശനം കണ്ടിട്ടു അർത്ഥം ആലോചിച്ചുകൊണ്ടിരിക്കുമ്പോൾ ഒരു പുരുഷരൂപം എന്റെ (ദാനിയേലിന്റെ) മുമ്പിൽ നിൽക്കുന്നതു കണ്ടു”. ഇതൊരു “പുരുഷൻ” അല്ലെന്ന് ശ്രദ്ധിക്കുക; എന്നാൽ ദാനിയേൽ “പുരുഷരൂപം” ആണ് കണ്ടത്. അത് ഗബ്രീയേൽ ദൂതനായിരുന്നു (8:16), ദൈവവചനത്തിൽ രേഖപ്പെടുത്തപ്പെട്ട, ഗബ്രീയേൽ ദൂതനെ തിരിച്ചറിയാൻ പറ്റുന്ന ആദ്യത്തെ പ്രത്യക്ഷപ്പെടൽ ആയിരുന്നു അത്. പിന്നീട് അദ്ധ്യായം 9:21-ൽ അവൻ ദാനിയേലിന് വീണ്ടും പ്രത്യക്ഷപ്പെടുന്നു. 550 വർഷങ്ങൾക്ക് ശേഷം ഗബ്രീയേൽ സെഖര്യാവിനും മറിയക്കും പ്രത്യക്ഷപ്പെടുന്നു (ലൂക്ക. 1:19-26). ദാനിയേലിന് ദർശനം വ്യാഖ്യാനിച്ചു കൊടുക്കാൻ ഗബ്രീയേൽ ദൂതനിൽ ദൗത്യം ഏൽപ്പിക്കപ്പെട്ടു.

ആട്ടുകൊറ്റനെപ്പറ്റിയുള്ള ചരിത്രപരമായ രേഖ

“രണ്ടു കൊമ്പുള്ളതായി നീ കണ്ട ആട്ടുകൊറ്റൻ പാർസ്യ രാജാക്കന്മാരെ കുറിക്കുന്നു” (8:20).

ഇവിടെ നാം ഒന്നും ഊഹിച്ചെടുക്കേണ്ട ആവശ്യമില്ല. ദൈവവചനം പ്രസ്താവിച്ചത് പോലെ ആട്ടുകൊറ്റൻ മേദ്യ-പാർസ്യ ശക്തികളെ കുറിക്കുന്നു. ഈ പ്രവചന ദർശനം നടക്കുന്നത് ബാബിലോനിൽ ബിസി 550-ൽ ആണെങ്കിലും, ബാബിലോൻ സാമ്രാജ്യം ബിസി 536, ഒക്ടോബർ 12-ന് ബേൽശസ്സർ രാജാവിന്റെ നേതൃത്വത്തിൽ നടന്ന ഒരു മദിരോത്സവത്തിന്റെ രാത്രിയിൽ തുത്തറിയപ്പെട്ടു. ഈ സമയത്ത് ആദ്യത്തെ കൊമ്പായ മേദ്യ



പുരാവസ്തു ഗവേഷകരിൽനിന്നും ലഭിച്ച മക്കദോന്യ കോലാടിന്റെ രേഖാചിത്രം

യായിരുന്നു ശക്തിയിൽ മുന്നിൽ നിന്നിരുന്നത്. അതിനു ശേഷം രണ്ടാമത്തെ കൊമ്പായ പാർസ്യ ശക്തി പ്രാപിക്കുകയും വലിയ ശക്തിയായി മാറുകയും ചെയ്തു (8:3ബി). കോരെസ് പാർസ്യ സാമ്രാജ്യത്തെ പടിഞ്ഞാറോട്ടും, വടക്കോട്ടും വ്യാപിപ്പിച്ചു. പിന്നീട് അവന്റെ പുത്രൻ സാമ്രാജ്യത്തെ തെക്കോട്ടു വ്യാപിപ്പിച്ച് ഈജിപ്റ്റിനെ കീഴടക്കി. ഈ സാമ്രാജ്യം അതിന്റെ 200 വർഷ വാഴ്ചയിൽ വളരെ വിസ്തൃതമായി, “അതു ഇഷ്ടംപോലെ ചെയ്തു വമ്പു കാട്ടിപ്പോന്നു” (ദാനി. 8:4). ഇപ്പോഴും പേർഷ്യൻ നാണയങ്ങൾ ആട്ടുകൊറ്റന്റെ രൂപം പതിപ്പിച്ച്

ഇറങ്ങുന്നത് താല്പര്യമുണർത്തുന്ന വസ്തുതയാണ്. ചക്രവർത്തിമാരുടെ തലപ്പാവിലും അവർ ആട്ടുകൊറ്റന്റെ ചിത്രം പതിക്കാറുണ്ട്. വീണ്ടും, ദൈവത്തിന്റെ അത്ഭുതപ്പെടുത്തുന്ന പരമാധികാരം ഈ പ്രവചനസന്ദർഭത്തിൽ പ്രതിഫലിക്കുന്നു!

കോലാട്ടുകൊറ്റനെപ്പറ്റിയുള്ള ചരിത്രപരമായ രേഖ



“പരുപരുത്ത കോലാട്ടുകൊറ്റൻ യവനരാജാവും അതിന്റെ കണ്ണുകളുടെ നടുവിലുള്ള വലിയ കൊമ്പു ഒന്നാമത്തെ രാജാവും ആകുന്നു” (ദാനി. 8:21).

വീണ്ടും, ദൈവത്തിന്റെ പരമാധികാരം ഈ വാക്യത്തിൽ വളരെ ആശ്ചര്യ ജനകമായ രീതിയിൽ പ്രതിഫലിക്കുന്നു! ദാനിയേൽ ദർശനം കണ്ടതിന് ഏകദേശം 200 വർഷങ്ങൾക്ക് ശേഷം മഹാനായ അലക്സാണ്ടർ പാർസ്യ സാമ്രാജ്യം ആക്രമിച്ചു കീഴടക്കി. അന്നത്തെ ലോകം വെറും 12 വർഷങ്ങൾ കൊണ്ട് ദ്രുതഗതിയിൽ അലക്സാണ്ടർ കീഴടക്കി. അവന്റെ വേഗതയെപ്പറ്റി ദാനിയേലിന്റെ പുസ്തകത്തിൽ കാണുന്ന “നിലം തൊടാതെ സർവ്വ ഭൂതലത്തിലും കൂടി വന്നു” (8:5) എന്ന പ്രവചനത്തിന് നിരുപാധികമായ വിശ്വാസ്യത ലഭിക്കുന്നു. വിരോധാഭാസമെന്നു പറയട്ടെ, ലോകത്ത് ആദ്യമായി സ്ഥാപിക്കപ്പെട്ട ഗ്രീക്ക് കോളനിയുടെ പേര് ഏജിയ (അർത്ഥം “ആടിന്റെ നഗരം”), എന്നായിരുന്നു അറിയപ്പെട്ടത്. പിന്നീട് അവിടുത്തെ കടലിന് ഏജിയൻ കടൽ അല്ലെങ്കിൽ “ആടിന്റെ കടൽ” എന്ന പേര് വീണു.

“വിശേഷമായൊരു കൊമ്പ്” (വാക്യം 5), “വലിയ കൊമ്പ്” (വാക്യം 8) എന്നതുകൊണ്ട് ഉദ്ദേശിക്കുന്നത് “ആദ്യത്തെ രാജാവായ” (വാക്യം 21) ചെറുപ്പക്കാരനായ അലക്സാണ്ടറിനെയാണ്. ദാനിയേലിന്റെ പുസ്തകത്തെപ്പറ്റിയുള്ള ഡേവിഡ് ജെറമിയയുടെ വ്യഖ്യാനത്തിൽ നിന്ന് ഞാൻ ഉദ്ധരിച്ചുകൊള്ളട്ടെ:

“മേദ്യയേയും, പാർസ്യയേയും പിടിച്ചടക്കാൻ അലക്സാണ്ടർ തീരുമാനിച്ചപ്പോൾ, അവൻ പടിഞ്ഞാറ് നിന്നുള്ള 35,000 സൈനികരുമായി യൂറോപ്പിനെയും ഏഷ്യയേയും വേർതിരിക്കുന്ന ഹെല്ലെസ്‌പോണ്ട്

ദാനിയേൽ 7, ദാനിയേൽ 8 എന്നീ അദ്ധ്യായങ്ങളുടെ താരതമ്യം



കടലിടുക്ക് കടന്ന് പേർഷ്യൻ സൈന്യത്തെ പരാജയപ്പെടുത്തി. അവൻ തെക്കോട്ടു ദ്രുതഗതിയിൽ പടയോട്ടം നടത്തി, ഈജിപ്റ്റും, സോറും, ഗാസയും പിടിച്ചെടുത്തു. അതിനു ശേഷം അവൻ സിറിയയിലൂടെ പേർഷ്യയിലേക്ക് തേരോട്ടം നടത്തിയപ്പോൾ ഒരു വലിയ പേർഷ്യൻ സൈന്യത്തെ മുന്നാമതും അവൻ നേരിട്ടു. ദൈവവചനത്തിൽ പ്രവചിച്ചിരുന്നത് അവൻ ചെയ്തു. അവൻ അവരെ നിലത്തു തള്ളിയിട്ടു ചവിട്ടിക്കളഞ്ഞു. പ്രവചനത്തിൽ കണ്ടതുപോലെ അങ്ങനെ മേദ്യ-പാർസ്യ സാമ്രാജ്യം തുടച്ചുനീക്കപ്പെട്ടു.” (ഡോ ഡേവിഡ് ജെറമിയ: *ചുവരിലെ കയ്യെഴുത്ത്*. പുറം 161-162).

മുപ്പത്തിമൂന്നു വയസ്സു മാത്രം ഉള്ളപ്പോൾ അലക്സാണ്ടറുടെ അകാലചരമത്തിന് ശേഷം, മഹാ സാമ്രാജ്യം നാല് സൈന്യാധിപന്മാരുടെ കീഴിൽ നാലായി വിഭജിക്കപ്പെട്ടു.

- കാസേണ്ടർ : മാസിഡോണിയ, തെസ്സലി, ഗ്രീസിന്റെ ഒരു ഭാഗം
- ലൈസിമാക്കസ് : ഏഷ്യ മൈനർ, ത്രയ്സ്, കപ്പദോക്കിയുടെ ഒരു ഭാഗം
- സെലൂക്കസ് : സിറിയ, ബാബിലോൻ, മേദ്യ, അർമീനിയ, കപ്പദോക്കിയുടെ ഒരു ഭാഗം
- ടോളമി : ഈജിപ്റ്റ്, യെഹൂദ്യ, സൈപ്രസ്സ്, വടക്കെ ആഫ്രിക്കയുടെ ഭാഗങ്ങൾ

ഇത് തിരുവെഴുത്തു നിവർത്തിയാക്കി,

“വലിയ കൊമ്പു തകർന്നുപോയി; അതിനു പകരം ആകാശത്തിലെ നാലു കാറ്റിനു നേരെ ഭംഗിയുള്ള നാലു കൊമ്പു മുളച്ചുവന്നു” (ദാനി. 8:8).

അലക്സാണ്ടർക്ക് അതറിയില്ലായിരുന്നു, എന്നാൽ ദൈവം ഏറ്റവും സ്പഷ്ടമായ യവന ഭാഷ ഉപയോഗിക്കുവാൻ ലോകത്തെ തയ്യാറാക്കുകയായിരുന്നു. വേഗത്തിൽ യേശു ക്രിസ്തുവിന്റെ സുവിശേഷം ലോകമെങ്ങും പ്രഘോഷിക്കപ്പെടാൻ ഉള്ള ദൈവത്തിന്റെ പദ്ധതിയായിരുന്നു അത്.

ചെറിയ കൊമ്പിന്റെ ചരിത്രപരമായ രേഖ

ദാനിയേൽ തന്റെ ദർശനം പങ്ക് വച്ചപ്പോൾ ഒരു “ചെറിയ കൊമ്പ്” നാല് കൊമ്പുകളിൽ ഒന്നിൽ നിന്ന് മുളച്ചു വരുന്നതായി സൂചിപ്പിക്കുന്നു, അത് “...ഏറ്റവും വലുതായിത്തീർന്നു” (8:9). ശ്രദ്ധിക്കുക, ഈ “ചെറിയ കൊമ്പിനെ” ദാനി. 7:8-ൽ പറഞ്ഞിരിക്കുന്ന രോമാ സാമ്രാജ്യത്തിലെ പത്ത് കൊമ്പുകളിൽ നിന്ന് മുളച്ചു വന്ന ചെറിയ കൊമ്പായി തെറ്റിദ്ധരിക്കാതിരിക്കുക. വ്യക്തമായ ഒരു സാദൃശ്യം ഇവിടെ ഉണ്ടെങ്കിലും ഒൻപതാം അദ്ധ്യായത്തിലെ “ചെറിയ കൊമ്പ്” യവന സമ്രാജ്യത്തെപ്പറ്റിയുള്ള പ്രവചനമാണ്. തന്റേതായ ശ്രമത്തിൽ ലോകം കീഴ്പ്പെടുത്താൻ ഇറങ്ങിയ, പിന്നീട് രോമാ സൈന്യ

ത്താൽ പരാജയപ്പെട്ട അന്തിയോക്കസ് എപ്പിഫാനെസ് ആണ് ഇതെന്ന് തെളിയിക്കപ്പെടുന്നു. അതിനു ശേഷം അവൻ തന്റെ ദുഷ്ടശക്തി യെരൂശലേമിന് നേരെ പ്രയോഗിക്കുന്നു എന്ന് ചരിത്രം പറയുന്നു. അന്തിയോക്കസ് യെരൂശലേം പിടിച്ചടക്കുകയും 80,000 യെഹൂദന്മാരെ കൊല്ലുകയും, 40,000 പേരെ അടിമകൾ ആയി വിൽക്കുകയും ചെയ്തു. അവൻ കണ്ടെത്താൻ കഴിഞ്ഞ തോറയുടെ ഓരോ പതിപ്പും അന്തിയോക്കസ് കത്തിച്ചു കളഞ്ഞു. അവന്റെ പതിനൊന്ന് വർഷത്തെ (ബിസി 175-163) ദുർഭരണം അവന്റെ “ഭ്രാന്തൻ എപ്പിഫാനെസ്” എന്ന പേരിനോട് യോജിച്ചതായിരുന്നു. മക്കാബിയരുടെ ഒന്നാം പുസ്തകത്തിൽ അവൻ കാണിച്ചു കൂട്ടിയ വളരെയേറെ ദുഷ്ടതകൾ രേഖപ്പെടുത്തിയിട്ടുണ്ട്. യെഹൂദരോടും അവരുടെ വിശ്വാസത്തോടും ഉള്ള ചരിത്രപരമായ വെറുപ്പ് കാരണം പരിച്ഛേദന നടത്തുന്നതിൽ നിന്ന് യെഹൂദരെ അവൻ തടയുകയും, യാഗപീഠത്തിൽ പന്നിയെ അറുത്ത് അതിന്റെ രക്തം വിശുദ്ധ സ്ഥലത്ത് തളിച്ച് അവരുടെ യാഗങ്ങളെ നിന്ദിക്കുകയും ചെയ്തു. അവന്റെ വാഴ്ചയുടെ സമയത്ത് ദൈവിക കാര്യങ്ങളോടുള്ള അവന്റെ പൈശാചികമായ വെറുപ്പ് സമാനതകളില്ലാത്തതായിരുന്നു.

ചെറിയ കൊമ്പിന്റെ പ്രാഥമിക വ്യാഖ്യാനം ചരിത്രത്തിലെ അന്തിയോക്കസ് എപ്പിഫാനെസിലേക്കാണ് വിരൽ ചൂണ്ടുന്നതെന്ന് യാഥാസ്ഥിതിക വേദാധ്യാപകർ വിശ്വസിക്കുന്നു എങ്കിലും, ഇതിന്റെ വിശാലമായ ചിത്രം വെളിപ്പാട് പുസ്തകത്തിൽ പ്രവചിക്കപ്പെട്ടിരിക്കുന്ന ഭാവിയിലെ, മഹോപദ്രവ കാലത്തെ എതിർക്രിസ്തുവിന്റേതാണെന്ന് നിസ്സംശയം പറയാം. ലൂഥർ അഭിപ്രായപ്പെട്ടു, “ദാനിയേലിന്റെ പുസ്തകത്തിലെ ഈ അദ്ധ്യായം അന്തിയോക്കസിനെയും എതിർക്രിസ്തുവിനെയും സൂചിപ്പിക്കുന്നു.” രണ്ട് പേരും അമാനുഷികമായ ഒരു പൈശാചിക ശക്തി പ്രയോഗിക്കുന്നു എന്ന് നമുക്കറിയാം. രണ്ടു പേരുടെയും ലക്ഷ്യം യെഹൂദനെ ഭൂമുഖത്തു നിന്ന് ഉന്മൂലനം ചെയ്ത് ദൈവത്തിന്റെ പദ്ധതി തകിടംമറിക്കുക എന്നതായിരുന്നു. സാത്താനു ശക്തികൾ ഉണ്ടെങ്കിൽ പോലും, ദൈവത്തിന്റെ പരമാധികാരം വിജയിക്കും. യിസ്രായേൽ രാഷ്ട്രത്തിന്റെ ചരിത്രത്തിലേക്ക് തിരിഞ്ഞു നോക്കുമ്പോൾ, ഫറവോൻ, ഹാമാൻ, അന്തിയോക്കസ്, ഹേരോദാസ്, ഹിറ്റ്ലർ തുടങ്ങി എല്ലാവർക്കും ഒരേ ലക്ഷ്യമാണ് ഉണ്ടായിരുന്നത്—എന്നാൽ അവരെല്ലാം ഇല്ലാതായി, യെഹൂദർ ഇപ്പോഴും ജീവിക്കുന്നു!

വിശ്വാസികളോടുള്ള ആഹ്വാനം

ഒരിക്കൽ കൂടി ബൈബിളിന്റെ വിശ്വാസ്യതയെപ്പറ്റി നാം ബോധവാന്മാർ ആകുക. അതിലെ വിശദമായ പ്രവചനങ്ങൾ എല്ലാം അക്ഷരപ്രതി ചരിത്രപരമായി നിറവേറുന്നു. ദൈവവചനത്തിന്റെ അപ്രമാദിത്വത്തിന്റെ ഏറ്റവും വലിയ തെളിവ് യെഹൂദ രാഷ്ട്രത്തിന്റെ അതിജീവനം ആണ്. അവർ

തുടർന്നും ദൈവത്തിന്റെ പദ്ധതിയുടെയും അവിടുത്തെ ഭാവി പരിപാടിയുടെയും ഒരു പ്രധാന ഭാഗം ആയിരിക്കും.

അപ്പൊസ്തലനായ പൗലോസ് തെസ്സലോനിക്യർക്ക് എഴുതിയ രണ്ടാം ലേഖനത്തിലൂടെ വിശ്വാസികളെ ഉത്ബോധിപ്പിക്കുന്നു,

“ആരും ഏതുവിധേനയും നിങ്ങളെ ചതിക്കരുത്; ആദ്യമേ വിശ്വാസത്യാഗം സംഭവിക്കയും നാശയോഗ്യനും അധർമ്മമൂർത്തിയുമായവൻ വെളിപ്പെടുകയും വേണം. അവൻ ദൈവാലയത്തിൽ ഇരുന്നുകൊണ്ടു ദൈവം എന്നുനടിച്ചു, ദൈവം എന്നോ പുജാവിഷയം എന്നോ പേരുള്ള സകലത്തിനും മീതെ തന്നെത്താൻ ഉയർത്തുന്ന എതിരാളി അത്രേ” (2 തെസ്സ. 2:3-4).

മറ്റൊരുവൻ കടന്ന് വന്ന് അനേകം പേരെ ചതിക്കും. ലോകം വലിയ കുഴപ്പത്തിലേക്ക് തള്ളപ്പെടും. ദുഷ്ടൻ പൈശാചികമായ ഒരു വിഭ്രാന്തി ഭൂമിയിൽ പരത്തും. ഒരിക്കൽ വീണ്ടും ജനനം പ്രാപിച്ച വിശ്വാസികളുടെ കൂട്ടമായ ദൈവത്തിന്റെ സഭ ഭൂമിയിൽ നിന്ന് എടുക്കപ്പെടുമ്പോൾ (1 കൊരി. 15:51-52; 1 തെസ്സ. 4:16-17), അത് ആരംഭിക്കും.

ബൈബിൾ ഏറെ കൃത്യമാണ്. ഇന്നത്തെ ദൈവത്തിന്റെ സമയക്രമം കുറ്റമറ്റതാണ്. അതുകൊണ്ട് പ്രവചനഭാവിയുടെ കൃത്യതയ്ക്ക് കുറവൊന്നും ഇല്ല. അതിജീവിച്ചവരും, തങ്ങളുടെ സ്വന്തം ദേശം തിരികെ പിടിച്ചവരും ആയ യിസ്രായേലിനെ കേന്ദ്രീകരിച്ചു ലോക സംഭവങ്ങൾ നീങ്ങുന്നു. സഭ ഏതു സമയത്തും ഭൂമിയിൽ നിന്ന് എടുക്കപ്പെടും... അതിനു ശേഷം മനുഷ്യന്റെ അവസാനത്തെ ഏഴു വർഷത്തെ മത്സരം നിറഞ്ഞ ഭരണം ഭൂമിയിൽ ആരംഭിക്കുകയും എതിർക്രിസ്തു യെഹൂദരെ ഉന്നം വെക്കുകയും ചെയ്യും (ദാനി. 9:27). കർത്താവായ യേശു ക്രിസ്തു ഭൂമിയിൽ തന്റെ വിശുദ്ധന്മാരുമായി കടന്നു വരുന്നതോടെ ഭൂമിയിലെ മനുഷ്യന്റെ ഭരണം അവസാനിക്കും (വെളി. 19:11). ബൈബിളിന്റെ പഠിതാക്കൾ ആവുക, ബൈബിൾ വിശ്വസിക്കുന്നവരാകുക, വചനം അനുസരിക്കുന്നവർ ആവുക. ദൈവത്തിന്റെ പരമാധികാരവും തന്റെ വചനവും ഒരിക്കലും പരാജയപ്പെടുകയില്ല!

അദ്ധ്യായം 9 - എഴുപത് എഴുകൾ മനസ്സിലാക്കുക

30 നിയേൽ ഒൻപതാം അദ്ധ്യായത്തിലെ ആദ്യത്തെ 21 വാക്യങ്ങൾ പ്രാർത്ഥനയെക്കുറിച്ചുള്ള ഏറ്റവും ആഴമായ പഠനമാണ്. ദാനിയേലിന്റെ ഈ സ്വഭാവ സവിശേഷത വളരെ പ്രസിദ്ധമായിരുന്നു. അത് മൂലമാണ് അവൻ “സിംഹത്തിന്റെ ഗുഹയിൽ” എറിയപ്പെട്ടത് (അഞ്ചാം അദ്ധ്യായം). ദൈവവുമായുള്ള ദാനിയേലിന്റെ തുടർച്ചയായുള്ള ആശയവിനിമയത്തെപ്പറ്റി എല്ലാവർക്കും നല്ലവണ്ണം അറിയാമായിരുന്നു. എസ്രാ 9, നെഹെമ്യാവ് 9, ദാനിയേൽ 9 എന്നീ മഹത്തായ “അദ്ധ്യായം 9-കളിൽ” ആഴമായ പഠനം ആണുള്ളത്. ഈ മൂന്ന് അദ്ധ്യായങ്ങളിലും ദൈവത്തിന്റെ മനുഷ്യൻ ദൈവ വചനവുമായി, മുട്ടിൻമേൽ നിന്നുകൊണ്ട്, ദൈവത്തിന്റെ ഉപകരണമായ യിസ്രായേൽ രാഷ്ട്രത്തിനു വേണ്ടി ഇടുവിൽ നിൽക്കുന്നതായി നമുക്ക് കാണാൻ കഴിയും.

എന്നിരുന്നാലും, ഒൻപതാം അദ്ധ്യായത്തിലെ പ്രവചന ആഹ്വാനം നാം പഠിക്കുക. ദാനിയേലിന്റെ ഈ മൂന്നാമത്തെ ദർശനം അവന്റെ ഏറ്റവും ആത്മാർത്ഥതയുള്ള പ്രാർത്ഥനയുടെ ഫലമാണെന്ന് മനസ്സിലാക്കുക. എഴുപത് വർഷം നീണ്ടുനിന്ന ബാബിലോന്യ പ്രവാസത്തിന് ശേഷം പെട്ടെന്ന് രാജ്യം സ്ഥാപിക്കപ്പെടുമെന്ന് ദാനിയേൽ ചിന്തിച്ചിരുന്നോ? (2 ശമു. 7:16). എഴും എട്ടും അദ്ധ്യായങ്ങളിലെ വാക്യങ്ങൾ അങ്ങനെ സൂചിപ്പിക്കുന്നു എന്ന് തോന്നുന്നില്ല. ദാനിയേൽ തന്റെ പാപവും, തന്റെ ജനമായ യിസ്രായേലിന്റെ പാപവും ഏറ്റുപറയുകയും, “നിന്റെ നാമം വിളിച്ചിരിക്കുന്ന” “നിന്റെ നഗരത്തിന്റേയും” (യെരൂശലേം), “നിന്റെ ജനത്തിന്റേയും” (യിസ്രായേൽ), ഭാവിയിലെപ്പറ്റി ഹൃദയവേദനയോടെ മനസ്സിലാക്കാൻ ശ്രമിക്കുകയും ചെയ്തു (9:19). അപ്പോൾ അവന്റെ പ്രാർത്ഥന തടസ്സപ്പെടുത്തിക്കൊണ്ട് ഗബ്രിയേൽ ദൂതൻ പ്രത്യക്ഷപ്പെട്ടു.

ദൈവത്തിന്റെ ഏറ്റവും പ്രിയനായ ദാനിയേലിന് ബുദ്ധി ഉപദേശിച്ചുകൊടുക്കുക എന്നതായിരുന്നു ഗബ്രിയേലിന്റെ ദൗത്യം. ഇരുപത്തിരണ്ടാം വാക്യത്തിന്റെ അവസാന ഭാഗം ശ്രദ്ധിക്കുക, “...നിനക്കു ബുദ്ധി ഉപദേശിച്ചുതരേണ്ടതിന്നു ഞാൻ ഇപ്പോൾ വന്നിരിക്കുന്നു”, വാക്യം 23-ൽ, “അതുകൊണ്ടു നീ കാര്യം ചിന്തിച്ചു ദർശനം ഗ്രഹിച്ചുകൊൾക”, വീണ്ടും, വാക്യം 25-ൽ, “അതുകൊണ്ടു നീ അറിഞ്ഞു ഗ്രഹിച്ചുകൊള്ളേണ്ടതെന്തെന്നാൽ.” 500 വർഷങ്ങൾക്ക് ശേഷം കർത്താവായ യേശു തന്നെ ദാനിയേലിനെ അംഗീകരിച്ചുകൊണ്ട് പറഞ്ഞു, “...വായിക്കുന്നവൻ ചിന്തിച്ചു കൊള്ളട്ടെ” (മത്താ. 24:15). പ്രിയ സുഹൃത്തുക്കളേ, ദൈവം നമുക്ക് തന്റെ വചനം തന്നത് അത് ഗ്രഹിക്കാൻ ആണ്? എങ്ങനെയാണ് അത് ഗ്രഹിക്കുന്നത്? “...സത്യവചനത്തെ യഥാർത്ഥമായി പ്രസംഗിച്ചുകൊണ്ടു” (2 തിമൊ. 2:15). ദൈവവചനത്തിന്റെ ഒരു പഠിതാവ് ആവുക!

ഒൻപതാം അദ്ധ്യായത്തിലെ അവസാനത്തെ നാല് വാക്യങ്ങളിൽ ശക്തമായ പ്രവചനസത്യങ്ങളുടെ നിറവ് കാണാൻ കഴിയും. കാരണം, ബൈബിളിൽ ഈ പശ്ചാത്തലത്തിൽ എഴുതപ്പെട്ട മറ്റു വാക്യങ്ങൾ കുറച്ച് മാത്രമേ ഉള്ളൂ. “അവർ ദൈവത്താൽ നിയമിക്കപ്പെട്ടിരിക്കുന്നു” (വാക്യം 24), എന്ന പദപ്രയോഗത്തിന്റെ അർത്ഥം മൂട്രയിടപ്പെട്ട തീർപ്പ് എന്നാണ്. ഈ സമയത്ത് ഈ പുസ്തകം വായിക്കുന്ന ഒരോ വിദ്യാർത്ഥിയോടും എനിക്ക് ഒരു അപേക്ഷ ഉണ്ട്. അവസാനത്തെ ഈ നാല് വാക്യങ്ങൾ പലകുറി വായിക്കുക. ദൈവത്തിന്റെ നീതിയുള്ള രാജ്യത്തിന്റെ വരവിന്റെ ആശ്ചര്യപ്പെടുത്തുന്ന “സമയക്രമം” കാണിക്കുന്ന ഈ വാക്യങ്ങളെപ്പറ്റി കൂടുതൽ ഉൾക്കാഴ്ച ലഭിക്കാൻ ദൈവത്തോട് അപേക്ഷിക്കുക!

(നിങ്ങൾ ഈ വേദഭാഗം ഇതിനോടകം വായിച്ചോ? ഇല്ലെങ്കിൽ മുന്നോട്ട് പോകുന്നതിന് മുൻപ് ദയവായി അത് വായിക്കുക!)

$70 \times 7 = 490$ വർഷങ്ങൾ
 $49 (7 \times 7) + 434 (62 \times 7) \text{ ഇടവേള (GAP)} + 7(1 \times 7) = 490$ വർഷങ്ങൾ

വരാൻ പോകുന്ന രാജ്യത്തെ മനസ്സിലാക്കുക

“അതിക്രമത്തെ തടസ്സം ചെയ്തു പാപങ്ങളെ മൂട്രയിടുവാനും അകൃത്യത്തിനു പ്രായശ്ചിത്തം ചെയ്തു നിത്യനീതി വരുത്തുവാനും ദർശനവും പ്രവചനവും മൂട്രയിടുവാനും അതിപരിശുദ്ധമായതിനെ അഭിഷേകം ചെയ്യാനും തക്കവണ്ണം നിന്റെ ജനത്തിനും വിശുദ്ധനഗരത്തിനും എഴുപതു ആഴ്ചവട്ടം നിയമിച്ചിരിക്കുന്നു” (ദാനി. 9:24).

ദൈവത്തിന്റെ ഭൂമിയിലെ രാജ്യത്തിന്റെ പദ്ധതി മനസ്സിലാക്കാൻ ദാനിയേലിനെ സഹായിക്കുന്നതിന് വേണ്ടി ഗബ്രിയേൽ ദൂതൻ എഴുപത് ആഴ്ച വട്ടത്തിന്റെ കാലയളവ് അവനുമായി പങ്ക് വെക്കുന്നു. എബ്രായ ബൈബിളിൽ അതിന്റെ അക്ഷരീക അർത്ഥം “എഴുപത് ഏഴുകൾ” എന്നാണ്. ഈ പശ്ചാത്തലത്തിൽ അതിന്റെ അർത്ഥം “എഴുപത് ഏഴ്” വർഷങ്ങൾ അഥവാ 490 വർഷങ്ങൾ എന്നാണ്. ഈ കാലയളവിൽ ആണ് ദൈവം ആത്യന്തികമായി തന്റെ രാജ്യം സ്ഥാപിക്കുന്നതിന് മുൻപ് “നിന്റെ ജനത്തോടും” (യിസ്രായേൽ) “നിന്റെ വിശുദ്ധ നഗരത്തോടും” (യെരൂശലേം) ഇടപെടുന്നത്. 490 വർഷ കാലയളവിന്റെ പൂർത്തീകരണത്തിൽ ദൈവത്തിന്റെ ആറിന ഉദ്ദേശ്യങ്ങളോടുള്ള ബന്ധത്തിൽ ഈ പദപ്രയോഗങ്ങൾ ശ്രദ്ധിക്കുക:

- 1) “...അതിക്രമത്തെ തടസ്സം ചെയ്തു...” അപ്പോൾ യിസ്രായേലിന്റെ വിശ്വാസത്യാഗത്തിന് അന്തം ഉണ്ടാകുന്നതുവരെ.
- 2) “...പാപങ്ങളെ മൂട്രയിടുവാനും...” അപ്പോൾ യിസ്രായേൽ ഒരു നീതീകരിക്കപ്പെട്ട രാജ്യം ആയിത്തീരുന്നു.

- 3) “...അകൃത്യത്തിന്നു പ്രായശ്ചിത്തം ചെയ്തു...” അപ്പോൾ യിസ്രായേലിന്റെ പാപം പൊറുക്കപ്പെടും.
- 4) “...നിത്യനീതി വരുത്തുവാനും...” അപ്പോൾ മശിഹായുടെ നീതിയുടെ രാജ്യം സ്ഥാപിക്കപ്പെടും.
- 5) “...ദർശനവും പ്രവചനവും മുദ്രയിടുവാനും...” അപ്പോൾ യിസ്രായേലിനെ സംബന്ധിച്ച പ്രവചനങ്ങൾ നിവർത്തിയാകും.
- 6) “...അതിപരിശുദ്ധമായതിനെ അഭിഷേകം ചെയ്യാനും...” അപ്പോൾ പുതുക്കിപ്പണിയപ്പെട്ട മഹോപദ്രവകാലത്തെ ദേവാലയം പ്രതിഷ്ഠിക്കപ്പെടും.

ഈ സവിശേഷതകൾ എല്ലാം വാഗ്ദത്തം ചെയ്യപ്പെട്ട ദൈവരാജ്യയുഗവുമായി ബന്ധപ്പെട്ടതാണ്.

ഇപ്പോൾ ഭൂതകാലം മനസ്സിലാക്കുക (വാക്യം 25)

“അതുകൊണ്ടു നീ അറിഞ്ഞു ഗ്രഹിച്ചുകൊള്ളേണ്ടതെന്തെന്നാൽ: യെരൂശലേമിനെ യഥാസ്ഥാനപ്പെടുത്തി പണിവാൻ കല്പന പുറപ്പെടുമ്പോൾ മുതൽ അഭിഷിക്തനായോരു പ്രഭുവരെ ഏഴു ആഴ്ചവട്ടം; അറുപത്തുരണ്ടു ആഴ്ചവട്ടംകൊണ്ടു അതിനെ വീഥിയും കിടങ്ങുമായി കഷ്ടകാലങ്ങളിൽ തന്നെ വീണ്ടും പണിയും” (ദാനി. 9:25)

ഇവിടെ വീണ്ടുമുള്ള വെല്ലുവിളി ഗ്രഹിച്ചുകൊള്ളുക എന്നതാണ്. എഴുപത് “ഏഴുകളിലെ” അറുപത്തി ഒൻപത് അല്ലെങ്കിൽ 483 വർഷങ്ങൾ “യെരൂശലേമിനെ യഥാസ്ഥാനപ്പെടുത്തി പണിവാൻ കല്പന പുറപ്പെടുമ്പോൾ മുതൽ” ആരംഭിക്കും. മശിഹായെ പ്രഭുവായി അവതരിപ്പിക്കുന്നതോടെ അത് അവസാനിപ്പിക്കും. ശ്രദ്ധിക്കുക, എഴുപത് ആഴ്ചവട്ടം (ഏഴുകൾ) മൂന്ന് വ്യത്യസ്ത ഭാഗങ്ങളായി വ്യക്തമായി വിഭജിക്കപ്പെട്ടിരിക്കുന്നു.

- 1) ഏഴ് 7-കൾ അല്ലെങ്കിൽ 49 വർഷങ്ങൾ;
- 2) അറുപത്തി-രണ്ട് 7-കൾ അല്ലെങ്കിൽ 434 വർഷങ്ങൾ, മുകളിൽ സൂചിപ്പിച്ച പ്രകാരം മൊത്തത്തിൽ അവ അറുപത്തി ഒൻപത് 7-കൾ അല്ലെങ്കിൽ 483 വർഷങ്ങൾ ആണ്;
- 3) ഒരു 7 എന്നതുകൊണ്ട് ഉദ്ദേശിക്കുന്നത് വാക്യം 27-ൽ സൂചിപ്പിച്ചിരിക്കുന്ന അവസാനത്തെ 7 വർഷങ്ങൾ ആണ്. എഴുപതാമത്തെ ആഴ്ചയ്ക്ക് മുൻപുള്ള ഇടവേളയിൽ (GAP) മശിഹാ “ചേരിക്കപ്പെടുന്നതിന്” മുൻപ് നാല് ദിവസങ്ങളും, യെരൂശലേം ദൈവാലയം നശിപ്പിക്കപ്പെടുന്നതിന് മുൻപുള്ള 38 വർഷങ്ങളും, വ്യക്തമായും നിശ്ചിതമായും പ്രസ്താവിക്കാത്ത സുദീർഘമായ ഒരു കാലയളവും കാണുന്നു. അവസാനത്തെ ഈ കാലയളവ് ആണ് “മർമ്മം” അഥവാ “സഭായുഗം”. അതിനുശേഷം റോമാ പ്രഭു ആയ എതിർക്രിസ്തു പലരുമായി ഏഴ് വർഷം നീണ്ടു നിൽക്കുന്ന ഒരു ഉടമ്പടിയിൽ പ്രവേശിക്കും.

നഗരം പണിയാൻ ഉള്ള നെഹമ്യാവിന്റെ ദൗത്യത്തിലൂടെ ഈ പ്രവചനം കൂടുതൽ വ്യക്തമാകുന്നു (നെഹെ. 2:1-8). സർ റോബർട്ട് ആൻഡേർസന്റെ “വരുവാനുള്ള പ്രഭു” എന്ന വിശിഷ്ട പുസ്തകത്തിൽ ചരിത്ര രേഖകൾ വ്യക്തമായി രേഖാസഹിതം തെളിയിക്കുകയും, അവയ്ക്ക് തീയതിയിടുകയും ചെയ്തിട്ടുണ്ട്. മിക്ക സുവിശേഷവിഹിത ദൈവശാസ്ത്രജ്ഞന്മാരും വേദാധ്യാപകരും അത് അംഗീകരിച്ചിട്ടുള്ളതാണ്. 490 വർഷ കാലയളവ് ആരംഭിച്ച തീയതി ബിസി 445, മാർച്ച് 14-ാം തീയതി ആണ്. അർത്ഥഹ്ശഷ്ടാവിന്റെ ഇരുപതാം ആണ്ടിലെ നിസാൻ മാസത്തിലെ (യെഹൂദ പഞ്ചാംഗം), പത്താം ദിവസം ആണത്.


ഏഴ് 7-കൾ (49 വർഷങ്ങൾ) യെരൂശലേം നഗരത്തിന്റെ പുനരുദ്ധാരണത്തിന്റെ സന്ദർഭത്തിലേക്കും, ബിസി 397-ൽ പഴയനിയമ പുസ്തകമായ മാലാഖി പര്യവസാനത്തിലേക്കും നമ്മെ നയിക്കുന്നു. സുരക്ഷയ്ക്ക് വേണ്ടിയുള്ള മതിലിന്റെ പണി ആദ്യം തുടങ്ങുന്നു, ശേഷം വീടുകളുടെ പണിയും (നെഹെ. 4:6; 5:14-16; 6:15; 7:1-4).

അടുത്തതായി, പ്രവചിക്കപ്പെട്ട കണ്ട 434 വർഷങ്ങൾ വരുന്നു. ഈ കാലയളവിൽ ആണ് “മിശിഹാ പ്രഭു” നമുക്ക് വേണ്ടി ആഗതനായത്. പ്രിയ സുഹൃത്തുക്കളേ, ഇത് ആശ്ചര്യപ്പെടുത്തുന്ന വസ്തുതയാണ്. “ഓശാന ഞായറാഴ്ചയിൽ” യിസ്രായേലിന്റെ രാജാവായി തന്നെത്തന്നെ വെളിപ്പെടുത്തി കൊണ്ട്, പ്രഭുവും കർത്താവുംമായ യേശുക്രിസ്തു യെരൂശലേമിലേക്ക് രാജകീയ പ്രവേശനം നടത്തി. നിങ്ങളുടെ ബൈബിളിൽ ലൂക്കോസ് 19:41-44 വാക്യങ്ങളിൽ പറഞ്ഞിരിക്കുന്നത് ശ്രദ്ധിക്കുക. യേശു ക്രിസ്തു ആ ദിവസം പ്രസ്താവിച്ചു:

“ഈ നാളിൽ നിന്റെ സമാധാനത്തിനുള്ളതു നീയും അറിഞ്ഞു എങ്കിൽ കൊള്ളായിരുന്നു. ഇപ്പോഴോ അതു നിന്റെ കണ്ണിനു മറഞ്ഞിരിക്കുന്നു” (വാക്യം 42).

കൃത്യമായി, നാനൂറ്റി എൺപത്തിമൂന്നാമത്തെ (483) വർഷത്തിന്റെ അവസാനം, ആ ദിവസത്തിൽ, എഡി 32, ഏപ്രിൽ 6-ന് യേശു ക്രിസ്തു യിസ്രായേൽ രാജ്യത്തിന്റെ മശിഹാ പ്രഭുവായി തന്നെത്തന്നെ വെളിപ്പെടുത്തി. എന്നാൽ യിസ്രായേൽ അത് അറിയാതെ പോയി!

ഇവിടെ രണ്ട് പാഠങ്ങൾ നാം പഠിക്കേണ്ടിയിരിക്കുന്നു. ആദ്യത്തേത്, ദൈവത്തിന്റെ സമയം തികവുള്ളതാണ്... പ്രവചന ദിവസത്തിലും അങ്ങനെ തന്നെയാണ്. ആ ദിവസം മാത്രമല്ല, ആ ദിവസത്തിലെ പ്രത്യേക മണിക്കൂറിലും, അതിലെ കൃത്യമായ നിമിഷത്തിൽ പോലും തന്റെ ഹിതം നിറവേറപ്പെടും എന്ന് ഈ ലേഖകന് നല്ല ഉറപ്പുണ്ട്. രണ്ടാമതായി എന്തുകൊണ്ടാണ് യിസ്രായേൽ പരാജയപ്പെട്ടത്? അവർ തിരുവെഴുത്തുകളെ അനുസരിച്ചില്ല. ദാനിയേൽ വളരെ വ്യക്തമായി ഇത് രേഖപ്പെടുത്തിയിട്ടുണ്ട്. അന്നത്തെ മതനേതൃത്വം പഴയനിയമം ഗൗരവപരമായും, അക്ഷരീകമായും



ഏറ്റെടുത്തിരുന്നെങ്കിൽ, അവർ മശിഹാ പ്രഭു തന്നെത്തന്നെ വെളിപ്പെടുത്തിയ ദിവസം അറിയുമായിരുന്നു. രണ്ടാമത്തെ കാലഘട്ടമായ “അറുപത്തിരണ്ട് 7-കളുടെ” അവസാനമായിരുന്നു ആ “ദിവസം”.

ദാവീദ് ആ ദിവസത്തെപ്പറ്റി പ്രവചിച്ചു.

“ഇതു യഹോവ ഉണ്ടാക്കിയ (നിയമിച്ച) ദിവസം; ഇന്നു നാം സന്തോഷിച്ചു ആനന്ദിക്ക. യഹോവേ, ഞങ്ങളെ രക്ഷിക്കേണമേ (ഹോശന്നാ!); യഹോവേ, ഞങ്ങൾക്കു ശുഭത നൽകേണമേ. യഹോവയുടെ നാമത്തിൽ വരുന്നവൻ വാഴ്ത്തപ്പെട്ടവൻ; ഞങ്ങൾ യഹോവയുടെ ആലയത്തിൽനിന്നു നിങ്ങളെ അനുഗ്രഹിക്കുന്നു” (സങ്കീ. 118:24-26).

വർത്തമാന കാലത്തിലെ ഇടവേള (GAP) മനസ്സിലാക്കുക (വാക്യം 26)

ക്രിസ്തു തന്നെത്തന്നെ വെളിപ്പെടുത്തിയ ദിവസത്തിന് ശേഷം രണ്ട് സംഭവങ്ങൾ നടന്നു. വാക്യം 26-ൽ സൂചിപ്പിച്ചിരിക്കുന്ന അവസാനത്തെ ഏഴ് വർഷങ്ങൾക്ക് മുൻപാണ് ഈ സംഭവങ്ങൾ നടക്കുന്നത് എന്ന് വ്യക്തമാണ്.

“അറുപത്തു രണ്ടു ആഴ്ചവട്ടം കഴിഞ്ഞിട്ടു അഭിഷിക്തൻ ചേരദിക്കപ്പെടും; അവനു ആരും ഇല്ലെന്നു വരും; പിന്നെ വരുവാനിരിക്കുന്ന പ്രഭുവിന്റെ പടജനം നഗരത്തെയും വിശുദ്ധമന്ദിരത്തെയും നശിപ്പിക്കും; അവന്റെ അവസാനം ഒരു പ്രളയത്തോടെ ആയിരിക്കും; അവസാനത്തോളം യുദ്ധമുണ്ടാകും; ശൂന്യങ്ങളും നിർണ്ണയിക്കപ്പെട്ടിരിക്കുന്നു.” (ദാനി. 9:26)

ഈ വാക്യം ഇംഗ്ലീഷിൽ ആരംഭിക്കുന്നത് “അതിന് ശേഷം” (And after) എന്നാണ്. ഇതിന് തൊട്ടുമുന്നിലെ വാക്യത്തിൽ സൂചിപ്പിച്ച അറുപത്തി രണ്ട് 7-കളുടെ കാലയളവിന് ശേഷം എന്നാണ് അതിന്റെ അർത്ഥം. ഈ പ്രവചനം മനസ്സിലാക്കണമെങ്കിൽ, നാം ഇവിടുത്തെ ഒരു വ്യക്തമായ ഇടവേള അല്ലെങ്കിൽ അറുപത്തി ഒൻപതാമത്തെയും എഴുപതാമത്തെയും “ഏഴ്” വർഷങ്ങൾക്കിടയിലെ ഇടവേള അതായത്, 490 വർഷ സമയക്രമത്തിനിടയിലെ വിളളൽ കാണണം. ദാനിയേലിനോടുള്ള ഗബ്രീയേൽ ദൂതന്റെ പ്രവചനപ്രകാരം ഈ രണ്ട് സംഭവങ്ങൾ അവസാനത്തെ ഏഴ് വർഷങ്ങൾക്ക് മുൻപ് നടക്കും. ആദ്യം, “...അഭിഷിക്തൻ ചേരദിക്കപ്പെടും”, രണ്ടാമത് “...നഗരവും വിശുദ്ധമന്ദിരവും നശിപ്പിക്കപ്പെടും.”

വാൾവൂർഡിന്റെ ദാനിയേൽ പ്രവചനത്തെപ്പറ്റിയുള്ള വ്യാഖ്യാനത്തിൽ നിന്ന് ഒന്ന് രണ്ട് വാചകങ്ങൾ ഞാൻ ഉദ്ധരിച്ചുകൊള്ളട്ടെ:

“ക്രിസ്തു യഥാർത്ഥത്തിൽ മനുഷ്യനിൽ നിന്നും ജീവിതത്തിൽ നിന്നും മാത്രമല്ല “ചേരദിക്കപ്പെട്ടത്.” കുരിശിലെ തന്റെ നിലവിളി ക്രിസ്തു ദൈവത്താലും കൈവിടപ്പെട്ടു എന്ന് സൂചിപ്പിക്കുന്നു. “എന്റെ ദൈവമേ, എന്റെ ദൈവമേ, നീ എന്നെ കൈവിട്ടതു എന്തു” എന്ന വ്യസനകരമായ തന്റെ രോദനം ദൈവത്തിൽ നിന്നുള്ള തന്റെ വേർപാട് വെളിപ്പെടുത്തുന്നു. മശിഹാ പ്രഭു എന്ന നിലയിൽ അവിടുത്തേക്ക് അർഹതപ്പെട്ടത് ഒന്നും ആ സമയത്ത്

വിജ്ഞാതീയ ജനതകളുടെ കാലങ്ങൾ

നൽകപ്പെട്ടില്ല എന്നാണ് “അവനു ആരും ഇല്ലെന്നു വരും” (*but not for himself*) എന്ന പ്രയോഗത്തിന്റെ അർത്ഥം” (പുറം 229-230).

അതുകൊണ്ട് മശിഹാ “ചേരദിക്കപ്പെടും” എന്ന പ്രവചനത്തിന്റെ പൂർത്തീകരണം ക്രിസ്തുവിന്റെ രാജകീയ പ്രവേശനത്തിന് ഏതാനും ദിവസങ്ങൾക്ക് ശേഷം സംഭവിച്ചു. ഇത് നമ്മെ അറുപത്തിഒൻപതാമത്തെയും എഴുപതാമത്തെയും “ഏഴുകൾക്കിടയിലെ” ഇടവേളയിലേക്ക് നയിക്കുന്നു.

അടുത്തതായി ദാനിയേൽ, “...പിന്നെ വരുവാനിരിക്കുന്ന പ്രഭുവിന്റെ പടലജനം നഗരത്തെയും വിശുദ്ധമന്ദിരത്തെയും നശിപ്പിക്കും” എന്ന് പ്രസ്താവിക്കുന്നു. ഇംഗ്ലീഷ് ബൈബിളിൽ പ്രഭുവിന് ഉപയോഗിച്ചിരിക്കുന്ന വാക്ക് ‘prince’ എന്നാണ്, prince-ലെ “p” ഇവിടെ ചെറിയ അക്ഷരം ആണ്.

ക്രൂശീകരണത്തിന് 40 വർഷങ്ങൾക്ക് ശേഷം റോമാക്കാർ ടൈറ്റസിന്റെ നേതൃത്വത്തിൽ യെരൂശലേം നഗരവും വിശുദ്ധ മന്ദിരവും നശിപ്പിച്ച് യെഹൂദരെ ലോകമെമ്പാടും 1,900 വർഷത്തോളം ചിതറിച്ച് എന്ന് ചരിത്രം നമ്മോട് പറയുന്നു. അതുകൊണ്ട് “വരുവാനിരിക്കുന്ന” ഭാവി പ്രഭു റോമക്കാരൻ ആയിരിക്കും.

ഓശാന ഞായറാഴ്ചയ്ക്ക് ശേഷം ആണ് പെട്ടെന്ന് അവസാനത്തെ ഏഴ് വർഷം തുടങ്ങിയത് എങ്കിൽ എഴുപതാമത്തെ ആഴ്ചയെപ്പറ്റിയുള്ള പ്രവചനം അർത്ഥശൂന്യം ആകുമായിരുന്നു. കാരണം എഴുപതാമത്തെ ആഴ്ചയിൽ “വരുവാനിരിക്കുന്ന” പ്രഭു ക്രൂശീകരണത്തിന് നാല്പത് വർഷങ്ങൾക്ക് ശേഷം യെരൂശലേം നശിപ്പിക്കാൻ പോകുന്ന ജനതയോട് ബന്ധമുള്ളവൻ ആണ്!

അറുപത്തിഒൻപതാമത്തെയും എഴുപതാമത്തെയും ഏഴുകൾക്കിടയിലെ ഇടവേളയുടെ കാലഘട്ടത്തിൽ ആണ് സഭ അഥവാ “വീണ്ടും ജനനം പ്രാപിച്ച വിശ്വാസികൾ”, ദൈവത്തിന്റെ പുതിയതും താൽക്കാലികവുമായ ഉപകരണം ആകുന്നത്. ആ സമയത്ത് യിസ്രായേൽ രാഷ്ട്രം ആത്മീയ അന്ധതയിൽ ആയിരിക്കും. എന്നാൽ പഴയനിയമ ചരിത്രത്തിലോ, പ്രവചനങ്ങളിലോ “മർമ്മമാകുന്ന” സഭയുടെ ആവശ്യകതയെപ്പറ്റി പറയുന്ന ഒരു വാക്യം പോലുമില്ല. ദൈവരാജ്യസ്ഥാപനത്തെപ്പറ്റി ദൈവം യിസ്രായേലിന് കൊടുത്ത വാഗ്ദത്തം ദൈവത്തിന്റെ നിർവ്യാജമായ പദ്ധതിയായിരുന്നു. ഇപ്പോഴും നാം ഈ “ഇടവേളയിൽ” (gap), “ഇടയ്ക്ക് ചേർക്കപ്പെട്ട” യുഗത്തിലാണ്. ഈ സമയത്താണ് “സ്വർഗ്ഗത്തിലെ ദൈവത്തെപ്പറ്റി അറിയിക്കാൻ” സഭയ്ക്ക് ദൗത്യം ലഭിച്ചത്.

പഴയനിയമത്തിൽ ഭാവി സഭ മറഞ്ഞിരുന്നതായി പൗലോസ് എഴുതുന്നു.

“പൂർവ്വകാലങ്ങളിൽ മറഞ്ഞിരുന്നിട്ടു ഇപ്പോൾ വെളിപ്പെട്ടുവന്നതും നിത്യദൈവത്തിന്റെ നിയോഗപ്രകാരം സകലജാതികൾക്കും വിശ്വാസത്തിന്റെ അനുസരണത്തിനായി പ്രവാചകന്മാരുടെ എഴുത്തുകളാൽ അറിയിച്ചിരിക്കുന്നതുമായ മർമ്മത്തിന്റെ വെളിപ്പാടിനു അനുസരണമായുള്ള എന്റെ സുവിശേഷത്തിനും

യേശുക്രിസ്തുവിനെക്കുറിച്ചുള്ള പ്രസംഗത്തിനും ഒത്തവണ്ണം നിങ്ങളെ സ്ഥിരപ്പെടുത്തുവാൻ കഴിയുന്ന ഏകജ്ഞാനിയായ ദൈവത്തിനു യേശുക്രിസ്തുമുഖാന്തരം എന്നെന്നേക്കും മഹത്വം ഉണ്ടാകുമാറാകട്ടെ.” (റോമ. 16:24-26).

ഭാവി കാലത്തെ മനസ്സിലാക്കുക (വാക്യം 27)

നാം ഇപ്പോൾ “നിന്റെ ജനത്തിനും നിന്റെ വിശുദ്ധ നഗരത്തിനും” നിർണ്ണായകമാകുന്ന അവസാന ഏഴ് വർഷങ്ങളിലേക്ക് ശ്രദ്ധ തിരിക്കുക.

“അവൻ (റോമപ്രഭു) ഒരു ആഴ്ചവട്ടത്തേക്കു പലരോടും നിയമത്തെ കഠിനമാക്കും; ആഴ്ചവട്ടത്തിന്റെ മദ്ധ്യേ അവൻ ഹനനയാഗവും ഭോജനയാഗവും നിർത്തലാക്കിക്കളയും; **ശ്ലേച്ഛതകളുടെ ചിറകിന്മേൽ ശൂന്യമാക്കുന്നവൻ വരും**; നിർണ്ണയിക്കപ്പെട്ടിരിക്കുന്ന സമാപ്തിയോളം ശൂന്യമാക്കുന്നവന്റെ മേൽ കോപം ചൊരിയും” (ദാനി. 9:27).

എഴുപതാമത്തെ “7” വർഷങ്ങൾ “**യിസ്രായേലുമായുള്ള ഉടമ്പടിയുടെ സ്ഥിരീകരണത്തിന്മേലാണ്**” നടപ്പിലാക്കുന്നത്. ഇവിടുത്തെ വെല്ലുവിളി, ഈ വാക്യത്തിലെ “അവൻ” (he) എന്ന സർവ്വനാമത്തെ മനസ്സിലാക്കുക എന്നതാണ്. ഈ സർവ്വനാമം അതുമായി ഏറ്റവും സാമ്യമുള്ള പൂർവ്വികനിലേക്ക് തിരികെ കൊണ്ടുവരികയാണെങ്കിൽ, അത് പ്രഭു (prince, p ചെറിയ ക്ഷരം) അല്ലെങ്കിൽ “നശിപ്പിക്കുന്ന പ്രഭു” ആയിരിക്കും എന്ന് മനസ്സിലാക്കാം. അത് “മശിഹാ പ്രഭു” അല്ല. അവസാനത്തെ ഏഴ് വർഷകാലയളവിനെപ്പറ്റി വിശദമായി വെളിപ്പാട് പുസ്തകത്തിൽ 6 മുതൽ 19 അദ്ധ്യായങ്ങൾ വരെയുള്ള പ്രവചന ഭാഗങ്ങളിൽ വിവരിച്ചിട്ടുണ്ട്. വെളി. 6:2-ൽ പറഞ്ഞിരിക്കുന്ന വെള്ളക്കുതിരയുടെ മേൽ ഇരിക്കുന്നവൻ (എതിർക്രിസ്തു) മൂലം ഭൂമിയിൽ ദൈവത്തിന്റെ ന്യായവിധി ഇറങ്ങും എന്ന് ഓർക്കുക.

യെരൂശലേമിനും യെഹൂദർക്കും നൽകപ്പെട്ടിരിക്കുന്ന അന്ത്യ സമയത്തിന്റെ ഒരു വിഭജിക്കൽ കൂടി ദാനിയേൽ 9:27-ൽ സൂചിപ്പിച്ചിട്ടുണ്ട്. “ആഴ്ചവട്ടത്തിന്റെ മദ്ധ്യേ...” ഭാവി റോമാ പ്രഭു യെഹൂദരോട് ചെയ്ത ഉടമ്പടി ലംഘിച്ച് “ഹനനയാഗവും ഭോജനയാഗവും നിർത്തലാക്കിക്കളയും.” അതുകൊണ്ട്, “**ശ്ലേച്ഛതകൾ അമിതമായി വ്യാപിപ്പിക്കുന്നതിന്**”, മൂന്നര വർഷത്തിന് ശേഷം പുനർനിർമ്മിക്കപ്പെട്ട വിശുദ്ധ മന്ദിരത്തിൽ ആരാധന നിർത്തൽ ചെയ്യും. ദൈവത്തിന്റെ മന്ദിരത്തിൽ വിഗ്രഹാരാധന തുടങ്ങാൻ വേണ്ടിയാണത്.

ദാനിയേൽ 7:25-ൽ പറഞ്ഞിരിക്കുന്ന ഈ മൂന്നര വർഷകാലയളവിന് എതിർക്രിസ്തുവിന്റെ റോമാരാജ്യമായ, നാലാമത്തെ രാജ്യത്തിലെ “പത്ത് കൊമ്പുകളിൽ” നിന്ന് മുളച്ചുവരുന്ന “ചെറിയ കൊമ്പുമായി” ബന്ധം ഉണ്ട്. യിസ്രായേലിന്റെ അവസാന ഏഴ് വർഷകാലയളവിലെ ആദ്യത്തെ പകുതിയിലെ മഹോപദ്രവകാലത്ത്, വിശുദ്ധ മന്ദിരത്തിൽ സാക്ഷികളായി 1260 ദിവസങ്ങൾ ശുശ്രൂഷ ചെയ്യുന്ന, വെളിപ്പാട് പുസ്തകത്തിൽ സൂചിപ്പിച്ചിരിക്കുന്ന യെഹൂദ പ്രവാചകരുമായി ഇതിന് ബന്ധം ഉണ്ട് (വെളി. 11:2-3).

വിജാതീയ ജനതകളുടെ കാലങ്ങൾ

അതുപോലെ, മഹോപദ്രവകാലത്ത് എതിർക്രിസ്തു യെഹൂദശേഷിപ്പിനെ പീഡിപ്പിക്കുന്ന കാലയളവ് മൂന്നര വർഷം ആയിരിക്കും (വെളി. 12:14). മഹോപദ്രവകാലത്തെ രണ്ടാമത്തെ പകുതിയിലെ അവന്റെ അവസാനത്തെ ഉഗ്രപ്രവർത്തനം 42 മാസങ്ങളിൽ ചുരുങ്ങും (വെളിപ്പാട് 13:5). ഡോമിഷ്യൻ ചക്രവർത്തിയുടെ ഭരണകാലത്തിന്റെ അന്ത്യപാദത്തിൽ, എഡി 96-ൽ ആണ് യോഹന്നാൻ വെളിപ്പാട് എഴുതിയതെന്ന് ഐറേനിയസ് (എഡി 120-202) സാക്ഷ്യപ്പെടുത്തുന്നു. അതുകൊണ്ട്, ചിലർ പഠിപ്പിക്കുന്നതുപോലെ മഹോപദ്രവം എഡി 70-ൽ സംഭവിച്ചിട്ടില്ല. എഴുപതാമത്തെ ആഴ്ച വട്ടം വരാനിരിക്കുന്നതേയുള്ളൂ.

“...യാക്കോബിന്റെ (യിസ്രായേലിന്റെ) കഷ്ടകാലം...” (യിരെ. 30:7) എന്ന് പരാമർശിക്കപ്പെട്ടിരിക്കുന്ന ഈ അവസാന വർഷങ്ങൾ, അല്ലെങ്കിൽ എഴുപതാമത്തെ ആഴ്ചവട്ടം അക്ഷരീകമായുള്ള മഹോപദ്രവകാലമാണ്. ഈ സന്ദർഭം ഉദ്ധരിച്ചാണ് യേശു ക്രിസ്തു മത്തായി 24:15-ൽ മുന്നറിയിപ്പ് നൽകുന്നത്:

“എന്നാൽ ദാനിയേൽ പ്രവാചകൻ മുഖാന്തരം അരുളിച്ചെയ്തതുപോലെ ശൂന്യമാക്കുന്ന മ്ലേച്ഛത വിശുദ്ധസ്ഥലത്തിൽ നില്ക്കുന്നതു നിങ്ങൾ കാണുമ്പോൾ” - (വായിക്കുന്നവൻ ചിന്തിച്ചു കൊള്ളട്ടെ”).

അതിന് ശേഷം യേശു പറഞ്ഞു:

“ലോകാരംഭം മുതൽ ഇന്നുവരെയും സംഭവിച്ചിട്ടില്ലാത്തതും ഇനി മേൽ സംഭവിക്കാത്തതും ആയ വലിയ കഷ്ടം അന്നു ഉണ്ടാകും” (മത്താ. 24:21).

വെല്ലുവിളി മനസ്സിലാക്കുക

ഭൂമിയിലെ തന്റെ നീതിയുടെ രാജ്യത്തെ സംബന്ധിച്ച ദൈവത്തിന്റെ പ്രവചന ഘടികാരം 2,000 വർഷമായി മിടിക്കുന്നില്ല, ലോകത്തിന്റെ ശ്രദ്ധാകേന്ദ്രമാവുകയാണ് ന്യായപ്രമാണ ജനതയായ യിസ്രായേലും യെരൂശലേം നഗരവും. അപ്പൊസ്തലനായ പൗലോസ് 1 കൊരി. 15:51-52, 1 തെസ്സ. 4:16-17 വാക്യങ്ങളിൽ പറഞ്ഞിരിക്കുന്നത് പോലെ “മർമ്മമാകുന്ന” സഭ എടുക്കപ്പെടുമെന്ന് നമുക്കറിയാം. അങ്ങനെ സഭായുഗം അവസാനിക്കുകയും യിസ്രായേലിന്റെ ചരിത്രത്തിലെ മൂന്നാമത്തെയും അവസാനത്തെയും ഘട്ടമായ ദാനിയേലിന്റെ പ്രവചനത്തിലെ എഴുപതാമത്തെ ആഴ്ചവട്ടത്തിന് വേണ്ടി പ്രവചന ഘടികാരം വീണ്ടും മിടിച്ച് തുടങ്ങുകയും ചെയ്യും. അതിന് ശേഷം മശിഹായായ കർത്താവായ യേശു ക്രിസ്തു ഭൂമിയിൽ നീതിയുടെ രാജ്യം സ്ഥാപിക്കും.

സുഹൃത്തുക്കളേ, ധാരാളം “കാലത്തിന്റെ അടയാളങ്ങൾ” ഒരുമിച്ച് വന്നുകൊണ്ടിരിക്കുന്നു. യേശു ക്രിസ്തു വീണ്ടും വരുന്നു. നാമത് **മനസ്സിലാക്കണം, മനസ്സിലാക്കണം???** എന്ന് അവിടുന്ന് ആഗ്രഹിക്കുന്നു.

അദ്ധ്യായം 10 - രംഗങ്ങളുടെ പിന്നിലെ സംഘർഷം

30 നിയേലിന്റെ പുസ്തകത്തിലെ അവസാനത്തെ മൂന്ന് അദ്ധ്യായങ്ങൾ ഒരുമിച്ച് സംഗ്രഹിക്കാൻ ഈ ലേഖകന് വശീകരണം ഉണ്ട്. ദാനിയേൽ പത്താം അദ്ധ്യായത്തിന്റെ പഠനത്തിൽ ഉള്ള നിഷേധശക്തികളുടെ പ്രകൃതം മൂലവും, യിസ്രായേലിന്റെ ഭാവിയെപ്പറ്റിയുള്ള ദാനിയേലിന്റെ നാലാമത്തെയും അവസാനത്തെയും ദർശനം സംയോജിച്ച് ഒരു ഘടകം ആയി 10, 11, 12 അദ്ധ്യായങ്ങളിൽ കാണുന്നതു മൂലവും അങ്ങനെ ഞാൻ ചിന്തിച്ചു. എന്നിരുന്നാലും, ഒരോ അദ്ധ്യായവും ശക്തമായ ഉൾക്കാഴ്ചകൊണ്ടും ആശ്ചര്യപ്പെടുത്തുന്ന പ്രവചന സത്യങ്ങൾ കൊണ്ടും സമൃദ്ധമാണ്. ഇതിലെ വിശദാംശങ്ങൾ കൃത്യമാണെന്ന് ചരിത്രസംഭവങ്ങൾ തെളിയിച്ചിട്ടുള്ളതാണ്. അതുകൊണ്ട്, നമുക്ക് ഒരോ അദ്ധ്യായങ്ങളും വെവ്വേറെ പഠിക്കാം.

പത്താം അദ്ധ്യായം, ദാനിയേൽ പ്രവാചകൻ കടന്നുപോകുന്ന സംഭ്രമത്തിന്റെ ആമുഖവും, തന്റെ ജനത്തിന്റെ ഭാവി അറിയാനുള്ള തീവ്രമായ പ്രാർത്ഥനയും ആണ്. തകർന്നു പോയ യെരൂശലേം ദൈവാലയം പുതുക്കിപ്പണിയാൻ പാർസി രാജാവായ കോരെശിന്റെ ഒന്നാം ആണ്ടിൽ ധാരാളം യെഹൂദർ പ്രവാസത്തിൽ നിന്ന് സ്വന്തം ദേശത്തിലേക്ക് മടങ്ങിവന്ന് കഴിഞ്ഞിരുന്നു. ദാനിയേൽ ഇതെഴുതുന്നത് കോരെശിന്റെ വാഴ്ചയുടെ മൂന്നാം ആണ്ടിൽ ആണ്.

ഈ അദ്ധ്യായം യവനികയ്ക്ക് പിന്നിലുള്ള “ആത്മാക്കളുടെ ലോകത്തേക്ക്” പോയി, ദൈവത്തിന്റെ പദ്ധതിയും അതിനോടുള്ള സാത്താന്റെ എതിർപ്പും തമ്മിലും, നന്മയും തിന്മയും തമ്മിലും, ദൈവദൂതന്മാരും സാത്താനു ശക്തികളും അവയുടെ പ്രവൃത്തിയും തമ്മിലും ഉള്ള “യുഗങ്ങളുടെ പോരാട്ടങ്ങളുടെ” ചിത്രം വെളിപ്പെടുത്തുന്നു. തുറന്നു പറഞ്ഞാൽ ഇത് എളുപ്പത്തിൽ പഠിക്കാൻ പറ്റുന്ന വിഷയം അല്ല. എന്നിരുന്നാലും, ഇത് ദൈവത്തിന്റെ വചനമാണ്. അതുകൊണ്ട് തന്നെ ഓരോ ദൈവപൈതലും അത് മനസ്സിലാക്കാൻ ബാധ്യസ്ഥനാണ്. ഭാവി വെളിപ്പെടുത്തുന്ന ഈ അദ്ധ്യായത്തിന്റെ പഠനം ആരംഭിക്കുന്നതിന് മുൻപ് പ്രാർത്ഥനയിൽ അല്പസമയം കർത്താവിനോടു ചേർന്ന് ചിലവഴിക്കാൻ ഞാൻ നിങ്ങളെ ഉത്ബോധിപ്പിക്കുന്നു... ഇത് വേണ്ട വിധത്തിൽ മനസ്സിലാക്കാനുള്ള കൃപയ്ക്കായും വൈകാരികമായ സ്ഥിരതയ്ക്കായും പ്രാർത്ഥിക്കുക.

യുഗങ്ങളുടെ സംഘർഷം

കനേഡിയൻ സൈന്യപ്രതികയിലെ ചരിത്രത്തെപ്പറ്റിയുള്ള സത്യസന്ധമായ ഗവേഷണപ്രകാരം താഴെക്കൊടുത്തിരിക്കുന്ന മനുഷ്യന്റെ ഹീനമായ, പോരാട്ടപ്രേരിതമായ സ്വഭാവം വെളിപ്പെട്ടു:

“മാനവചരിത്രത്തിൽ ബിസി 3600-ന് ശേഷം 292 വർഷങ്ങൾ മാത്രമേ ഭൂമുഖത്ത് സമാധാനം നിലനിന്നിരുന്നുള്ളൂ. ഈ കാലഘട്ടത്തിൽ നടന്ന

14,531 യുദ്ധങ്ങളിൽ മൂന്ന് ലക്ഷം കോടി 640 ദശലക്ഷം (364 കോടി) ജനങ്ങൾക്ക് ജീവൻ നഷ്ടപ്പെട്ടു. ഈ യുദ്ധങ്ങളിൽ സംഭവിച്ച നാശത്തിന്റെ കണക്ക് എടുത്താൽ, 33 അടി (10 മീറ്റർ) കനവും 100 മൈൽ (160 കിലോ മീറ്റർ) വീതിയും ഉള്ള, ഭൂമിക്ക് ചുറ്റും കെട്ടാവുന്ന ഒരു സ്വർണ്ണ അരപ്പട്ട നിർമ്മിക്കാനുള്ള സമ്പത്ത് ആണ് നഷ്ടപ്പെട്ടത്! ബിസി 650 മുതൽ 1656 ആയുധ മത്സരങ്ങൾ (സംഘർഷം) ആണ് നടന്നത്. അതിൽ 16 എണ്ണം മാത്രമാണ് യുദ്ധത്തിൽ അവസാനിക്കാഞ്ഞത്. യുദ്ധത്തിന്റെ ബാക്കി പത്രമായ രാജ്യങ്ങൾ സാമ്പത്തിക പ്രതിസന്ധിയിലേക്ക് കുപ്പുകുത്തി... . 2000 വർഷങ്ങൾക്ക് മുൻപ് ലോകം ‘സമാധാനപ്രഭുവായ’, കർത്താവായ യേശു ക്രിസ്തുവിനെ ക്രൂശീകരണത്തിലൂടെ തള്ളിക്കളഞ്ഞതിന് ശേഷം, ലോകത്ത് ഒരു വർഷം പോലും യുദ്ധം ഇല്ലാതെ പോയിട്ടില്ല” (ദാനിയേൽ, മത്തേര സമൂഹങ്ങളിലെ ദൈവമനുഷ്യൻ, ഡി. ക്യാമ്പ്ബെൽ, പുറം. 150).

അതിന്റെയെല്ലാം പിന്നിലുള്ള തിരുവെഴുത്തിലെ ഉൾക്കാഴ്ചയാണ് ദാനിയേൽ 10-ൽ പറഞ്ഞിരിക്കുന്നത്.

ദാനിയേലിന്റെ തീവ്രമായ പ്രാർത്ഥന (വാക്യങ്ങൾ 1-3)

ദൈവം തന്റെ മുന്നറിവ് പ്രകാരം ചരിത്രം മുൻകൂട്ടി എഴുതിക്കഴിഞ്ഞു. പ്രവാചകൻ ആ സത്യം അരക്കിട്ട് ഉറപ്പിക്കുന്നു. ദാനിയേലിന് ജ്ഞാനം കൊടുത്തത് ദൈവമാണ്. തന്റെ എല്ലാ മക്കളും അത് പ്രാപിക്കണമെന്ന് ദൈവം ആഗ്രഹിക്കുന്നു (10:1). ദാനിയേൽ തന്റെ ജനമായ യിസ്രായേലിന് വേണ്ടി കഴിച്ച മൂന്നാഴ്ച നീണ്ട തീവ്രമായ പ്രാർത്ഥനയുടെ ഫലമാണ് അവസാനത്തെ ഈ മൂന്ന് അദ്ധ്യായങ്ങൾ.

ദൈവത്തിൽ നിന്ന് തുടക്കത്തിൽ പ്രാർത്ഥനയ്ക്ക് മറുപടിയൊന്നും ലഭിച്ചില്ല എന്ന് പുറമെ തോന്നിയെങ്കിൽ പോലും, തുടർച്ചയായി പ്രാർത്ഥിക്കാൻ ഉള്ള ദാനിയേലിന്റെ ദൃഢനിശ്ചയത്തിന് ഇടയ്ക്ക് വിഘ്നം നേരിട്ടില്ല. യഥാർത്ഥത്തിൽ ഒന്നാം ദിവസം മുതൽ അവന്റെ പ്രാർത്ഥന കേൾക്കപ്പെട്ടു. പ്രാർത്ഥനയ്ക്കുള്ള “മറുപടി താമസിക്കുക” എന്നതിന്റെ അർത്ഥം “പ്രാർത്ഥന നിരസിക്കപ്പെട്ടു” എന്നല്ല എന്ന സത്യം ഇവിടെ നാം കാണുന്നു.

“...ദാനിയേലേ, ഭയപ്പെടേണ്ട; നീ തിരിച്ചറിയേണ്ടതിനും നിന്റെ ദൈവത്തിന്റെ മുമ്പാകെ നിന്നെത്തന്നെ താഴ്ത്തേണ്ടതിനും മനസ്സുവെച്ച ആദ്യദിവസം മുതൽ നിന്റെ വാക്കു കേട്ടിരിക്കുന്നു; നിന്റെ വാക്കു ഹേതുവായി തന്നെ ഞാൻ വന്നിരിക്കുന്നു” (വാക്യം 12).

ഒരു ആത്മീക പോരാട്ടം നടന്നു കൊണ്ടിരിക്കുകയാണെന്ന സത്യം നാം മനസ്സിലാക്കണം എന്നാണ് നമുക്ക് വേണ്ടിയുള്ള ഇവിടുത്തെ പ്രധാന പാഠം.

“നമുക്കു പോരാട്ടം ഉള്ളതു ജഡരക്തങ്ങളോടല്ല, വാഴ്ചകളോടും അധികാരങ്ങളോടും ഈ അന്ധകാരത്തിന്റെ ലോകാധിപതികളോടും സ്വർഗ്ഗോകങ്ങളിലെ ദുഷ്ടാത്മസേനയോടും അത്രേ” (എഫെ. 6:12).

ദാനിയേലിന്റെ സ്വർഗ്ഗീയ ദുരുവാഹകൻ (വാക്യങ്ങൾ 4-12)

ദാനിയേലിന്റെ പുസ്തകത്തിലെ അവസാനത്തെ ദർശനത്തിന്റെ സമയവും, സ്ഥലവും വ്യക്തമാണ് (വാക്യം 10:4). എന്നാൽ അതിൽ പറഞ്ഞിരിക്കുന്ന സന്ദേശവാഹകനെ ചുറ്റിപ്പറ്റി നിഗൂഢത നിലനിൽക്കുന്നു. ഹിദ്രേക്കൽ (ടെഗ്രിസ്) എന്ന മഹാ നദീതീരത്ത്, ആദ്യത്തെ മാസത്തിലെ ഇരുപത്തിനാലാം തീയതി (നമ്മുടെ ഏപ്രിൽ മാസം), പുളിപ്പില്ലാത്ത അപ്പത്തിന്റെ പെരുന്നാൾ ആയ പെസഹയ്ക്കും, ആദ്യഫല പെരുന്നാളിനും ഏതാനും ദിവസങ്ങൾക്ക് ശേഷം ആണ് ഈ രംഗം അനാവരണം ചെയ്യപ്പെടുന്നത്.

ഇവിടെ ദാനിയേൽ ഒരു “പ്രത്യേക ദുരുവാഹിയായ പുരുഷനെ” ദർശിക്കുന്നു. അവന്റെ രൂപത്തെ പറ്റി വർണ്ണിച്ചിരിക്കുന്നതിൽ നിന്ന് പുതിയ നിയമത്തിലെ പ്രവചന പുസ്തകം ആയ വെളിപ്പാടിയിലെ കർത്താവായ യേശു ക്രിസ്തുവിന്റെ സാദൃശ്യം ദാനിയേൽ കണ്ട പുരുഷനിൽ ഉണ്ടെന്ന് തോന്നുന്നു. അപ്പൊസ്തലനായ യോഹന്നാൻ വെളിപ്പാട് 1:14-15 എന്നീ വാക്യങ്ങളിൽ കർത്താവിനെ വർണ്ണിച്ചിരിക്കുന്നത് ശ്രദ്ധിക്കുക. ഒരു പക്ഷെ ഇത് ക്രിസ്തു തന്റെ മുൻ അവതാരത്തിൽ വെളിപ്പെട്ടത് ആയിരിക്കാം (ജഡാവതാരം എടുക്കുന്നതിനു മുൻപുള്ള പ്രത്യക്ഷപ്പെടൽ)... പതിമൂന്നാം വാക്യത്തിൽ, “മീഖായേൽ...എന്നെ സഹായിപ്പാൻ വന്നു” എന്ന് സൂചിപ്പിച്ചിരിക്കുന്ന പ്രകാരം ക്രിസ്തുവിനോട് പാർസി പ്രഭു എങ്ങനെ ഇരുപത്തൊന്നു ദിവസം എതിർത്തുനിന്നു എന്ന ചോദ്യം ഇവിടെ ഉദിക്കുന്നു. യേശു ക്രിസ്തുവിന് ദൂതന്റെ സഹായം ആവശ്യമാണോ? ദാനിയേൽ കണ്ട “...ഈ പുരുഷനെ” (വാക്യം 5) തിരിച്ചറിയുന്ന കാര്യത്തിൽ സുവിശേഷവിഹിത പണ്ഡിതൻമാർ 50/50 എന്ന അനുപാതത്തിൽ രണ്ട് ചേരിയിൽ ആണ്. അത് ക്രിസ്തു ആയിരുന്നോ? അതോ സൃഷ്ടിക്കപ്പെട്ട ദൂതനോ? അറിയപ്പെടുന്ന ബൈബിൾ പണ്ഡിതൻ ലേമാൻ സ്ക്രിവ്സ്റ്റിനെ ഞാൻ ഉദ്ധരിച്ചുകൊള്ളട്ടെ,

“1948-ൽ എനിക്ക് വളരെ ഉറപ്പുണ്ടായിരുന്നു, എങ്കിലും 1958-ൽ ഞാൻ എന്റെ പഴയ നിർണ്ണയത്തിൽ നിന്ന് പിന്നോട്ട് വന്നു. 1968-ൽ ഈ പ്രത്യേക പുരുഷനെ അറിയാമെന്ന കാര്യത്തിൽ എനിക്ക് ഒരു നിശ്ചയവും ഇല്ല” (ദാനിയേൽ, പുറം 296, സ്ക്രാവ്സ്).

ഈ ചോദ്യത്തെ കർക്കശമായ സൈദ്ധാന്തിക ദർശനത്തോടെ വ്യാഖ്യാനിക്കുന്നത് തികച്ചും ബുദ്ധിപരമാണെന്ന് തോന്നുന്നില്ല... എന്നിരുന്നാലും, തന്റെ നിരന്തരമായ പ്രാർത്ഥന മൂലം വിജയം ദാനിയേലിനെ തേടി വന്നു എന്ന സത്യം അറിയുന്നത് എത്ര ശ്രേഷ്ഠമാണ്. ഈ സന്ദർഭത്തിലെ

പ്രോത്സാഹിപ്പിക്കുന്ന വാക്കുകൾ “ശ്രദ്ധിക്കുക” (വാക്യം 11), “ഭയപ്പെടേണ്ടാ” (വാക്യം 12) എന്നിവയാണ്. ദൈവം എല്ലാം നിയന്ത്രിക്കുന്നു എന്ന് നാം മനസ്സിലാക്കുകയാണെങ്കിൽ നാം ഭയപ്പെടുകയില്ല.

**ആത്മീയ പോരാട്ടത്തെപ്പറ്റിയുള്ള ദാനിയേലിന്റെ ഉൾക്കാഴ്ച
(വാക്യങ്ങൾ 13-19)**

താഴെക്കാട്ടുത്തിരിക്കുന്ന വചനസത്യത്തോടുള്ള ബന്ധത്തിൽ ആത്മീക പോരാട്ടത്തിന്റെ സുനിശ്ചിതമായ തീവ്രത പ്രത്യക്ഷമായിരിക്കുന്നു,

“നിന്റെ ജനത്തിനു (യിസ്രായേൽ) ഭാവികാലത്തു സംഭവിപ്പാനുള്ളതു നിന്നെ ഗ്രഹിപ്പിക്കേണ്ടതിന്നു ഇപ്പോൾ വന്നിരിക്കുന്നു; ദർശനം ഇനിയും ബഹുകാലത്തേക്കുള്ളതാകുന്നു” (വാക്യം 14).

ദാനിയേലിനെ സംബന്ധിച്ച് ഇതെല്ലാം ഭാവിയിൽ നടക്കാൻ പോകുന്ന സംഭവങ്ങൾ ആണെങ്കിലും, അദ്ദേശ്യലോകത്തിലെ ആത്മീയ സംഘർഷവുമായി ബന്ധപ്പെട്ട ഭൂമിയിലെ പോരാട്ടങ്ങളും യുദ്ധങ്ങളും അത് വെളിപ്പെടുത്തിയത് കൊണ്ട് അവൻ സംഭ്രമിച്ചു പോയി.

ദൈവം പ്രത്യേകം തെരഞ്ഞെടുത്ത ജനതയെ നശിപ്പിക്കാൻ സാത്താൻ ആഗ്രഹിക്കുന്നു, “...ഭൂതലത്തിലുള്ള സകലജാതികളിലുംവെച്ചു നിന്നെ തനിക്കു സ്വന്തജനമായിരിക്കേണ്ടതിന്നു നിന്റെ ദൈവമായ യഹോവ തെരഞ്ഞെടുത്തിരിക്കുന്നു...” (ആവ. 7:6-8 പൂരകമായ പദപ്രയോഗങ്ങൾ ആവ. 4:30-37 വാക്യങ്ങളിൽ). മനുഷ്യരാശിയുടെ രക്ഷയ്ക്കായും അനുഗ്രഹത്തിനായും ദൈവം ഒരുക്കിയ മുഴുവൻ പദ്ധതിയും യിസ്രായേൽ രാഷ്ട്രവുമായി ശക്തമായി ബന്ധപ്പെട്ടിരിക്കുന്നു. സാത്താൻ യിസ്രായേലിനെ നശിപ്പിക്കുകയാണെങ്കിൽ അത് ദൈവത്തിന്റെ വീണ്ടെടുപ്പിന്റെ പദ്ധതിയെ നശിപ്പിക്കുന്നതിന് സമമാണ്. അങ്ങനെയാണെങ്കിൽ ദൈവം അബ്രഹാമിന് കൊടുത്ത “നിന്നിൽ ഭൂമിയിലെ സകല വംശങ്ങളും അനുഗ്രഹിക്കപ്പെടും” (ഉല്. 12:3) എന്ന വാഗ്ദത്തം നിറവേറ്റപ്പെടുകയില്ല.

ജഡപ്രകാരമുള്ള തന്റെ ചാർച്ചക്കാരെക്കുറിച്ച് പൗലോസ് എഴുതി,

“അവർ യിസ്രായേല്യർ; പുത്രത്വവും തേജസ്സും നിയമങ്ങളും ന്യായപ്രമാണവും ആരാധനയും വാഗ്ദത്തങ്ങളും അവർക്കുള്ളവ; പിതാക്കന്മാരും അവർക്കുള്ളവർ തന്നെ; ജഡപ്രകാരം ക്രിസ്തുവും അവരിൽനിന്നല്ലോ ഉത്ഭവിച്ചതു; അവൻ സർവ്വത്തിന്നും മീതെ ദൈവമായി എന്നെന്നേക്കും വാഴ്ത്തപ്പെട്ടവൻ” (റോമ. 9:4-5).

ഹേരോദാവ്, ബേത്ലഹേമിലെ കുഞ്ഞുങ്ങളെ കൂട്ടക്കൊല ചെയ്തത് യേശു ക്രിസ്തു കുരിശിൽ കയറുന്നത് തടഞ്ഞുകൊണ്ട് അവനെ കൊല്ലാൻ ഉള്ള പദ്ധതിയിടുകയായിരുന്നു. ഭാവിയിലെ മഹോപദ്രവകാലത്ത് സാത്താൻ (മഹാസർപ്പം) യിസ്രായേലിലെ ശേഷിപ്പുമായി യുദ്ധത്തിൽ ഏർപ്പെടും (വെളി.

12:17). സാത്താന്റെ വെറുപ്പിന്റെ പ്രത്യേക പാത്രമാണ് യിസ്രായേൽ. കാലങ്ങൾ ആയുളള യെഹൂദവീരോധത്തിന്റെ സൂത്രധാരൻ അവനാണ്. ഭൂമിയിലെ ഒരു രാഷ്ട്രവും യിസ്രായേലിനെപ്പോലെ വെറുക്കപ്പെട്ടിട്ടില്ല.

പ്രത്യേകം ശ്രദ്ധിക്കേണ്ട വസ്തുത, അദ്യുശ്യലോകത്തിലെ പോരാട്ടങ്ങളുമായി ബന്ധപ്പെട്ട് ദൈവം പ്രധാന ദൈവദൂതനായ മീഖായേലിനെ യിസ്രായേലിന്റെ കാവൽക്കാരനായി നിയമിച്ചു എന്നതാണ്. നൂറ്റാണ്ടുകളായി യെഹൂദർ അനുഭവിച്ച പീഡനത്തിൽ അന്യം നിന്നു പോകാതെ അവരെ കാത്തു പരിപാലിച്ചത് മീഖായേൽ ആണെന്നതിൽ യാതൊരു സംശയവും വേണ്ട. ജാതീയ ശക്തികൾ, മാർപ്പാപ്പാ സംവിധാനം, ഹിറ്റ്ലർ, ഇപ്പോൾ മുസ്ലിം രാഷ്ട്രങ്ങൾ, എന്നിവരിൽ നിന്നുണ്ടായ ആക്രമണങ്ങൾ എല്ലാം പരാജയപ്പെട്ടതിന്റെ കാരണം മീഖായേലിന്റെ കാവൽ ആയിരുന്നു. ദാനിയേൽ 12:1-ൽ പറയുന്നു, “ആ കാലത്തു നിന്റെ സ്വജാതിക്കാർക്കു തുണ നില്ക്കുന്ന മഹാപ്രഭുവായ മീഖായേൽ എഴുന്നേല്ക്കും”.

അഞ്ചു പ്രാവശ്യം മീഖായേൽ യിസ്രായേലിന് വേണ്ടി പോരാടുന്നതായി നാം ബൈബിളിൽ വായിക്കുന്നു. ആദ്യമായി മോശെയുടെ ശരീരത്തെക്കുറിച്ചു പിശാചിനോടു തർക്കിച്ചു വാദിച്ചു (യൂദ 9), അത് കഴിഞ്ഞ് ദാനിയേൽ 10:13,21 എന്നീ വാക്യങ്ങളിൽ ആത്മീയമായി “പാർസി പ്രഭുവുമായുള്ള” സംഘർഷത്തിൽ അവൻ ദാനിയേലിനെ സഹായിക്കുന്നു.

ദാനിയേൽ 12:1-ൽ മഹോപദ്രവകാലത്ത് അവൻ യിസ്രായേലിനൊപ്പം നിൽക്കും. വെളി. 12:7-ൽ മീഖായേൽ സാത്താനുമായി യുദ്ധം ചെയ്ത് അവനെയും അവന്റെ ദൂതഗണങ്ങളെയും ഭൂമിയിലേക്ക് തള്ളിക്കളയും.

“പിന്നെ സ്വർഗ്ഗത്തിൽ യുദ്ധം ഉണ്ടായി; മീഖായേലും അവന്റെ ദൂതന്മാരും മഹാസർപ്പത്തോടു പടവെട്ടി; തന്റെ ദൂതന്മാരുമായി മഹാസർപ്പവും പടവെട്ടി ജയിച്ചില്ലതാനും. സ്വർഗ്ഗത്തിൽ അവരുടെ സ്ഥലം പിന്നെ കണ്ടതുമില്ല. ഭൂതലത്തെ മുഴുവൻ തെറ്റിച്ചുകളയുന്ന പിശാചും സാത്താനും എന്ന മഹാസർപ്പമായ പഴയ പാമ്പിനെ ഭൂമിയിലേക്കു തള്ളിക്കളഞ്ഞു; അവന്റെ ദൂതന്മാരെയും അവനോടുകൂടെ തള്ളിക്കളഞ്ഞു. അപ്പോൾ ഞാൻ സ്വർഗ്ഗത്തിൽ ഒരു മഹാശബ്ദം പറഞ്ഞു കേട്ടതു: ഇപ്പോൾ നമ്മുടെ ദൈവത്തിന്റെ രക്ഷയും ശക്തിയും രാജ്യവും അവന്റെ ക്രിസ്തുവിന്റെ ആധിപത്യവും തുടങ്ങിയിരിക്കുന്നു; നമ്മുടെ സഹോദരന്മാരെ രാപ്പകൽ ദൈവ സന്നിധിയിൽ കുറ്റം ചുമത്തുന്ന അപവാദിയെ തള്ളിയിട്ടു കളഞ്ഞുവല്ലോ ...തന്നെ ഭൂമിയിലേക്കു തള്ളിക്കളഞ്ഞു എന്നു മഹാസർപ്പം കണ്ടിട്ടു ആൺകുട്ടിയെ പ്രസവിച്ച സ്ത്രീയെ (യിസ്രായേൽ) ഉപദ്രവിച്ചു തുടങ്ങി” (വെളി. 12:7-13).

പ്രധാന ദൈവദൂതന്റെ ശബ്ദം സഭയുടെ ഉൽപ്രാപണത്തിൽ (1 തെസ്സ. 4:16) ധ്വനിക്കും എന്നതിൽ അത്ഭുതപ്പെടാൻ ഒന്നുമില്ല. കാരണം, യിസ്രായേലിന്റെ എഴുപതാമത്തെ ആഴ്ചവട്ടം തുടങ്ങാൻ പോവുകയാണെന്ന് മീഖായേലിന് അറിയാം.

സ്വർഗ്ഗീയ സന്ദേശവാഹകന്റെ ശബ്ദത്തോട് പ്രതികരിച്ചപ്പോൾ ദാനിയേലിന് ശക്തിയില്ലാതായി, ശ്വാസം നിന്നുപോയി. അവൻ തുടർന്നും ബലപ്പെട്ടിരിക്കാൻ ഉയരത്തിൽ നിന്നുള്ളവന്റെ ഒരു തൊടൽ കൂടി അവന് വളരെ ആവശ്യമായി വന്നു (ദാനി. 10:10,18).

നൂറ്റാണ്ടുകൾക്ക് മുൻപ് ദാവീദ് രാജാവിലൂടെയും (2 ശമു. 7:16), അതിനുശേഷം അനേകം പ്രവാചകന്മാരിലൂടെയും വാഗ്ദത്തം ചെയ്യപ്പെട്ട രാജ്യം പ്രാപിക്കാൻ ദാനിയേലിന് അതിയായി ആഗ്രഹം ഉണ്ടായിരുന്നു. എന്നാൽ ദൈവരാജ്യ യുഗം സ്ഥാപിക്കപ്പെടുന്നതിന് മുൻപ് ദീർഘമായ ഒരു സംഘർഷം ഉണ്ടാകുമെന്ന് ദാനിയേൽ ഇപ്പോൾ കാണുന്നു. ഇത് 9:24-ൽ വിവരിച്ചിരിക്കുന്ന ദാനിയേലിന് നേരത്തെ ഉണ്ടായ ദർശനത്തിലും, അദ്ധ്യായം രണ്ടിലും എഴിലും ഉള്ള ദാനിയേലിന്റെ തന്നെ പ്രവചനങ്ങളിലും കാണാൻ കഴിയും.

ഭാവിയിലേക്കുള്ള ദാനിയേലിന്റെ ഉൾക്കാഴ്ച്ച (വാക്യങ്ങൾ 20-21)

ദൈവരാജ്യയുഗം ആരംഭിക്കുന്നതിന് മുൻപ് ദാനിയേലിന്റെ ജനത്തോടുള്ള ബന്ധത്തിൽ നടക്കാൻ പോകുന്ന പ്രവചനസംഭവങ്ങളെപ്പറ്റി ആത്മീക ഉൾക്കാഴ്ച്ച നൽകുകയാണ് ഈ അവസാന അദ്ധ്യായങ്ങളുടെ ഉദ്ദേശ്യം. ഇവിടെ രേഖപ്പെടുത്തപ്പെട്ട, ദാനിയേലുമായുള്ള കൂടിക്കാഴ്ചയ്ക്ക് ശേഷം സന്ദേശവാഹകനും മീഖായേലും വീണ്ടും പൈശാചികമായ പാർസി പ്രഭുവിനോടു യുദ്ധം ചെയ്യാൻ വരും, അതിന് ശേഷം യവന പ്രഭുവുമായി യുദ്ധം ചെയ്യാൻ വീണ്ടും വരും (വാക്യം 20). ദാനിയേൽ ഇപ്പോൾ ദൈവത്തിൽ നിന്നുള്ള വളരെ കൃത്യമായ വെളിപ്പാട് സ്വീകരിക്കാൻ തയ്യാറായി കഴിഞ്ഞു. തന്നെ സ്നേഹിക്കുന്നവർക്കും, അവിടുത്തെ വചനം ഗ്രഹിക്കുന്നവർക്കും വെളിപ്പെടുന്ന ദൈവിക പ്രവചന പദ്ധതിയാണത്.

2500 വർഷങ്ങൾക്ക് മുൻപാണ് ദാനിയേലിന് ദർശനം ലഭിച്ചതെങ്കിലും, ഈ പ്രത്യേക ജനത്തോടുള്ള ബന്ധത്തിൽ ദാനിയേലിന്റെ “ആസന്ന ഭാവിയിൽ” നടക്കാൻ പോകുന്ന സംഘർഷങ്ങളുടെ പ്രവചനം ആണ് ദാനിയേൽ 11:1 മുതൽ 35 വരെയുള്ള വാക്യങ്ങളിൽ വിവരിച്ചിരിക്കുന്നത് (അത് നമുക്ക് ഇന്നു ചരിത്രമാണ്).

അതിനുശേഷം വർത്തമാനകാലത്തെ മർമ്മ സഭായുഗത്തിൽനിന്നും ദാനി. 11:35-12:13 വരെയുള്ള ഇനി വരുവാനിരിക്കുന്നവയിലേക്കു ചാടുകയാണ്. ഈ സംഭവങ്ങൾ ദാനിയേൽ 9:27-ലെ അന്ത്യവാദ ആണ്ടുകളുമായി ഒത്തു വരുന്നു. കാരണം, 70-ാം ആഴ്ചവട്ടത്തിലെ ആണ്ടുകൾ അഥവാ മഹോപദ്രവകാലം, യാക്കോബിന്റെ (യിസ്രായേലിന്റെ) കഷ്ടകാലം (യിരെ. 30:7) എന്നു പരാമർശിക്കപ്പെട്ടിരിക്കുന്നു. ഇത് ഭാവി മഹോപദ്രവ പ്രവചനം ആണെങ്കിലും, സഭയുടെ ഉൽപ്രാപണം വരെ സംഭവിക്കുകയില്ല. 1,900 വർഷങ്ങൾ

“രാജ്യമില്ലാതെ” അലഞ്ഞ ജനതയുടെ രാജ്യമായ യിസ്രായേൽ ആഗോള രംഗത്ത് ഇന്ന് പ്രബലമായ സ്ഥാനം വഹിക്കുന്നു. യിസ്രായേൽ അവളുടെ രാജ്യത്ത് തിരികെ വന്നപ്പോൾ, അവസാനത്തെ ഏഴു വർഷത്തിന് വേണ്ടി അരങ്ങ് ഒരുങ്ങിക്കഴിഞ്ഞു.

സംഘർഷം തുടർന്ന് കൊണ്ടിരിക്കുന്നു; യിസ്രായേൽ രാഷ്ട്രം മർമ്മമാകുന്ന “സഭായുഗത്തിൽ” മാറ്റിനിർത്തപ്പെട്ടു എങ്കിലും, ദൈവത്തിന്റെ വചനത്തിലെ ഒരോ വസ്തുതയും നിറവേറപ്പെടാൻ ദൈവം അവളെ വീണ്ടും ലോകത്തിന്റെ ശ്രദ്ധയിലേക്ക് കൊണ്ടുവരും.

ഇന്ന് “ലോകത്തിന്റെ പ്രഭു”, (യോഹ. 12:31; 14:30; 16:11), പഴയ പിശാച്, വിശ്വാസത്തിന്റെ ശത്രു, ദൈവത്തിന്റെ പദ്ധതി വിഫലമാക്കാൻ തുടർന്നും ശ്രമിച്ചു കൊണ്ടിരിക്കുന്നു.

കർത്താവായ യേശു മരുഭൂമിയിൽ പിശാചിനാൽ പരീക്ഷിക്കപ്പെട്ടപ്പോൾ, “പിന്നെ പിശാചു അവനെ മേലോട്ടു കൂട്ടിക്കൊണ്ടുപോയി ലോകത്തിലെ സകല രാജ്യങ്ങളെയും ക്ഷണനേരത്തിൽ അവന്നു കാണിച്ചു: ഈ അധികാരം ഒക്കെയും അതിന്റെ മഹത്വവും നിനക്കു തരാം; അതു എങ്കൽ ഏല്പിച്ചിരിക്കുന്നു; എനിക്കു മനസ്സുള്ളവന്നു ഞാൻ കൊടുക്കുന്നു” (ലൂക്കൊ. 4:5-6) എന്നുള്ള പ്രലോഭനം നടത്തി.

സാത്താൻ “ഈ ലോകത്തിന്റെ ദൈവം” ആണ്. അവൻ യവനികയ്ക്ക് പിന്നിൽ നിന്ന് പ്രവർത്തിച്ച് രാഷ്ട്രങ്ങളെ സ്വാധീനിച്ചുകൊണ്ടിരിക്കുകയാണ്. മഹോപദ്രവത്തിനു ശേഷം അവനെ “അഗാധത്തിൽ” തള്ളിയിട്ടു അടച്ചുപൂട്ടുന്നതുവരെ അവൻ അങ്ങനെ പ്രവർത്തിച്ചുകൊണ്ടിരിക്കും (വെളി. 20:2,3).

ദൈവത്തിന്റെ “വീണ്ടും ജനനം പ്രാപിച്ച” ജനമായ നമ്മുടെ ആയുധം ദൈവ വചനമാണ്. വിശ്വാസത്തിൽ ഉറച്ചു നിൽക്കാൻ നാം തിരുവെഴുത്തുകളുടെ പഠിതാക്കൾ ആകണം.

“ആകയാൽ വിശ്വാസം കേൾവിയാലും കേൾവി ക്രിസ്തുവിന്റെ വചനത്താലും വരുന്നു” (റോമ. 10:17).

“യവനികയ്ക്ക് പിന്നിൽ” നമുക്കെതിരെ ആക്രമണം ഉണ്ടെങ്കിൽ പോലും, പരമാധികാരിയായ ഒരു ദൈവത്തിൽ ആണ് നാം ആശ്രയിക്കുന്നതെങ്കിൽ, പിന്നെ നമ്മുടെ നിരാശയ്ക്ക് മാപ്പില്ല. ക്രിസ്തുവിന്റെ മണവാട്ടിയായ വിശ്വാസികൾ വേഗത്തിൽ സംഭവിക്കാൻ പോകുന്ന ഉയരത്തിലേക്ക് എടുക്കപ്പെടുന്ന മർമ്മത്തിലേക്ക് “ഉറ്റ് നോക്കുന്നു” (1 കൊരി. 15:51-52; 1 തെസ്സ. 4:16-17). നാം, ‘...ഉറപ്പുള്ളവരും കുലുങ്ങാത്തവരും നിങ്ങളുടെ പ്രയത്നം കർത്താവിൽ വ്യർത്ഥമല്ല എന്നു അറിഞ്ഞിരിക്കയാൽ കർത്താവിന്റെ വേലയിൽ എപ്പോഴും വർദ്ധിച്ചുവരുന്നവരും ആകുവിൻ’ (1 കൊരി. 15:58).

അദ്ധ്യായം 11 - ചരിത്രത്തിൽ നിറവേറിയ പ്രവചനം

30 നിയേലിന്റെ പുസ്തകത്തിലെ പതിനൊന്നാം അദ്ധ്യായത്തെപ്പറ്റിയുള്ള പഠനത്തിന്റെ ആമുഖ ഖണ്ഡികയിൽ ഡോ. ചാൾസ് ഫെയിൻബെർഗ് കുറിച്ചിട്ട വാക്കുകൾ പോലെ ഒരു വേദപണ്ഡിതനും ഈ അദ്ധ്യായത്തെപ്പറ്റി എഴുതിയിട്ടില്ല. അതിങ്ങനെയാണ്:

“ഇത് സത്യമായും ദൈവനിശ്ചിതമായതായ കൈപുസ്തകമാണ്. ഈ അദ്ധ്യായത്തിൽ പ്രവചിക്കപ്പെട്ട സംഭവങ്ങൾ വസ്തുതപരമായി എഴുതിയതാണെന്ന് ഒരാൾക്ക് തോന്നത്തക്ക നിലയിൽ അക്കാലത്തെ ചരിത്രത്തിൽ അവ കൃത്യമായി കണ്ടെത്താൻ കഴിയും” (ദാനിയേൽ, ഡോ. ചാൾസ് ഫെയിൻബെർഗ്, പാ. 151).

നിറവേറ്റപ്പെട്ട ബൈബിൾ പ്രവചനത്തിന്റെ കൃത്യതയ്ക്ക് മതിപ്പ് നൽകുന്ന ഉജ്ജ്വലമായ പ്രസ്താവനയാണിത്. ഇത്രയും കൃത്യമായും, വിശദമായുമുള്ള പ്രവചനം വളരെ മുൻപ് തന്നെ ആർക്കും പ്രവചിക്കാൻ കഴിയുമായിരുന്നില്ല... എന്നാൽ പരമാധികാരിയായ ദൈവം തന്റെ പ്രിയ ദൈവമനുഷ്യനായ ദാനിയേലിന് അവന്റെ ജനത്തിന്റെ ഭാവിയെപ്പറ്റിയുള്ള കൃത്യമായ വസ്തുതകൾ നൽകി. 500 വർഷങ്ങൾക്ക് ശേഷം കർത്താവായ യേശു ക്രിസ്തു തന്നെ ദാനിയേലിന്റെ പ്രവചനത്തിന്റെ ആധികാരികത സാക്ഷ്യപ്പെടുത്തിയതാണ് (മത്താ. 24:15). അതുകൊണ്ട്, അതിശയിപ്പിക്കുന്ന ഈ അദ്ധ്യായത്തിലും മറ്റ് അദ്ധ്യായങ്ങളിലെപ്പോലെ പ്രധാന പ്രമേയം പരമാധികാരിയായ ദൈവം എന്നാണ്. അതെ, അവിടുന്ന് പരമാധികാരിയാണ്. ഒരോ വിശ്വാസിക്കും ആശ്രയിക്കാൻ പറ്റുന്ന എത്ര മഹത്തായ സത്യം ആണിത്!

ഈ പഠനം ദാനിയേൽ 11:1-35 വരെയുള്ള വാക്യങ്ങൾ ഉൾക്കൊള്ളുന്നു. നിറവേറ്റപ്പെടാൻ ഉള്ള പ്രവചനങ്ങൾ വിവരിക്കുന്ന നമ്മുടെ അവസാനത്തെ അദ്ധ്യായം ദാനി. 11:36-ൽ തുടങ്ങി 12:13-ൽ അവസാനിക്കുന്നു. മൂലവേദ ഭാഗത്തുള്ള വിഭജനം, വ്യക്തമായ വിടവ്, ഇവിടെയും അനുവർത്തിച്ചിരിക്കുന്നു.

ഈ പുസ്തകത്തിലെ എല്ലാ പ്രവചന, ചരിത്ര വസ്തുതകളും പ്രത്യേക ജനതയായ യിസ്രായേലിനെ കേന്ദ്രീകരിച്ചുള്ളതാണെന്ന് ഓർക്കുക. ഇപ്പോഴത്തെ മർമ്മ സഭായുഗം ഈ പശ്ചാത്തലത്തിൽ വരുന്നില്ല. നാം എല്ലാവരും കാണുന്നത് പോലെ, ദാനിയേലിന്റെ പ്രവചനം ഇടവേളയെ അല്ലെങ്കിൽ വിടവിനെ (സഭായുഗത്തെ) സ്പർശിക്കാതെ നാം ഒൻപതാം അദ്ധ്യായത്തിൽ പഠിച്ച അറുപത്തി ഒൻപതാമത്തെ ആഴ്ചവട്ടത്തിൽ നിന്ന് എഴുപതാമത്തെ ആഴ്ചവട്ടത്തിലേക്ക് നേരിട്ട് കുതിച്ച് ചാടുന്നു.

ഈ പുസ്തകത്തിന്റെ അവസാനത്തെ ആറ് അദ്ധ്യായങ്ങൾ ദൈവം ദാനിയേലിന് നൽകിയ നാല് ദർശനങ്ങൾ അനാവരണം ചെയ്യുന്നു. ഏഴ്, എട്ട്, ഒൻപത് അദ്ധ്യായങ്ങളിൽ ഒരോ ദർശനം കാണാൻ കഴിയും. എന്നാൽ നാലാമത്തെ

ദർശനത്തിലേക്ക് വരുമ്പോൾ അത് അവസാനത്തെ മൂന്ന് അദ്ധ്യായങ്ങളിൽ (10, 11, 12) വ്യാപിച്ചു കിടക്കുന്നതായി മനസ്സിലാക്കാം. തൊട്ടുമുന്നെ നാം പഠിച്ച അദ്ധ്യായം (10) ഈ “...സത്യഗ്രന്ഥത്തിന്റെ...” (10:21) ആമുഖം ആണ്. ഇത് 11, 12 അദ്ധ്യായങ്ങളിൽ വളരെ വിശദമായി അനാവരണം ചെയ്യപ്പെടുന്നു. അതുകൊണ്ട് ദാനിയേലിന്റെ അവസാനദിവസങ്ങൾ മുതൽ ഭാവി ദൈവ രാജ്യയുഗം വരെയുള്ള ദൈവിക ഇടപെടലുകൾ ഉൾപ്പെട്ട പ്രവചനങ്ങൾ വിവരിക്കുന്ന 10 മുതൽ 12 വരെയുള്ള അദ്ധ്യായങ്ങൾ നാം ഒന്നായി കാണണം!


പാർസി സാമ്രാജ്യം അഹശേരോശ് വരെ (ദാനി. 11:2)

“ഇപ്പോഴോ, ഞാൻ നിന്നോടു സത്യം അറിയിക്കാം: പാർസിദേശത്തു ഇനി മൂന്നു രാജാക്കന്മാർ എഴുന്നേൽക്കും; നാലാമത്തവൻ എല്ലാവരിലും അധികം ധനവാനായിരിക്കും; അവൻ ധനംകൊണ്ടു ശക്തിപ്പെട്ടുവരുമ്പോൾ എല്ലാവരെയും യവനരാജ്യത്തിന്നു നേരെ ഉദ്യോഗിപ്പിക്കും” (ദാനി. 11:2).

ഈ വാക്യം പൂർണ്ണമായും പ്രവചനപരമാണെങ്കിലും അത് നിറവേറ്റപ്പെട്ടതിന്റെ കൃത്യത ചരിത്ര രേഖകളിൽ കാണാൻ കഴിയും. മൂന്ന് രാജാക്കന്മാർ ക്യാമ്പയിസിസ് (ബിസി 529-522), സ്യൂഡോ-സ്മെർദിസ് (ബിസി 522-522), ദാരിയസ് 1 (ദാർയൂവേൾ) ഹിസ്റ്റാസ്‌പീസ് (ബിസി 522-468) എന്നിവരാണ്. “...എല്ലാവരിലും അധികം ധനവാനായ” നാലാമത്തെ രാജാവ് അഹശേരോശ് എസ്ഥറിന്റെ പുസ്തകത്തിലെ പാർസി ഏകാധിപതിയാണ്. ധാരാളം സമ്പത്ത് ആർജ്ജിക്കുന്നതിലും, ഗ്രീസ് പിടിച്ചടക്കാൻ ബ്രഹ്മത്തായ ഒരു സൈന്യത്തെ വാർത്തെടുക്കുന്നതിലും അദ്ദേഹം വളരെ പ്രസിദ്ധി നേടിയിരുന്നു. എന്നാൽ, ഗ്രീസ് പിടിക്കാൻ ശ്രമിച്ച താൻ സലാമിസ് യുദ്ധത്തിൽ (ബിസി 480) ദയനീയമായി പരാജയപ്പെട്ടു. പുരാതന ചരിത്രത്തിലെ നിർണ്ണായകമായ യുദ്ധങ്ങളിൽ ഒന്നാണിത്. അഹശേരോശിന് ശേഷവും പാർസി രാജാക്കന്മാർ വന്നെങ്കിലും ദാനിയേൽ ഈ രാജാവിൽ പ്രവചനം അവസാനിപ്പിക്കുന്നു. കാരണം നാലാമത്തെ രാജാവ് “...എല്ലാവരെയും യവനരാജ്യത്തിന്നു നേരെ ഇളക്കിവിടുന്നതിൽ” പ്രസിദ്ധനായിരുന്നു. ഈ വിശദമായ പ്രവചനം യവനയുഗവുമായി ബന്ധപ്പെട്ടിരിക്കുന്നു.

അലക്സാണ്ടറുടെ കീഴിൽ യവന സാമ്രാജ്യം (ദാനി. 11:3-4)

“പിന്നെ വിക്രമനായൊരു രാജാവു എഴുന്നേൽക്കും; അവൻ വലിയ അധികാരത്തോടെ വാണു ഇഷ്ടംപോലെ പ്രവർത്തിക്കും... അവൻ നീൽക്കുമ്പോൾ തന്നെ, അവന്റെ രാജ്യം തകർന്നു, ആകാശത്തിലെ നാലു കാറ്റിലേക്കും ഭേദിച്ചു പോകും; അതു അവന്റെ സന്തതിക്കല്ല അവൻ വാണിരുന്ന അധികാരംപോലുമല്ല അവന്റെ രാജ്യം നിർമ്മൂലമായി അവർക്കല്ല അന്യർക്കും അധീനമാകും...” (ദാനി. 11:3-4).



ഈ രണ്ടു വാക്യങ്ങളിലെ പ്രവചനങ്ങളുടെ നിവർത്തി നാം മഹാനായ അലക്സാണ്ടറിൽ കാണുന്നു. ദാനി. 8:5-8 വരെയുള്ള വാക്യങ്ങളിൽ കാണുന്ന കോലാട്ടുകൊറ്റനും, ദാനി. 8:21-ലെ വാക്യത്തിൽ പ്രവചനപരമായി കാണുന്ന “...യവനരാജാവും” അലക്സാണ്ടർ ചക്രവർത്തിയാണ്. ഗ്രീസ് മുതൽ ഇന്ത്യ വരെയുള്ള ബ്രഹ്മത്തായ ഭൂപ്രദേശങ്ങൾ കീഴടക്കിയ അലക്സാണ്ടർ അസാധാരണ സൈനിക, ഭരണ പാടവമുള്ള പ്രതിഭയായിരുന്നു എന്ന വസ്തുത പ്രസിദ്ധമാണ്. യവന സംസ്കാരം കൊണ്ടും, ഏറ്റവും സ്വർഷമായ യവന ഭാഷകൊണ്ടും അന്നത്തെ ലോകത്തെ സ്വാധീനിക്കണം എന്നുള്ളത് തീർച്ചയായും പരമാധികാരിയായ ദൈവത്തിന്റെ പദ്ധതിയായിരുന്നു. ദൈവത്തിന്റെ കൃത്യമായ സമയത്ത് വരാൻ പോകുന്ന ഉയിർത്തെഴുന്നേറ്റ ക്രിസ്തുവിന്റെ സന്ദേശം ലോകത്താകമാനം എത്തിക്കാൻ ഉള്ള തയ്യാറെടുപ്പ് ആയിരുന്നു അത്.

ക്രിസ്തു ഭൂമിയിൽ ആയിരുന്ന സമയത്ത് ജനിച്ച, ഏറ്റവും അംഗീകരിക്കപ്പെട്ട യെഹൂദ ചരിത്രകാരൻ ജോസീഫസ് തന്റെ “ജൂതരുടെ പൗരാണിക കാലം” എന്ന ചരിത്രപുസ്തകത്തിൽ അലക്സാണ്ടർ യെഹൂദരോട് അനുകൂലമായ മനോഭാവം കാണിച്ചിരുന്നു എന്ന് രേഖപ്പെടുത്തുന്നു. അവൻ യെരൂശലേം വഴി തേരോട്ടം നടത്തിയപ്പോൾ, യെഹൂദന്മാരുടെ മഹാപുരോഹിതൻ അലക്സാണ്ടറെ സന്ദർശിച്ചു. വരാൻ പോകുന്ന “...യവന രാജാവിനെപ്പറ്റിയുള്ള” (ദാനി. 8:21) ദാനിയേലിന്റെ പ്രവചനം മഹാപുരോഹിതൻ ചക്രവർത്തിയെ അറി

യിച്ചപ്പോൾ അത് അവനിൽ മതിപ്പ് ഉളവാക്കി. ഈ കൂടിക്കാഴ്ചയ്ക്ക് 200 വർഷങ്ങൾക്ക് മുൻപാണ് ദാനിയേൽ പ്രവചനം എഴുതിയത്.

ചരിത്രം തുടർന്നും അലക്സാണ്ടരെക്കുറിച്ചുള്ള ദാനിയേലിന്റെ പ്രവചന സത്യങ്ങൾ സാധൂകരിക്കുന്നു. അലക്സാണ്ടർ തന്റെ യൗവനത്തിൽ, മുപ്പത്തിമൂന്നാമത്തെ വയസ്സിൽ, മദ്യപാനം മൂലം മരണമടഞ്ഞു. അതിനു ശേഷം യവന സാമ്രാജ്യം “...തകർന്നു, ആകാശത്തിലെ നാലു കാറ്റിലേക്കും ഭേദിച്ചു പോകും”. അവന്റെ സൈന്യാധിപന്മാർ അത് പങ്കിട്ടു. ഈ വിഭജനം അദ്ധ്യായം 7-ലും കാണാൻ കഴിയും.

- i) **സെലൂക്യ രാജവംശം:** സിറിയ, ബാബിലോൻ, മേദ്യ, അർമീനിയ തുടങ്ങിയ ദേശങ്ങളിൽ വാണു.
- ii) **ടോളമി രാജവംശം:** ഈജിപ്റ്റ്, യെഹൂദ്യ, സൈപ്രസ്, വടക്കൻ ആഫ്രിക്ക എന്നീ ദേശങ്ങളിൽ വാണു.
- iii) **ലൈസനാക്കസ്:** ഗ്രേസ്, ഏഷ്യമൈനർ, കപ്പദോക്യയുടെ ചില ഭാഗങ്ങൾ എന്നീ ദേശങ്ങളിൽ വാണു.
- iv) **കസ്സാണ്ടർ:** മാസിഡോണിയായിലും ഗ്രീസിന്റെ ഒരു ഭാഗത്തും ഭരണം നടത്തി.

അലക്സാണ്ടറുടെ സാമ്രാജ്യം വിഭജിക്കപ്പെട്ടെങ്കിലും, “...അതു അവന്റെ സന്തതിക്ക്” നൽകപ്പെട്ടില്ല. കിരീടത്തിന്റെ അവകാശികളായ അവന്റെ രണ്ട് പുത്രന്മാർ ഹെർക്കുലീസും, അലക്സാണ്ടറും കൊല്ലപ്പെട്ടു. അങ്ങനെ അലക്സാണ്ടറിന്റെ രാജവംശം അവസാനിച്ചു. ഈ സംഭവത്തിന് 200 വർഷങ്ങൾക്ക് മുൻപ് നൽകപ്പെട്ട വിശദമായ ഈ പ്രവചനം അക്ഷരീകമായി നിറവേറിയത് പരമാധികാരിയായ ദൈവത്തിന്റെ ശക്തി തെളിയിക്കുന്നു.

വടക്കും തെക്കും തമ്മിലുള്ള സംഘർഷം (ദാനി. 11:5-20)

“എന്നാൽ തെക്കെ ദേശത്തിലെ രാജാവു പ്രാബല്യം പ്രാപിക്കും... തെക്കെ ദേശത്തിലെ രാജാവിന്റെ മകൾ വടക്കെ ദേശത്തിലെ രാജാവിന്റെ അടുക്കൽ ഉടമ്പടി ചെയ്യാൻ വരും...” (ദാനി. 11:5-6).

ഓർക്കുക, ഈ പഠനവുമായി ബന്ധപ്പെട്ട നമ്മുടെ തിരുവചന പശ്ചാത്തലം ദാനിയേലിന്റെ സമയത്ത് പൂർണ്ണമായും പ്രവചനപരം ആയിരുന്നു. എന്നാൽ ഇന്ന് നാം ആ സന്ദർഭത്തെ എല്ലാ വിശദാംശങ്ങളിലും കൃത്യമായും, പൂർണ്ണമായും നിറവേറ്റപ്പെട്ട ചരിത്രമായി കാണുന്നു. മഹാനായ അലക്സാണ്ടറുടെ മരണശേഷം യവന സാമ്രാജ്യം നാലായി വിഭജിക്കപ്പെട്ടെങ്കിലും, പ്രവചന രേഖകളിൽ തെക്കെ ദേശത്തിലെ രാജാവിനെപ്പറ്റിയും (ഈജിപ്റ്റ്) വടക്കെ ദേശത്തിലെ രാജാവിനെപ്പറ്റിയും (സിറിയ) മാത്രമേ കാണുന്നുള്ളൂ. ദൈവ

വിജ്ഞാപനം ജനതകളുടെ കാലങ്ങൾ

ത്തിന്റെ ഉപകരണമായ യിസ്രായേലുമായി ബന്ധപ്പെട്ട് ഈ രാജ്യങ്ങൾക്കുള്ള ഭൂമിശാസ്ത്രപരമായ പ്രാധാന്യമാണ് അതിന് കാരണം. യിസ്രായേലിന്റെ തെക്ക് ഭാഗത്തായുള്ള ഈജിപ്റ്റ് ടോളമി രാജവംശവും അതേസമയം വടക്ക് ഭാഗത്തായുള്ള സിറിയ സെലൂക്കു രാജവംശവുമാണ് ഭരിച്ചിരുന്നത്. ഈ രണ്ട് രാജ്യങ്ങളും തമ്മിലുള്ള പല യുദ്ധങ്ങളുടെയും രണഭൂമി യിസ്രായേൽ ആയിരുന്നു. കാരണം, രണ്ട് രാജ്യങ്ങളുടെയും ഇടയിൽ ഉള്ള “മധ്യദേശം” ആയിരുന്നു യിസ്രായേൽ. അതുകൊണ്ട്, ഈ സംഭവങ്ങൾ ദൈവത്തിന്റെ ജനമായ യെഹൂദശേഷിപ്പുമായി ബന്ധപ്പെട്ടതായത് കൊണ്ട് ഈ പ്രവചന തിരുവെഴുത്തുകൾ അത് പ്രതിഫലിപ്പിക്കുന്നു!

ഈ പതിനാറ് വാക്യങ്ങളും (5-20) ഈ അദ്ധ്യായം മുഴുവനും പ്രവചന ദർശനങ്ങളാൽ സമൃദ്ധമാണ്. ഇന്ന് അവയിൽ മിക്കതും ചരിത്രസത്യങ്ങൾ ആയി മാറിക്കഴിഞ്ഞു. പേജ് 75-ലെ പട്ടികപ്പട്ടത്തിൽ തെക്കെ രാജ്യത്തിലെയും വടക്കെ രാജ്യത്തിലെയും രാജാക്കന്മാരുടെ വിവരങ്ങൾ ഉണ്ട്. എന്നാൽ നാം ഇവിടെ ഉദാഹരണങ്ങളായി വാക്യം അഞ്ചും പത്തും മാത്രമേ എടുക്കുന്നുള്ളൂ. ശേഷം, വ്യക്തിപരമായ പഠനത്തിന് കൂടുതൽ പഠനോപാധികൾ നിർദ്ദേശിക്കുന്നു. രാജാക്കന്മാരുടെ പട്ടിക താഴെക്കൊടുത്തിരിക്കുന്നു:

വടക്കെ ദേശത്തിലെ രാജാക്കന്മാർ

സെലൂക്കസ് നിക്കേറ്റർ
അന്തിയോക്കസ് സോട്ടെർ
അന്തിയോക്കസ് തിയൂസ്
സെലൂക്കസ് കള്ളിനസ്സ്
മഹാനായ അന്തിയോക്കസ്
സെലൂക്കസ് ഫിലോപ്പേറ്റർ
അന്തിയോക്കസ് എപ്പിഫാനെസ്

ആൽബർട്ട് ബാർനെസിന്റെ ദാനിയേൽ വ്യാഖ്യാനം പൂർവ്വം 212 കാണുക.

തെക്കെ ദേശത്തിലെ രാജാക്കന്മാർ

ടോളമി സോട്ടെർ
ടോളമി ഫിലാഡൽഫസ്
ടോളമി യൂർജെറ്റസ്
ടോളമി ഫിലോപ്പേറ്റർ
ടോളമി എപ്പിഫാനെസ്
ടോളമി ഫിലോമീറ്റർ
ഫിസ്കോൺ


ചരിത്രപരമായ നിറവേറൽ

“എന്നാൽ തെക്കെ ദേശത്തിലെ രാജാവു പ്രാബല്യം പ്രാപിക്കും” (വാക്യം 5).

“തെക്കെ ദേശത്തിലെ രാജാവു” പ്രബലമായ രാജ്യമായ ഈജിപ്റ്റ് ഭരിച്ച ടോളമി 1 സോട്ടെർ ആയിരുന്നു.

“അവന്റെ (അലക്സാണ്ടറുടെ) പ്രഭുക്കന്മാരിൽ ഒരാളായി”, (സെലൂക്കസ് നിക്കേറ്റർ) അവനെക്കാൾ പ്രബലനായി വാഴും”.

സോട്ടെർ ബിസി 287 വരെ ഈജിപ്റ്റ് ഭരിച്ചു. സെലൂക്കസ് നിക്കേറ്റർ ബിസി 312 മുതൽ 280 വരെ വടക്കെ ദേശം ഭരിച്ചു. നിക്കേറ്ററിന്റെ ആധിപത്യം ടോളമിയുടെ ആധിപത്യത്തേക്കാൾ മഹത്തരമായിരുന്നു. നിക്കേറ്റർ ആദ്യം ബാബിലോണിന്റെ അധികാരം പിടിച്ചു. തുടർന്ന് അവൻ സിറിയയുടെയും



വിജ്ഞാതീയ ജനതകളുടെ കാലങ്ങൾ

ഏഷ്യ മൈനറിന്റെ തെക്കു ഭാഗത്തെ നിയന്ത്രണവും ഏറ്റെടുത്തു. അതു കൊണ്ട് അവന്റെ ആധിപത്യം ടോളമിയുടെ ആധിപത്യത്തേക്കാൾ വലുതായിരുന്നു. ജേതാവായ നിക്കേറ്റർ, ഹെല്ലസ്‌പോണ്ട് മുതൽ സിന്ധു നദി വരെ ഭരിച്ചു. ഇവിടെ തിരുവെഴുത്ത് തെക്കേ ദേശത്തിലെയും വടക്കേ ദേശത്തിലെയും രാജാക്കന്മാരെ കേന്ദ്രീകരിക്കുന്നു. ഈ ചരിത്ര രേഖകൾ വീണ്ടും പരമാധികാരിയായ ദൈവം ദാനിയേലിന് വെളിപ്പെടുത്തി കൊടുത്ത പ്രവചനസത്യത്തെ കൃത്യമായി സാധൂകരിക്കുന്നു.

“അവന്റെ പുത്രന്മാരോ വീണ്ടും യുദ്ധം ആരംഭിക്കയും ബഹുപുരുഷാരം അടങ്ങിയ മഹാസൈന്യങ്ങളെ ശേഖരിക്കുകയും ചെയ്യും; അതു വന്നു കവിഞ്ഞു കടന്നുപോകും; പിന്നെ അവൻ മടങ്ങിച്ചെന്നു അവന്റെ കോട്ടവരെ യുദ്ധം നടത്തും” (വാക്യം 10).

ചരിത്രപരമായ നിറവേറൽ

സെലൂക്കസ് II കാളിനിക്കസ്സിന് രണ്ട് പുത്രന്മാർ ഉണ്ടായിരുന്നു:

- കാളിനിക്കസ്സ് II സെരാനസ്
- മഹാനായ അന്തിയോക്കസ് III

മുത്തപുത്രനായ സെരാനസ്, പിതാവിന്റെ മരണത്തിന് ശേഷം അല്പകാലം കഴിഞ്ഞ് മരിച്ചു. രാജ്യം ഇപ്പോൾ സെരാനസിന്റെ സഹോദരൻ അന്തിയോക്കസിന്റെ (വാക്യം പത്തിൽ “അവൻ”) കൈകളിൽ വരുന്നു. പ്രവചനവാക്യത്തിൽ പറഞ്ഞത് പോലെ തന്നെ അന്തിയോക്കസ് ഈജിപ്റ്റുമായി യുദ്ധം ചെയ്തു. മഹാനായ അന്തിയോക്കസ് (അന്തിയോക്കസ് എപ്പിഫാനെസ് അല്ല) ഒറ്റയ്ക്ക് തെക്കേ രാജ്യത്തിലെ ടോളമി രാജവംശത്തോട് പൊരുതി ഈജിപ്റ്റിൽ നിന്ന് സിറിയ തിരിച്ചു പിടിച്ച് തന്റെ ആധിപത്യത്തിന്റെ കീഴിൽ കൊണ്ടുവന്നു. പ്രവചനത്തിൽ പറഞ്ഞിരിക്കുന്നത് പ്രകാരം ഈ യുദ്ധം ദേശത്തിന് വലിയ നാശനഷ്ടങ്ങൾ സമ്മാനിച്ച് യിസ്രായേലിന് കഷ്ടത വരുത്തി. ഇത് ചരിത്രവസ്തുത ആണ്.

പ്രവചനസത്യങ്ങൾ എങ്ങനെയാണ് ചരിത്രസംഭവങ്ങൾ ആയതെന്ന് തെളിയിക്കാൻ നാം തുടർന്നും ഓരോ വാക്യവും പരിശോധിക്കും. എന്നാൽ നാം പെട്ടെന്ന് യിസ്രായേൽ വാണ ഏറ്റവും ഭീകരനായ ഭരണാധികാരിയിൽ ശ്രദ്ധ കേന്ദ്രീകരിക്കണം. ഇവിടെ വീണ്ടും ബൈബിൾ പ്രവചനം ദൈവം പരമാധികാരിയും, സർവജ്ഞനും ആണെന്ന് തെളിയിക്കുന്നു.

ഭ്രാന്തനായ അന്തിയോക്കസ് എപ്പിഫാനെസ് (ദാനി. 11:21-35)

“അവനു പകരം നിന്ദ്യനായ ഒരുത്തൻ എഴുന്നേല്ക്കും; അവനു അവർ രാജ്യത്തിന്റെ പദവി കൊടുപ്പാൻ വിചാരിച്ചിരുന്നില്ല; എങ്കിലും അവൻ സമാധാന കാലത്തു വന്നു ഉപായത്തോടെ രാജ്യം കൈവശമാക്കും” (ദാനി. 11:21).

ദാനിയേൽ 8:23 മുതൽ 25 വരെയുള്ള വാക്യങ്ങളിൽ ചെറിയ കൊമ്പായി കാണുന്ന അന്തിയോക്കസ് IV എപ്പിഫാനെസ് 12 വർഷങ്ങൾ (ബിസി 175-163) മാത്രമാണ് ഭരിച്ചത്. എന്നാൽ 15 പ്രവചനവാക്യങ്ങൾ അവനുവേണ്ടി നീക്കി വെച്ചിരിക്കുന്നു. അവൻ വലിയൊരു ചരിത്രപുരുഷൻ അല്ല. യിസ്രായേലിനെ പീഡിപ്പിച്ചതിനോടുള്ള ബന്ധത്തിലും, അവർക്ക് കഷ്ടത വരുത്തിയ “നിന്ദ്യ മായ” സ്വഭാവം ഉള്ള രാജാവ് എന്ന നിലയിലും ആണ് പ്രവചന പുസ്തകത്തിൽ അവൻ സ്ഥാനം പിടിച്ചിരിക്കുന്നത്.

അവൻ അധികാരത്തിലേക്ക് ഉയർന്നത് എങ്ങനെയാണെന്ന് ദാനിയേൽ 11:21 മുതൽ 24 വരെയുള്ള വാക്യങ്ങളിൽ വിവരിച്ചിട്ടുണ്ട്. എന്നാൽ സിംഹാസനത്തിന് വേണ്ടിയുള്ള അവന്റെ അവകാശവാദം നിയമപരമായിരുന്നില്ല. തെക്കെ രാജ്യവുമായി അവനുണ്ടാകാൻ പോകുന്ന സംഘർഷങ്ങളുടെ ഉയർച്ച താഴ്ചകൾ 25 മുതൽ 30 വരെയുള്ള വാക്യങ്ങളിൽ മുൻകൂട്ടി കാണാൻ കഴിയും. എപ്പിഫാനെസിനെപ്പറ്റിയുള്ള കൂടുതൽ പ്രവചനദൃശ്യങ്ങൾ 30 മുതൽ 35 വരെയുള്ള വാക്യങ്ങളിൽ അനാവരണം ചെയ്യപ്പെടുന്നു. ഇത് 36 മുതൽ 45 വരെയുള്ള പ്രവചന വാക്യങ്ങളിൽ സൂചിപ്പിച്ചിരിക്കുന്ന, വരാനിരിക്കുന്ന എതിർക്രിസ്തുവിന്റെ ചിത്രം പ്രതിഫലിപ്പിക്കുന്നു.

“അതുകൊണ്ടു അവൻ വ്യസനിച്ചു മടങ്ങിച്ചെന്നു, വിശുദ്ധ നിയമത്തിന്നു നേരെ ക്രൂദ്ധിച്ചു പ്രവർത്തിക്കും; അവൻ മടങ്ങിച്ചെന്നു വിശുദ്ധനിയമത്തെ ഉപേക്ഷിക്കുന്നവരെ ആദരിച്ചുകൊള്ളും. അവൻ അയച്ച സൈന്യങ്ങൾ അണിനിരന്നു, വിശുദ്ധ മന്ദിരമായ കോട്ടയെ അശുദ്ധമാക്കി നിരന്തരഹോമം നിർത്തൽ ചെയ്തു ശൂന്യമാക്കുന്ന മ്ലേച്ഛ ബിംബത്തെ പ്രതിഷ്ഠിക്കും” (ദാനി. 11:30-31).

ഈജിപ്റ്റ് പിടിക്കാനുള്ള തന്റെ അവസാനത്തെ ശ്രമം ഹീനമായി പരാജയപ്പെട്ടതിന് ശേഷം എപ്പിഫാനെസ് തിരികെ സിറിയയിലേക്ക് വരുന്നു. വിപുലമായിക്കൊണ്ടിരിക്കുന്ന റോമിലെ ശക്തികൾ ഉണ്ടാക്കിയ ഭയം മൂലമാണ് അവൻ തിരികെ സിറിയയിൽ എത്തിയത്. തിരികെ വരുന്ന വഴിയിൽ പലസ്തീനിൽ എത്തിയപ്പോൾ യെഹൂദരുടെ മേൽ അവൻ തന്റെ ദേഷ്യം തീർത്തു.

“വിശ്വാസത്യാഗികളായ യെഹൂദന്മാരുമായി ചേർന്ന്, അവൻ വിശുദ്ധ മന്ദിരത്തിൽ യാഗങ്ങൾ നിർത്തൽ ചെയ്യുകയും, യാഗപീഠത്തിൽ യവന ദേവനായ സൂയൂസിന്റെ പ്രതിമ സ്ഥാപിക്കുകയും ചെയ്തു. വിശ്വാസിയാരു യെഹൂദനും യഹോവയെ ആരാധിക്കാൻ ആ വിഗ്രഹത്തിന് മുന്നിൽ വരില്ല. അതുകൊണ്ട്, ഈ മ്ലേച്ഛത വിശുദ്ധ മന്ദിരം ശൂന്യമാക്കി (വാക്യം 31)” (ക്യാമ്പ്ബെൽ പുറം 168).

എപ്പിഫാനെസ് വിശുദ്ധ മന്ദിരത്തിലെ യാഗങ്ങൾ നിർത്തൽ ചെയ്യാൻ കല്പന കൊടുത്തു. അവൻ പരിച്ഛേദന നിരോധിച്ചു. ശബത്ത് അനുസരിക്കുന്നവരെ കൊലപ്പെടുത്തി. പഴയ നിയമത്തിന്റെ ചുരുളുകൾ കണ്ടുകെട്ടി നശി

പിച്ചു. വിശുദ്ധ മന്ദിരത്തിലെ യാഗപീഠത്തിൽ പന്നികളെ ബലി കൊടുത്തു. ഇങ്ങനെയാണ് ഭ്രാന്തനായ അന്തിയോക്കസ് എപ്പിഫാനെസ് “ശൂന്യമാക്കുന്ന ജേച്ഛത” പ്രദർശിപ്പിച്ചത്. അവൻ പ്രവചനവാക്യങ്ങളിൽ പറഞ്ഞിരിക്കുന്ന വരുവാനുള്ള എതിർക്രിസ്തുവിനെ പ്രതിഫലിപ്പിക്കുന്നു.

നാം ഈ അദ്ധ്യായം വാക്യം 35-ൽ അവസാനിപ്പിക്കുമ്പോൾ, ഏകദേശം 130 പ്രത്യേകപ്രവചനങ്ങൾ ഈ അദ്ധ്യായത്തിൽ മാത്രം ഇതുവരെ കൃത്യമായി നിറവേറിയെന്ന് നാം തിരിച്ചറിയുന്നു. ദാനിയേലിന്റെ പുസ്തകത്തിലെ അവശേഷിക്കുന്ന വാക്യങ്ങൾ, 2,000 വർഷത്തോളം ദൈർഘ്യം ഉള്ള, വാക്യം 35-നും 36-നും ഇടയിലെ മർമ്മമായ സഭായുഗത്തെ മറികടന്നുകൊണ്ട് യെഹൂദ ജനതയുടെ പ്രവചനഭാവിയെപ്പറ്റി പ്രതിപാദിക്കുന്നു. ആദ്യത്തെ 35 വാക്യങ്ങൾ സൂക്ഷ്മമായ വിശദാംശങ്ങൾ ഉൾപ്പെടെ നിവർത്തിക്കപ്പെട്ടു എങ്കിൽ, ഈ പ്രവചനത്തിന്റെ ശിഷ്ടഭാഗവും ഒരു ദിവസം പൂർത്തീകരിക്കപ്പെട്ട് ചരിത്രമാകും.

വീണ്ടും ഓർക്കുക, പരമാധികാരിയും, സർവജ്ഞാനുമായ ഒരു ദൈവത്തിന് മാത്രമേ ഭാവിയെപ്പറ്റി അക്ഷരാർത്ഥത്തിലുള്ള ഒരു ചിത്രം നൽകാൻ കഴിയൂ. സമർപ്പിതമായ ദൈവവചനപഠനത്തിലൂടെ അത് തന്റെ മക്കൾ മനസ്സിലാക്കണം എന്നുള്ളതുകൊണ്ടാണ് ദൈവം അത് ചെയ്യുന്നത്. ജീവന്റെ നായകനും ഉത്തരവുമായ ഉയിർത്തെഴുന്നേറ്റു കർത്താവായ യേശു ക്രിസ്തുവിനെ ഇപ്പോഴത്തെ കാലത്ത് പ്രസംഗിക്കാൻ ആക്കിവയ്ക്കപ്പെട്ട അവിടുത്തെ ഉപകരണമായ “വീണ്ടും ജനനം പ്രാപിച്ച” വിശ്വാസികളെ ഇതുപോലെയുള്ള പഠനം ഉത്ബോധിപ്പിക്കുകയും, ആശ്വസിപ്പിക്കുകയും, പ്രോത്സാഹിപ്പിക്കുകയും, ഗ്രഹിപ്പിക്കുകയും ചെയ്യുന്നു. താങ്കൾ ദൈവകൃപയിൽ ആശ്രയം കണ്ടെത്തിയോ? തന്റെ ജനത്തെ സ്വീകരിക്കാൻ വരുന്നവനുവേണ്ടി നിങ്ങൾ ഒരുങ്ങിയിട്ടുണ്ടോ? ഞങ്ങൾ അങ്ങനെ വിശ്വസിക്കുന്നു.

“ദൈവത്തിന് ചരിത്രം അറിയാമെങ്കിൽ, മനുഷ്യന്റെ ഹൃദയവും അറിയാം. ചരിത്രത്തിനുവേണ്ടി അവിടുത്തേക്ക് ഒരു പദ്ധതി ഉണ്ടെങ്കിൽ, വിശ്വാസികളുടെ ജീവിതത്തിന് വേണ്ടിയും തനിക്ക് ഒരു രൂപരേഖ ഉണ്ട്. ദൈവം വീണ്ടും ചരിത്രത്തിൽ ഇടപെടുമെങ്കിൽ, ക്രൈസ്തവർ ആ മഹാസംഭവത്തിന്റെ വെളിച്ചത്തിൽ പ്രത്യാശയോടെ ജീവിക്കേണ്ടിയിരിക്കുന്നു!” (ക്യാമ്പ്ബെൽ, പുറം 118).

അദ്ധ്യായം 12 – “അന്ത്യകാലം”

മഹത്തായ പ്രവചനപുസ്തകമായ ദാനിയേലിന്റെ പഠനത്തിന്റെ അവസാന പാദത്തിൽ നാം എത്തുമ്പോൾ, ദൈവത്തിന്റെ പരമാധികാരം എന്ന ശക്തമായ പ്രമേയം നമ്മെ തുടർന്നും വെല്ലുവിളിക്കുന്നു. ദൈവം എല്ലാം നിയന്ത്രിക്കുന്നു, തന്റെ സമയം തികവുള്ളതാണ്. പതിനൊന്നാം അദ്ധ്യായത്തിലെ ആദ്യത്തെ മൂപ്പത്തിയഞ്ച് വാക്യങ്ങളിൽ വിവരിച്ചിരിക്കുന്ന യവന സാമ്രാജ്യത്തെപ്പറ്റി നിറവേറ്റപ്പെട്ട പ്രവചനങ്ങളുടെ ആശ്ചര്യപ്പെടുത്തുന്ന വിശദാംശങ്ങൾ ചരിത്രത്തിലെ അതിന്റെ കൃത്യത മൂലം ശ്രദ്ധിക്കപ്പെടണം.

വാക്യം 35-ലെ സന്ദർഭം 36-ലെ സന്ദർഭത്തിലേക്ക്, അന്തിയൊക്കസ് എപ്പിഫാനെസിൽ നിന്ന് എതിർക്രിസ്തുവിലേക്ക്, ദൈവത്തിന്റെ സഭയുടെ മർമ്മ യുഗത്തിന്റെ 2,000 വർഷങ്ങളിൽ തൊടാതെ നേരിട്ട് കുതിച്ചു ചാടി എന്ന് കടുത്ത യാഥാസ്ഥിതിക വേദാധ്യാപകർ അംഗീകരിക്കുന്നു. മൂപ്പത്തിയഞ്ചാം വാക്യത്തിന് അപ്പൂറം പറഞ്ഞതെല്ലാം അന്ത്യകാലത്തെ, എഴുപതാമത്തെ ആഴ്ചവട്ടം എന്ന് വിശേഷിപ്പിക്കപ്പെടുന്ന, അവസാനത്തെ ഏഴു വർഷ കാലയളവിനെ സംബന്ധിച്ചതാണ്. അതുകൊണ്ട് ഈ സന്ദർഭത്തിന്റെ അനുബന്ധ സംഭവങ്ങൾ യഥാർത്ഥത്തിൽ കർത്താവായ യേശുക്രിസ്തു തന്റെ സഭയെ 1 കൊരി. 15:51-52, 1 തെസ്സ. 4:15-17 എന്നീ വാക്യങ്ങളിൽ വിവരിച്ചിരിക്കുന്ന രഹസ്യമായ ഉൽപ്രാപനത്തിലൂടെ ഈ ലോകത്തിൽ നിന്ന് എടുക്കാതെ തുടങ്ങുകയില്ല. അതിനുശേഷം “അധർമ്മമൂർത്തി” വെളിപ്പെടും. അപ്പൊസ്തലനായ പൗലോസ് 2 തെസ്സ. 2:3-ൽ അത് സ്ഥിരീകരിക്കുന്നു.

“...ആദ്യമേ വിശ്വാസത്യാഗം (വിട്ടുപോകൽ) സംഭവിക്കയും നാശയോഗ്യനും അധർമ്മമൂർത്തിയുമായവൻ വെളിപ്പെടുകയും വേണം...”

അവസാനത്തെ ഏഴ് വർഷക്കാലയളവ് ആരംഭിക്കാൻ “അധർമ്മമൂർത്തി” ആഗോളരാഷ്ട്രീയ രംഗത്തേക്ക് പ്രവേശിക്കും. അപ്പോൾ അവൻ പശ്ചിമേഷ്യയിൽ സമാധാനം സ്ഥാപിക്കുന്നതിന്റെ പേരിൽ യിസ്രായേലുമായി ഉടമ്പടിയിൽ ഏർപ്പെടും, “...അവൻ ഒരു ആഴ്ചവട്ടത്തേക്കു പലരോടും നിയമത്തെ കഠിനമാക്കും...” (ദാനി. 9:27). എതിർക്രിസ്തു എന്നറിയപ്പെടുന്ന ആഗോള ഏകാധിപതിയുടെ സ്വഭാവത്തിലേക്കും, സംഘർഷങ്ങളിലേക്കും, അന്ത്യത്തിലേക്കും നാം നോക്കുക. എന്നാൽ അതിന് മുൻപ്, റോമാ സാമ്രാജ്യത്തിന്റെ ഉദയത്തിലേക്ക് നമ്മുടെ ശ്രദ്ധയെ തിരിക്കാം.

റോമിന്റെ ഉദയം

അന്തിയൊക്കസ് എപ്പിഫാനെസിന്റെ പിതാവായ വടക്കെ ദേശത്തിലെ രാജാവ് മഹാനായ അന്തിയൊക്കസ് (ബിസി 225-187) തന്റെ ഭരണസമയത്ത് റോമുമായി യുദ്ധം പ്രഖ്യാപിക്കുകയും തന്റെ സാമ്രാജ്യത്തിന്റെ വിസ്തൃതി ഏഷ്യ മൈനറിലേക്കും, ഏജിയൻ കടലിലെ ദ്വീപുകളിലേക്കും വ്യാപിപ്പി

വിജ്ഞാതീയ ജനതകളുടെ കാലങ്ങൾ

ക്കാൻ ശ്രമിക്കുകയും ചെയ്തു. എന്നാൽ ദാനിയേൽ പ്രവചിച്ച പ്രകാരം റോമാ രാജകുമാരൻ സിപ്പിയോ ഏസ്ട്രാറ്റിക്കസ് അവനെ പരാജയപ്പെടുത്തി.

“പിന്നെ അവൻ തീരപ്രദേശങ്ങളിലേക്കു മുഖം തിരിച്ചു പലതും പിടിക്കും; എന്നാൽ അവൻ കാണിച്ച നിന്ദ (യുദ്ധ പ്രഖ്യാപനം) ഒരു അധിപതി (സിപ്പിയോ) നിർത്തലാക്കും; അത്രയുംമേൽ, അവന്റെ നിന്ദ അവന്റെമേൽ തന്നെ വരുത്തും” (ദാനി. 11:18).

മഹാനായ അന്തിയൊക്കസിനെ റോമാക്കാർ ഏഷ്യ മൈനറിൽ നടന്ന മഗ്നീഷ്യ യുദ്ധത്തിൽ (ബിസി 190) ദയനീയമായി പരാജയപ്പെടുത്തി. ടോറസ് പർവ്വത്തിന് പടിഞ്ഞാറുള്ള ദേശമെല്ലാം അവൻ അടിയറവ് വെച്ചു.

പിന്നീട് അന്തിയൊക്കസ് എപ്പിഫാനെസ് തന്റെ മൂന്നാമത്തേതും അവസാനത്തേതുമായ അധിനിവേശം ഈജിപ്റ്റിൽ നടത്തി (ബിസി 167). അവിടുത്തെ രാജാവ് ടോളമി ഫിസ്കോൻ റോമിനോട് സഹായം അഭ്യർത്ഥിച്ചു. അതിൻ പ്രകാരം റോമാ സ്ഥാനപതികൾ “കിത്തീം കപ്പലുകളിൽ” (ദാനി. 11:30) വന്ന് എപ്പിഫാനെസിനോട് ഈജിപ്റ്റ് വിട്ടുപോകാൻ കല്പിച്ചു. എപ്പിഫാനെസ് അതിനുവേണ്ടി അല്പം സമയം അനുവദിക്കണം എന്ന് അപേക്ഷിച്ചപ്പോൾ റോമാ പ്രതിനിധി സംഘത്തിന്റെ തലവൻ പോപ്പിലസ്, എപ്പിഫാനെസിന് ചുറ്റും മരുഭൂമിയിൽ ഒരു വൃത്തം വരച്ചു. “നിങ്ങൾ ഈ വൃത്തത്തിൽ നിന്ന് പുറത്ത് പോകുന്നതിന് മുൻപ്, എനിക്ക് ഉത്തരം തരണം. എനിക്ക് ഭരണ സമിതിയെ (Senate) അറിയിക്കണം” എന്നു പോപ്പിലസ് അവനോട് ഉത്തരവിട്ടു. അന്തിയൊക്കസ് എപ്പിഫാനെസ് അവിടെ അപമാനിതനായി പരാജയ ദുഃഖത്തിൽ സ്വദേശത്തേക്ക് മടങ്ങി. മടക്ക യാത്രയിൽ അവൻ തന്റെ കോപം ധൈര്യശലേമിനെതിരെ തീർത്തു.

അന്തിയൊക്കസ് എപ്പിഫാനെസ് അതുകൊണ്ട് നമ്മെ യവന യുഗത്തിന്റെ അന്ത്യത്തിലേക്കും റോമാ ആധിപത്യത്തിന്റെ തുടക്കത്തിലേക്കും നയിക്കുന്നു. ക്രിസ്തുവിന്റെ വരവിന് മുൻപ് (ദാനി. 7:23-26) ഭൂമിയിലെ നാലാമത്തെയും അവസാനത്തേതുമായ രാജ്യത്വത്തിന്റെ “ചെറിയ കൊമ്പായി” ചിത്രീകരിക്കപ്പെട്ട എതിർക്രിസ്തു ഒരു ഭാവി റോമാ പ്രഭു (ദാനി. 9:26) ആയിരിക്കും എന്നുള്ളത് ശ്രദ്ധേയമാണ്. ദാനിയേൽ 11:36 മുതൽ പന്ത്രണ്ടാം അദ്ധ്യായത്തിന്റെ അവസാനം വരെ നാം റോമാ യുഗത്തിൽ ആണ്. വടക്ക് നിന്നുള്ള അവസാന ദിവസങ്ങളിലെ രാജാവാണ് എതിർക്രിസ്തു.

എതിർക്രിസ്തുവിന്റെ സ്വഭാവ സവിശേഷത (ദാനി. 11:36-39)

അപ്പൊസ്തലനായ യോഹന്നാൻ നമ്മൾ പഠിക്കുന്ന ഈ വ്യക്തിയെ “എതിർക്രിസ്തു” (1 യോഹ. 2:18) എന്നാണ് വിളിക്കുന്നതെങ്കിലും, തിരുവചനത്തിൽ അന്ത്യനാളുകളിലെ ഈ വ്യാജമശിഹായ്ക്ക് പല പേരുകളും നല്കപ്പെട്ടിട്ടുണ്ട്. ദാനിയേൽ അവനെ “ചെറിയ കൊമ്പ്” എന്ന് വിളിക്കുന്നു. പൗലോസ് അവനെ “അധർമ്മമൂർത്തി”, “നാശയോഗ്യൻ” (2 തെസ്സ. 2:3), “അധർമ്മമൂർത്തി”

(2 തെസ്സ.2:8) എന്ന് വിളിക്കുമ്പോൾ വെളിപ്പാട് പുസ്തകം പതിമൂന്നാം അദ്ധ്യായത്തിൽ അവൻ “മൃഗം” ആയി അറിയപ്പെടുന്നു.

ദൈവദൂതൻ ഈ പ്രബലനും ദുഷ്ടനുമായവന്റെ സ്വഭാവം ദാനിയേൽ 11-ലെ സന്ദർഭം അനുസരിച്ച് ദാനിയേലിനോട് സ്പഷ്ടമായി വിവരിക്കുന്നു.

അവൻ “ഇഷ്ടം പോലെ പ്രവർത്തിക്കും” എന്ന് പ്രവാചകൻ പറയുന്നു (ദാനി. 11:36). അവൻ തനിക്ക് തോന്നുന്ന കാര്യങ്ങൾ പ്രവർത്തിക്കും, അല്ലെങ്കിൽ “മനുഷ്യന്റെ സ്വാർത്ഥസ്നേഹത്തിന്റെയും, തന്നിഷ്ടത്തിന്റെയും, സ്വയം ഉയർത്തലിന്റെയും മുർദ്ധന്യാവസ്ഥയെ ഈ വ്യക്തി പ്രതിനിധാനം ചെയ്യുന്നു... അപ്രകാരം, ധിക്കാരത്തിന്റെയും, അഭക്തിയുടെയും, ദൈവത്തെ അനാദരിക്കുന്നതിന്റെയും പാരമ്യമാണ് അവൻ” (ബൈബിൾ വിജ്ഞാനം (knowledge), ജൂൺ 1968, പുറം 117).

തിരുവെഴുത്ത് പറയുന്നു:

“...അവൻ തന്നെത്താൻ ഉയർത്തി, ഏതു ദേവനും മേലായി മഹത്വീകരിക്കുകയും ദൈവാധിദൈവത്തിന്റെ നേരെ അപൂർവ്വകാര്യങ്ങളെ (ദൈവദുഷണം) സംസാരിക്കുകയും, കോപം നിവൃത്തിയാകുമ്പോളും അവനു സാധിക്കുകയും ചെയ്യും” (ദാനി. 11:36).

അപ്പൊസ്തലനായ യോഹന്നാൻ കൂട്ടിച്ചേർക്കുന്നു:

“അതു ദൈവത്തിന്റെ നാമത്തെയും അവന്റെ കൂടാരത്തെയും സ്വർഗ്ഗത്തിൽ വസിക്കുന്നവരെയും ദുഷിപ്പാൻ ദൈവദുഷണത്തിനായി വായ് തുറന്നു”. (വെളി. 13:6).

അപ്പൊസ്തലനായ പൗലോസ് അവനെപ്പറ്റി വിവരിക്കുന്നു:

“അവൻ ദൈവാലയത്തിൽ ഇരുന്നുകൊണ്ടു ദൈവം എന്നു നടിച്ചു, ദൈവം എന്നോ പൂജാവിഷയം എന്നോ പേരുള്ള സകലത്തിനും മീതെ തന്നെത്താൻ ഉയർത്തുന്ന എതിരാളി അത്രേ”. (2 തെസ്സ. 2:4).

“...കോപം നിവൃത്തിയാകുമ്പോളും അവനു സാധിക്കുകയും ചെയ്യും...” (ദാനി. 11:36). പരമാധികാരിയായ ദൈവം അവന്റെ സമയം പരിമിതപ്പെടുത്തും.

“അവൻ എല്ലാറ്റിനും മേലായി തന്നെത്താൻ മഹത്വീകരിക്കയാൽ തന്റെ പിതാക്കന്മാരുടെ ദേവന്മാരെയും സ്ത്രീകളുടെ ഇഷ്ടദേവനെയും യാതൊരു ദേവനെയും കൂട്ടാക്കുകയില്ല” (ദാനി. 11:37). അവനെ അല്ലാതെ മറ്റാരെയും ആരാധിക്കാൻ അവൻ അനുവദിക്കുകയില്ല. അനേകർ അവനെ ആരാധിക്കും (വെളി. 13:4, 8,12,15). അവൻ റോമാ കൈസരുമാരെപ്പോലെ താൻ ദൈവമാണെന്ന് പറഞ്ഞ് വിശ്വസിച്ചിച്ച് സമൂഹത്തെ വഞ്ചിക്കുന്നതിൽ വിജയിക്കും.

“അതിനു പകരം അവൻ കോട്ടകളുടെ ദേവനെ ബഹുമാനിക്കും” (ദാനി. 11:38). അവൻ തീർച്ചയായും സൈനികശക്തിയെ ആരാധിക്കും. ഒടുവിൽ അത് അവന്റെ ദൈവം വരെ ആകുന്ന അവസ്ഥ വരും. അവൻ തുടർന്നും തന്റെ

അഹങ്കാരവും തന്നിഷ്ടവും വർദ്ധിപ്പിക്കുന്ന ദിഗ്വിജയത്തിന് വേണ്ടി അതിയായി ആഗ്രഹിക്കും.

എതിർക്രിസ്തുവിന്റെ സംഘട്ടനങ്ങൾ (ദാനി. 11:40-44)

“പിന്നെ അന്ത്യകാലത്തു” (ദാനി. 11:40) എതിർക്രിസ്തുവിന്റെ യുദ്ധ സംവിധാനം അവന്റെ വ്യക്തിത്വത്തിന്മേൽ ആധിപത്യം നടത്തും. മഹോപദ്രവ കാലത്തിന്റെ ആദ്യത്തെ മൂന്നു വർഷത്തെ കാലയളവിൽ ഇത് സുനിശ്ചിതമായിരിക്കും എന്നതിന് ഒരു സംശയവും വേണ്ട. അവസാനത്തെ മൂന്നു വർഷകാലത്തെപ്പറ്റി ദാനിയേൽ പന്ത്രണ്ടാം അദ്ധ്യായത്തിൽ വിവരിച്ചിട്ടുണ്ട്. ഭൂമിയെന്ന ഗ്രഹത്തിലെ ഏറ്റവും അന്ധകാരം നിറഞ്ഞ അനുഭവ കാലയളവ് അതായിരിക്കും.

പുനഃസ്ഥാപിക്കപ്പെട്ട റോമാ സാമ്രാജ്യം എന്ന് മിക്കവാറും പറയാവുന്ന യൂറോപ്പൻ യൂണിയനിൽ ഉള്ള പത്ത് രാഷ്ട്രങ്ങളുടെ ശക്തനായ തലവനുമായി യിസ്രായേൽ ഉടമ്പടി ഒപ്പ് വയ്ക്കുന്നതുകൊണ്ട് (ദാനി. 9:27) ആദ്യത്തെ മൂന്നു വർഷങ്ങളിൽ യിസ്രായേൽ രാഷ്ട്രം തെറ്റായ ഒരു സുരക്ഷിതബോധം അനുഭവിക്കും.


2000 ജൂൺ 6, മുതൽ യിസ്രായേൽ യൂറോപ്പൻ യൂണിയന്റെ ഒരു സഹകാരി രാഷ്ട്രം ആണ്. 2000 ജനുവരിയിൽ ഐക്യരാഷ്ട്ര സംഘടനയിലെ യൂറോപ്പൻ പ്രാദേശിക ഗണത്തിൽ യിസ്രായേൽ അംഗമായി. എതിർക്രിസ്തുവിന്റെ ഏഴ് വർഷ ഉടമ്പടിയിൽ യിസ്രായേൽ ഒപ്പ് വയ്ക്കുന്നത് എങ്ങനെയാണെന്ന് നമുക്ക് ഇതിൽ നിന്ന് മനസ്സിലാക്കാം.

അതുകൊണ്ട് ആദ്യത്തെ മൂന്നു വർഷത്തിന്റെ ആരംഭത്തിൽ താരതമ്യേന സമാധാനവും സുരക്ഷിതത്വവും ഉണ്ടായിരിക്കും. എന്നാൽ കാര്യങ്ങളുടെ യഥാർത്ഥ ചിത്രം വെളിപ്പെടുന്നത് “തെക്കേ ദേശത്തിലെ രാജാവ് (ഇറാജിപ്റ്റ്)” (ദാനി. 11:40), “വടക്കേ ദേശത്തിലെ രാജാവിനോട് (എതിർക്രിസ്തു)...” (ദാനി. 11:40) ഏറ്റുമുട്ടുമ്പോൾ ആണ്. യിസ്രായേലിന് ഭീഷണി ഉയർന്നു എന്ന് കാണുന്ന എതിർക്രിസ്തു തന്റെ സൈന്യത്തെ ഇറാജിപ്റ്റിലേക്ക് അയക്കും. “ലൂബ്യരും കൂശ്യരും (സുഡാനികൾ) അവന്റെ അനുചാരികൾ ആയിരിക്കും” (ദാനി. 11:43). ജോർദാൻ, അതായത് പഴയനിയമകാലത്തെ എദോമും മോവാബും അമ്മോന്യശ്രേഷ്ഠന്മാരും “അവന്റെ കയ്യിൽ നിന്നു വഴുതിപ്പോകും” (ദാനി. 11:41).

വിജയം അവകാശപ്പെടുമ്പോൾ, എതിർക്രിസ്തുവിന് ഭീഷണി ഉയരും: “എന്നാൽ കിഴക്കുനിന്നും വടക്കുനിന്നും ഉള്ള വർത്തമാനങ്ങളാൽ അവൻ പരവശനാകും” (ദാനി. 11:44). ഇത് “മാഗോഗ് ദേശം” എന്ന് യെഹെസ്കേൽ 38-39, യോവേൽ 2 എന്നീ അദ്ധ്യായങ്ങളിൽ സൂചിപ്പിച്ചിരിക്കുന്ന ഇന്നത്തെ റഷ്യയാണോ? അവൾ തന്റെ മുസ്ലിം സഖ്യകക്ഷികളുമായി (ഇറാൻ അല്ലെങ്കിൽ പുരാതന പാർസ്യ, ലിബിയ, സുഡാൻ, ഗോമെർ / തുർക്കിയും മറ്റും, (യെഹെ. 38:5) യിസ്രായേലിന്റെ ഭൂമിയിൽ പ്രവേശിക്കും. എന്നാൽ ഈ അധിനിവേ

ശത്തെ ദൈവം യിസ്രായേലിനെ മാനസാന്തരത്തിലേക്ക് നയിക്കാൻ ഉപയോഗിക്കും. യഹൂദ രാഷ്ട്രത്തിന്റെ വശത്ത് നിന്നുകൊണ്ട് ദൈവം വടക്കേ ദേശത്തിലെ ശത്രുവിനെ അമാനുഷികമായി പരാജയപ്പെടുത്തും (യെഹെ. 38:18-39:8). യോവേൽ പറയുന്നു:

അങ്ങനെ യഹോവ തന്റെ ദേശത്തിന്നു വേണ്ടി തീക്ഷ്ണത കാണിച്ചു തന്റെ ജനത്തെ ആദരിച്ചു. യഹോവ തന്റെ ജനത്തിന്നു ഉത്തരം അരുളിയതു... ഞാൻ ഇനി നിങ്ങളെ ജാതികളുടെ ഇടയിൽ നിന്ദയാക്കുകയു



മില്ല. വടക്കുനിന്നുള്ള ശത്രുവിനെ ഞാൻ നിങ്ങളുടെ ഇടയിൽനിന്നു ദൂരത്താക്കി വരണ്ടതും ശൂന്യവുമായോരു ദേശത്തേക്കു (സൈബീരിയ) നീക്കി, അവന്റെ മുൻപടയെ കിഴക്കേ കടലിലും (ശാന്ത സമുദ്രം) അവന്റെ പിൻപടയെ പടിഞ്ഞാറെ കടലിലും (ഉത്തരധ്രുവം) ഇട്ടുകളയും; അവൻ വമ്പു കാട്ടിയിരിക്കുകൊണ്ടു അവന്റെ ദുർഗ്ഗന്ധം പൊങ്ങുകയും നാറ്റം കയറുകയും ചെയ്യും (യോവേ. 2:18-20).

യെഹെസ്കേൽ പറയുന്നു, “ശൈഖും ദെദാനും” (അറേബ്യ) “തർശീശ് വർത്തകന്മാരും (ബ്രിട്ടൺ) അതിലെ സകല ബാലസിംഹങ്ങളും” (യൂഎസ്എ) ഈ അധിനിവേശത്തെ ചെറുക്കും. അവർ ചോദിക്കും, “നീ കൊള്ളയിടുവാനോ വന്നതു?” (യെഹെ. 38:13). എന്നാൽ റഷ്യയുടെയും / ഇസ്ലാമിക സൈന്യത്തിന്റെയും അധിനിവേശത്തിന് എതിരായി എതിർക്രിസ്തു (യൂറോപ്പ്) യിസ്രായേലിന് ഒപ്പം നിൽക്കുകയില്ല എന്നാണ് തോന്നുന്നത്. ഈ സംഘർഷത്തിൽ എല്ലാവിധ യൂറോപ്പൻ ഇടപെടലും തടയാൻ റഷ്യ ഭീഷണിയുടെ തന്ത്രം ആവിഷ്ക്കരിക്കും. കാരണം, യൂറോപ്പിന്റെ ഊർജ്ജ ആവശ്യങ്ങൾക്കുള്ള ഇന്ധനം വിതരണം ചെയ്യുന്നത് റഷ്യയും ലിബിയയും ആണ്.

ഈ വടക്കേ അധിനിവേശത്തിന്റെ ഫലം എന്താണെന്ന് വെച്ചാൽ, യിസ്രായേൽ ശേഷിപ്പ് കർത്താവായ യേശു ക്രിസ്തുവിലേക്ക് തിരിയും. പൗലോസിന്റെ വാക്കുകൾ ഇവിടെ പൂർത്തീകരിക്കപ്പെടുന്നു. “ഇങ്ങനെ യിസ്രായേൽ മുഴുവനും രക്ഷിക്കപ്പെടും” (റോമ. 11:26). അധിനിവേശം ചെയ്യുന്നവർ ദൈവിക

ഇടപെടലിനാൽ നശിച്ച് പോകും. ഒരു ആഗോള ഭൂകമ്പം, മഹാമാരി (രോഗം), കന്മഴ എന്നിവ മുഖാന്തരം അവർ നശിക്കും. സുന്നി ഷിയാ മുസ്ലീങ്ങൾ കിടയിൽ ഐക്യം ഇല്ലാത്തത് കൊണ്ട് അവർ പരസ്പരം തിരിയും, “ഓരോരുത്തന്റെ വാൾ അവനവന്റെ സഹോദരനു വിരോധമായിരിക്കും” (യെഹെ. 38:19-23). യുദ്ധം ചെയ്ത സൈനികരിൽ ആറിലൊരു ശേഷിപ്പ് മാത്രം സൈബീരിയിലേക്ക് രക്ഷപ്പെടും. മാഗോഗ് (റഷ്യ) തീയ്ക്കിരയാകും (യെഹെ. 39:2,6). അതികഠിനമായ പരാജയം ഏറ്റുവാങ്ങുന്ന റഷ്യയുടെയും ഇസ്ലാമിക രാജ്യങ്ങളുടെയും ശക്തി തകർന്നു പോകും. അപ്പോൾ എതിർക്രിസ്തു വിൻ വീണ്ടും പശ്ചിമേഷ്യയിലേക്ക് സ്വാതന്ത്ര്യത്തോടെ നീങ്ങാമെന്ന സാഹചര്യം ഉണ്ടാവും.

ദൈവത്തിൽ വിശ്വസിക്കുന്ന യിസ്രായേൽ രാഷ്ട്രത്തോട് എതിർക്രിസ്തു വിൻ ഒരു സഹതാപവും ഇല്ല. “അങ്ങനെ അവൻ പലരെയും നശിപ്പിച്ചു നിർമ്മൂലനാശം വരുത്തേണ്ടതിന്നു മഹാ ക്രോധത്തോടെ പുറപ്പെടും” (ദാനി. 11:44). “ആഴ്ചവട്ടത്തിന്റെ മദ്ധ്യേ” അവൻ യിസ്രായേലുമായുള്ള ഏഴ് വർഷ ഉടമ്പടി ലംഘിക്കും (ദാനി. 9:27). അതിന് ശേഷം സ്വയം ദൈവമായി അവൻ തന്നെത്തന്നെ അവരോധിക്കും. അവൻ “സമുദ്രങ്ങൾക്ക് മദ്ധ്യേ” (മധ്യധരണ്യാഴിക്കും ചാവുകടലിനും മധ്യത്തിൽ) മണിപ്പന്തൽ ഇട്ട്, “**മഹത്വമുള്ള വിശുദ്ധപർവ്വതത്തിൽ**” (ദാനി. 11:44) യെരൂശലേമിനെ തന്റെ തലസ്ഥാനം ആക്കും. ഇത് ഏഴ് വർഷ മഹോപദ്രവകാലത്തിന്റെ മധ്യത്തിൽ നടക്കും (ദാനി. 9:27).

എതിർ ക്രിസ്തുവിന്റെ അന്ത്യം (ദാനിയേൽ 12)

മൂന്ന് ഭൂഖണ്ഡങ്ങളെ ബന്ധിപ്പിക്കുന്ന ഒരു ചെറിയ ഭൂപ്രദേശത്തെ നിയന്ത്രിക്കുന്ന എതിർക്രിസ്തു യിസ്രായേലിനെ നശിപ്പിക്കാനും ദൈവത്തിന്റെ പദ്ധതി വിഫലമാക്കാനും ശ്രമിക്കും. മഹോപദ്രവകാലത്തിലെ ഈ അവസാന മൂന്നുവർഷ കാലയളവിനെപ്പറ്റി കൂടുതൽ വിശദാംശങ്ങൾ പ്രവചനപരമായി നൽകപ്പെട്ടിരിക്കുന്നു. പശ്ചിമേഷ്യയിലെ എണ്ണ, വാതക ശേഖരങ്ങളുടെ നിയന്ത്രണം ഏറ്റെടുക്കാൻ താല്പര്യം കാണിക്കുന്ന എതിർ ക്രിസ്തു തന്റെ ആസ്ഥാനം പുനർനിർമ്മിക്കപ്പെട്ട യെരൂശലേം ദൈവാലയത്തിലേക്ക് മാറ്റും. ഈ സമയത്താണ് സാത്താനെ “ഭൂമിയിലേക്കു തള്ളിക്കളയുന്നത്” (വെളി. 12:13). യേശു ക്രിസ്തു ഭൂമിയിൽ രണ്ടാമത് വരുന്നത് വരെ (വെളി. 19:11) എതിർ ക്രിസ്തുവിനെ സാത്താൻ അഗാധകുപത്തിൽ നിന്നുള്ള പൈശാചിക ശക്തികൊണ്ട് ഉത്തേജിപ്പിക്കും (വെളി. 19:11; 17:8).

ഒടുവിൽ, “എതിർക്രിസ്തു അവിടെ അന്തരിക്കും; ആരും അവനെ രക്ഷിക്കുകയില്ല” (ദാനി. 11:45, ഈ വേദഭാഗങ്ങൾ കൂടി കാണുക ദാനി. 7:11-14, 26-27, 2 തെസ്സ. 2:8, വെളി. 19:11-21). ദൈവത്തിന്റെ ന്യായവിധി അവനെ അനന്തമായ തീപ്പൊ

യ്കയിലേക്ക് തള്ളിയിടും (വെളി. 19:20; 20:10) അതേസമയം സാത്താനെ ക്രിസ്തുവിന്റെ ഭൂമിയിലെ സഹസ്രാബ്ദ വാഴ്ചയുടെ സമയത്ത് “അഗാധത്തിൽ തള്ളിയിടും” (വെളി. 19:20, വെളി. 20:2-3).

ഭാവിയെ സംബന്ധിച്ച കാലഗണനം (ദാനിയേൽ 12:1-13)

ദാനിയേലിന്റെ പുസ്തകത്തിന്റെ അവസാന അദ്ധ്യായം അവസാനത്തെ മൂന്നര വർഷത്തിന്റെ കാലഗണനം ആണ്. ഇതിലെ സൂചക പദം “കാലങ്ങൾ” എന്നാണ്. ഏഴ് പ്രാവശ്യം ഈ പദം ഈ അദ്ധ്യായത്തിലെ വാക്യങ്ങളിൽ ഉപയോഗിച്ചിട്ടുണ്ട് (12:1,4,9,11).

ദാനിയേൽ പന്ത്രണ്ടാം അദ്ധ്യായം, പതിനൊന്നാം അദ്ധ്യായത്തിന്റെ പരമ കോടിയാണ്. രണ്ട് അദ്ധ്യായങ്ങളും ഒരുമിച്ചാണ് കാണേണ്ടത്. (“അന്ത്യകാലം”, ദാനി. 11:35,40 കാണുക). അദ്ധ്യായം 12, “ആ കാലത്ത്” എന്ന് തുടങ്ങുന്നു. ദാനി. 12:1,4,6,7,9,11,12,13 എന്നീ വാക്യങ്ങളുടെ വിഷയം സമയം ആണ്.

ഈ സമയത്താണ് മഹോപദ്രവം നടക്കുന്നത്. അപ്പോൾ “ഒരു ജാതി ഉണ്ടായതുമുതൽ ഈ കാലം വരെ സംഭവിച്ചിട്ടില്ലാത്ത കഷ്ടകാലം ഉണ്ടാകും”. ഈ സമയത്ത് യിസ്രായേൽ അവസാനമായി വിനാശത്തിൽ നിന്നും ജീവപുസ്തകത്തിൽ പേരെഴുതിയവരായി കാണപ്പെട്ടവർ എതിർക്രിസ്തുവിൽ നിന്നും രക്ഷപ്പെടും (മത്താ. 24:21; യിരെ. 30:7; യോവേ. 2:2 എന്നീ വാക്യങ്ങൾ താരതമ്യം ചെയ്യുക).

മഹോപദ്രവകാലത്തിന്റെ അവസാനത്തിൽ അപ്പോൾ രക്ഷിക്കപ്പെട്ടവരുടെയും രക്ഷിക്കപ്പെടാത്തവരുടെയും ഉയിർത്തെഴുന്നേൽപ്പ് (വാക്യം 2) നടക്കും. എതിർക്രിസ്തുവിനെയും അനുയായികളെയും കൊല്ലുകയും, ക്രിസ്തുവിന്റെ മൂന്നിൽ നിൽക്കാൻ അവരെ ഉയിർപ്പിക്കുകയും, ശേഷം അവരെ തീപ്പൊയ്കയിൽ തള്ളിക്കളയുകയും ചെയ്യും (വെളി. 19:20-21; 14:9-11; മത്താ. 25:41). മഹോപദ്രവകാലത്ത് രക്തസാക്ഷികൾ ആയവർ 1000 വർഷങ്ങൾ വാഴാൻ ഉയിർത്തെഴുന്നേൽക്കപ്പെടും (വെളി. 20:4). ജീവിച്ചിരിക്കുന്ന വിശുദ്ധന്മാർ ജീവനോടെ തന്നെ സഹസ്രാബ്ദ രാജ്യത്തിൽ പ്രവേശിക്കും. “അന്ത്യകാലംവരെ ഈ വചനങ്ങളെ അടച്ചു പുസ്തകത്തിനു മുദ്രയിടുക” എന്ന് ദാനിയേലിനോട് ആവശ്യപ്പെടുന്നു (ദാനി. 12:4).

രണ്ടാമത്തെ പുനരുത്ഥാനം രക്ഷിക്കപ്പെടാത്തവരെ സംബന്ധിച്ചതാണ്. അതിന് രണ്ട് ഘട്ടങ്ങൾ ഉണ്ട്. എതിർക്രിസ്തുവും അവന്റെ അനുയായികളും ക്രിസ്തു രണ്ടാമത് വരുന്നസമയത്തും, “മരിച്ചവരിൽ ശേഷമുള്ളവർ” ക്രിസ്തുവിന്റെ സഹസ്രാബ്ദ വാഴ്ചയുടെ അവസാനവും ഉയിർത്തെഴുന്നേൽക്കും (വെളിപ്പാട് 20: 11-15). അന്ത്യകാലത്തെ ആദ്യത്തെ പുനരുത്ഥാനത്തിന് പല ഘട്ടങ്ങൾ ഉണ്ടെന്ന് ബൈബിളിലെ മറ്റ് പുസ്തകങ്ങളിൽ നിന്ന് നാം മനസ്സിലാക്കുന്നു.

വിജ്ഞാതീയ ജനതകളുടെ കാലങ്ങൾ

ഒന്നാമതായി, മഹോപദ്രവത്തിന് മുൻപ് സഭ ഉത്പ്രാപണം പ്രാപിക്കുന്നു (1 തെസ്സ. 4:13-18; 5:1-9).

രണ്ടാമതായി, വെളിപ്പാട് പതിനൊന്നാം അദ്ധ്യായത്തിൽ പറഞ്ഞിരിക്കുന്ന രണ്ട് സാക്ഷികളുടെ മൃതദേഹങ്ങൾ മഹോപദ്രവകാലത്ത് ഉയിർത്തെഴുന്നേൽക്കും.


മൂന്നാമതായി, മഹോപദ്രവത്തിലെ രക്തസാക്ഷികൾ അതിന്റെ അന്ത്യത്തിൽ ക്രിസ്തു രണ്ടാമത് വരുമ്പോൾ ഉയിർത്തെഴുന്നേൽക്കും (വെളി. 20:4-6).

2,500 വർഷങ്ങൾക്ക് മുൻപ് മേദ്യനായ ദാര്യാവേശിന്റെ ഒന്നാം ആണ്ടിലാണ് ദാനിയേൽ പ്രവചനം എഴുതുന്നത്. പ്രവചനം നൽകപ്പെട്ടതിന് വെറും 369 വർഷങ്ങൾക്ക് ശേഷമാണ് അന്തിയൊക്കസ് എപ്പിഫാനെസ് വാണത്. അന്തിയൊക്കസ് എപ്പിഫാനെസ് അല്ല പകരം അത് അന്ത്യകാലത്തെ “അധർമ്മമൂർത്തിയാണ്”.

ഈ പശ്ചാത്തലത്തിൽ പ്രതിപാദിക്കപ്പെടുന്നത് എന്ത് എന്ന് ദൈവം വ്യക്തമായി നമുക്ക് കാണിച്ചുതരുന്നു. “...അന്ത്യകാലംവരെ...പലരും അതിനെ പരിശോധിക്കുകയും ജ്ഞാനം വർദ്ധിക്കുകയും ചെയ്യും” (ദാനി. 12:4). അവസാന ദിവസങ്ങളിൽ വരുന്നത് എതിർക്രിസ്തു ആണെന്നുള്ള മറ്റൊരു സൂചകമാണ് ഈ വാക്യം. അന്തിയൊക്കസ് എപ്പിഫാനെസ് ഭാവി എതിർക്രിസ്തുവിന്റെ ഒരു “മാതൃക” മാത്രമായിരുന്നു.

ദാനി. 11:35-ൽ നിന്നുള്ള സമയത്തിന്റെ കുതിച്ചുചാട്ടം മനസ്സിലാക്കാത്തവർക്ക് 11:36-45, 12:1-13 എന്നീ വേദഭാഗങ്ങളുമായി പൊരുത്തപ്പെടാൻ വലിയ ബുദ്ധിമുട്ട് നേരിടും. ദാനി. 11:35 വരെയുള്ള പ്രവചനങ്ങളുടെ പൂർത്തീകരണം ചരിത്ര രേഖകളിൽ കണ്ടെത്താൻ കഴിയും. എന്നാൽ അന്തിയൊക്കസ് എപ്പിഫാനെസിനു ശേഷം നടന്ന സംഭവങ്ങളുടെ ചരിത്രരേഖകളും അദ്ധ്യായം 11:35-ന് ശേഷമുള്ള പ്രവചനങ്ങളും തമ്മിൽ പരസ്പരബന്ധം ഒന്നും ഇല്ല. അന്തിയൊക്കസ് എപ്പിഫാനെസിന് ശേഷം പ്രവചനം കാലക്രമം അനുസരിച്ച് മുന്നോട്ട് പോകുന്നില്ല എന്ന് അദ്ധ്യായം 11:36-45, 12:1-13 വാക്യങ്ങളിലെ മുഴുവൻ സന്ദേശവും സുനിശ്ചിതമായി വ്യക്തമാക്കുന്നു. ഇവിടെ അന്തിയൊക്കസ് എപ്പിഫാനെസിനെ അന്ത്യകാലത്തെ “അധർമ്മ മൂർത്തിയെ” പരിചയപ്പെടുത്താൻ ഉള്ള ആരംഭ പ്രേരകമായി ആയി ഉപയോഗിച്ചു എന്നുമാത്രം.

യിസ്രായേലിന്റെ അവസാന ഏഴ് വർഷ കാലയളവിന്റെ രണ്ടാമത്തെ പകുതിയിൽ ആണ് പന്ത്രണ്ടാം അദ്ധ്യായം വ്യക്തമായി ദൃഷ്ടി പതിപ്പിക്കുന്നത്. കാരണം, എതിർക്രിസ്തു, “...വിശുദ്ധജനത്തിന്റെ ബലത്തെ തകർത്തു കളഞ്ഞ ശേഷം ഈ കാര്യങ്ങൾ ഒക്കെയും നിവൃത്തിയാകും...” (ദാനി. 12:7) എന്ന് നാം



വിജ്ഞാതീയ ജനതകളുടെ കാലങ്ങൾ

വായിക്കുന്നു. അതുകൊണ്ട് പ്രവചനം മൂന്നരവർഷത്തെ അതിഭീകരമായ പീഡനത്തെക്കുറിച്ച് പറഞ്ഞുകൊണ്ട് അവസാനിക്കുന്നു. അതിന് ശേഷം കാര്യങ്ങൾ ഒക്കെയും നിവൃത്തിയാകും (ദാനി. 12:7).

അവസാനമായി, യിസ്രായേൽ ആ സമയത്ത് “ശുദ്ധീകരിച്ചു നിർമ്മലീകരിക്കപ്പെടും” (ദാനി. 12:10). ജീവനോടിരിക്കുന്ന ജാതികളുടെ ന്യായവിധിക്ക് വേണ്ടിയും കർത്താവിന്റെ വരവിന് ശേഷമുള്ള ശുദ്ധീകരണത്തിന് വേണ്ടിയും സമയം അനുവദിക്കപ്പെടും (ഇത് 1290, 1335 ദിവസങ്ങൾ) (ദാനി. 12:11-12).

അന്ത്യകാലത്തെ ബൈബിളിന്റെ വെളിച്ചത്തിൽ വീക്ഷിക്കുക എന്നതിന്റെ അർത്ഥം ദാനിയേലിന്റെ ജനതയായ യിസ്രായേലിനെ വീക്ഷിക്കുക എന്നതാണ്. പ്രവചനസത്യം മനസ്സിലാക്കാനുള്ള താക്കോൽ ആണ് യിസ്രായേൽ. സഭ ദൈവത്തിന്റെ ന്യായപ്രമാണ ജനതയായ യിസ്രായേലിന് പകരം ആയെന്നും യിസ്രായേലിന് നൽകപ്പെട്ട വാഗ്ദത്തങ്ങൾ ഇപ്പോൾ സഭയ്ക്കാണ് ബാധകം എന്നും പഠിപ്പിക്കുന്ന പുനഃസ്ഥാപന വേദശാസ്ത്രത്തിന് (Replacement theology) തികച്ചും ഒരു സാധുതയുമില്ല. അന്ത്യനാളുകളിൽ ആഗോളരംഗത്ത് യിസ്രായേലിന് വ്യത്യസ്തമായ ഒരു അസ്തിത്വം ഉണ്ടായിരിക്കും എന്ന് സംശയമെന്യ പരയാം. യുഗാന്ത്യ വേദിയിലെ രംഗങ്ങൾ അന്നാ വരണം ചെയ്യപ്പെടുന്നത് യിസ്രായേലിനെ കേന്ദ്രീകരിച്ചായിരിക്കും.

ദൈവദൂതൻ 11,12 അദ്ധ്യായങ്ങളിലെ പ്രവചനം ദാനിയേലിന് നൽകിയപ്പോൾ, അവൻ പറഞ്ഞു:

“നിന്റെ ജനത്തിനു ഭാവികാലത്തു സംഭവിപ്പാനുള്ളതു നിന്നെ ഗ്രഹിപ്പിക്കേണ്ടതിനു ഇപ്പോൾ വന്നിരിക്കുന്നു; ദർശനം ഇനിയും ബഹുകാലത്തേക്കുള്ളതാകുന്നു” (ദാനി. 10:14).

ദാനിയേൽ ഒരിക്കലും ഒരു സഭയുടേയും ഭാഗമായിരുന്നില്ല. മാത്രമല്ല, അവന് സഭയെപ്പറ്റി ഒരു അറിവും ഇല്ലായിരുന്നു. കാരണം, അത് “...പൂർവ്വകാലങ്ങളിൽ മറഞ്ഞിരുന്ന...” (റോമ. 16:25) ഒരു മർമ്മമായിരുന്നു. അത് പെന്തകോസ്ത് വരെ നിലവിൽ ഉണ്ടായിരുന്നില്ല. ദൈവം ആ മർമ്മം “അവന്റെ വിശുദ്ധ അപ്പൊസ്തലന്മാർക്കും പ്രവാചകന്മാർക്കും ആത്മാവിനാൽ വെളിപ്പെടുത്തി... ജാതികൾ സുവിശേഷത്താൽ ക്രിസ്തുയേശുവിൽ കൂട്ടവകാശികളും ഏകശരീരസ്ഥരും വാഗ്ദത്തത്തിൽ പങ്കാളികളും ആകേണം എന്നുള്ളതു തന്നെ” (എഫേ. 3:5-6).

ഈ പുസ്തകത്തിലെ ദൂത സന്ദേശം ഈ വസ്തുതയെ എല്ലാ ചോദ്യങ്ങൾക്കും മുകളിൽ പ്രതിഷ്ഠിക്കുന്നു. അതായത്, ദാനിയേലിന്റെ ജനമായ യിസ്രായേൽ മഹോപദ്രവകാലത്ത് ദൈവിക സാക്ഷ്യത്തിന്റെ പ്രദർശനം ആകും. ചിലർ വാദിക്കുന്നത് പോലെ അത് എഡി 70-ൽ സംഭവിച്ചില്ല. കാരണം, അത് “അന്ത്യകാലത്ത്” (ദാനി. 12:4,9), “കാലാവസാനത്തിങ്കൽ” (ദാനി. 12:13) സംഭവിക്കുമെന്ന് സ്പഷ്ടമായി പറഞ്ഞിട്ടുണ്ട്.

എത്ര കാലം?

ദാനിയേൽ പന്ത്രണ്ടാം അദ്ധ്യായത്തിൽ പ്രതിപാദിച്ചപ്രകാരം എതിർക്രിസ്തു യിസ്രായേലിനെ പീഡിപ്പിക്കുമ്പോൾ, അവർ വീണ്ടെടുക്കപ്പെട്ട, ക്ഷമപ്രാപിച്ച രാഷ്ട്രം ആയിരിക്കും. അവളുടെ മാനസാന്തരം സംഭവിക്കാൻ പോകുന്നത് ഏഴ് വർഷകാലയളവിന്റെ ആദ്യപകുതിയിലാണ്. എതിർക്രിസ്തു അവളെ ഉന്മൂലനം ചെയ്യാൻ ശ്രമിക്കുന്നത് മഹോപദ്രവത്തിന്റെ മധ്യത്തിൽ “ഹനനയാഗവും ഭോജനയാഗവും നിർത്തലാക്കുമ്പോൾ” ആയിരിക്കും. ആ സമയത്ത് ദൈവം യിസ്രായേലിനെ “വിശുദ്ധ ജനം” എന്ന് വിളിക്കുന്നു. “എന്നാൽ ഒരുവൻ ശണവസ്ത്രം ധരിച്ചു നദിയിലെ വെള്ളത്തിന്മീതെ നിലക്കുന്ന പുരുഷനോടു: ഈ അതിശയകാര്യങ്ങളുടെ അവസാനം (മഹോപദ്രവം) എപ്പോൾ വരും എന്നു ചോദിച്ചു. ശണവസ്ത്രം ധരിച്ചു നദിയിലെ വെള്ളത്തിന്മീതെ നിലക്കുന്ന പുരുഷൻ വലങ്കയ്യും ഇടങ്കയ്യും സ്വർഗ്ഗത്തേക്കുയർത്തി: എന്നേക്കും ജീവിച്ചിരിക്കുന്നവനാണ്, ഇനി കാലവും കാലങ്ങളും കാലാർദ്ധവും ചെല്ലും (3½ വർഷങ്ങൾ); അവർ (എതിർക്രിസ്തു) വിശുദ്ധജനത്തിന്റെ ബലത്തെ തകർത്തു കളഞ്ഞ ശേഷം ഈ കാര്യങ്ങൾ ഒക്കെയും നിവൃത്തിയാകും എന്നിങ്ങനെ സത്യം ചെയ്യുന്നതു ഞാൻ കേട്ടു” (ദാനി. 12:6-7).

ഇന്ന് യിസ്രായേൽ അന്ധതയിലാണ്. “അവരുടെ ഹൃദയത്തിന്മേൽ മുടുപടം കിടക്കുന്നു”. എന്നാൽ അവർ, “കർത്താവിങ്കലേക്കു തിരിയുമ്പോൾ മുടുപടം നീങ്ങിപ്പോകും”. (2 കൊരി. 3:15-16). കർത്താവിന്റെ മടങ്ങിവരവിൽ യെഹൂദർ, സത്യമായും “വിശുദ്ധജനം” ആകും. അവർ “ദൈവകല്പനയും യേശുവിങ്കലുള്ള വിശ്വാസവും കാത്തുകൊള്ളുമെന്ന്” (വെളി. 14:12) യോഹന്നാൻ രേഖപ്പെടുത്തുന്നു. അവർ പറയും, “അന്നാളിൽ: ഇതാ, നമ്മുടെ ദൈവം; അവനെയത്രേ നാം കാത്തിരുന്നതു” (യെശ. 25:9).

യിസ്രായേൽ മാനസാന്തരപ്പെടുന്നത് “ജാതികളുടെ (സഭ) പൂർണ്ണസംഖ്യ ചേർന്നതിന്” ശേഷമുള്ള ഉത്പ്രാപണം കഴിഞ്ഞാണെന്ന് പൗലോസ് പറയുന്നു. പൗലോസ് അത് വ്യക്തമായി യിരെമ്യാവ് പ്രവചിച്ച “പുതിയ നിയമവുമായി” ബന്ധിപ്പിക്കുന്നു. “ആ കാലത്ത്” ദൈവം യിസ്രായേലുമായി “പുതിയൊരു നിയമം” ചെയ്യുമെന്ന് യിരെമ്യാ പ്രവാചകൻ പ്രവചിച്ചു. “...അവർ ആബാലവൃദ്ധം എല്ലാവരും എന്നെ അറിയും; ഞാൻ അവരുടെ അകൃത്യം മോചിക്കും; അവരുടെ പാപം ഇനി ഓർക്കയും ഇല്ല...” (യിരെ. 31:31-34; റോമ. 11:25-27; എബ്രാ. 8:8-12).

പ്രിയ സുഹൃത്തേ, നാം എതിർക്രിസ്തുവിനെയല്ല, കർത്താവിനെയാണ് കാത്തിരിക്കുന്നതെങ്കിലും, ആഗോള വാർത്തയുടെ കേന്ദ്രമായി നാം പശ്ചിമേഷ്യയെയും, യിസ്രായേലിനെയും, യെഹൂദനെയും, യെരൂശലേമിനെയും എല്ലാ ദിവസവും കാണുന്നു. ഒരു ശതമാനത്തിന്റെ പത്തിലൊന്ന് മാത്രമുള്ള ഈ ചെറിയ രാജ്യം അല്ലെങ്കിൽ ലോകജനസംഖ്യയുടെ ആയിരത്തിൽ ഒരു ശതമാനം മാത്രം ജനങ്ങൾ ഉള്ള, ഓസ്ട്രേലിയയിലെ സിഡ്നി മഹാ

വിജ്ഞാതീയ ജനതകളുടെ കാലങ്ങൾ

നഗരപ്രദേശത്തേക്കാൾ അധികം വലിപ്പമില്ലാത്ത ഭൂപ്രദേശം മാത്രമുള്ള ഈ രാജ്യം ആഗോള ശക്തികളുടെ ആശങ്കയ്ക്ക് മുഖ്യകാരണം ആണ്.

യിസ്രായേൽ ഇത്രയും ചെറിയൊരു രാജ്യമാണെങ്കിലും, ഐക്യരാഷ്ട്ര സഭയിലെ 190 രാജ്യങ്ങളിലെ ആളുകളെ ബാധിക്കുന്ന ഒന്നാമത്തെ പ്രശ്നം യിസ്രായേലും യെരൂശലേമും ആണ്. എന്തുകൊണ്ട്? തന്റെ ജനതയെ വീണ്ടും ലോകത്തിന്റെ ശ്രദ്ധാകേന്ദ്രം ആക്കാനുള്ള ദൈവത്തിന്റെ സമയം ഇതാണോ? ദൈവവചനം പഠിക്കുന്ന ഒരോ വ്യക്തിയും പ്രവചന നിഗൂഢതയുടെ വിവിധ ഭാഗങ്ങൾ പെട്ടെന്ന് ഒരുമിച്ച് വരുന്ന് കാണുന്നു. അതുകൊണ്ട് ഓരോരുത്തരും ഇതിൽ നിന്ന് ഉത്തേജനം പ്രാപിച്ച് പ്രവർത്തിക്കണം. സഭയെ കർത്താവ് ഭൂമിയിൽ നിന്ന് എടുത്തതിന് ശേഷമുള്ള അവസാനത്തെ ഏഴ് വർഷത്തെപ്പറ്റിയാണ് കൂടുതൽ പ്രവചനങ്ങളും പറയുന്നതെങ്കിലും, വിശ്വാസികളായ നമുക്ക് ഇത് ഒരു മുന്നറിയിപ്പാണ്. കാരണം “നാൾ സമീപിക്കുന്നു”, സമയം വളരെ ചുരുക്കമാണ്.

നൂറ്റാണ്ടുകളായി വളരെ കൃത്യതയോടെ ചരിത്രത്തിൽ നിറവേറപ്പെട്ട മഹത്തായ ഈ പ്രവചനസത്യങ്ങൾ നാം പഠിക്കുമ്പോൾ, ശിഷ്ടമുള്ള പ്രവചനങ്ങളും ഒരു ദിവസം ചരിത്രമാകുമെന്ന് ഇതിൽ നിന്ന് വ്യക്തമാണ്. ദൈവം പരമാധികാരിയാണ്! യേശു ക്രിസ്തു വീണ്ടും വരുമെന്ന് നാം ലോകത്തോട് പറയുക. അത് ഉടൻ സംഭവിക്കും! മാറാനാഥാ!

അതിന് വേണ്ടി നിങ്ങൾക്ക് എങ്ങനെ തയ്യാറാവാം?

1) ദൈവത്തിന് മുന്നിൽ നിങ്ങൾ കുറ്റക്കാരനായ പാപിയാണെന്നും, നിങ്ങളുടെ രക്ഷയ്ക്ക് വേണ്ടി നിങ്ങൾക്ക് ഒന്നും ചെയ്യാൻ കഴിയില്ലെന്നും സമ്മതിക്കുക (റോമ. 3:23, എഫേ. 2:8,9).

2) നിങ്ങൾക്ക് എതിരെയുള്ള ദൈവിക പ്രമാണത്തിന്റെ ന്യായമായുള്ള വ്യവസ്ഥകൾ പാലിക്കാൻ വേണ്ടിയാണ് യേശു ക്രിസ്തു തന്റെ രക്തം ചീന്തിയതെന്നും (എബ്രാ. 9:14), നിങ്ങളുടെ നീതീകരണത്തിന് വേണ്ടി അവിടുന്ന് ഉയിർത്തെഴുന്നേറ്റു എന്നും വിശ്വസിക്കുക.

3) നിങ്ങളുടെ പാപത്തിൽ നിന്ന് പിൻതിരിഞ്ഞ് ക്രിസ്തുവിലേക്ക് വരിക. തന്റെ അനന്തമായ കൃപയാൽ നിങ്ങളെ രക്ഷിക്കാൻ കർത്താവിനെ വിളിച്ചുപേക്ഷിക്കുക (റോമ. 10:13).

“കൃപയാലല്ലോ നിങ്ങൾ വിശ്വാസംമൂലം രക്ഷിക്കപ്പെട്ടിരിക്കുന്നത്; അതിനും നിങ്ങൾ കാരണമല്ല; ദൈവത്തിന്റെ ദാനമത്രേയാകുന്നു” (എഫേ. 2:8).

1 യോഹ. 5:13, യോഹ. 10:27-28 എന്നീ വേദഭാഗങ്ങൾ വായിക്കുക.

Herald of Hope Literature

P.O.Box 4216, Marayong, N.S.W. 2148, Australia
www.heraldofhope.org.au



പ്രത്യാശാദൂതൻ
36 പുറങ്ങളുള്ള ദൈവാസിക ഇംഗ്ലീഷിൽ.
ലോകസംഭവങ്ങളെ ബൈബിൾ
ഉപദേശങ്ങളുടെ അടിസ്ഥാനത്തിൽ
വിശദീകരിക്കുന്നു.
വരിസംഖ്യ അടിസ്ഥാനത്തിൽ ലഭിക്കും.




തെസ്സലോനിക്യ ലേഖനത്തെ
ആധാരമാക്കിയ കുറിപ്പുകൾ
സഭയുടെ ഉൽപ്രാപനത്തേക്കു
റിച്ച് പൗലോസിന്റെ പഠിപ്പിക്കൽ
(80 പുറങ്ങൾ - സൗജന്യം)



പ്രത്യാശാദൂതൻ പ്രവചന പരമ്പര
ഓരോ പരമ്പരയിലും ഏകദേശം 70 പുറങ്ങൾ
അടങ്ങിയിട്ടുള്ള പുസ്തകത്തിൽ ബൈബിൾ
പ്രവചനങ്ങളുടെ പ്രധാനപ്പെട്ട വിഷയങ്ങൾ
എല്ലാം ഉൾപ്പെടുത്തിയിട്ടുണ്ട്. ഒന്നിച്ചുകൂടിയുള്ള
ബൈബിൾ പഠനത്തിന് ഏറ്റവും പ്രയോജനകരം
-ആവശ്യപ്പെടുന്നവർക്ക് സൗജന്യമായി
അയച്ചുതരുന്നതാണ്.

ബൈബിൾ പ്രവചനങ്ങളുടെ
കൈപ്പുസ്തകം
ബൈബിൾ പ്രവചനങ്ങളെക്കുറിച്ച്
സമഗ്രമായി വ്യാഖ്യാനിക്കുന്ന
418 പുറങ്ങളുള്ള ഇംഗ്ലീഷ് പുസ്തക
ത്തിൽ പട്ടികപ്പടങ്ങളും ഭൂപടങ്ങളും
ജുതചരിത്രത്തേക്കുറിച്ചുള്ള
അനുബന്ധവും ഉൾപ്പെടു
ത്തിയിട്ടുണ്ട്. 420 പുറങ്ങൾ - വില
തപാൽക്കുലി ഉൾപ്പടെ ₹ 750.



നിത്യത മുതൽ നിത്യത വരെ
70 പുറങ്ങളുള്ള പുസ്തകത്തിൽ ഉല്പത്തി മുതൽ
വെളിപ്പാടുവരെ മുഴുബൈബിളും പട്ടികപ്പടങ്ങളും
ഭൂപടങ്ങളും ഉൾപ്പെടെയുള്ളവയുടെ അവലോക
നങ്ങളും അടങ്ങിയിരിക്കുന്നു. പഴയ നിയമവും
നിവർത്തിക്കപ്പെട്ടിട്ടുള്ള പ്രവചനങ്ങളും
വിശദീകരിക്കുന്ന മുഴുവർണ്ണ ചിത്രങ്ങളും
ചേർത്തിരിക്കുന്നു. യേശുക്രിസ്തുവിന്റെ
മടങ്ങിവരവിനെക്കുറിച്ചുള്ള പ്രവചനങ്ങളും
അന്ത്യനാളുകളിലെ ലോക സംഭവങ്ങളും
വിശദീകരിച്ചിട്ടുണ്ട്.

സൗജന്യ പ്രതികൾ ആവശ്യപ്പെടുക
പ്രത്യാശാദീപം
മേഴ്സി ഹോം, ചേപ്പാട് - 690 507
E-mail : hopemsn@hopemsn.org

സുപ്രധാന ബൈബിൾ
പ്രവചനങ്ങളെ ആസ്പദമാക്കിയുള്ള പഠന പരമ്പര:

1. വെളിപ്പാട് 2. സഭയുടെ ഉത്പ്രാപണം
3. ഏഴ് കാര്യനിർവ്വഹണ കാലഘട്ടങ്ങൾ 4. തിസ്രാതേലിന്റെ ഉടമ്പടികളും രാജ്യവും
5. വിജ്ഞാപനകാലം 6. ദൈവവും ഇസ്ലാമും
7. ബ്രിട്ടണും അമേരിക്കയും

